

# मंखक के श्रीकण्ठचरितम् का साहित्यिक अध्ययन

[इलाहाबाद विश्वविद्यालय की डि० फिल० उपाधि हेतु प्रस्तुत]

## शोध-प्रबन्ध

प्रस्तुतकर्त्री  
रमा देवी

निर्देशिका  
डा० श्रीमती मृदुला त्रिपाठी  
रीडर, संस्कृत विभाग  
इलाहाबाद विश्वविद्यालय  
इलाहाबाद



संस्कृत विभाग  
इलाहाबाद विश्वविद्यालय  
इलाहाबाद

१९६५

## प्राक्कथन

पैतृक सम्पत्ति के रूप में जन्म से ही संस्कृत भाषा के प्रति संस्कार तथा स्नेह का बीजाकुरण हुआ । इस प्रकार आनुवंशिक परम्परा से प्राप्त संस्कृत भाषा के प्रति ही मेरे संस्कृतअध्ययन का मूलस्रोत बनी । मेरे माता-पिता जी परम् शिव भक्त हे अतएव मुझे शिव भक्ति से प्रेरित होकर "शिवकथापरक" ग्रन्थ पर शोध करना रुचिकर लगा ।

मेरे शोध कार्य का विषय "मखक के "श्रीकण्ठचरितम्" का साहित्यिक अध्ययन" रहा है । इस विषय में आध्यात्मिकता का प्राधान्य है । जगत् के मूल सत्य को जानना ही आध्यात्मिकता का उद्देश्य है । प्रस्तुत शोध विषय मेरी अभिरुचि के सर्वथा अनुकूल रहा ।

महाकवि मङ्खक के जीवन - चरित्र से मैं विशेष रूप से प्रभावित हुई हूँ । मङ्खक ने 25 वर्षों तक विद्याध्ययन करने के पश्चात् अपनी प्रथम कृति "श्रीकण्ठ-चरितम्" की रचना की । स्वाग्रज अलकार "लकक" की पण्डित सभा में "श्रीकण्ठचरितम्" का परीक्षण हुआ । मङ्खक ने अपने स्वकवित्व से सभी विद्वदजनों को सन्तुष्ट किया । उसके बाद 1127-1149 ई० तक कश्मीर के महाराजा जयसिंह के शासन काल में 22 वर्ष राजमन्त्री के पद पर रहे । इस बीच उन्होंने "मङ्खकोश" लिखा । अपने इन ग्रन्थों स्वोदान्त चरित्र, राजमन्त्रित्व तथा जीवन के अन्तिम काल में अपनी जन्म भूमि प्रवरपुर में बनवाये गये मन्दिर - धर्मशालादि के कारण काश्मीर की जनता ने अपने इस सहृदय राजमन्त्री का सच्चे हृदय से सम्मान किया । इस सम्मान के द्योतक है उनके "कर्णिकार मङ्ख" और "राजराजानक" पद । निःसन्देह महाकवि मङ्खक ने स्पृहणीय सफल जीवन पाया था ।

कवि ने अपने विशुद्ध पौराणिक अध्ययन की आधारशिला पर ही इस महाकाव्य को रचा था । उन्होंने "त्रिपरवध" के पौराणिक कथानक को महाकाव्य का स्वस्व्य प्रदान

करते सयम, महाकाव्य की शास्त्रीय रूपरेखा के निष्पादनार्थ, महाकाव्य के अङ्गभूत चन्द्र, चन्द्रोदय, जलकेलि, बसन्त एव प्रभातादि वर्णन बढ़ा दिये है, और दो-तीन साधारण परिवर्तन कर कथानक मौलिक एव रसपूर्ण बना दिया ।

"श्रीकण्ठचरितम्" के वर्तमान उपलब्ध काव्यमाला सस्करण में इसके टीकाकार श्री जोनराज भी काश्मीरी है । "श्रीकण्ठचरितम्" की अपनी टीका में जोनराज ने दो-तीन स्थलों पर "आयानमश्वास्तुम्ब इति केचितदासमदेति "पदमसगतम्"<sup>1</sup> तथा अन्यत्र भी "इतिकेचित्"<sup>2</sup> लिखा है । इससे ज्ञात होता है कि जोनराज की टीका के पूर्व भी "श्रीकण्ठचरितम्" की एक-दो टीकाएँ लिखी गई थी । दुर्भाग्यवश आज उनमें से किसी का भी पता तक नहीं चलता । जोनराज की टीका अत्यन्त सूक्ष्म और सारग्रहिणी है । कहीं-कहीं तो मात्र एक पक्ति में ही श्लोक का सार-भर दे दिया है । फिर भी इस श्लेष एव उत्प्रेक्षा प्रधान महाकाव्य का इस टीका के बिना यत्किंचित भी रसास्वादन कर पाना अत्यन्त कठिन था इस टीका ने काव्यगत ग्रन्थियों को खोलकर शिवभक्ति रस को सरस और सर्वपेय बनाकर सहृदय जगत् का बड़ा परोपकार किया है । टीकाकार जोनराज ने स्थल-स्थल पर कुछ प्रमाणिक तथ्य भी स्पष्ट किये हैं । कुछ ज्ञातव्य विषय भी उद्घाटित किये हैं । काश्मीर के स्थानों तथा "हसन्तिका" जैसे स्थानीय शब्दों का भी स्पष्ट सङ्केत किया है । अनेकों स्थलों पर टीकाकार ने मूल में बहुमूल्य शुद्धियों दर्शायी हैं । इन सबके लिए साहित्यिक जगत् "श्रीकण्ठचरितम्" के टीकाकार श्री जोनराज का सदैव ऋणी रहेगा ।

इस कार्य में मेरी शोध-निर्देशिका परमादरणीया डॉ० श्रीमती मृदुला त्रिपाठी जी ने मुझे जो सहयोग और सहायता प्रदान की वह वर्षनातीत है । उन्होंने समय-समय पर मुझे प्रोत्साहित करते हुए साहित्यशास्त्र की विविध जटिलताओं को सुलझाने में मेरी अपूर्व सहायता की है । उनके सहयोग के परिणामस्वरूप ही यह शोधकार्य पूर्ण हो सका है ।

---

1. श्रीकण्ठ 16/7

2. श्रीकण्ठ 1/47, 9/33, 16/10, 17/5 /

सस्कृत के विभागाध्यक्ष गुरुवर्य डॉ० सुरेश चन्द्र पाण्डेय जी ने मेरे शोधकार्य को गतिशील रखने में अपेक्षित सहायता दी है जिसके लिए मैं उनके प्रति अत्यन्त कृतज्ञ हूँ। शोधकार्य में आने वाली अनेक प्रकार की समस्याओं को दूर करने में डॉ० हरि राम मिश्र ने मेरी अतीव सहायता की है। मैं उनकी प्रेरणा, प्रोत्साहन के लिए हार्दिक रूप से आभारी हूँ। मेरे समस्त गुरुजनो ने विशेषतः श्रद्धेय डॉ० हरिशङ्कर त्रिपाठी ने समय-समय पर मुझे आशान्वित बनाकर, अशीष - सम्बल देकर कर्मशील बनाया और उसी मंगलमय अशीष का परिणाम है कि आज यह शोधकार्य सम्पन्न कर पा रही हूँ।

मैं अपने माता-पिता श्रीमती रत्ना मिश्रा एवं श्री श्रीकृष्ण मिश्रकी अत्यन्त आभारी हूँ जिन्होंने मुझे अनेक समस्याओं के होते हुए भी निरन्तर अध्ययनशील बनाये रखा।

मैं उन विचारको तथा लेखको के प्रति भी कृतज्ञ हूँ, जिनके ग्रन्थों और लेखों से मेरे विचारों को शक्ति प्राप्त हुई और प्रबन्ध-लेखन में सहायता मिली।

अन्त में मैं श्री इम्तियाज अहमद, टाइपिस्ट, लकी ब्रदर्स, कटरा, इलाहाबाद के प्रति भी कृतज्ञ हूँ, जिन्होंने शोध-प्रबन्ध के टङ्कण में शुद्धता और स्पष्टता का अधिकाधिक ध्यान रखते हुए अल्प समय में टङ्कणकार्य पूर्ण किया है।

१.११.१९५८

दिनाङ्क

रमा देवी  
॥ रमा देवी ॥

शोध प्रबन्ध की अनुक्रमणिका

प्रथम अध्याय

महाकवि मखक - एक सामान्य परिचय

पृष्ठांक  
1 से 22

{क} जीवन वृत्त .-

- {1} जन्म स्थान
- {2} वश निर्धारण
- {3} समय निर्धारण

{ख} कृतियों -

{ग} "श्रीकण्ठचरितम्" का संक्षिप्त परिचय :-

द्वितीय अध्याय

संस्कृत साहित्य के महाकाव्यों की परम्परा में "श्रीकण्ठचरितम्" का स्थान :-

- {क} कवि और काव्य का स्वरूप
- {ख} महाकवि मखक की दृष्टि में कवि और काव्य का स्वरूप
- {ग} महाकाव्य का लक्षण
- {घ} विविध आचार्यों द्वारा प्रतिपादित महाकाव्य लक्षणों की समालोचना
- {ङ} संस्कृत महाकाव्यों की परम्परा
- {च} कश्मीरी संस्कृत महाकाव्यों का स्थान
- {छ} "श्रीकण्ठचरितम्" का स्थान
- {ज} "श्रीकण्ठचरितम्" की महाकाव्यता

23-51

तृतीय अध्याय

कथावस्तु

{क} कथावस्तु का शास्त्रीय विवेचन -

52-82

॥१॥ कथावस्तु के भेद -

- ॥अ॥ प्रख्यात, उत्पाद्य एव मिश्र  
॥ब॥ आधिकारिक एव प्रासङ्गिक इतिवृत्त

॥१॥ नाटक सन्धियों का विवेचन -

- ॥अ॥ अर्थप्रकृतियों  
॥ब॥ कार्यवस्थाए  
॥स॥ सन्धियों

- ॥ख॥ "श्रीकण्ठचरितम्" की कथावस्तु  
॥ग॥ "श्रीकण्ठचरितम्" की कथावस्तु के मूलस्रोत का अन्वेषण  
॥घ॥ "श्रीकण्ठचरितम्" की कथावस्तु का आधार "शिव पुराण"  
॥ङ॥ शिव पुराण की कथावस्तु से परिवर्तन एव परिवर्द्धन

### चतुर्थ अध्याय

"श्रीकण्ठचरितम्" का पात्र-परिचय - चरित्र चित्रण एवं नायिकादि विश्लेषण .-

- ॥क॥ नायक का स्वरूप  
॥ख॥ नायक के भेद  
॥ग॥ धीरोदान्त नायक की विशेषता  
॥१॥ दिव्य नायक शिव  
॥१॥१॥ नायिका पार्वती  
॥१॥१॥१॥ प्रतिनायक त्रिपुरासुर  
॥१॥१॥१॥१॥ अन्य पात्र:  
॥अ॥ नन्दी  
॥ब॥ ब्रह्मा  
॥स॥ विष्णु  
॥द॥ इन्द्र. वैरुण. कम्बेर. यम.

- ॥ट॥ गणेश कुमार  
॥ठ॥ तण्डु भृगिरिटी

पञ्चम- अध्याय

"श्रीकण्ठचरितम्" में प्रकृति चित्रण

- ॥क॥ कश्मीर वर्णन  
॥ख॥ कैलास वर्णन  
॥ग॥ बसन्त वर्णन  
॥घ॥ चन्द्र वर्णन  
॥ङ॥ सूर्यास्त वर्णन  
॥च॥ सागर वर्णन  
॥छ॥ तम वर्णन  
॥ज॥ प्रभात वर्णन  
॥झ॥ जल क्रीडा वर्णन  
॥ञ॥ दोला क्रीडा वर्णन

117 - 146

षष्ठ अध्याय

अलङ्कार निरूपण

- ॥क॥ सस्कृत काव्यशास्त्र मे अलङ्कार  
॥ख॥ विभिन्न काव्य सम्प्रदायो मे अलङ्कारो की स्थिति  
॥ग॥ अलङ्कारो का विभाजन  
॥घ॥ अलङ्कारो की सख्या  
॥ङ॥ प्रस्तुत महाकाव्य मे अलङ्कारो का स्वरूप  
॥च॥ शब्दालङ्कार  
1 वक्रोक्ति अलङ्कार

147 - 232

- 4 श्लेष अलङ्कार
- ॥छ॥ शब्दालङ्कार का प्रयोग एवं समीक्षा
- ॥ज॥ अर्थालङ्कार
- 1 उपमा अलङ्कार
- 2 उत्प्रेक्षा अलङ्कार
- 3 रूपक अलङ्कार
- 4 समासोक्ति अलङ्कार
- 5 अर्थान्तरन्यास अलङ्कार
- 6 विरोधाभास अलङ्कार
- 7 व्यतिरेक अलङ्कार
- 8 अतिशयोक्ति अलङ्कार
- 9 दृष्टान्त अलङ्कार
- 10 दीपकालङ्कार
- 11 विभावनालङ्कार
- 12 विशेषोक्ति अलङ्कार
- 13 निदर्शनालङ्कार
- 14 सहोक्ति अलङ्कार
- 15 तद्गुणालङ्कार
- ॥झ॥ अर्थालङ्कार का प्रयोग एवं समीक्षा

### सप्तम अध्याय

### रस निरूपण

- ॥क॥ सामान्य परिचय
- ॥ख॥ विभावादि तथा रस के परस्पर सम्बन्ध के विषय में विविध आचार्यों के मत
- ॥ग॥ रसों की संख्या
- ॥घ॥ महाकवित्त मखक की दृष्टि में रस का महत्त्व
- ॥ङ॥ प्रस्तुत महाकाव्य का अङ्गी रस-वीर

233-260



॥च॥ अङ्ग रस -

- 1 रौद्र रस
- 2 शृङ्गार रस
- 3 भयानक रस
- 4 बीभत्स रस
- 5 करुण रस
- 6 शान्त रस
- 7 भक्ति रस
- 8 अद्भुत रस

अष्टम अध्याय

"श्रीकण्ठचरितम्" में गुण, रीति, छन्द एव दोष .

॥क॥ गुण-

- 1 काव्य गुणो का स्वरूप
  - 2 गुणो की सख्या
- ॥अ॥ माधुर्य गुण  
॥ब॥ ओजो गुण  
॥स॥ प्रसाद गुण
- 3 प्रस्तुत ग्रन्थ मे गुणो की समीक्षा

॥ख॥ रीति अथवा वृत्ति -

- ॥१॥ रीति परिचय  
॥११॥ रीति विभाजन का आधार  
॥१११॥ "श्रीकण्ठचरितम्" में रीति निरूपण  
॥अ॥ वैदर्भी रीति

- (ब) गौडी रीति  
 (स) पाञ्चाली रीति  
 (ग) छन्दो विचार  
 (।) छन्द परम्परा  
 (।।) प्रस्तुत महाकाव्य "श्रीकण्ठचरितम्" मे उपलब्ध छन्दो का विवेचन  
 (घ) दोष निरूपण  
 (।) दोष ज्ञान का औचित्य  
 (।।) काव्य दोष का स्वरूप  
 (।।।) महाकवि मखक की दृष्टि मे दोष का स्वरूप  
 (।।।।) प्रस्तुत महाकाव्य मे उपलब्ध दोषो का विवेचन  
 (अ) गुणी भूतव्यङ्ग्यादि ध्वनि काव्य दोष  
 (ब) पद दोष  
 (स) अर्थ दोष  
 (द) अलङ्कार दोष  
 (त) रस दोष  
 (थ) छन्दोभङ्ग गादि दोष

उपसहार

सहायक ग्रन्थ सूची

327-335

336-342

XXXXXXXX

XXXXXXXX

XXXXXXXX

## भूमिका

कश्मीरी महाकवि मङ्खक की प्रसिद्ध रचना "श्रीकण्ठचरितम्" शिवपुराण पर आधारित ऐतिहासिक एवं पौराणिक दृष्टि से महत्त्वपूर्ण है। प्रस्तुत महाकाव्य के पच्चीस सर्गों में शिव के द्वारा दैत्य त्रिपुर के विनाश की पौराणिक कथा है। महाकवि मङ्खक के पिता विश्ववर्तन ने एक दिन मङ्खक को स्वप्न में उक्त काव्य की रचना का आदेश दिया फलतः अपने कैलासवासी पिता के आदेश से कवि ने "श्रीकण्ठचरितम्" का प्रणयन किया। मङ्खक ने प्रस्तुत ग्रन्थ में राजा महाराजाओं की स्तुति न करके भक्ति-भावना से भगवान् श्रीकण्ठ का स्तवन् प्रस्तुत किया है। उद्देश्य के अनुरूप मूल कथानक त्रिपुरवध के एक प्रतीक पौराणिक कथानक को प्रबन्ध काव्य का स्वरूप प्रदान करने में अपनी विद्वता एवं मौलिकता का परिचय दिया है। पौराणिक कथानक जैन बौद्ध धर्म के खण्डन से युक्त है। त्रिपुरो के विनाशार्थ उनकी सच्ची शिव भक्ति का भी पुराण में मायावी मुनि के द्वारा विष्णु ने नाश कराया। ये दोनों ही विकृतियों कवि ने समाप्त कर दी है। कवि ने त्रिपुरों को स्वर्ग आकाश भूमि में न बसाकर आकाश भूमि पाताल में बसाया। इससे स्वर्ण, राजत, आयस पुरों की सार्थकता, त्रिपुरो की समरेखता के अभाव में दुर्जेयता तथा शिव का उन्हें एक ही बाण से मार गिराने में महत्त्व अत्यधिक बढ़ जाता है।

मङ्खक ने लगभग सभी पात्रों को परोक्ष वर्णनात्मक संसूच्य शैली में वर्णित किया है। प्रधान नायक शिव प्रस्तुत ग्रन्थ में यदाकदा अपनी झलक मात्र देकर अदृश्य हो जाते हैं। वसन्त शोभा दर्शन तथा देवसभा में वे कुछ देर तक प्रत्यक्ष उपस्थित रहे हैं। युद्ध भूमि में वे उपस्थित तो हैं पर सर्वथा अज्ञात स्थान तथा अवस्था में हैं त्रिपुर के एकत्र होने पर देवों का चक्षुं सकेत पाकर शिव प्रकट होते हैं और एक ही बाण से त्रिपुर का विनाश करके पुनः परोक्ष हो जाते हैं। प्रतिनायक त्रिपुर तो सर्वत्र ही संसूच्य शैली में विद्यमान हैं। स्वरूपतः वे एक शब्द भी किसी से नहीं कहते। देवसभा में ब्रह्मा ने उनके दो-एक वाक्यों को अनूदित भर किया है। इस शैली के कारण चरित्रों

के गुणों का स्वाभाविक विकास सर्वत्र दब सा गया है ।

कश्मीर प्रान्त, कैलास , सिन्धु वितस्ता का सगम तथा प्रवरपुर का भौगोलिक वर्णन भी कवि ने मौलिकता के साथ किया है । शिशिर ऋतु में लाल-लाल नारगियों का पकना और उन नारगियों के छिलकार्धचषक में कश्मीरी विलासियों का मद्यपान करना तथा हसन्तिका (अंगीठी का कश्मीरी नाम) , कैलास की हिम और त्रिपुरो की भस्म की श्वेतात्मा वर्ण में समान है , इत्यादि प्राकृतिक दृश्य बड़े ही मौलिक हैं । महाकवि मङ्खक ने कविकुलगुरु कालिदास के कर्णिकार वर्णन की छाया पर एक सहृदयहृलादकश्लोक का निर्माण करके "कर्णिकार मङ्ख" की साहित्यिक पदवी प्राप्त की ।

"श्रीकण्ठचरितम्" में वीर तथा श्रृङ्गार रसों की प्रधानता है । नायक प्रतिनायक में मङ्खक ने मुख्यतः विशुद्ध युद्ध वीर रस ही दिखाया है । और श्रृङ्गार रस का परिपाक जन साधारण के माध्यम से किया है वे जन साधारण भी देवता और अप्सराओं के रूप में हैं ।

मङ्खक ने विषयानुकूल ही छन्दोबद्धता प्रस्तुत की है । शार्दूलविक्रीडित छन्द का प्रयोग लगभग प्रत्येक विषय के वर्णन में किया है । सर्गारम्भ किसी भी छन्द में है परन्तु सर्गान्त अधिकतर शार्दूलविक्रीडित या मृगधरा जैसे लम्बे छन्द में है । अलङ्कारों के प्रयोग में कवि ने साधारणतया शब्द और अर्थ दोनों प्रकार के अलङ्कारों का प्रयोग किया है । परन्तु शब्दालङ्कारों में शब्द श्लेष एवं अर्थालङ्कारों में उत्प्रेक्षा, समासोक्ति विशेष रूप से कवि के प्रिय अलङ्कार हैं । प्रदर्शन रूप में दो चार श्लोक प्रत्येक अलङ्कार के लिखे हैं ।

कोई भी रचना सर्वथा निर्दोष नहीं हो सकती है । प्रस्तुत शोध ग्रन्थ में लगभग

सभी काव्य दोष अत्यल्प मात्रा में प्राप्त होते हैं। जिन्हें "दोष निरूपण" नामक अध्याय में बताया गया है। परन्तु काव्य दोष रसास्वादन में व्यवधान उपस्थित नहीं करते हैं। यदि मङ्खक चाहते तो अपने गुरु आलङ्कारिक आचार्य रूय्यक की सहायता से "श्रीकण्ठ-चरितम्" का सशोधन भी कर सकते थे परन्तु उन्होंने ऐसा न करके मानवोचित गुण-दोषों को बनाये रखा। महाकवि मङ्खक ने प्रस्तुत महाकाव्य के "सुजनदुर्जनवर्णनम्" नामक द्वितीय सर्ग में कवि और काव्य का साहित्यिक स्वरूप वर्णित किया है। अन्तिम पच्चीसवें सर्ग में कश्मीर की तत्कालीन राजनीतिक दशा तथा कश्मीरी विद्वानों का ऐतिहासिक वर्णन प्रस्तुत किया है, स्वाग्रज अलकार की पण्डित सभा का रोचक वर्णन किया है। अलकार की उस पण्डितसभा में 32 सस्कृत के उद्भट विद्वान विद्यमान हैं वे सब मङ्खक के महाकवित्व की कठिन परीक्षा लेते हैं। सस्कृत साहित्य के इतिहास में इन 32 विद्वानों में से अनेक का तो नाम भी नहीं मिलता है, इस नामावली पर शोध होने पर 12वीं शती के कश्मीरी सस्कृत साहित्य पर विपुल प्रकाश पड़ेगा।

श्रीकण्ठचरितम् में शब्द और अर्थ का अविकल सन्निवेश भक्ति रस से परिपूर्ण, वैदर्भी रीति से सपन्न और पद सघटना से युक्त आदि काव्य गुणों के कारण अत्यन्त हृदयग्राही है। श्रीकण्ठचरितम् की कोई हिन्दी टीका उपलब्ध न होने के कारण यह ग्रन्थ थोड़ा दुर्बोध अवश्य लगता है परन्तु कश्मीरी विद्वान राजानक जोनराज की एकमात्र टीका सस्कृत भाषा में ही प्राप्त होती है इन्होंने उक्त ग्रन्थ को सुबोध एवं सुगम्य बना दिया। इसके लिए सस्कृत साहित्य राजानक जोनराज का ऋणी है।

**प्रथम अध्याय**

**महाकवि मंखक -- एक सामान्य परिचय**

## महाकवि मंखक - एक सामान्य परिचय

महाकवि मंखक द्वारा प्रणीत पञ्चविंशति सर्गात्मक "श्रीकण्ठचरितम्" महाकाव्य में रस, छन्द, गुणालङ्कारादि समस्त काव्यात्मक तत्वों का समुचित सन्निवेश कवि द्वारा किया गया है। इन काव्यात्मक तत्वों की व्याख्या हमें वेदों में ही प्राप्त होने लगती है वस्तुतः संस्कृत-भाषा में काव्य का प्राचीनतम स्वरूप ऋग्वेद की ऋचाओं में सुस्पष्ट रूप में विद्यमान है। श्रुति में वेदों की काव्यात्मकता को स्वीकार करते हुए कहा भी गया है - पश्य देवस्य काव्यं न ममारं न जीर्यति। अर्थात् परमेश्वर के निश्चित वेदरूप काव्य न कभी नष्ट हुए न कभी नष्ट होंगे। भारतीय मनीषियों द्वारा चराचर जगत् की सामान्य तथा विशेष प्रवृत्तियों के विश्लेषण के प्रयास में ऋग्वेद में स्वतः काव्यात्मक तत्वों का सन्निवेश होता चला गया। दर्शन आदि अन्य समस्त शास्त्रों के समान ही काव्यात्मक तत्वों का मूल उत्सव वेद ही है यह सर्वसम्मत तथ्य है किन्तु लौकिक साहित्य का सर्वप्रथम आविर्भाव आदि महाकवि महर्षि वाल्मीकि द्वारा विनिर्मित रामायण से माना गया है। तपपूत मनस्वी इस महर्षि ने जब किसी वधिका के द्वारा युग्मचारी क्रौञ्च पक्षियों में से एक को मारा जाता हुआ देखा तो इनका हृदय करुण रस से आर्द्र हो गया तथा इनका हृदयस्थ शोक करुणामयी दिव्यवाग्धारा के रूप में श्लोक बनकर निकल पड़ा। यही स्वाभाविक उद्गार वास्तविक कविता है। रामायण तथा महाभारत महाकाव्य वर्णन प्रधान है एवं कृत्रिमता से रहित है।

इन दोनों महाकाव्यों के अनन्तर कुछ काल के व्यवधान के बाद संस्कृत साहित्य में महाकवि कालिदास, भास, अश्वघोष आदि महाकवियों का आविर्भाव होता है जो कृत्रिमता से अछूती स्वाभाविक, मनोरम शैली से परिपूर्ण कविता के लेखन के लिए युग युगान्तर तक प्रसिद्ध रहेंगे। इनकी भाषा सुमधुर है तथा कोमल पदों के विन्यास से युक्त है। भावों का जैसा समन्वय इनकी कविताओं में दृष्टिगत होता है वह आज तक अन्यत्र अलभ्य है। इनकी विषयोपन्यास की पद्धति असाधारण है। वस्तुतः वह युग ही सरलताओं से युक्त था उस समय के समाज में जटिलता का प्रवेश नहीं हुआ था। अतएव तत्कालीन कवियों की कविताएं भी जटिलता के सस्पर्श लेश से शून्य थीं। किन्तु विदेशी आक्रमणों के चलते जैसे जैसे समाज में जटिलता आती गयी वैसे ही कवियों की कविताओं में भी कृत्रिमता का

प्रवेश होता गया। भारवि, भट्टि, माघ, श्रीहर्ष आदि महाकवियों ने कालिदास की सरल शैली का परित्याग कर चित्रालङ्कारों की विविधता एवं भाषायी चमत्कार से परिपूर्ण महाकाव्यों का प्रणयन किया। यद्यपि आनन्दवर्धन जैसे सहृदय सम्राट को इन कविताओं में कोई रस न मिला, क्योंकि ध्वनि को काव्य की आत्मा स्वीकार करने वाले इस आचार्य को ध्वनितत्व के अभाव में कैसे रुचि हो सकती है, किन्तु भारवि, भट्टि, माघ एवं श्रीहर्ष के समय में भारतीय चिन्तन की सभी विधाओं में सरल रीति का परित्याग कर दिया गया था तथा शास्त्रीय सिद्धान्तों के प्रति-पादन में कठिन एवं दुरूह भाषा को ही महत्त्व दिया जाने लगा अतः ये कवि भी तत्कालीन समाज की कृत्रिमताओं से कैसे विमुक्त हो सकते थे। इतना ही नहीं काव्यों में व्याकरण, साहित्य एवं दर्शन के विभिन्न सिद्धान्तों के प्रतिपादन में इन कवियों ने काव्यों को बोझिल एवं दुरूह बना डाला इस तथ्य को स्वतः स्पष्ट करते हुए महाकवि भट्टि ने कहा भी है -

व्याख्यागम्यमिदं काव्यमुत्सव सुधियामलम् ।

हता दुर्मधस्तत्र विद्वत्प्रियतया मया ॥

अर्थात् यह काव्य व्याख्या के आधार पर ही समझा जा सकता है। इसमें विद्वानों की ही गति हो सकती है। इसी परम्परा में महाकवि मङ्गलक द्वारा रचित श्रीकण्ठचरितम् महाकाव्य को रखा जा सकता है। किन्तु इसका यह कथमपि अभिप्राय नहीं हो सकता कि इन काव्यों में दुरूहता एवं बोझिलता ही प्रधान है जिससे इन्हें नीरस मान लिया जाय। वस्तुतः ये कवि अर्थगाम्भीर्य से परिपूर्ण वचनों के विन्यास में पटु हैं। इनकी वाणी सुललित पदों के प्रयोग से अती पड़ी है, रमणीय वर्णों से विभूषित है एवं किसी भी सहृदय के हृदयसरोवर को अमन्दानन्दोल्लास से उद्वेलित करने में समर्थ है। इनके वर्णन की शैली अतीव प्रौढ़ है। नूतनतम पदों के प्रयोग में ये सिद्धहस्त हैं। इनके वर्णनों में अलङ्कारों तथा भावों का अद्भुत समन्वय भी देखने को प्राप्त होता है। अपने इन्हीं गुणों के कारण भारवि आदि महाकवियों के महाकाव्य प्राचीन काव्यशास्त्रियों तथा आधुनिक समालोचकों के विवेचन के विषय बनते रहे हैं तथा अद्यावधि साहित्य-लेखन के स्रोत के रूप में स्वीकृत हैं।



### ॥क॥ जीवनवृत्त

कश्मीर के महाकवियों में रत्नाकर एव क्षेमेन्द्र के पश्चात् महाकवि मखक का नाम उल्लेखनीय है। मखक ने "श्रीकण्ठचरितम्" नामक महाकाव्य लिखकर अद्भुत विद्वता का परिचय दिया है। "श्रीकण्ठचरितम्" में भगवान् शंकर और त्रिपुर के युद्ध का साहित्यिक वर्णन प्रस्तुत किया गया है। अपने कैलाशवासी पिता के आदेश से मखक ने इसका वर्णन प्रणयन किया था। प्रसिद्ध आलंकारिक आचार्य रूय्यक इनके गुरु थे। गुरु शिष्य कश्मीर के राजा जयसिंह के सभापण्डित थे। महाकवि मखक ने अपने महाकाव्य "श्रीकण्ठचरितम्" के अन्तर्गत समकालीन कवियों एव विद्वानों का परिचय दिया है। जिससे तत्कालीन राजसी वातावरण में होने वाली विद्वानों की गोष्ठी का उल्लेख प्राप्त होता है।<sup>1</sup> "श्रीकण्ठचरितम्" से ज्ञात होता है कि मखक को रूय्यक जैसे गुरु एव अन्य उद्भट विद्वानों का सयोग प्राप्त हुआ और साथ में हरिहर भगवान् की असीम अनुकम्पा प्राप्त हुई<sup>2</sup>।

यह सौभाग्य की बात है कि महाकवि मखक ने स्वयं अपना परिचय "श्रीकण्ठचरितम्" के तृतीय सर्ग में दिया है। तृतीय सर्ग का पर्यालोचन करने पर महाकवि का देश, आश्रय, एव सम्पूर्ण जीवन वृत्त सुस्पष्ट ज्ञात हो जाता है।

### ॥१॥ जन्म स्थान:-

"श्रीकण्ठचरितम्" महाकाव्य के अन्तसाक्ष्य से सुस्पष्ट होता है कि महाकवि मखक कश्मीरी पण्डित थे। यह सुषमा पण्डित प्रदेश "कश्मीर" भारतवर्ष में मूर्धाभिषिक्त स्थान रखता है। राजतरंगिणी में कश्मीर का बहुत वर्णन प्राप्त होता है कि कल्प के आरम्भ से छह मन्वन्तर तक हिमालय के मध्य में अगाध जल से परिपूर्ण सतीसर नाम का एक महान् सरोवर था। तदनन्तर वैवस्वत नाम के सप्तम मन्वन्तर में महर्षि कश्यप ने ब्रह्मा,

---

1 श्रीकण्ठ 25/66-102

2 श्रीकण्ठ 25/30, 140

विष्णु, महेश आदि देवताओं के द्वारा उस सरोवर में रहने वाले जलोद्भव नाम के असुर को मरवाकर सरोवर की भूमि पर "कश्मीर" मण्डल की स्थापना की <sup>1</sup>। तीनों लोकों में भूलोक श्रेष्ठ है, भूलोक में कौबेरी अर्थात् उत्तर दिशा की शोभा उत्तम है, उसमें भी हिमालय पर्वत प्रशंसनीय है, और उस पर्वत पर भी कश्मीर मण्डल परम रमणीक है <sup>2</sup>।

स्वयं महाकवि मखक ने "श्रीकण्ठचरितम्" के तृतीय सर्ग के प्रारम्भिक तीस श्लोकों में कश्मीर का भव्य वर्णन किया है। कश्मीर प्रदेश में "सतीसर" <sup>3</sup> मण्डल के अन्तर्गत "प्रवरपुर" नाम का जनपद है। इस जनपद की राजधानी "श्रीनगर" थी। "श्रीनगर" को तीसरी शती ई० पू० में सम्राट अशोक ने बसाया था इसकी जानकारी चीनी यात्री युवानच्वांग देता है <sup>4</sup>। सिन्धु और वितस्ता के पावन सगम पर श्रीप्रवर सेन के द्वारा बसाया गया एक "प्रवरपुर" स्थान है। यह श्रीनगर से उत्तर पूर्व के कोण पर लगभग 125 मील की दूरी पर है। प्राचीन नाम का प्रवरेशपुर ही प्रवरपुर था जो राजा प्रवरसेन द्वितीय की राजधानी थी <sup>5</sup>।

महाकवि मखक के पितामह "मन्मथ" इसी प्रवरपुर में सम्भवतः राजवैद्य थे। प्राकृतिक सौन्दर्य से परिपूर्ण इसी पुनीत सगमस्थ प्रवरपुर में महाकवि मखक का जन्म हुआ था।

"प्रवरपुर" प्राचीनकाल में एक प्रसिद्ध तीर्थ स्थान था। इस जनपद का प्राचीन नाम "पण्डरेथन" था, राजतरंगिणी में इसका उल्लेख प्राप्त होता है। यहाँ राजा प्रवरसेन

- 
1. राजतरंगिणी - कल्हण (व्याख्याकार श्रीराम तेज शास्त्री पाण्डेय) 1/25,26,27
  2. राजतरंगिणी - 1/43 " " "
  3. श्रीकण्ठ 3/1
  4. प्राचीन भारत का इतिहास - ओम प्रकाश, अध्याय मौर्य युगीन भारत पृ० 163
  5. श्रीकण्ठ 3/21

प्रथम की भी राजधानी थी<sup>1</sup>। राजतरंगिणी के अनुवादक डॉ० एम०ए०स्टैइन ने भी इसका उल्लेख किया है<sup>2</sup>। बाण भट्ट के "हर्षचरित" में भी "प्रवरपुर" जनपद का उल्लेख प्राप्त होता है<sup>3</sup>। क्षेमेन्द्र का "समय मातृक"<sup>4</sup> और विल्हण के "विक्रमाकदेवचरितम्"<sup>5</sup> में भी "प्रवरपुर" का उल्लेख होता है। इसी प्रसिद्ध "प्रवरपुर" जनपद में महाकवि मखक का जन्म हुआ था।

### ॥॥ वंश परम्परा -

महाकवि मखक ने अपने महाकाव्य "श्रीकण्ठचरितम्" के "देशवशादिवर्णनम्" नामक तृतीय सर्ग में स्ववशपरम्परा का परिचय दिया है। महाकवि मखक के पितामह "मन्मथ"<sup>6</sup> थे। इनके पितामह मन्मथ परम शिव भक्त थे। शिव कृपा से उन्हें एक पुत्र रत्न की प्राप्ति हुई। पुत्र का नाम "विश्ववर्त"<sup>7</sup> था। यह कश्मीर नरेश सुस्सल के राजवैद्य तथा कवि थे।

विश्ववर्त के चार पुत्र हुए। सबसे बड़े पुत्र का नाम "श्रगार"<sup>8</sup> था। द्वितीय पुत्र का नाम भृगु<sup>9</sup> था। तृतीय का नाम "लकक" उपनाम "अलकार"<sup>10</sup> था। "मखक"<sup>11</sup> सबसे छोटे पुत्र थे।

- 
- 1 राजतरंगिणी - कल्हण ॥स० रघुनाथ सिंह श्लोक की पादटिप्पणी॥ देखिये 8/2409
  - 2 राज० - अनूदित डॉ० एम०ए० स्टैइन वाल०॥, 8/2408/
  - 3 हर्षचरितम् - बाणभट्ट 1/14
  - 4 समय मातृक - क्षेमेन्द्र 1/4
  - 5 विक्रमाकदेवचरितम् - विल्हण 18/1,70
  - 6 श्रीकण्ठ० 3/31
  - 7 श्रीकण्ठ० 3/35
  - 8 श्रीकण्ठ 3/45
  9. श्रीकण्ठ 3/53
  10. श्रीकण्ठ 3/56
  - 11 "अथोदभूतस्य कनिष्ठसोदर स मखको यस्य शिशोरतन्वत । शिरस्युपोढा गुरूपादरेणव सरस्वतीकार्मष चूर्ण नैपुणम् ॥"

शृंगार बहुत बड़े कवि तथा वक्ता थे । यह रण विद्या में निष्णात तथा प्रसिद्ध योद्धा थे । इन्होंने कश्मीर के राजा हर्ष को कई बार युद्ध में परास्त किया था <sup>1</sup> । महाराज सुस्सल ने इन्हें "वृहतन्त्रपति" धर्माधिकारी बना दिया था <sup>2</sup> । "भृग" भी बहुत योग्य थे वह कश्मीर राजा के उच्चायुक्त अधिकारी रहे थे । "लकक" भी एक प्रसिद्ध कवि, वैयाकरण तथा वीर योद्धा थे । महाराज सुस्सल ने लकक को अपना "सन्धि विग्रहिक नियुक्त किया था <sup>3</sup> । मखक बहुत प्रतिभाशाली एवं विद्वान व्यक्ति थे <sup>4</sup> । इन्हें भी सुस्सलदेव के पुत्र श्री जयसिंह ने राज्य का "प्रजापालनकार्यपुरुष" धर्माधिकारी नियुक्त किया था <sup>5</sup> ।

महाकवि मखक की वंशपरम्परा का वर्णन अन्य विद्वानों ने भी इनके महाकाव्य "श्रीकण्ठचरितम्" के आधार पर ही दिया है । "श्रीकण्ठचरितम्" के इस अन्त साक्ष्य के अतिरिक्त राजतरंगिणी में इनके भाई का उल्लेख मिलता है । मखक से अग्रयजन्मा, पुण्यात्मा तथा तन्त्रपति "शृंगार" ने भी श्रीद्वार में मठ, उद्यान, वापी का निर्माण कराया <sup>6</sup> । राजतरंगिणी में "अलकार" का भी उल्लेख प्राप्त होता है <sup>7</sup> । बाह्य राजस्थान के मन्त्री "अलकार" बहुतेरे शत्रुओं को मार गिराया । क्योंकि मानवयुद्ध में कोई योद्धा उसे पछाड़ नहीं सकता था <sup>8</sup> । अलकार का भाई "मखक" राज्य का विदेशमन्त्री था, उसने एक मठ और मन्दिर बनवाकर श्रीकण्ठ शिव की स्थापना की <sup>9</sup> ।

1 श्रीकण्ठ 3/47

2 श्रीकण्ठ 3/50

3 श्रीकण्ठ 3/62

4 "अधीतवेदग्ध्यविशेषम क्रमात्कलासु शास्त्रे व्यवहारकर्मसु ।

विशेषवात्सल्यवतीव य सुत मुखैरचुम्बदबहुभि सरस्वती ॥ श्री कण्ठ 3/65

5 अनन्तर सुस्सलदेवनन्दनो यमादराच्छ्री जयसिंह भूपति ।

यथात्प्रजापालन कार्य पुरुष रूप वितन्वन्विनीत जन्तुषु ॥ श्रीकण्ठ 3/66

6 राज 8/2422 पृष्ठ 0 - 469

7 राज 8/2323, 2426, 2557, 2618, 3354

8 अलकारभिद्यो बाह्य राजस्थापनाधिकार भाक् ।

अधृष्योऽमानुषे युद्धे विरुद्धान्बहुधा अधीत ॥ राज 8/2556

9 सन्धि विग्रहिको मखकाख्योऽलकारः सोदर ।

डॉ० एम०ए० स्टेइन द्वारा अनूदित राजतरंगिणी में भी "शृंगार" , "अलंकार" मखक का संक्षेप में वर्णन प्राप्त होता है <sup>1</sup> ।

"श्रीकण्ठचरितम्" के अन्त साक्ष्य के आधार पर ही विद्वानों <sup>2</sup> ने मखक की वंशपरम्परा का निर्धारण किया है । परन्तु उन विद्वानों ने कोई अलग बात नहीं कही प्रत्युत सब कुछ "श्रीकण्ठचरितम्" जैसा ही वर्णित किया ।

### §III§ समय निर्धारण -

महाकवि मखक ने "श्रीकण्ठचरितम्" महाकाव्य के तृतीय सर्ग में अपना स्पष्ट परिचय दिया परन्तु किस काल में यह उत्पन्न हुए इस विषय पर कोई स्पष्ट संकेत नहीं किया । किन्तु इस विषय पर "श्रीकण्ठचरितम्" की जोनराजकृत टीका में प्रथम सर्ग के प्रारम्भ में यह उल्लेख विद्यमान है कि यह महाकवि मखक कश्मीर देश में सुस्सल पुत्र राजा जयसिंह के समय में उत्पन्न हुए , जयसिंह का राज्य काल 1126 ई० से 1149 ई० तक था <sup>3</sup> ।

महाकवि मखक ने इस महाकाव्य के पच्चीसवें सर्ग में काव्यकुब्ज राजा गोविन्दचन्द्र का उल्लेख किया है । डॉ० ब्यूहलर के मतानुसार राजा गोविन्द चन्द्र का समय 1110 - 1144 ई० के अन्तर्गत निर्धारित किया है <sup>4</sup> । जेम्स प्रिसेस नामक अंग्रेजी विद्वान ने

1. राज० - अनूदित डॉ० एम०ए० स्टेइन -  
"A chronicle of the kings of Kashmir"
2. श्लोक 2422, 2423, 2557, 2618, 2671, 2925, 3354/  
(i) कल्चरल हेरिटेज ऑफ कश्मीर - सुरेश चन्द्र बनर्जी  
संस्कृत महाकाव्य परम्परा - डॉ० केशवराज मुसलगाँवकर  
(ii) Survey of Sanskrit literature - C.Kunhanraj  
(iii) Glimpses of Kashmir culture series- Dr.Sunil Chandra Rai  
(iv) Historical Sanskrit literature- M.Krishnamachariar  
(vi) Kashmir Report = Dr. Buhler.  
(vii) History of Indian Literature - M.Winternits
3. "अयं मखक कवि कश्मीर देशे सुस्सल सुनोर्जयसिंह महीपालस्य समये समुत्पन्न जयसिंहस्य राज्यकालस्तु 1126 मितख्रिस्त संवत् सरादारभ्य 1149 मितख्रिस्तसंवत्सर पर्यन्तं मासीत्"  
{श्रीकण्ठ० काव्यमाला 3 निर्णय सागर बुम्बई संस्करण पृ०1}
4. कश्मीर रिपोर्ट - डॉ० ब्यूहलर पृ० 51

भी इस विवरण को प्रमाणिक स्वीकार किया है <sup>1</sup> किन्तु व्यूहलर द्वारा निर्धारित गोविन्दचन्द्र के समय में कुछ अन्तर है क्योंकि राजा गोविन्दचन्द्र का 1114-1154 ई० का अकित ताम्रपत्र प्राप्त होता है <sup>2</sup> महामहोपाध्याय डॉ० पी०वी०काणे ने साहित्य दर्पण की भूमिका में गोविन्दचन्द्र का समय 1140 ई० के समीपवर्ती स्वीकार किया है <sup>3</sup> ।

राजतरंगिणीकार कल्हण "मखक" के समसामयिक थे जैसा कि प्रस्तुत महाकाव्य "श्रीकण्ठचरितम्" के प्रथम सर्ग के प्रथम पृष्ठ पर इसका विवरण प्राप्त होता है कि महाकवि मखक के समय के अन्य बहुत से कश्मीरी विद्वानों का परिचय इस ग्रन्थ के अन्तर्गत पच्चीसवें सर्ग में प्राप्त होता है, महाकवि कल्हण ने भी इसी समय "राजतरंगिणी" नामक कश्मीरी राजाओं का ऐतिहासिक ग्रन्थ लिखा <sup>4</sup> ।

डॉ० सुनील चन्द्र राय ने "जल्हन", "कल्हन" एवं "मखक" आदि विद्वानों को समकालीन बताया है <sup>5</sup> ।

महाकवि मखक ने "श्रीकण्ठचरितम्" में लिखा है कि सुस्सल देव के पुत्र श्रीजयसिंह ने मखक को "प्रजापालन - कार्य पुरुष" धर्माधिकारी नियुक्त किया था <sup>6</sup> । कल्हण की

---

1. Asses's on Indian Inticuitis II - James Princep.

2 हिस्ट्री ऑफ कन्नौज - डॉ० आर०एस०त्रिपाठी पृ० 369-374

3 साहित्य दर्पण - पंचम संस्करण 1965 ई० में प्रकाशित पृ० 61 भूमिका भाग - देखिये ।

4 श्रीकण्ठ 0 - प्रथम सर्ग का पृ० 1

5- "came to an end with the death of Harse and the second year of the 12th century marked the decision of the second lohara dynasty on Kashmir throne among the litterateurs, who received patronage of this court, were the celebrated poets Jolhan, Mankha and Kalhand (Early History and culture of Kashmir) Dr. Sunil Chandra Rai, page 182-183.

6 श्रीकण्ठ 3/66

राजतरंगिणी से सिद्ध है कि महाकवि मखक के जीवन में यह घटना "श्रीकण्ठचरितम्" की प्रसिद्धि के पश्चात् घटी <sup>1</sup>। कल्हण कृत राजतरंगिणी के वर्णनानुसार जयसिंह का राजत्वकाल 1118 - 1150 ई० के अन्तर्गत सिद्ध होता है <sup>2</sup>। जोनराज द्वारा प्रणीत द्वितीय राजतरंगिणी में जयसिंह का राज्यकाल लगभग वही 1118 से 1155 ई० के अन्तर्गत सिद्ध होता है <sup>3</sup>।

महाकवि मखक ने राजा जयसिंह के राज्यकाल में "श्रीकण्ठचरितम्" की रचना की। श्रीविक्रमचन्द्र मण्डल के मतानुसार मखक विरचित "श्रीकण्ठचरितम्" महाकाव्य का रचनाकाल 1118 - 1155 ई० के अन्तर्गत ही निर्धारित होता है <sup>4</sup>।

"श्रीकण्ठचरितम्" की रचना के अनन्तर कश्मीर राजा जयसिंह के अमात्य "लङ्कक" (मखक के अग्रज) की विद्वत्सभा में स्वकाव्य समीक्षा हेतु समुपस्थित विद्वानों के समीप महाकवि मखक ने इस महाकाव्य को पढ़कर सुनाया था <sup>5</sup>। उस समय महाकवि मखक बड़े सकोची स्वभाव के थे, इसलिए भ्राता श्री "लङ्कक" स्वयं महाकवि मखक को अपने आसन पर जबरदस्ती बिठाया था <sup>6</sup>।

---

1 राजतरंगिणी - कल्हण 8/3354

2 " " 8/3404

3 राजतरंगिणी ॥ - जोनराज, श्लोक स० 16 - 39

{कविता सस्करण 1836 ई० में प्रकाशित }

4 सागरिका त्रैमासिकी पत्रिका - स० डॉ० रामजी उपाध्याय,  
चतुर्दशवर्षप्रथमाङ्क 1

5 श्रीकण्ठ 25/1, 14-18

6 "विनयेन नमन्तरे शपथैरर्थितोऽसकृत् ।

ज्यायसोऽर्घासने तस्य स कथं चिदुपाविशत् ॥"

श्रीकण्ठ 25/21

महाकवि मखक ने 1125 ई० तक "श्रीकण्ठचरितम्" महाकाव्य लिख लिया था और 1130 ई० तक "श्रीकण्ठचरितम्" की एक महाकाव्य के रूप में पूर्ण प्रतिष्ठा हो चुकी थी । अतएव "श्रीकण्ठचरितम्" के रचनाकाल के आधार पर अनुमान लगाकर बताया जा सकता है कि मखक का जन्म सन् 1100 ई० से 1043 वि० के लगभग हुआ होगा ।

महाकवि मखक ने अपने महाकाव्य "श्रीकण्ठचरितम्" के पच्चीसवें सर्ग में अपने समकालिक एवं पूर्ववर्ती आचार्यों जैसे - "रुय्यक", "लक्ष्मीधर", "जल्हण", "अपरादित्य", मुरारि प्रभाकर, श्रीगर्भ, मण्डन, देवधर, दामोदर, कल्याण (कल्हण) भुडुश्रीवत्स, अभिनवगुप्त इत्यादि 32 विद्वानों का उल्लेख किया है । इन विद्वानों एवं समकालीन राजाओं के आधार पर भी महाकवि मखक का समय निर्धारित किया जा सकता है ।

आलंकारिक आचार्य रुय्यक महाकवि मखक के गुरु थे <sup>1</sup> । जब महाकवि मखक ने अपने अग्रज "लङ्कक" उपनाम "अलंकार" की विद्वत् सभा में अपना महाकाव्य प्रस्तुत किया । उस समय सभा में राजपुरी सन्धि विग्रह नियोगी कवि जल्हण समुपस्थित थे <sup>2</sup> कल्हणकृत "राजतरंगिणी" से ज्ञात होता है कि कश्मीर राजा उच्चल - जयसिंह के राज्यकाल में (1101-1111, 1118 - 1155 ई० के अन्तर्गत) राजपुरी राजा सोमपाल थे <sup>3</sup> । अतः महाकवि मखक के अनुसार कवि जल्हण ने "सोमपालविलास" की रचना की और जल्हण की प्रेरणा से ही सोमपाल ने राजा जयसिंह से 1133 ई० के पूर्व मित्रता स्थापित की । जयसिंह के समकालिक कान्यकुब्ज राजा "गोविन्दचन्द्र" का भी उल्लेख किया है । कन्नौज राजा गोविन्दचन्द्र के समय "कृत्यकल्पतरु" के रचयिता विद्वान "लक्ष्मीधर" सन्धिविग्रहिक

---

1 "त श्रीरुय्यकमालोक्य स प्रियं गुरु मग्रहीत् ।  
सौहार्द्रं प्रश्रयं रसं स्रोतं सभेदं मज्जनम् ॥

श्रीकण्ठ० 25/ 30

2 श्रीकण्ठ० 25/73-75

3 राजपुर्यामाकुत्वं नीयतामाससाद तत् ।  
तदभर्तुं सोमपालस्य दूरस्थस्यान्तिकम् चिरात् ॥

राज० कल्हण 8/1467



थे <sup>1</sup> ।

महाकवि मखक ने प्रस्तुत महाकाव्य मे अपरादित्य प्रथम का उल्लेख किया है<sup>2</sup> । इस विषय मे यह ज्ञातव्य है कि सस्कृत जगत मे दो अपरादित्य हुए है । द्वितीय अपरादित्य का समय 1186 - 1187 ई० है क्योंकि इनके द्वारा अकित शिलालेख प्राप्त होता है जबकि महाकवि मखक द्वारा उल्लिखित अपरादित्य प्रथम है । अपरादित्य प्रथम का समय 1118 " 1139 ई० है <sup>3</sup> अपरादित्य प्रथम "अपरार्क" नाम से प्रसिद्ध हुए । महामहोपाध्याय डॉ० पी०वी० काणे द्वारा ख्याति प्राप्त विद्वान लक्ष्मीधर द्वारा विरचित "कृत्यकल्पतरू" का रचनाकाल 1110 - 1130 ई० के अन्तवर्ती तथा अपरार्ककृत याज्ञवल्क्य धर्मशास्त्र ग्रन्थ का रचनाकाल 1110 - 1130 ई० के अन्तवर्ती रखा है <sup>4</sup> ।

अतएव "लक्ष्मीधर" और "अपरार्क" महाकवि मखक के समसामयिक थे । महाकवि मखक के अग्रज " अलकार" द्वारा अपने अनुज "मखक" के कविकर्मपरीक्षणार्थ आयोजित विद्वत्सभा मे दोनो उपस्थित हुए थे । मखक के गुरु आचार्य "रुय्यक" विल्हण के परवर्ती और माणिक्यचन्द्र के पूर्ववर्ती थे ।

जैन विद्वान "हेमचन्द्र" महाकवि मखक के समकालिक थे, तथा कश्मीर मे ही नृपति जयसिंह के सभापण्डित थे । "हेमचन्द्र" ने "काव्यानुशासन" और सस्कृत का एक कोश अनेकार्थसग्रह" लिखा था । मखक ने भी एक अनेकार्थ "मखकेष" की रचना की

- 
- 1 History and culture of Indian People - Dr. Ramesh Chandra Majumdar.
  - 2 श्रीकण्ठ 25/108-111
  - 3 इण्डियन कल्चर, दि जर्नल ऑफ दि इण्डियन रिसर्च इन्स्टीट्यूट कलिकाता, द्वितीय खण्ड, पृ० 411, 413-416
  - 4 हिस्ट्री ऑफ धर्मशास्त्र - म० डॉ० पी०वी० काणे  
{ ख्रिस्ताब्द 1953 चतुर्थखण्ड - भूमिकान्तर्गत दशम पृष्ठ } अवलोकनीयम्

"मखकोष" की टीका भी स्वयं कोशकार के द्वारा ही लिखी मानी जाती है। मखटीका का शतश उपयोग हेमचन्द्र के शिष्य "महेन्द्रसूरी" ने 1180 ई० के लगभग हेमचन्द्र के "अनेकार्य-सग्रह" की स्वटीका "अनेकार्यकौरवकारकौमुदी" में किया है। इसके पूर्व हेमचन्द्र 1174 ई० में दिवगत हो चुके थे। "मखकोष" को महाकवि मखक ने "श्रीकण्ठचरितम्" महाकाव्य के पश्चात् लिखा था। अतः "मखकोष" सम्भवतः 1150 ई० के लगभग लिखा होगा इससे भी मखक की स्थिति 1100 से 1160 ई० ही सिद्ध होती है।

महाकवि मखक के "श्रीकण्ठचरितम्" का रचनाकाल जयसिंह के समय (1129 - 1150 ई०) के अनुसार डॉ० व्यूहलर ने 1135 ई० से 1145 ई० के बीच निश्चित किया है<sup>1</sup>।

राजतरंगिणी के टीकाकार डॉ० स्टेइन महोदय ने 1128 - 1144 ई० के अन्तर्गत इसका समय स्वीकार किया है<sup>2</sup>। अन्य विद्वानों ने भी पूर्वोल्लिखित डॉ० व्यूहलर का मत ही स्वीकार किया है।

उपर्युक्त सभी प्रमाणों के आधार पर महाकवि मखक का समय 1100 ई० से 1160 ई० निर्धारित होता है।

#### (ख) महाकवि मखक की कृतियाँ :-

महाकवि मखक की अनेक कृतियाँ मानी गयी हैं उनमें कुछ विवादास्पद हैं। मखक

---

1 कश्मीर रिपोर्ट - डॉ० व्यूहलर पृ० 50

2. "Professor Buhler has already shown that Monkha wrote his poem only a few years before the composition of Kalhans chronicle its date must fall between the years A.D. 1128 and 1144.

(Raj. Anudit Dr.M.A.Stain Vol.I See II, P. 12)

की कृतियों में "श्रीकण्ठचरितम्", "मखकोष", और "मखसूत्रोदाहरण" ये तीन प्रसिद्ध कृतियों हैं। अन्य छ कृतियों और है जो कि विवादित है - "साहित्य मीमासा", "नाटकमीमासा" "हर्षचरितवार्तिक", "श्रीकण्ठस्तव" , "व्यक्तिविवेक विचारोऽलकार" एव "सर्वस्ववृत्ति", इत्यादि है <sup>1</sup> इन रचनाओं के कर्ता के विषय में विद्वानों का मतैक्य नहीं है।

"अलकारसर्वस्व" की वृत्ति के रचयिता का प्रश्न विवादास्पद बना हुआ है क्योंकि समुद्रबन्ध ने अपनी टीका में इसे मङ्खुक की रचना बताया है। "मङ्खुक" शब्द "मङ्खु क" अशुद्ध रूप है। वैसे "अलकारसर्वस्व" के कर्ता महाकवि मखक के गुरु आचार्य रूय्यक ही सर्वसम्मति से माने गये हैं। अलकार सर्वस्व की सर्वाधिक प्राचीन टीका "अलक" नाम की थी जो कि देवदुर्विपाक से कालकवलित हो गई।

अलकारसर्वस्व में वृत्ति एवं सूत्र दोनों का रचयिता रूय्यक को माना गया है <sup>2</sup>, रूय्यक के लगभग 75 वर्ष बाद विमर्शिनीकार जयरथ हुए। इन्होंने भी अपने पाठ में "निजालकार ही दिया है अर्थात् इनके मत में सूत्रकार एवं वृत्तिकार एक व्यक्ति थे। परवर्ती ग्रन्थकारों ने रूचक अथवा रूय्यक को ही वृत्ति का कर्ता स्वीकार है <sup>3</sup>। "चित्रमीमासा" में भी इसका रचयिता "रूचक" को ही माना गया है <sup>4</sup>। परन्तु बर्नले के तजौर में उपलब्ध हस्तलिखित प्रति में वृत्ति के रचयिता के विषय में श्लोकार्ध मिलता है -

"गुर्वलकार सूत्राणा वृत्त्या "

---

1 अलकारसर्वस्व - टीका समुद्रबन्ध त्रिवेन्द्रम सस्करण पृ० 15-16

2 "निजालकार सूत्राणा वृत्त्यातात्पर्यं मुच्यते"

॥ अलकार सर्वस्व - अनुवादक डॉ० रामचन्द्र द्विवेदी पृ० 2॥

3. "तदुक्तं रूचकेन एषार्थाश्रयापि धर्म विषये श्लिष्ट शब्द हेतुका क्वचिद् दृश्यते"

॥ पृ० 393 रत्नापण टीका -- प्रताफरूद्र यशोभूषण॥

यही सर्वस्ववृत्ति में पृ० 72, 425, 168, 181 पर भी है।

4 चित्तमीमासा - ॥पृष्ठ 72॥ का उल्लेख अलकारसर्वस्व में भी ॥पृ०219॥ पर है यें तु उद्भिन्न वस्तु निगूहन व्याजोक्ति . तेषामिहापि व्याजोक्ति रेवना पहनुतिरिति रूचकादय ।"

और त्रिवेन्द्रम प्रति मे भी इसी प्रकार का पाठ है । केरलीय ग्रन्थ विधि मे लिखी जिन तीन दक्षिणात्य पाण्डुलिपियो के आधार पर अनन्तशयनम् सस्करण का सम्पादन हुआ है । इनमे से केवल एक {गसज्ञक} पाण्डुलिपि का पाठ "गुर्वलकार " है किन्तु इसकी पुष्पिका मे सर्वस्व का राजानक श्री रूचक की कृति के रूप मे ही उल्लेख है । दक्षिणात्य पाठ परम्परा के अन्त मे एक श्लोक अवश्य मिलता है, वह है --

"इति म्खुको वितेने कश्मीर क्षितिपसान्धि विग्रहिक ।

सुकविमुखालकार तदिदमलकार सर्वस्वम् ॥"

इस प्रकार दक्षिणात्य म्खु पाठपरम्परा के पास म्खुक का कृतित्व मानने के लिए दो प्रमाण है -- एक तो 'गुर्वलकार' पाठ तथा दूसरा उपर्युक्त श्लोक । पाठ प्रमाण का स्वत कुछ भी महत्त्व नहीं है । समुद्रबन्ध ने स्वयं इस पाठ की व्याख्या "गुर्वित्येन विवक्षितस्य तात्पर्यायावश्यक वक्तव्यता दर्शयति" की है जिसका अभिप्राय ग्रन्थमहत्त्वपूर्ण होने के कारण व्याख्या योग्य है । श्लोक प्रमाण के आधार पर ही कतिपय विद्वानो ने इस कल्पना को जन्म दिया कि 'गुर्वलकार सूत्राणा' से म्खुक के गुरु रूच्यक को अलकार सूत्र का लेखक और वृत्ति {सर्वस्व} का लेखक म्खुक को स्वीकार किया है । परन्तु यह व्याख्या बीसवी शती की देन है । जहा तक समुद्रबन्ध का सम्बन्ध है, वह सूत्र एव वृत्ति दोनो का लेखक म्खुक को ही मानता है । "म्खुकोपज्ञ" "म्खुकग्रन्थ" तथा "म्खुककृति" के रूप मे उल्लेख करता है । ग्रन्थ के रूप मे सूत्र या वृत्ति दोनो मे से किसी भी अंग का उद्धरण देता है और ग्रन्थकार के रूप मे म्खुक को सूत्र और वृत्ति दोनो से सम्बद्ध करता है । समुद्रबन्ध ने अपनी टीका के अन्त मे लिखा है <sup>1</sup> । "मङ्खुक" शब्द "मङ्खक" का अशुद्ध रूप है । मङ्खककृत "श्रीकण्ठचरितम" के अनुसार आलकारिक आचार्य रूच्यक<sup>2</sup> महाकवि मङ्खक <sup>3</sup>

1 "मङ्खुक निबन्ध विवृत्तौसहितायामिह समुद्र बन्धेन"

{ अलकारसर्वस्व - समुद्रबन्ध टीका }

समुद्रबन्ध के अतिरिक्त तुंगभद्र नामक लेखक भी "म्खुक" का सम्बन्ध "सर्वस्व" से लगाता है

2 श्रीकण्ठ 25/26, 30 /

3 श्रीकण्ठ 3/63, 72 /

अथवा "मडख"<sup>1</sup> के गुरु थे ।

किन्तु प्रश्न यह उठता है कि क्या एक श्लोक और समुद्रबन्ध के आधार पर यह मान लिया जाय कि रूय्यक का अलंकारसर्वस्व से कोई सम्बन्ध नहीं है और मखक ही उसका एकमात्र लेखक है ? तथा दक्षिण में मखक के कृतित्व की परम्परा प्रचलित कैसे हुई । समुद्रबन्ध द्वारा मखक को सर्वस्वकार मानना "इति मखकोवितेने" आदि श्लोक पर आश्रित है । "सर्वस्व" के साथ मखक का सम्बन्ध दो कारणों से हो सकता है । एक तो यह कि रूय्यक के शिष्य होने के कारण महाकवि मखक ने अलंकारसर्वस्व का परिष्कार किया होगा । रूय्यक ने स्वयं भी अपने योग्य शिष्य मखक के महाकाव्य "श्रीकण्ठचरितम्" से कुछ उदाहरण<sup>2</sup> सर्वस्व में रखे हैं ।

जिनके सम्बन्ध में यह सम्भावना भी हो सकती है कि "सर्वस्व" का परिष्कार करते समय महाकवि मखक ने स्वयं ही अपने महाकाव्य श्रीकण्ठचरितम् से प्रस्तुत उदाहरणों का समावेश किया हो । अपने गुरु की कृति के परिष्कार तथा प्रचार में यह योगदान ही दक्षिण जैसे सुदूर प्रदेश में मखक के कृतित्व का आधार बना था । इस प्रकार "इति मखकोवितेने" के "वितेने" पद का अर्थ यही समझा जा सकता है कि मखक ने अपने गुरु के "सुकविमुखालंकार-भूत" अलंकार सर्वस्व का केवल विस्तार किया था । मखक कश्मीर के राजा जयसिंह के मन्त्री थे ।<sup>3</sup> सन्धि विग्रहिक होने के कारण मखक का नाम सरलता से दक्षिण में पहुँच गया होगा । वहाँ के राज्याश्रित अलंकारशास्त्र के सुन्दर ग्रन्थ "सर्वस्व" में मखक के कतिपय पद्य देखकर इसे उनकी ही कृति मान ली हो और तब से यह भ्रान्त परम्परा समुद्रबन्ध के समय तक प्रचलित हो गयी । अन्यथा ऐसा एक भी विश्वनीय प्रमाण नहीं है जिससे मखक को "सर्वस्व" का कर्ता माना जा सके ।

- 
1. श्रीकण्ठ 1/56 /
  2. श्रीकण्ठ के 2/49, 5/23, 6/16, 6/79 तथा 10/10 श्लोक अ०स० के क्रमशः पृ० 21, 87, 90 पर मिलते हैं ।
  3. राजतरंगिणी - कल्हण 8/3554

जब कि दक्षिण भारत के लेखक कुमारस्वामी<sup>1</sup> और जगन्नाथ<sup>2</sup> इत्यादि ग्रन्थकारों ने भी सूत्र और वृत्ति दोनों का लेखक आलंकारिक आचार्य रूय्यक को माना है। इसके अतिरिक्त जयरथ ने भी जो स्वयं कश्मीरी पण्डित थे अलंकारसर्वस्व के सूत्र और वृत्ति दोनों का लेखक रूय्यक को ही स्वीकार किया है<sup>3</sup>। जयरथ ने "व्यक्ति-विवेक-विचार" का रचयिता भी अलंकार सर्वस्वकार रूय्यक को ही माना है। परन्तु समुद्रबन्ध के कथनानुसार अलंकार सर्वस्व के वृत्तिकार मखक "व्यक्ति-विवेक-विचार" के कर्ता है और भी डॉ० व्यूहलर के अनुसार महाकवि मखक ही अलंकार सर्वस्व के वृत्तिकार, वही "व्यक्ति-विवेक-व्याख्यानकार", "साहित्य-मीमांसाकार", "नाटकमीमांसाकार" और "हर्ष-चरित-वार्तिककार" है<sup>4</sup>।

संस्कृत विश्वविद्यालय वाराणसी से प्रकाशित "साहित्यमीमांसा" में महाकवि मखक को इसका रचयिता स्वीकार किया है<sup>5</sup>।

समुद्रबन्ध का दृढ़ मत है कि "श्रीकण्ठस्तव" नामक रचना भी महाकवि मखक की है<sup>6</sup>। त्रिवेन्द्रम संस्करण में "मदीये" के स्थान पर "मखीये" पाठ है। सजीवनी

---

1 रत्नापण - कुमार स्वामी पृ० 393, 396, 425, 448

2 रस गगाधर - जगन्नाथ पृ० 251, 348, 343, 352, 482

3 विमर्शिणी टीका - जयरथ पृ० 15 - 17

4 काश्मीर रिपोर्ट - डॉ० व्यूहलर पृ० 66 -68

5 साहित्य मीमांसा - महाकवि मखक प्रणीत, सं० डॉ० गौरीनाथ शास्त्री

॥ सं० सं० वि० वि० प्रकाशन, प्रथम संस्करण सरस्वती ॥ भवन ग्रन्थमाला 119, 1984 ई०

6 अलंकारसर्वस्वम् - समुद्रबन्धटीकोपेतम्, त्रिवेन्द्रम संस्करण, पृ० 16

मे भी "मखीये - मखाख्यक-विकर्तृके" <sup>1</sup> के रूप में त्रिवेन्द्रम सस्करण का ही पाठ है, यह पाठ भेद एक टेढ़ा प्रश्न पैदा कर देता है। क्या "श्रीकण्ठस्तव" अलंकारिक आचार्य रूय्यक का नहीं है? त्रिवेन्द्रम सस्करण के इस पाठ का दो दृष्टियों से महत्त्व नहीं के बराबर है। प्रथमतः उस सस्करण के अनुसार "सर्वस्व" का लेखक मखक है फिर उसे "मखीये" क्यों "मदीये" ही लिखना चाहिये था। वृत्तयनुप्रास के लिए वृत्तिकार ने "मदीये श्रीकण्ठस्तवे" के उपोद्धात से "आटोपेन पटीसा" उदाहरण दिया है। अब इन दोनों पाठों को यदि यथास्थित मान लिया जाये तो यह कहना होगा कि "श्रीकण्ठस्तव" मखक की रचना है और "अहीनभुजगाधीश ---" आदि चार श्लोक एव अन्य श्लोक वहीं से लिए गये हैं। दोनों ही निष्कर्ष तथ्यहीन हैं, क्योंकि "आटोपेन पटीयासा"<sup>2</sup> श्लोक श्रीकण्ठचरितम् का है, "श्रीकण्ठस्तव" का नहीं है। यह भी नहीं माना जा सकता कि ये दोनों भिन्न कृतियाँ नहीं हैं। अपितु एक कृति के नाम भेद हैं। क्योंकि "अहीनभुजगाधीश - " आदि चार में से एक भी पद्य श्रीकण्ठचरितम् में नहीं मिलता, जो सम्पूर्णतया उपलब्ध है तथा काव्यमाला में प्रकाशित है। अतएव न तो "श्रीकण्ठचरितम्" और "श्रीकण्ठस्तव" को एक कृति माना जा सकता है और न ही "श्रीकण्ठस्तव" को मखकप्रणीत ही मान सकते हैं। वस्तुतः "श्रीकण्ठस्तव" सर्वस्वकार रूय्यक की रचना है। आफ्रेट के अनुसार हर्षचरित में वर्णित श्रीकण्ठ जनपद की महिमा का इसमें वर्णन है <sup>3</sup>। सर्वस्व में उद्धृत श्लोक शिव की स्तुति में है। इससे केवल यही सम्भावना की जा सकती है कि या तो उपर्युक्त श्लोक मगलाचरण के हैं। अथवा इस काव्य में प्रसंगत शिव का वर्णन है। अतः "श्रीकण्ठ" शब्द स्थान के लिए ही नहीं अपितु शिव के लिए भी प्रयुक्त होता है। "स्तव" शब्द के आधार पर यह सम्भावना की जा सकती है कि "श्रीकण्ठस्तव" शिव स्तुति में विरचित काव्य है। किन्तु जब तक कोई निर्णायक प्रमाण न मिले तब तक केवल सर्वस्व में उद्धृत श्लोकों के आधार पर यह नहीं कहा जा सकता है। कि "श्रीकण्ठस्तव" शिवस्तुति में

---

1 अलंकारसर्वस्वम्- सजीवनी टीका पृ० 12

2 श्रीकण्ठ 2/49

3. आफ्रेट कैटलॉग, पृ० 210

विचरित काव्य है <sup>1</sup> । हों यह सम्भावना अवश्य की जा सकती है कि श्रीकण्ठ जनपद के वर्णन द्वारा शिव की महिमा का स्तवन "श्रीकण्ठस्तव" काव्य का स्वरूप रहा होगा ।

महाकवि मखक ने "श्रीकण्ठचरितम्" की रचना के पश्चात् "मङ्खकोष" लिखा तदनन्तर "मङ्खसूत्रोदाहरण" प्रणीत किया । उस समय कश्मीर में प्रचलित 2256 नानार्थक कश्मीरी पदों को मखक ने "मङ्खकोष" में 1007 पद्यों में निबद्ध किया । कश्मीरी महाकाव्यों के अध्ययनार्थ "मङ्खकोष" का ज्ञान नितान्त अपेक्षित है । अस्तु निष्कर्ष यह निकलता है कि महाकवि मखक की तीन ही कृतियाँ हैं -

- 1 श्रीकण्ठचरितम्
- 2 मङ्खकोष
- 3 मङ्खसूत्रोदाहरण

अन्य छह कृतियाँ जो कि विवादित हैं उनको सर्वसम्मति से रूय्यक द्वारा प्रणीत माना जाता है । "साहित्यमीमासा" "नाटक मीमासा", "हर्षचरितवार्तिक", "श्रीकण्ठस्तव", "व्यक्तिविवेकविचारोऽलकार", एवं "सर्वस्ववृत्ति" आदि ग्रन्थ रूय्यक के हैं ।

### ॥ग॥ श्रीकण्ठचरितम् का संक्षिप्त परिचय :-

कश्मीरी महाकवि मखक की प्रसिद्ध रचना "श्रीकण्ठचरितम्" है । यह महाकाव्य साहित्यिक सौन्दर्य "श्रीकण्ठचरितम्" है । यह महाकाव्य साहित्यिक सौन्दर्य से मण्डित है । ऐतिहासिक एवं पौराणिक दृष्टि से एक महत्त्वपूर्ण काव्य है । "श्रीकण्ठचरितम्" एक विशाल रचना है जिसको पच्चीस सर्गों में निबद्ध किया है । इसमें शिवजी के द्वारा दैत्य त्रिपुर के विनाश की पौराणिक कथा है । महाकवि मखक के पिता विश्ववर्तन ने

---

1 सहृदय लीला - पेशेल सम्पादित - भूमिका भाग देखिए ।



एक दिन मखक के स्वप्न में उक्त काव्य रचना का आदेश दिया <sup>1</sup>।

फलस्वरूप अपने कैलासवासी पिता के आदेश से महाकवि मखक ने "श्रीकण्ठचरितम्" का प्रणयन किया <sup>2</sup>।

प्रस्तुत महाकाव्य में पच्चीस सर्ग हैं। "श्रीकण्ठचरितम्" महाकाव्य का प्रथम सर्ग "नमस्कारात्मक" है। इस सर्ग में महाकवि मखक ने विविध देवताओं की स्तुति की है। इसके पश्चात् "सुजनदुर्जनवर्णन" नाम के द्वितीय सर्ग में सुकवियों का गुण कीर्तन है। तदनन्तर "देशवशादिवर्णन" नाम के तृतीय सर्ग में अपनी जन्म भूमि कश्मीर प्रदेश का मनोहारी वर्णन किया है। और अपना पूरा परिचय प्रस्तुत किया है। इस सर्ग के अन्त में "श्रीकण्ठचरितम्" महाकाव्य के प्रणयन का कारण भी स्पष्ट किया है। आचार्य रूद्रट का अनुसरण करते हुए इन्होंने "कैलासवर्णन" नामक चतुर्थ सर्ग में दिव्य नायक भगवान् शिव के निवास स्थान का वर्णन किया है, महाकवि मखक ने इस नगरी के वर्णन में सभी महाकाव्य के लक्षणों को समावेशित किया है। "भगवद्वर्णन" नामक पञ्चम सर्ग में इस महाकाव्य के दिव्य नायक शिव का वर्णन किया है। महाकवि मखक ने विविध आलङ्कारिक आचार्यों की रीति के अनुसार षष्ठ सर्ग से आरम्भ करके षोडशसर्ग पर्यन्त वसन्त-दोलोक्रीडा - पुष्पावचय - जलक्रीडा - सन्ध्या - चन्द्र - चन्द्रोदय - प्रसाधन - पानकेलि - कामक्रीडा - प्रभात आदि विविध वस्तुवर्णन का प्रबन्ध महाकाव्य के अनुरूप विभूषित किया है।

षोडशसर्ग में महाकवि मखक के द्वारा प्रभातवर्णन में भगवान् शिव के शय्यात्यागार्थ वैतालिकों द्वारा सुप्रभातगान कराया गया है। तत्पश्चात् "परमेश्वरदेवसमागम्" नामक सप्तदश

---

1. द्वैराज्यकारि सुमनोनिवहस्य कर्ण -  
प्रश्रिय किमपि वाङ्मयमध्यगीष्ठा ।  
तत्किं पुनासि न सुत क्षणदाकुटुम्ब -  
लेखावचूलचट्टयुक्तिभिरुक्तिदेवैर्मु ॥

श्रीकण्ठ 3/75

2. "पितृभारती विवृत पौष्टिक क्रियाक्रममाण भक्ति सहवासी मानस ।  
इति स प्रबन्धमिति मङ्गलको गिर विरचय्य शंकरचरित्र किकरीम्" ॥

श्रीकण्ठ 3/78

सर्ग में त्रिपुरासुर से त्रस्त देवों ने ब्रह्मा जी के साथ देवाधिदेव लोकशंकर के प्रति अपने त्रास हेतु निवेदित करने के लिए द्वारपाल नन्दी के समक्ष भगवान शंकर के दर्शनार्थ अभिलाषा प्रकट की। द्वारपाल नन्दी ने ब्रह्मा आदि देवताओं के आगमन को शिव के प्रति निवेदित किया। यथाशीघ्र देवाधिदेव भगवान शिव जी ने सबको बुलाकर कुशलता आदि जानकर उनके आगमन का कारण पूछा। उनके आगमन का कारण जानकर उनके कार्य की सिद्धि के लिए भगवान शिव तत्पर हुए।

महाकवि मखक ने इस महाकाव्य के सप्तदश सर्गों से आरम्भ करके चौबीसवें सर्ग पर्यन्त युद्ध मन्त्रणा, रिपु प्रत्याक्रमण, अस्त्र-शस्त्र आदि उपकरणों का सञ्चालन एवं वीर रस के अनुभाव का साङ्गोपाङ्ग वर्णन किया है। वीर रस प्रधान इस महाकाव्य में नायक - प्रतिनायक के संघर्ष में अधर्म पर धर्म की, अन्याय पर न्याय की विजय का वर्णन किया है। इस प्रकार महाकाव्य के गुणों को ध्यान में रखकर महाकवि ने यहाँ तेइसवें सर्ग में देव और दानव दोनों के मध्य प्रलयङ्कारी युद्ध का वर्णन किया है। और "त्रिपुरदाहवर्णन" नाम के चौबीसवें सर्ग में यह देव-द्रोही त्रिपुरासुर शिवजी के द्वारा छोड़े गये ज्वाजल्यमान बाण से भस्मीभूत होकर पश्चिमी समुद्र में जा गिरे।

प्रस्तुत महाकाव्य का अन्तिम पच्चीसवों सर्ग अत्यन्त महत्त्वपूर्ण है। प्रथम राजदरबार में रहकर राजस्तुति न करना तथा राजस्तुति करने वाले कवियों की निन्दा करना - यह तत्कालीन कवि कर्म परम्परा में क्रान्ति का सूचक है। द्वितीय उस समय कश्मीरी विद्वानों का एवं उनकी विद्वत्ता का तथा उनके जीवन का महत्त्वपूर्ण चित्र उपस्थित करता है।

उपर्युक्त सर्गों में वर्णित विषयों को देखने से स्पष्ट हो जाता है कि "श्रीकण्ठचरितम्" महाकाव्य में भी "किरातार्जुनीयम्", "शिशुपालवधम्", "हरविजय", "कम्पिणाभ्युदय", आदि महाकाव्यों की तरह प्रबन्धात्मकता के निर्वाह का ध्यान नहीं दिया गया है। चतुर्थ और पंचम सर्गों में इतिवृत्त प्रारम्भ होने पर, वही दीर्घकाल के लिए अवरुद्ध हो जाता है

॥ षष्ठ सर्ग से षोडश सर्ग तक॥ फिर सप्तदश सर्ग से जैसा तैसा अग्रसर होता है । उपर्युक्त 11 सर्गों में महाकवि मखक ने अपने काव्यशास्त्र का पाण्डित्य निदर्शित किया है ।

"श्रीकण्ठचरितम्" में पद विन्यास के साथ भावों का मिश्रण काव्य की विशेषता है । इनकी भाषा में पूर्ण प्रवाह है कहीं गतिरोध नहीं है । यह कवि सरल शब्दों द्वारा घटना का प्रतिपादन करता है । शब्द शय्या घटना के अनुरूप होती है । प्रस्तुत ग्रन्थ में वैदर्भी रीति अपनाई गई है । यह ग्रन्थ प्रसाद गुणपूर्ण है । पढ़ने मात्र से विषय स्पष्ट हो जाता है । ऐसा नहीं है कि "कोष पश्यन्पदे-पदे" को चरितार्थ करे । केवल बत्तीस अक्षर वाले अनुष्टुप छन्द में कवि ने ग्रन्थ का प्रणयन किया, जो इतिवृत्त के विस्तार के अनुरूप है । इनकी छन्द्रीय निपुणता निःसन्देह रूप से उच्चकोटि की है । उनकी भाषा उनकी विद्वता का प्रमाण देती है ।

"श्रीकण्ठचरितम्" महाकाव्य की एक मात्र टीका कश्मीरी विद्वान राजानक जोनराज की प्राप्त होती है । राजानक जोनराज ने "श्रीकण्ठचरितम्" की टीका के अवसर पर वाच्यार्थ विवृत्ति उपस्थित करना मुख्य ध्येय बनाया । विषय को सुबोध बनाने के लिए उन सब अर्थों का सुन्दर विवेचन प्रस्तुत कर ग्रन्थ को बोधगम्य बना दिया है । स्थान-स्थान पर व्याकरण एवं दर्शन सम्बन्धी बातों पर विचार किया है । अलंकारादि के विषय में उनकी निर्भ्रान्त बुद्धि का विलास द्रष्टव्य है ।

मखक की यह उक्ति जोनराज पर सटीक घट रही है कि कवि वही है -

"यस्येच्छयैव पुरत स्वयमुज्जिहीते ।

द्राग्वाच्यवाचकमय पृतनानिवेश ॥"<sup>1</sup>

इस प्रकार गुण, अलंकार, रीति और वृत्ति इत्यादि से रचित यह लक्षण ग्रन्थ माना जा सकता है। आज भी विद्वानों का मत है कि कुछ समीक्षक "श्रीकण्ठचरितम्" लक्षणग्रन्थ का अन्धानुसरण करते हैं<sup>1</sup>। परन्तु यह कथन न्यायसगत नहीं है। फिर भी यह रचना प्रशंसनीय है। इस ग्रन्थ में ललित पद विन्यास, गाम्भीर्य, सौन्दर्य, चमत्कार, व्यङ्ग्य आदि विविध गुणों से युक्त होने के कारण, शब्द और अर्थ का अविकल सन्निवेश, मनोहर कल्पनाओं से युक्त, भक्तिरस से परिपूर्ण, वैदर्भी रीति सम्पन्न और पदसघटना से युक्त आदि सभी काव्य गुणों के कारण अत्यन्त हृदयग्राही है।

---

1. कल्चरल हेरिटेज ऑफ इण्डिया - डॉ० लाहरि वाला III पृ० 645

## द्वितीय अध्याय

संस्कृत साहित्य के महाकाव्यों की परम्परा में "श्रीकण्ठचरितम्" का स्थान

## संस्कृत साहित्य के महाकाव्यों की परम्परा में "श्रीकण्ठचरितम्" का स्थान -

भारतीय संस्कृत साहित्य की आत्मा संस्कृति है, संस्कृत साहित्य का सृजन महाकवियों द्वारा भावाभिव्यक्ति के रूप में सहस्रों वर्षों पूर्व हुआ, जिसने त्याग से अनुप्राणित, तपस्या से पोषित होकर सहृदयों के हृदय को अपनी ओर आकृष्ट किया। काव्य मानवीय भावनाओं का प्रतिनिधित्व करता है, अतएव यह मानवीय सृष्टि के साथ ही उत्पन्न हुआ माना जा सकता है। मानव मानस को जब सहस्रा सुख-दुख, क्रोध, करुणा, भय आदि की मार्मिक अनुभूति होती है, जब हृदय में सवेग का गम्भीर आघात होता है तब वह सहसा उस अनुभूति से अनुस्यूत होकर उन भावों को प्रकट करना चाहता है। यही कारण है कि एक समय जब महर्षि बाल्मीकि माध्यन्दिन सवन के लिए तमसा नदी के तट पर पहुँचते हैं और वहाँ व्याध के द्वारा मारे गये क्रौञ्चयुगल में से एक को विलाप करता हुआ देखकर सहसा ही उनके मुख से यह भाव निकल पड़ते हैं<sup>1</sup>।

वस्तुतः महर्षि बाल्मीकि का वह शोक ही कविता है जो कि उनके हृदय का स्पर्श कर उन्हें कुछ कहने के लिए विवश कर देता है। उनका शोक ही श्लोक काव्य का रूप धारण कर लेता है -

"सोऽनुव्याहरणाद भूय शोक श्लोकत्वमागतः।"<sup>2</sup>

इससे यह स्पष्ट होता है कि काव्य की सृष्टि में भावना का महत्त्वपूर्ण स्थान है, मानव की सुख दुखात्मक अनुभूति ही कविता का रूप धारण कर लेती है, अतएव काव्य का मानव जीवन के साथ घनिष्ठ सम्बन्ध है। मानव-जीवन से उनके भावों को पृथक नहीं किया जा सकता है। अतः मानव जाति के उद्भव के साथ ही साथ काव्य का उद्भव भी हुआ।

---

1 "मा निषाद प्रतिष्ठा त्वमगमः शाश्वती समा ।

यत् क्रौञ्चमिथुनादेकमवधी काममोहितम् ॥" संस्कृत साहित्य का इतिहास - प० बलदेव उपाध्याय

2 काव्यमीमांसा - राजशेखर ॥ तृतीय अध्याय कविरहस्याध्यप्रकरण पृ० 7॥

क) कवि और काव्य का स्वरूप -

कवि के हृदय से निकले हुए उदात्त प्रेममूलक भाव ही काव्य का रूप धारण कर मानव जीवन को सरस एव सहृदय बनाते हैं। प्राचीन ग्रन्थ ऋग्वेद में कवि को अतीन्द्रियार्थ द्रष्टा, क्रान्तद्रष्टा, अलौकिक दृष्टि सम्पन्न कहा गया है<sup>1</sup>

कवि शब्द का प्रयोग शुक्लयजुर्वेद में इस प्रकार वर्णित है - "कविर्मनीषी परिभू स्वयम्भूरिति" <sup>2</sup>

अथर्ववेद में कविकर्म का व्यापक उल्लेख प्राप्त होता है <sup>3</sup>। महाभारत में "कवि" शब्द का प्रयोग इस प्रकार हुआ है -

"वेदो वेदविदव्यङ्गो वेदाङ्गो वेदविक्कवि ।"<sup>4</sup>

भगवान् श्रीकृष्ण ने महाभारत में स्वयं को कवियों में शुक्राचार्य बतलाया है<sup>5</sup>।

और "अग्निपुराण" में कवि को स्वयं प्रजापति और काव्य ससार को उसकी सृष्टि कहा गया है<sup>6</sup>। ध्वनिकार आनन्दवर्धनाचार्य ने भी यही स्वीकार किया है<sup>7</sup>।

राजशेखर की "काव्यमीमांसा" में "कवि" शब्द की व्युत्पत्ति इस प्रकार है -

"क्व् वर्णने धातोरिच् प्रत्यये कृते सति कवि शब्द निष्पद्यते ।"<sup>8</sup>

- 
- 1 ऋग्वेद 10/55/5
  - 2 शुक्लयजुर्वेद 40/8
  - 3 अथर्ववेद 10/8/32
  - 4 महाभारत 13/149/27
  - 5 महा० भीष्मपर्व 32/37 एव भगवद्गीता 10/37
  - 6 अग्निपुराण 339/10
  - 7 ध्वन्यालोक पृ० 336 दीपशिखाटीका, टीकाकार चण्डिका प्रसाद शुक्ल
  - 8 काव्यमीमांसा - राजशेखर तृतीय अध्याय पृ० 7

वही "शब्दकल्पद्रुम" में कवि शब्द की व्युत्पत्ति इस प्रकार की गयी है -

"कवते सर्व जानाति सर्व वर्णयतीति कवि ।"<sup>1</sup>

इतिवृत्त विशेष का और उनके विषय के वाचको का रसादिविषयक औचित्य के साथ जोड़ना ही कवि का मुख्य कर्म है ।<sup>2</sup>

महाकवि राजशेखर के अनुसार स्वभावतः कवि लौकिक एवं अलौकिक भेद से पाँच प्रकार के होते हैं - भ्रामक, चुम्बक, कर्षक, द्रावक एवं लौकिक आदि का उल्लेख किया है ।<sup>3</sup> महाकवि मखक ने भी इसका अनुमोदन किया है ।<sup>4</sup> महाकवि बाणभट्ट ने "हर्षचरितम्" में कवि और काव्य का स्वरूप इस प्रकार वर्णित किया -

"सन्ति श्वान् इवा सख्या जातिभाजो ग्रहे-ग्रहे ।

उत्पादका न बहव कवय शरभा इव ॥"<sup>5</sup>

साधारण कवि तो बहुत से मिल जाते हैं परन्तु काव्य प्रणयन में कुशल कवीश्वर नये-नये रूपों का आश्रय लेकर सूक्तियों का सन्निवेश कर रस-पूर्ण काव्य रचना बहुत कम करते हैं । हृदय को आकर्षित करने वाला काव्य वहीं है जो कि रस से परिपोषित और माधुर्य आदि गुणों से युक्त हो ।<sup>6</sup> त्रिविक्रम भट्ट ने भी स्वग्रन्थ में ऐसा ही वर्णित किया है<sup>7</sup>

- 
- 1 शब्दकल्पद्रुम पृ० 68
  - 2 ध्वन्यालोक 3/32
  - 3 काव्यमीमांसा पृ० 64-65
  - 4 श्रीकण्ठ 2/50
  - 5 हर्षचरितम् - 1/5 पृ० 52
  - 6 हर्षचरितम् 1/9 पृ० 6
  7. नलचम्पू 1/5 पृ० 4



काव्य मे प्रयुक्त गुण, सूक्ति एव अलकार अगी रस के परिपोषक होकर चमत्कार जनक होते है। नये कवि ललित पद विन्यास मे ही काव्य की रमणीयता मानते है <sup>1</sup>।

॥ख॥ महाकवि मखक की दृष्टि में कवि और काव्य का स्वरूप -

प्रस्तुत महाकाव्य "श्रीकण्ठचरितम् " की सर्वप्रमुख विशेषता यह है कि जो पूर्ववर्ती विविध आलंकारिक आचार्यों द्वारा लक्षण ग्रन्थो मे काव्य निर्माण का मानदण्ड निश्चित किया गया है, उन सबका निचोड सूक्ष्मातिसूक्ष्म रूप मे महाकवि मखक ने स्वमहाकाव्य मे "सुजनदुर्जन-वर्णन" नामक द्वितीय सर्ग के अन्तर्गत प्रस्तुत किया है। इन्होने द्वितीय सर्ग मे कवि और काव्य की मार्मिक समीक्षा की है।

कवि का स्वरूप वर्णित करते हुए महाकवि मखक ने स्वग्रन्थ मे कहा है कि दुस्तर क्रम की दुर्बोधता के सम्बन्ध से श्रोताओ की बुद्धि को जो विरक्त करते है उन्हे कवि नहीं मानते, बल्कि उन्हे कवि समझना चाहिए जिनकी वाणियों मधुकण छोडने वाली किसी विस्तृत रस को अधिक विशाल परिपाक के उत्कर्ष वाले पिको की तरह धारण करती है।<sup>2</sup>

ऐसे सञ्चारण कवि जो निष्पीडित, सत्य एव स्वल्प सुभाषितो वाली कविता प्रस्तुत करने वाले बहुत मिल जायेगे परन्तु वह महान् कवि जिनकी प्रबन्ध रचना मे बिना आयास के ही अगाध रस एव शुद्धता तथा क्षीर समुद्र सदृश निर्मलता आती है। वही कवि "कवीश्वरत्व" की पदवी धारण करते है। ऐसे कवि सदैव दुर्लभ होते है <sup>3</sup>। ऐसे कुछ कवि परिश्रम

---

1 कवि कण्ठाभरण - पृ० 70 ॥क्षेमेन्द्र लघु काव्य संग्रह ॥

2. श्रीकण्ठ० 2/50

3 श्रीकण्ठ० 2/40

पूर्वक गाढाभियोग से एव विविध शास्त्रो के अभ्यास द्वारा तथा सरस्वती देवी की विशेष अनुकम्पा से "कविराज" की पदवी प्राप्त करते है ।<sup>1</sup> इस प्रकार कुछ रसवादी कवि ही "कविमण्डलचक्रवर्ती" की उपाधि से विभूषित होते है -

"अभ्रकषोन्मिषित कीर्ति सितातपत्र

स्तुत्य स एव कविमण्डल-चक्रवर्ती ।"<sup>2</sup>

महाकवि मखक के अनुसार यदि प्रत्यक्ष वृहस्पति जैसे सुकवि हमारे बीच पैदा भी हो जाये तो उनकी दिव्यवाणी को समझने वाले विद्वान व्यक्ति नहीं मिल पाते हैं ।<sup>3</sup>

महाकवि मखक ने तो स्वय को भी असाधारण महाकवियों की कोटि मे परिगणित करते हुए कहा है कि मेठ कवि के देवगण पर आरूढ होने, भारवि के शान्त हो जाने और बाण के विषादयुक्त होने के बाद, शोकयुक्त सरस्वती देवी की दृष्टिया जरा रूके, क्योंकि शिष्ट सरस्वती की सूक्ति उसे प्रसन्न करने की चेष्टा कर रही है ।<sup>4</sup>

महाकवि मखक के अनुसार उक्त लब्ध प्रतिष्ठ महाकवियों के दिवगत हो जाने पर दुखी माँ सरस्वती देवी से उसका दूसरा शिष्ट पुत्र सान्त्वना देते हुए कह रहा है कि माँ जी शोक मत करिये । आपके शिष्ट पुत्र "मखक" की वाणी आपको प्रसन्न करने की चेष्टा कर रही है । जैसा कि भाष्यकृत जोनराज ने स्पष्ट किया है -

"कश्चेनेति सवृत्तिवक्रतया स्वात्मान निर्दिशन्कवि मेष्ठ्यादि काव्यात्स्वकाव्यमधिक द्योतित्वान् ॥"<sup>5</sup>

मखक की गर्वोक्ति अनुचित नहीं है क्योंकि इनके गुरु प्रसिद्ध आलकारिक आचार्य

- 
1. श्रीकण्ठ 2/45
  2. श्रीकण्ठ 2/39, 55
  3. श्रीकण्ठ 2/52
  4. श्रीकण्ठ 2/53

रुच्यक ने भी इन्हे वाग्देवी सरस्वती जी का वरदपुत्र बताया, एतदर्थ महाकवि मखक बिना प्रयत्न के ही कवि कर्म मे सफल हुए।<sup>1</sup> सरस्वती माता की विशेष अनुकम्पा जिस के ऊपर होती है उसे कवित्व-पाण्डित्य प्राप्त होता है। और जिसके ऊपर माता की कृपा नहीं है उसे कभी भी प्रगल्भता नहीं प्राप्त हो सकती है

"सरस्वती मातुरभूच्चिर न य कवित्व पाण्डित्यधनस्तनधय ।

कथ स सर्वाङ्गमनाप्तसौष्ठवो दिनादिद्न प्रौढिविशेषमश्नुते ॥"<sup>2</sup>

सरस्वती देवी ही कवियों की माता है। उस माता के कवित्व और पाण्डित्य रूपी दो स्तन है जो इन दोनों स्तनों का चिरकाल तक पान करता है, वह शास्त्र और काव्य में प्रगल्भ्य एव सौष्ठव प्राप्त कर लेता है। मों सरस्वती के प्रसाद से ही रस ध्वनि के समर्थक महाकवि सरस काव्य के निर्माण में प्रवृत्त होते हैं। उन्हें महाकवि मखक ने "सतृणाभ्या-मवहारी" या "विवेकी" कवि की सजा दी है। और सरस्वती प्रसाद के अभाव में रचा गया काव्य रसास्वादन रहित होता है। एव साहित्य में प्रतिष्ठित स्थान नहीं बना पाता है, इस प्रकार के कवियों को "अरोचकी" या "अविवेकी" कहा है जिसका उल्लेख महाकवि मखक ने इस प्रकार किया है -

### 1 सत्तृणाभ्यवहारी या विवेकी कवि -

"बद्धोद्यमापि सत्तृणाभ्यवहारि वृत्तौ

धन्यस्य कस्यचन हन्त वशवदा गौ ।

सूते तमद्भुतरस बहुधा सुधाया

योडन्य प्रकार इव विश्वमिद पुनीते ॥"<sup>3</sup>

---

1 श्रीकण्ठ0 25/136

2 श्रीकण्ठ0 2/27

3 श्रीकण्ठ0 2/28

2 अरोचकी या अविवेकी कवि :-

"ये नो पद स्थितिजुष कवय कथचि -  
न्नर्थप्रथाप्रणयिन प्रतिभादरिद्रा  
काव्य ग्रहेण किमरोचकिनोऽपि तेऽन्य -  
दल्पीयसो मितरसाच्च बताप्नुवन्ति ।"<sup>1</sup>

महाकवि मखक के अनुसार जो कवि थोड़े से दूसरो के श्लोको को प्रतिदिन रटकर चौपाई बनाते है ऐसे बहुत से अविवेकी कवि है । किन्तु अविच्छिन्न उठती समुद्रलहरियो की रीति युक्त सुहृद किन्ही - किन्ही विवेकी कवियो की ही सुमनोहर रस-युक्त वाणी विशद होती है ।<sup>2</sup>

आचार्य वामन ने भी अपने ग्रन्थ "काव्यालकारसूत्र" मे कवि के दो प्रकार बताये है जिनको महाकवि मखक से ठीक विपरीत बताया है --

"अरोचकिन सतृणाभ्यवहारिणश्च कवय ।"<sup>3</sup>

इन्होने अरोचकी को विवेकी एव सतृणाभ्यवहारी को अविवेकी कवि कहा है । फिर इनमे से प्रथम कोटि के अर्थात् विवेकी को ही काव्य का अधिकारी प्रतिपादित किया है । आचार्य वामन ने बताया है कि सतृणाभ्यवहारी व्यक्ति शास्त्रो के पारायण से भी स्वय को योग्य नहीं बना सकते, क्योंकि इस कोटि के व्यक्तियो मे शास्त्र सफल नहीं हो सकता ।

आचार्य वामन के अनुसार

- ॥१॥ अरोचकी या विवेकी कवि  
॥१॥ सतृणाभ्यवहारी या अविवेकी कवि ।

---

1 श्रीकण्ठ 2/29  
2 श्रीकण्ठ 2/50  
3 काव्यालकारसूत्र - आचार्य वामन 2/1

महाकवि मखक के अनुसार

॥१॥ सतृणाभ्यवहारी - विवेकी कवि

॥११॥ अरोचकी - अविवेकी कवि ।

महाकवि मखक ने स्वमहाकाव्य "श्रीकण्ठचरितम्" में काव्य का लक्षण इस प्रकार प्रस्तुत किया है -

"तत्सौष्ठव्यसनि काव्यकलाशरीरम् ।"<sup>1</sup>

इसे मखक के गुरु आलंकारिक आचार्य रूप्यक ने भी स्वीकार किया है ।  
"श्रीकण्ठचरितम्" महाकाव्य के टीकाकार राजानक जोनराज ने इस श्लोक की व्याख्या दी है -

"काव्यकला शरीर शब्दार्थ सन्दर्भाविति ।"<sup>2</sup>

"श्रीकण्ठचरितम्" के द्वितीय सर्ग में शब्दार्थ शरीर को ही काव्य स्वीकार करके दो श्लोक उद्धृत किये गये हैं ।<sup>3</sup> जिनसे स्पष्ट हो जाता है कि शब्दार्थ रूपी ही काव्य है, परन्तु महाकवि मखक ने काव्य का परिपोषक तत्व "रस" को आवश्यक माना है । और रसास्वाद युक्त काव्य की रचना करना सर्वथा दुष्कर कार्य बताया है -

"अर्थोऽस्ति चेन्नपदशुद्धिस्थास्ति सापि

नो रीतिरस्ति यदि सा घटना कुतस्तया ।

साप्यस्ति चेन्न नववक्रगतिस्तदेत -

द्वयर्थं बिना रसमहो गहनं कवित्वम् ॥"<sup>4</sup>

महाकवि मखक ने बड़े ही सुन्दर-सरस भावों में काव्य का स्वरूप समझाया है ।  
मखक के अनुसार वही सरस काव्य - महाकाव्य कहलाता है जिसमें उपमादि अलंकारों से शतश

---

1. श्रीकण्ठ 25/138

2. श्रीकण्ठ 25/138 श्लोक की टीका देखिये

3. श्रीकण्ठ 2/39, 55

4. श्रीकण्ठ 2/30

विभूषित होने पर और आडम्बर सहित शब्द रचना रूढ होने पर तथा व्युत्पत्ति या सौष्ठव धारण करने के पश्चात् भी घने रस प्रसार का अभिसिञ्चन होता है। जिस प्रकार व्यक्ति हार आदि अलंकारों से विभूषित होकर सिंहासन पर अधिरूढ होकर भी बिना राज्याभिषेक के राजपद को नहीं प्राप्त करता है, उसी प्रकार उपमा आदि अलंकारों से विभूषित होने पर भी जब तक काव्य में विस्तृत रस का परिपाक नहीं होगा तब तक वह काव्य, "प्रबन्ध-काव्य" या "काव्याधिराज" का पद नहीं प्राप्त कर सकता है।<sup>1</sup>

महाकवि मखक के दृष्टिकोण में अत्यन्त गम्भीर पद-सरचना भी सहृदय सामाजिकों को अनुरञ्जित नहीं कर सकती। काव्य में ओज, मधुर्य, प्रसाद आदि गुण एवं उपमादि अलंकार से युक्त और वैदर्भी आदि रीति इत्यादि नितान्त अपेक्षित हैं, प्रत्युत् प्रबन्ध रचना में आत्मा रूपी परिपोषक तत्व "रस" ही सहृदयों को अलौकिक आनन्दानुभूति कराता है ---

"आटोपेन पटीपसा यदपि सा वाणी कवेरामुखे

खेलन्ती प्रथते तथापि कुरुते नो सन्मनोरञ्जनम् ।

न स्याद्वावदमन्दसुन्दर गुणालंकार ज्ञाकारित

स प्रस्यन्दिल सद्र सायन रसासारानुसारी रस ॥"<sup>2</sup>

उत्कृष्ट कोटि की कविता का ज्ञान किस प्रकार करना चाहिए यह स्पष्ट करते हुए महाकवि मखक ने कहा है कि बिना कठिन परीक्षा के कविता का गुण नहीं खुलता जिस प्रकार बिना आँधी के मणिदीपक और तैलदीपक का अन्तर नहीं मालूम पड़ता।<sup>3</sup> रमणीय काव्यों का निरीक्षण करने से दोषों का पता उसी प्रकार से चल जाता है जिस प्रकार धुले हुए वस्त्र में जरा सा धब्बा पता चलता है।<sup>4</sup>

1 श्रीकण्ठ 2/32

2 श्रीकण्ठ 2/49

3 श्रीकण्ठ 2/37

4 श्रीकण्ठ 2/9

उपर्युक्त विवेचन से स्पष्ट है कि महाकवि मखक के स्वग्रन्थ के अनुसार किसी भी प्रबन्ध रचना में गुणाधान, अलंकार सन्निवेश, रीति-निवेश, दोषों का अभाव और अंगी रस नितान्त आवश्यक है।

### ।ग। महाकाव्य का लक्षण .-

संस्कृत साहित्य में महाकाव्य की कल्पना का मूल आधार महर्षि वाल्मीकि की रामायण है, उसी का अनुकरण करके आलोचको ने महाकाव्य की रूपरेखा को निर्धारित किया है। इन कवियों एवं आलोचकों में जैसे- आचार्य दण्डी, विश्वनाथ, रूद्रट, आनन्दवर्धन हेमचन्द्र, राजशेखर आदि महाकवियों ने महाकाव्य का लक्षण अपने - अपने मतानुसार प्रस्तुत किया है।

आचार्य दण्डी ने सर्वप्रथम काव्यादर्श में महाकाव्य का लक्षण निर्धारित किया है। जिसमें सर्गों का निबन्धन, ग्रन्थ के आदि में देव स्तुति एवं वस्तु निर्देश, ऐतिहासिक कथावस्तु, पुरुषार्थ चतुष्टय की प्राप्ति, नगर-वन-शैल-चन्द्र आदि का वर्णन, विवाह आदि का वर्णन एवं रस भाव समन्वित महाकाव्य हो।<sup>1</sup>

आचार्य विश्वनाथ जी ने जो "साहित्यदर्पण" में महाकाव्य का लक्षण निर्धारित किया है वह सर्वाङ्गीण एवं व्यापक है। विश्वनाथ के अनुसार महाकाव्य में सर्गों का निबन्धन, धीरोदात्तादि नायक, अङ्गी रस एवं अङ्ग रस, कथानक ऐतिहासिक या सज्जन व्यक्ति से सम्बद्ध, चतुर्वर्ग में से एक फल की प्राप्ति, ग्रन्थ के आरम्भ में आशीर्वाद, कही खलो की निन्दा कही सज्जनो का गुण वर्णन, प्रकृति-चित्रण, आठ से अधिक सर्ग, प्रत्येक सर्ग में एक ही छन्द किन्तु सर्ग का अन्तिम पद्य भिन्न छन्द का होता है। ग्रन्थ का नाम कवि, कथानक, नायक-प्रतिनायक के नाम पर रखना चाहिए।<sup>2</sup>

---

1. काव्यादर्श - आचार्य दण्डी 1/14-19

2. सा०द० 6/315-325

श्री रूद्रट के अनुसार महाकाव्य की परिभाषा इस प्रकार है - महाकाव्य वे कहलाते हैं जिनके विस्तार में धर्म, अर्थ, काम और मोक्ष चारों का उपन्यास होता है तथा सभी रसों और सभी काव्य स्थानों की चर्चा होती है।<sup>1</sup>

आचार्य आनन्दवर्धन ने महाकाव्य की परिभाषा प्रस्तुत करते हुए अपने शब्दों में महाकाव्य की उपमा नारी से दी है। जिस प्रकार नारी के शरीर में विभिन्न अङ्ग दोषरहित होते हैं तथा विभिन्न अलंकारों से अलंकृत होते हैं वह इस कारण आकर्षक प्रतीत होती है। प्रत्युत इन सबसे भिन्न उसका लावण्य अलग ही शोभा का आधायक होकर सहृदय जनो के मन को आह्लादित करता है, उसी प्रकार काव्य दोषरहित होकर और गुण, अलंकारों से अलंकृत होकर आकर्षक तो होता है, परन्तु इनसे भिन्न प्रतीयमानार्थ यदि उसमें है तो वह सहृदयजनो के मन को आह्लादित करता है।<sup>2</sup>

परन्तु आचार्य कुन्तक ध्वनिकार द्वारा दी गई लावण्य-प्रतीयमान अर्थ की समानता का विरोध किया है। उसने काव्य के तीन मार्ग बताये हैं -- सुकुमार, विचित्र, और मध्यम। कुन्तक के अनुसार लावण्य तो सुकुमार का एक गुण है।<sup>3</sup>

जिस महाकवि की कविता जितना ही रस का अनुभव कराती है, उतना ही उससे कवि की प्रतिभा विशेष का ज्ञान होता है। उसी प्रतिभा विशेष के आधार पर ही कवि को महाकवि की कोटि में परिगणित किया जाता है। ऐसे महाकाव्य की रचना करने वाले महाकवियों की परम्परा में कालिदास आदि दो-चार ही महाकवि हुए हैं। ऐसा आचार्य आनन्दवर्धन ने व्यक्त किया है।<sup>4</sup>

- 
- 1 काव्यालंकार - रूद्रट 16/5
  2. ध्वन्यालोक 1/4
  - 3 वक्रोक्ति जीवित 6/1, 32
  - 4 ध्वन्यालोक पृ० 21 दीपशिखा टीका



उपर्युक्त विवेचन से स्पष्ट हो जाता है कि विविध आचार्यों ने भिन्न-भिन्न काव्यात्म तत्व की प्रधानता के आधार पर महाकाव्य का लक्षण निर्धारित किया है ।

### **(घ) विविध आचार्यों द्वारा प्रतिपादित महाकाव्य लक्षणों की समालोचना -**

काव्य शास्त्रियों ने महाकाव्य के जो लक्षण दिये हैं उनमें अनेक बातें प्रायः समान हैं और स्वाभाविक भी हैं क्योंकि किसी भी आचार्य ने महाकाव्य का स्वकल्पित लक्षण नहीं दिया है अपितु उपलब्ध महाकाव्यों को दृष्टि में रखकर तदनुसार ही स्वरूप निर्धारण किया है । चूँकि सभी महाकाव्यों की शैली सदैव समान नहीं होती है, उसमें भिन्नता होती ही है, अतएव लक्षणकारों ने जिन-जिन महाकाव्यों के आधार पर लक्षण निर्धारित किया उन महाकाव्यों की विशिष्टताओं को तो लक्षण में समाविष्ट कर लिया परन्तु जो परवर्ती महाकाव्य उनकी दृष्टि में नहीं पड़े उनकी विशेषताओं को वे नहीं दे सके । इसके अतिरिक्त किन्हीं लक्षणकारों ने महाकाव्य की कुछ विशेषताओं को प्रमुखता दी है । तो किन्हीं की दृष्टि में महाकाव्य की अन्य विशेषताएँ महत्त्वपूर्ण हैं । अतएव यहाँ पर प्रस्तुत विभिन्न लक्षणकारों द्वारा निर्दिष्ट महाकाव्य-लक्षणों में अनेक विषय समान होते हुए भी कुछ भिन्नता दृष्टिगोचर होती है । अतः इन लक्षणों के समान और भिन्न तत्त्वों का विवेचन इस प्रकार है ---

महाकाव्य में सबसे प्रमुख वस्तु होती है उसका इतिवृत्त तथा उसकी सर्गबद्धता महाकाव्य का इतिवृत्त ऐतिहासिक, पौराणिक, अर्थात् लोक में प्रसिद्ध किसी सज्जन व्यक्ति पर आश्रित होता है , यह बात सभी आचार्यों ने स्वीकार की है किन्तु महाकवि रूद्रट के अनुसार इसकी कथावस्तु कवि कल्पना प्रसूत भी हो सकती है ।<sup>1</sup> कविराज भोज ने कथानक के विषय में केवल इतना ही कहा है कि यह न अधिक विस्तृत होना चाहिए और न अधिक संक्षिप्त ।<sup>2</sup> महाकाव्यों की सर्गबद्धता के विषय में हेमचन्द्र और भोज के अतिरिक्त पूर्वोक्त अन्य सभी आचार्य एकमत हैं । हेमचन्द्र की दृष्टि में महाकाव्य

---

1 काव्यालंकार - रूद्रट 16/3

2 सरस्वतीकण्ठाभरण-भोज 5/129

न केवल सर्गबद्ध अपितु आश्वासबद्ध, सन्धिबद्ध और अवस्कन्धबद्ध भी होते हैं।<sup>1</sup>

भोज ने सर्गबद्धता के विषय में कुछ नहीं कहा है किन्तु उनके अनुसार महाकाव्य चार प्रकार के वृत्यङ्गो से युक्त होना चाहिए।<sup>2</sup> अग्निपुराणकार ने सर्गों की अतिसक्षिप्तता का निषेध किया है।<sup>3</sup> परन्तु अतिविस्तीर्णता के सम्बन्ध में कुछ नहीं कहा है। आचार्य दण्डी के मत में सर्ग अधिक विस्तृत नहीं होने चाहिए।<sup>4</sup> कविवर विश्वनाथ जी ने अपने पूर्ववर्ती इन लक्षणकारों के महाकाव्य लक्षणों को ध्यान में रखते हुए ही अपना यह मत दिया कि सर्ग न तो अधिक विस्तृत होने चाहिए और न ही अधिक सक्षिप्त होने चाहिए सर्गों की संख्या के विषय में आचार्य विश्वनाथ का मत है कि इसमें आठ से अधिक सर्ग होने चाहिए तथा सर्ग का शीर्षक भी होना चाहिए। उनके मत में सर्ग के अन्त में भावी सर्ग की कथा की सूचना होनी चाहिए तथा महाकाव्य का नामकरण कवि अथवा चरित्र के नाम पर होना चाहिए।<sup>5</sup>

महाकाव्यों में साधारणतः एक सर्ग में एक ही छन्द का प्रयोग तथा सगन्ति में छन्द परिवर्तन की बात भामह तथा रूद्रट के अतिरिक्त सभी आचार्यों ने स्वीकार की है परन्तु विश्वनाथ के मत में कही -- कही एक सर्ग में अनेक छन्द भी हो सकते हैं।<sup>6</sup> अग्निपुराणकार के अनुसार महाकाव्य शक्वरी, अतिजगती, अतिशाक्वरी, त्रिष्टुप, पुष्पिताग्रा, तथा वक्त्रादि छन्दों से समन्वित होना चाहिए।<sup>7</sup>

महाकाव्य का आरम्भ देव नमस्कार, पाठको को आशीर्वाद अथवा वस्तु निर्देश

- 
- 1 काव्यानुशासन - हेमचन्द्र अष्टम अध्याय
  - 2 सरस्वतीकण्ठाभरण - भोज 5/127
  - 3 अग्निपुराण 337/27
  - 4 काव्यादर्श 1/18
  - 5 सा०द० 6/320-325
  - 6 सा०द० 6/32/
  - 7 अग्निपुराण 337/26,27

न सभ्य होना चाहिए, ऐसा दण्डी,<sup>1</sup> हेमचन्द्र<sup>2</sup> और विश्वनाथ<sup>3</sup> का मत है। महाकाव्य न नायक के विषय में सभी आचार्यों का मत है कि उसे धीरोदात्तादि गुणों से युक्त, क्लीन तथा अभ्युदयशील होना चाहिए। आचार्य विश्वनाथ के अनुसार देवता भी महाकाव्य न नायक हो सकता है अथवा एक वशोत्पन्न अनेक राजा भी नायक हो सकते हैं<sup>4</sup>। उनकी इस बात की पुष्टि महाभारत और रघुवश से होती है। महाभारत जैसे आर्ष महाकाव्य में अनेक नायक माने जा सकते हैं। रूद्रट ने कहा है कि नायक को प्रजाप्रिय तथा कोश प्रकृति से युक्त होना चाहिए।<sup>5</sup>

प्रतिनायक के विषय में रूद्रट और भोज का मत है कि उसकी कुलीनता तथा उसके गुणों का वर्णन तो करना चाहिए परन्तु अन्त में नायक की ही विजय दिखलानी चाहिए।<sup>6</sup> पुरुषार्थचतुष्टय के विषय में सभी आचार्यों का मत है कि महाकाव्य में धर्मार्थकाममोक्ष रूप चतुर्वर्ग की फल प्राप्ति का वर्णन होना चाहिए परन्तु विश्वनाथ के अनुसार इस चतुर्वर्ग का वर्णन करते हुए इनमें से कोई एक फलरूप में होना चाहिए।<sup>7</sup>

महाकाव्यों में युद्ध-सम्बन्धी वर्णन यथा-मन्त्रणा, दूत-प्रेषण, प्रयाण, युद्ध इत्यादि को सभी आचार्यों ने आवश्यक बतलाया है। इसी प्रकार प्रकृति वर्णन यथा-समुद्र, पर्वत,

- 
- 1 काव्यादर्श 1/14
  2. काव्यानुशासन अष्टम अध्याय
  - 3 सा0द0 6/319
  - 4 सा0द0 6/315-316
  - 5 काव्यालंकार - रूद्रट 16/8
  - 6 अ काव्यालंकार -रूद्रट 16/16,18
  - ब. सरस्वतीकण्ठाभरण --भोज 5/137
  - 7 सा0द0 6/318

नगर, ऋतु, वन, सूर्योदय, चन्द्रोदय, नदी, उद्यान, प्रातः, मध्याह्न, रात्रि, जलक्रीडा, मद्यपान इत्यादि के वर्णन को भी भामह के अतिरिक्त सभी आचार्यों ने आवश्यक माना भामह इस विषय में मौन है। दण्डी और भोज के अनुसार महाकाव्य में विवाहादि का वर्णन भी होना चाहिए।<sup>1</sup> आचार्य विश्वनाथ ने सज्जनो की प्रशंसा तथा दुर्जनों की निन्दा का वर्णन भी महाकाव्य में आवश्यक माना है।<sup>2</sup> महाकाव्यो में पाँच नाटक - सन्धियों के यथा स्थान निवेश का उपदेश प्रायः सभी आचार्यों ने दिया है। अग्निपुराण में उल्लिखित है कि महाकाव्य में सभी रीतियों का समुचित प्रयोग होना चाहिए।<sup>3</sup>

एक मात्र भामह ही ऐसे आचार्य है जिन्होंने महाकाव्यों की भाषा के प्रयोग के सम्बन्ध में कहा कि इसमें ग्राम्य शब्दों का प्रयोग नहीं होना चाहिए।<sup>4</sup> महाकवि बाणभट्ट के मतानुसार नवीन-नवीन अर्थ, शिष्ट स्वाभावोक्ति सरलश्लेष और स्फुट रस व्यञ्जना आदि गुणों का पर्याप्त सन्निवेश होना चाहिए।<sup>5</sup> आचार्य दण्डी का मत है कि महाकाव्य में विप्रलम्भ श्रृंगार का वर्णन होना चाहिए।<sup>6</sup> और आचार्य विश्वनाथ का मत है कि श्रृंगार वीर अथवा शान्त में से कोई एक रस अङ्गी तथा अन्य सभी रस अङ्गी रूप में होने चाहिए।<sup>7</sup> अन्य सभी आचार्यों के अनुसार महाकाव्य में समस्त रसों का परिपाक होना चाहिए।

उपर्युक्त समालोचना के पश्चात् स्पष्ट हो जाता है कि आचार्य विश्वनाथ जी का महाकाव्य - लक्षण स्तुति गीण होने के कारण अधिक ग्राह्य है।

- 
- 1 अ काव्यादर्श 1/17
  - ब सरस्वतीकण्ठाभरण 5/133
  - 2 सा०द० 6/319
  - 3 अ०पु० 337/32
  - 4 काव्यालङ्कार - आचार्य भामह 1/19
  - 5 हर्षचरित - बाणभट्ट भूमिका भाग द्रष्टव्य
  6. काव्यादर्श - 1/17
  - 7 सा०द० 6/317

॥ड॥ संस्कृत महाकाव्यो की परम्परा :-

प्राचीन ग्रन्थ ऋग्वेद में हमें सर्वप्रथम काव्य की आभा मिलती है, जिसमें मन्त्र रचयिताओं में कहीं-कहीं कवि का रूप दिखाई पड़ता है। वैदिक साहित्य, आरण्यक, तथा उपनिषदों में कुछ ऐसे स्थल हैं जहाँ काव्य का सा आनन्द मिलता है। इतिहास और पुराणों के आख्यानो में भी कहीं-कहीं कवित्व झलकता है। यही स्वरूप आगे चलकर महाकाव्य के रूप में परिवर्तित हो गया। रामायण और महाभारत आगे चलकर परवर्ती महाकाव्यों के लिए उपजीव्य ग्रन्थ हो गये।

लौकिक संस्कृत में कविता का प्रारम्भ वाल्मीकि से हुआ। वाल्मीकि की "रसमय पद्धति" को सुकुमार शैली कहते हैं। रस ही उसका प्रधान तत्व है, नैसर्गिकता एवं स्वाभाविकता उसका आभूषण है। आगे चलकर महाकवि कालिदास को अपनी काव्य कला को पुष्ट करने में वाल्मीकि से स्फूर्ति और प्रेरणा मिली। कालिदास रस्वादी कवि है इनकी कविता में अलंकारों का विन्यास है परन्तु वह विन्यास इतना भडकीला नहीं है कि पाठकों का हृदय वर्णवस्तु को छोड़कर अलंकारों की छटा की ओर आकृष्ट हो जाये क्योंकि कालिदास ने काव्य के कोमल पक्ष को अपनाया इसलिए उनकी शैली में रमणीयता, चारुता और मनोहरता है।

महाकवि कालिदास की काव्य परम्परा को कुछ महाकवियों ने बड़ी सफलता के साथ अपनाया। महाकवि अश्वघोष इसी परम्परा के सहज एवं सरस कवि हैं। गुप्तकाल के प्रशस्ति लेखक हरिषेण और वत्सभट्ट ने कालिदास के काव्यों का गहरा अनुशीलन कर उसी के आदर्श पर अपनी कविता लिखी। संस्कृत साहित्य में रामायण से लेकर श्रीहर्ष के नैषध-चरित तक कितनी ही महाकाव्य - कृतियों का निर्माण हुआ। ये सभी महाकाव्य कृतियाँ एक जैसी शैली और एक जैसे ढंग की नहीं हैं। मैकडोनल साहब ने "महाभारत" को तो लोक महाकाव्य (पापुलर एपिक) "रामायण" को अनुकृत महाकाव्य (आर्टिफिशल एपिक) और बाद के महाकाव्यों को अलकृत महाकाव्य कहा है।

साहित्य शैली के विकास के ऊपर युगों की सामाजिक-चेतना का विशेष प्रभाव पड़ता है। तत्कालीन वातावरण एवं साहित्यिक मान्यता तथा सामाजिक रूढ़ियाँ उस युग के साहित्य को एक विशिष्ट शैली का आश्रय लेने को बाध्य करती हैं। सातवीं - आठवीं शताब्दी में संस्कृत साहित्य की परम्परा में परिवर्तन का युग माना जा सकता है। अब तक संस्कृत महाकाव्य का लक्ष्य जनसाधारण का मनोरंजन था इसीलिए इस युग के संस्कृत महाकवि जनसाधारण के हृदय को स्पर्श करने वाली कविता के सृजन में दक्ष दिखलाई पड़ते हैं। इसीलिए कालिदास और अश्वघोष का समय संस्कृत महाकाव्य की परम्परा में अपनी सरसता एवं सरलता से सम्पन्न काव्य की रचना में प्रख्यात माना जाता है, परन्तु गुप्ता पीरियड में संस्कृत साहित्यिक वातावरण ही बदल गया। प्राकृत भाषा का भी उदय हो गया, प्राकृत लोक भाषा होने के कारण जनता के हृदय को अपनी ओर आकृष्ट किया अतएव संस्कृत काव्य का लक्ष्य पाण्डित्यापेक्षी हो गया।

इसी युग में बौद्ध न्याय का उदय और अन्य दार्शनिक-सिद्धान्तों का उदय हुआ जिनका अनुकरण कर संस्कृत महाकवियों ने कवित्व तथा दार्शनिकता का, प्रतिभा तथा पाण्डित्य का मञ्जुल समन्वय किया। समय की विशेषता और साहित्यिक चेतना के कारण महाकवियों के लिए प्राचीन रसासिक्त पद्धति को छोड़कर एक नवीन अलकृत और पाण्डित्यपूर्ण परम्परा का ग्रहण आवश्यक हो गया। जिसमें विषय की अपेक्षा वर्णन प्रकार पर तथा सरलता के स्थान पर विशिष्टता एवं कृत्रिमता पर विशेष आग्रह था और काव्य को सुसज्जित बनाने के लिए कामशास्त्र जैसे प्रौढ शास्त्रों का उपयोग आवश्यक हो गया। इस नवीन विचित्र परम्परा के प्रवर्तक महाकवि भारवि तथा माघ थे। ये पाण्डित्यमय युग की मोंग थी जिसकी उपेक्षा नहीं की जा सकती थी। आचार्य कुन्तक ने इस अलकार बाहुल्य पद्धति को "विचित्र मार्ग" की संज्ञा दी।

भारवि से पहले महाकाव्य का विषय विस्तृत होता था, प्राकृतिक वर्णन कम,

कम, लेकिन भारवि के समय से महाकाव्य में कथावस्तु अत्यन्त कम होने लगी और प्रकृति वर्णन अधिक । यही बात किरतार्जुनीयम्, शिशुपालवधम्, नैषधीयचरितम्, एव प्रस्तुत प्रबन्ध रचना श्रीकण्ठचरितम् जैसे महाकाव्यों में पायी जाती है । "श्रीकण्ठचरितम्" में त्रिपुरबध नामक लघु पौराणिक कथानक को विस्तृत रूप से 25 सर्गों में प्रस्तुत किया है महाकवि मखक ने प्रस्तुत महाकाव्य में सोलह सर्गों के अन्तर्गत प्राकृतिक चित्रण का निरूपण किया है ।

अतएव परवर्ती महाकाव्य अलंकार बहुल एवं सश्लिष्ट होने के कारण अत्यन्त दुरूह तथा चित्र काव्य के प्रदर्शन से क्लिष्ट हो गये हैं । इस अलंकृत एवं विचित्र परम्परा में कश्मीरी संस्कृत महाकाव्यों का संस्कृत साहित्य में विशिष्ट योगदान है ।

### १) कश्मीरी संस्कृत महाकाव्यों का स्थान :-

संस्कृत महाकाव्यों में कश्मीरी महाकवियों की कविता का एक राग ही अलग है, जिनकी माधुर्य पूर्ण कविता सहृदयों को बरबस अपनी ओर आकृष्ट करती है । पदों का सुन्दर विन्यास, अर्थों की मनोहर कल्पना, कही भाषा में प्रसाद और माधुर्य, कहीं क्लिष्ट, बन्ध, कही उपमा - उत्प्रेक्षा आदि तो कही चित्रालंकारों के नवीनतम प्रयोग तो कही दर्शनशास्त्र, और प्रधानतः भक्ति का उद्रेक आदि कुछ विशेषताएँ कश्मीरी महाकवियों की हैं ।

कश्मीर में तत्कालीन समाज में शैवधर्म व्याप्त था, अतएव अधिकांश कश्मीरी महाकवियों ने शिवपरक महाकाव्य लिखे जैसे - महाकवि रत्नाकर ने "हरविजय" , जयद्रथ ने "हरविजयमणि" तथा महाकवि मखक ने "श्रीकण्ठचरितम्" आदि महाकाव्य शिवकथा पर लिखे । शास्त्रों में शिव के दो रूप वर्णित किये गये हैं पहला अव्यक्त या निर्गुण रूप दूसरा व्यक्त या सगुण रूप । दोनों को जोड़ने वाली हमारी पौराणिक विरासत आध्यात्मिक

व्याख्या के आधार पर पहला शुद्ध अधिष्ठान शिव तत्त्व है, दूसरा सगुण पौराणिक रूप कैलासवासी शंकर असुरों को भस्म करने वाले है। शिव अपने अर्थ के अनुरूप सदा ही सबके लिए कल्याणकारी है। इसलिए कश्मीरी महाकवियों ने संस्कृत साहित्य में भगवान् शिव का कल्याणकारी सगुण रूप प्रस्तुत किया है। महाकवि रत्नाकर ने भी शिवपरक ग्रन्थ हरविजय की रचना 50 सर्गों में की है, हरविजय का कथानक अत्यन्त सरल एवं स्वल्प है। क्रीडासक्त पार्वती ने भगवान् शंकर के तीनों नेत्रों को अपने हाथों से बन्द कर दिया इससे सम्पूर्ण विश्व अन्धकारमय हो गया, यह अन्धकार ही अन्धक असुर के रूप में परिणित हो गया। वह असुर इतना उन्मत्त हुआ कि वह ससार की सुरक्षा को चुनौती देने लगा। परिणामतः कैलाशवासी शंकर ने उस असुर का सहार कर विश्व की रक्षा की।

इसी प्रकार "श्रीकण्ठचरितम्" में भगवान् शिव जी के द्वारा त्रिपुरासुर का विनाश दिखाया गया है। महाकवि मखक ने स्वल्प कथानक को अपनी प्रतिभा एवं कल्पना शक्ति के द्वारा विस्तृत रूप दिया।

महाकवि शिव स्वामी भी शैवमतावलम्बी थे, परन्तु "चन्द्रमित्र" नामक बौद्धाचार्य की प्रेरणा से "कफिफणाभ्युदय" नामक अलकृत महाकाव्य को गुम्फित किया। 20 सर्गों में वर्णित इस महाकाव्य के प्रत्येक सर्ग के अन्तिम श्लोक में "शिव" शब्द के आने से यह महाकाव्य "शिवाक" कहा गया।

महाकवि क्षेमेन्द्र ने जनजीवन को उदात्त, चरित्रसम्पन्न तथा शीलवान बनाने के उद्देश्य से रामायण तथा महाभारत पर आधारित ग्रन्थ क्रमशः "रामायणमजरी" एवं "भारतमजरी" लिखे। इसके अतिरिक्त "दशावतार" महाकाव्य में विष्णु के दशावतारों का बड़ा ही रोचक तथा विस्तृत वर्णन किया है।



काश्मीरी महाकवियों द्वारा धर्म प्रधान महाकाव्यों के अतिरिक्त ऐतिहासिक महाकाव्य भी रचे गये जैसे - कल्हण द्वारा विरचित ऐतिहासिक राजतरंगिणी है जिसमें कश्मीर का प्राचीनकाल से लेकर 12वीं शती का इतिहास वर्णित है। महाकवि विल्हण ने भी ऐतिहासिक ग्रन्थ "विक्रमाकदेवचरितम्" लिखा, यह ग्रन्थ चालुक्य राजा विक्रमादित्य षष्ठ पर रचित है यह 18 सर्गों में विभक्त अलंकारिक महाकाव्य है। इसी प्रकार से जल्हण ने भी "सोमपाल विजय" नामक ऐतिहासिक काव्य की रचना की। परवर्ती महाकवि जयद्रथ के महाकाव्य "हरचरितचिन्तामणि" पर म्खक का प्रभाव पड़ा, अतएव जयद्रथ ने भी शिवकथा पर "हरचरितचिन्तामणि" महाकाव्य की 32 सर्गों में रचना की।

अतएव उपर्युक्त कश्मीरी संस्कृत महाकाव्यों के विवेचन से स्पष्ट है कि संस्कृत साहित्य के इतिहास में कश्मीरी महाकाव्यों का साहित्यिक, धार्मिक, पौराणिक, ऐतिहासिक एवं राजनीतिक दृष्टिकोण से अत्यधिक महत्वपूर्ण स्थान है।

### {छ} श्रीकण्ठचरितम् का स्थान -

महाकवि म्खक एवं उनके पूर्वज भगवान् शंकर की भक्ति में आकण्ठ डूबे रहते थे। महाकवि के पितामह "मन्मथ" और पिता "विश्ववर्त" शिव जी के अनन्य उपासक थे। उन्होंने "प्रत्यभिज्ञादर्शन" का सिद्धान्त स्वीकार करके और द्वैतभाव का परित्याग कर श्रद्धापूर्वक अद्वैतभाव से सम्पूर्ण जगत् को शिवमय माना। तत्त्वज्ञान प्रत्यभिज्ञान कहलाता है। इस जगत् के सभी प्राणियों में उस परम शिव का रूप सूक्ष्मातिसूक्ष्म आत्मतत्त्व के रूप में विराजमान है।<sup>1</sup> जैसा कि "कुलार्णवतन्त्र" में भी उल्लेख प्राप्त होता है -

"जीव शिव शिवो जीव स जीव केवल शिव।"<sup>2</sup>

---

1. प्रत्यभिज्ञाहृदयम् - तृतीय खण्ड 2/4

2. कुलार्णवतन्त्रम् 9/42

सभी काश्मीरी विद्वान् शैव दर्शन के अनुयायी थे । सूक्ष्मातिसूक्ष्म सभी प्राणियों के आत्मतत्त्व मे वह ईश्वर विद्यमान है ।<sup>1</sup>

परन्तु कोई भी व्यक्ति अज्ञानरूपी इस सासारिक माया मोह मे फँसकर यह भूल जाता है कि "मै" कौन हूँ और यथानुसार विभिन्न योनियों प्राप्त करता रहता है ।<sup>2</sup> उस मायाशक्ति का स्वरूप "तन्त्रालोक" के भाष्यकर्त्ता जयरथ ने भी स्पष्ट किया ।<sup>3</sup>

गुरु के उपदेश से एव भगवद्भक्ति से जब अविद्या का नाश हो जाता है तब सच्चे आत्मतत्त्व का ज्ञान हो जाता है फलतः सम्पूर्ण ससार ईश्वरमय लगने लगता है मखक के पूर्वजो ने भगवद्भक्ति से पूर्णता प्राप्त कर ली थी । वह सम्पूर्ण ससार को शिव मे और शिव जी को सम्पूर्ण ससार मे देखने लगे थे जैसा कि श्रीतन्त्रालोक मे कहा गया है -

"स्वप्रकाशसविदेव एका तत्तदात्मना स्फुरतीति" ।<sup>4</sup>

फलस्वरूप दिवगत पिता "विश्ववर्त" परमतत्त्व शिवजी मे विलीन हो गये । महाकवि मखक ने एक दिन एकादशी का व्रत बड़े नियम सयम से रखा ।<sup>5</sup> तभी मखक ने अपने दिवगत पिता को स्वप्न मे मनमोहक हरिहरस्वरूप मे देखा -

"स्वप्ने तत्र ददर्श स स्वपितर देह वहन्त मिल -

----- " 6

इसमे कोई आश्चर्य नहीं है क्योंकि भगवद्भक्ति से ऐहिक और आमुष्मिक सिद्धिया

- 
- 1 शिवदृष्टि 1/2
  - 2 षट्त्रिंशत्तत्त्वसन्दोह विवरणम् पृ0 5
  - 3 श्रीतन्त्रालोक षष्ठ खण्ड पृ0 116
  4. जयरथकृत भाष्य "श्रीतन्त्रालोक" प्रथम खण्ड पृ0 103
  5. श्रीकण्ठ0 3/72
  6. श्रीकण्ठ0 3/73 ;

प्राप्त हो जाती है। जैसा कि "शिवस्तोत्र" में भगवद्भक्ति के विषय में लिखा है।<sup>1</sup>  
प्रत्यभिज्ञाहृदय" के मंगलाचरण में श्रीमद्भिनवगुप्त ने कहा है -

" नम शिवाय सतत पञ्चकृत्यविधायिने ।

चिदानन्द धन स्वात्म परमार्थावभासिने ॥"<sup>2</sup>

काश्मीरी शैव दर्शन का सम्पूर्ण अर्थ श्रीमद्भिनवगुप्त ने "तन्त्रसार" में प्रतिपादित किया है

"अन्तर्विभाति सकल जगदात्मनीह यद्वद्विचित्ररचना मुकुरान्तराले ।

बोध पर निजविमर्शनसारवृत्या शिव पराम्भृति नो मुकुरस्तथा तु ॥"<sup>3</sup>

महाकवि मखक के हरिहररूपधारी पिताश्री विश्ववर्त ने स्वपुत्र मखक को शिवजी का लोकोत्तर चरित वर्णित करने का आदेश दिया।<sup>4</sup> मखक ने पिताजी के आदेश से शकर भगवान का चरित वर्णित किया -

"पितृभारती विवृत पोष्टिक क्रिया क्रममाणभक्ति सहवासिमानस ।

इति स प्रबन्धयति मखको गिर विरचय्य शकरचरित्रकिकरीम ॥"<sup>5</sup>

एतदर्थ महाकवि मखक अपने पिताजी की आज्ञा को शिरोधार्य कर कवि-कर्म में प्रवृत्त हुए और "श्रीकण्ठचरितम्" महाकाव्य की रचना कर भगवान शकर का लोकोत्तर रूप वर्णित किया। यह साहित्यिक महाकाव्य "प्रत्यभिज्ञादर्शन" का ही परिणाम है।

"श्रीकण्ठचरितम्" महाकाव्य 25 सर्गों में है। मूल कथानक तो छोटा है, प्रत्युत महाकाव्य की पूर्ति के लिए दोलाक्रीडा पुष्पावचय, जलक्रीडा, सन्ध्या, चन्द्र, चन्द्रोदय, प्रसाधन,

---

1 शिवस्तोत्र 6/5

2 प्रत्यभिज्ञाहृदय पृ० 1

3 तन्त्रसार - पृ० 19

4 श्रीकण्ठ० 3/75

5 श्रीकण्ठ० 3/78

पानकेलि क्रीडा, तथा प्रभात का वर्णन आदि 7वे सर्ग से लेकर 16वे सर्ग तक क्रमशः किया गया है।

25वाँ सर्ग तो तत्कालीन काश्मीरी कवियों का साहित्यिक वर्णन है। जो महाकवि मखक के ज्येष्ठ भ्राता अमात्य "लखक" की सभा को अलकृत करते थे। यह साहित्यिक एवं ऐतिहासिक दृष्टिकोण से अत्यधिक महत्त्वपूर्ण है। कविता उच्च कोटि की है। द्वितीय सर्ग में कवि और काव्य की मार्मिक समीक्षा की है।

महाकवि मखक के पूर्ववर्ती बहुत से महाकवियों ने "देवादिचरित" पर महाकाव्य लिखे। परन्तु मखक ने जिस प्रकार अपने महाकाव्य "श्रीकण्ठचरितम्" में भगवद् शिवजी का वर्णन किया है वैसा अन्यत्र दुर्लभ है। इन्होंने स्वयं कहा है -

"तीस करोड़ देवता जब देव चरित्र काव्य में सदा द्वेष से मलिन बुद्धि रखते हैं, फिर इम कौन है? इस भूखण्ड काश्मीर में एक भी ऐसा पण्डित नहीं पैदा हुआ, जो विमल बुद्धि हो काव्य रचता।"<sup>1</sup>

महाकवि मखक अपनी मौलिक कल्पना शक्ति एवं प्रतिभा द्वारा भावों को पूर्ण अभिव्यक्ति दी है जैसे कि अन्धकार का वर्णन कितना मौलिक, चमत्कारपूर्ण और मनोरम है -

"सायंकाल का सूर्य जगत के व्यवहार की गणना करने वाले भगवान् काल का सोने का बन्ना हुआ मसीभाण्ड है। सायंकाल में जब सूर्य उल्टा मुख करके गिर पड़ता है तो वही काली स्याही दबाव से निकलकर सारे ससार में अन्धकार के रूप में फैल जाती है"<sup>2</sup>।

---

1 श्रीकण्ठ०, 2/54

2 श्रीकण्ठ० 10/11

महाकवि मखक ने अन्य महाकवियों की तरह राजस्तुति ने करके "देवस्तुति" की है। मखक ने इस विषय पर अपनी वाणी को धन्य मानते हुए रचना की और बताया कि मेरी वाणी देवी स्त्री के समान विक्रयी नहीं है जैसे कि श्री हर्ष के नाम से "रत्नावली" नाटिका आदि की रचना कर "धावक" ने अपनी वाणी को दूषित कर लिया था। इसको मखक ने स्पष्ट किया है।<sup>1</sup>

आचार्य विश्वनाथ के अनुसार काव्य द्वारा देवस्तुति करने से धर्म की प्राप्ति होती है। महाकवि मखक ने अपने महाकाव्य "श्रीकण्ठचरितम्" में राजाओं के लिए कोई चाटुकारी उक्ति का प्रयोग नहीं किया, यह उस समय एक क्रान्तिकारी कदम था। महाकवि ने स्वमहाकाव्य का प्रारम्भ ही बहुत सुन्दर श्लोक से "किरीटमौलिचन्द्र भगवान् शकर" को लेकर किया।<sup>2</sup>

इस महाकाव्य में देवताओं के धर्म-अर्थ -काम-मोक्ष इत्यादि पुरुषार्थचतुष्टय की सिद्धि ही इस त्रिपुर-दहन का लक्ष्य है। वीर रस इसमें रस प्रधान है, शृंगार एवं अद्भुत आदि सहायक रस हैं। महाकवि ने किसी भी सर्ग में चार से कम छन्दों का प्रयोग नहीं किया है। सर्गान्त अधिकतर "शार्दूलविक्रीडित" एवं "स्रग्धरा" जैसे लम्बे छन्दों में किया है। सर्गों का विस्तार शास्त्रानुकूल है।

महाकवि मखक के गुरु राजानक रूय्यक ने भी "श्रीकण्ठचरितम्" महाकाव्य की प्रशंसा की है।<sup>3</sup>

॥ज॥ "श्रीकण्ठचरितम्" की महाकाव्यता:-

महाकवि मखक ने सभी महाकाव्य लक्षणों का समावेश करते हुए "श्रीकण्ठचरितम्"

---

1 श्रीकण्ठ 1/56

2 श्रीकण्ठ 1/1

3 श्रीकण्ठ 25/39:1

की रचना की है। यह 25 सर्गों में निबन्धित है। महाकवि मखक ने पौराणिक कथानक को लेकर यह महाकाव्य रचा है। त्रिपुरासुरदहन का मूलभूत इतिवृत्त लेकर सत्रहवें सर्ग से आरम्भ कर चौबीसवें सर्ग में समाप्त कर दिया। प्रथम सर्ग मगलाचरणात्मक है जैसा कि दण्डी ने काव्यादर्श में स्पष्ट किया है।<sup>1</sup> "सुजनदुर्जनवर्णन" नामक द्वितीय सर्ग कथानक से अत्यन्त दूर दिखाई देता है। परन्तु महाकवि मखक ने महाकाव्य लक्षण का निर्वाह करते हुए इस सर्ग को सदुपयोगी बना दिया है। जैसा कि साहित्यदर्पण में विश्वनाथ ने कहा है।<sup>2</sup> फलस्वरूप महाकवि मखक ने द्वितीय सर्ग में महाकवि के स्वरूप का वर्णन किया है। सुकवि की प्रशंसा और कुकवि की निन्दा प्रस्तुत की। और कवि की दृष्टि में काव्य का स्वरूप प्रस्तुत किया है।

"देशवशादिवर्णन" नामक तृतीय सर्ग में महाकवि ने अपने कुटुम्ब एवं देश का परिचय दिया है। यहाँ इन्होंने भारतवर्ष के अन्तर्गत प्राकृतिक सुषमामण्डित प्रदेश कश्मीर का मनोहारी वर्णन प्रस्तुत किया है। और दया दाक्षिण्यादि मानवोचित गुणों से युक्त व्यवहार कुशल तथा शास्त्रीय वैदुष्यता में विशिष्ट स्थान रखने वाले अपने पिता-पितामह आदि का परिचय दिया है। इस सर्ग के उपसंहार में महाकवि मखक ने स्वमहाकाव्य के प्रणयन का हेतु निर्दिष्ट किया है। यह सब विषय मूल कथानक से अत्यन्त दूरवर्ती प्रतीत होते हैं फिर भी महाकवि का स्वपरिचय नितान्त उपादेय है जो कि कहीं नहीं मिलता।

"कैलासवर्णनम्" नामक चतुर्थ सर्ग में दण्डी प्रतिपादित रीति से महाकाव्य के लक्षण का अनुसरण करते हुए यहाँ पर मखक ने दिव्य नायक भगवान शंकर के निवास स्थान का वर्णन प्रस्तुत किया है।<sup>3</sup> तत्पश्चात् "भगवद्वर्णनम्" नामक पञ्चम सर्ग

- 
1. सर्गबन्धो महाकाव्यमुच्यते तस्य लक्षणम् ।  
आशीर्नमस्त्रिभ्वा वस्तुनिर्देशो वापि तन्मुखम् ॥  
काव्यादर्श - दण्डी 1/14
  2. आदौ नमस्क्रियाशीर्णं वस्तुनिर्देश एव वा ।  
क्वचिननिन्दा खलादीनां सता च गुणकीर्तनम् ॥  
सा०द० षष्ठ परिच्छेद पृ० 235
  3. नगरार्णवशैलर्तुचन्द्रा केदिय वर्णनैः ।  
उद्यानसलिल क्रीड मधुपानरतोत्सवै ॥ काव्यादर्श 1/16

मे इस महाकाव्य के दिव्यनायक किरीटचन्द्र शिवजी का बहुत सुन्दर वर्णन उपस्थित किया है ।

#### विषयो

उपर्युक्त सर्गों में वर्णित/ को देखने से स्पष्ट हो जाता है कि प्रथम सर्ग से लेकर तृतीय सर्ग में जो भी प्रतिपादित विषय और पञ्चम सर्ग में प्रतिपादित विषय का मूलकथानक से कोई सम्बन्ध नहीं है । फिर भी ये विषय महाकाव्यत्व के दृष्टिकोण से अपना विशिष्ट स्थान रखते हैं और चतुर्थसर्ग "कैलासवर्णनम्" तथा षष्ठसर्ग "भगवद्वर्णनम्" नामक सर्गों में मूलकथानक का इतिवृत्त प्रारम्भ होते ही पुनः दीर्घकाल के लिए अवरूद्ध हो जाता है । क्योंकि छठे सर्ग से लेकर सोलहवें सर्ग तक वसन्त, दोलाक्रीडा, पुष्पावचय जलक्रीडा, सन्ध्या, चन्द्रोदय, पानकेलिक्रीडा, प्रभातवर्णन इत्यादि विविध वस्तुवर्णन प्रस्तुत कर महाकवि मखक ने स्वप्रतिभा एवं विद्वता का परिचय दिया है और कल्पना की ऊँची - ऊँची उड़ान भरी है इन विषयों का मूलकथानक से कोई सम्बन्ध नहीं है, परन्तु महाकवि मखक ने अपने महाकाव्य का महाकाव्य के ससाधनो से रोचकपूर्ण विस्तार किया है ।

यह छठे सर्ग से लेकर सोलहवें सर्ग के अन्तर्गत विविध वस्तु वर्णन होने से कथानक का मूल सूत्र टूट जाता है । अतएव सहृदय पाठकगण विविध वस्तु वर्णन का प्रसंग पढ़ते-पढ़ते मूल कथानक सूत्र भूल जाता है । पुनः सप्तदश सर्ग में मूलकथानक का सूत्र जैसे-जैसे दिखाई पड़ता है फलतः वीर रस प्रधान इस महाकाव्य का अगी रस है जिसका इन विविध वस्तु वर्णन के अन्तर्गत अपकर्ष हो जाता है फलस्वरूप सहृदय पाठकगण इसे श्रृंगार महाकाव्य ही समझने लगता है, श्रृंगार ने वीर रस को आक्रान्त कर दिया है ।<sup>1</sup> ऐसा केशव राव मुसलगाँवकर ने आक्षेप किया है ।

परन्तु वस्तुतः समीक्षा करने पर ऐसा स्पष्ट होता है कि न ही मूल कथानक व सूत्र टूटता है और न ही अगी रस वीर का अपकर्ष होता है । क्योंकि त्रिपुरासुर दहन की

---

1. संस्कृत महाकाव्यों की परम्परा -- पृ० 476 - 477

मूल कथावस्तु का प्रारम्भ "परमेश्वर देवसमागमवर्णनम्" नामक सत्रहवे सर्ग से होता है । उपर्युक्त विषय के सन्देह का निवारण आचार्य आनन्दवर्द्धन की इस उक्ति से हो जाता है ।<sup>1</sup>

अतएव "नमस्कारवर्णनम्" प्रथमसर्ग से लेकर षोडश सर्ग पर्यन्त उत्प्रेक्षित इतिवृत्त में महाकवि मखक ने सहृदयसुधीगण के लिए विविध वस्तु वर्णन प्रस्तुत किये हैं । आनन्दवर्द्धनाचार्य के मतानुसार -

"मेतदेव हि महाकवीत्व महाकवीनाम्" इति ।

आगे भी इन्होंने स्पष्ट किया है ।<sup>2</sup>

उपस्थित महाकाव्य "श्रीकण्ठचरितम्" में प्रकृत मूल कथानक का बीज बिन्दु-पताका - प्रकरी आदि अर्थ-प्रकृतियों का सन्निवेश सत्रहवे सर्ग से आरम्भ होता है । चतुर्थ सर्ग में "कैलासवर्णन" और पञ्चम सर्ग में भगवान् शिव का वर्णन रूद्रट प्रतिपादित रीति के अनुसार युक्ति-युक्त ही है, जैसा कि उन्होंने अपने ग्रन्थ काव्यालकार में कहा है ।<sup>3</sup>

आचार्य दण्डी का अनुसरण करते हुए महाकवि मखक ने जो षष्ठ सर्ग से आरम्भ कर षोडश सर्ग पर्यन्त जिन वस्तु प्रसंगों का वर्णन प्रस्तुत किया है वह भी उत्पाद्य काव्य के अन्तर्गत युक्तिसंगत ही है जैसा कि दण्डी ने "काव्यादर्श" में कहा है ।<sup>4</sup>

इस प्रकार "वसन्त वर्णन" नामक छठे सर्ग में दिव्य नायक भगवान् शकर जी दिव्य नायिका पार्वती के साथ कैलास में वसन्तऋतु की शोभा देखते हैं । तत्पश्चात् वसन्तोल्लास

---

1 "सन्ति सिद्धरसप्रख्या ये च समायणादय ।

कथाश्रया न तेर्यो या स्वेच्छ रसविरोधिनी ॥"

- ध्वन्यालोक तृतीय उद्योत पृ० 209

टीकाकार डॉ० चण्डिका प्रसाद शुक्ल

2. न हि कवेरिति वृत्तमात्र निर्वहणेन किञ्चित्प्रयोजनम्, इतिहासादेव तत्सिद्धे ।  
इति । - ध्वन्यालोक तृतीय उद्योत पृ० 212

3 "तत्रोत्पाद्ये पूर्व सन्नगरी वर्णन महाकाव्यं ।  
कुर्वीत -- तदनु तस्या नायकवश प्रशसा च ॥

4 काव्यादर्श - 1/16

काव्यालकार रूद्रट 16वें अध्याय पृ० 413-414



मे शिव द्वारा प्रेरित भगवती पार्वती दोलाक्रीडा करती है। तत्पश्चात् वह सभी सखियों के साथ पुष्पावचय करती है। पुष्पावचय करने से थकी हुई पार्वती जलक्रीडा के लिए जाती है। केवल कामक्रीडा को छोड़कर अन्य सभी उत्पाद्य वस्तुवर्णन में दिव्य नायिका पार्वती अपनी सखियों के साथ उपस्थित होती है। "क्रीडावर्णनम्" नामक पन्द्रहवे सर्ग में दिव्यनायिका पार्वती परोक्ष रूप में विद्यमान है। इस प्रकार ध्वनिकार ने अपने ध्वन्यालोक में कहा है।<sup>1</sup> एतदर्थ महाकवि मखक ने दिव्य नायक एवं नायिका के वर्णन प्रसंग में उसे नहीं किया अपितु तिमिराच्छन्न रात्रि में लोक सामान्य क्रिया - कलापो का वर्णन करते हुए महाकाव्य के लक्षणों को घटित किया है। अतएव यह स्पष्ट प्रतिपादित होता है कि मूल कथानक का सम्बन्ध दिव्य नायक शंकर एवं नायिका पार्वती से सम्बद्ध है। अतएव महाकाव्य में नायक एवं नायिका के निवास स्थान विषयक वर्णन अपेक्षित है। प्रस्तुत महाकाव्य के सोलहवे सर्ग में महाकवि मखक ने प्रभात वर्णन किया है। इस सर्ग में भगवान् शंकर को जगाने के लिए वैतालिक सुप्रभाती गान करते हैं। इसके पश्चात् "परमेश्वर देव समागम-वर्णनम्" नामक सत्रहवे सर्ग से मूलकथानक का सूत्रपात होता है।

इस महाकाव्य में सत्रहवे सर्ग से चौबीसवे सर्ग तक पौराणिक इतिवृत्त प्रस्तुत किया है। और इसी मूल भूत कथानक को महाकवि ने 25 सर्गों में उपनिबद्ध किया है ईशानसहिता के अनुसार महाकाव्य में आठ सर्ग से कम और तीस से अधिक न हो वही महापुरुष सम्बन्धी महाकाव्य का महाकाव्यत्व होता है।<sup>2</sup> महाकवि मखक ने इस महाकाव्यत्व नियम का पूर्ण पालन किया है।

शिवजी के अनेकानेक नामों में से महाकवि ने यह "श्रीकण्ठ" नाम क्यों चुना

- 
- 1 अभिनेपार्थेऽनभिनेयार्थे वा काव्ये यदुत्तमप्रकृते राजादेरूत्तम प्रकृतिभिर्नायकाभिः सह ग्राम्य सभोग वर्णनं तत्पित्रो सम्भोगवर्णनिमिव सुतरामसम्यम् । तथेवोत्तमदेवतादि विषयम् ॥  
"दीपशिखाटीका" ध्वन्यालोक तृतीय उद्योत पृ० 206
  - 2 "ईशानसहिता" संस्कृत महाकाव्य की परम्परा पृ० 132  
- केशवराव मुसलगाँवकर

यह प्रश्न भी विचारणीय है । महाकवि मखक को इस महाकाव्य विशेष के प्रणयन को परम स्वप्न मे प्राप्त पितृ- आदेश से मिली है । स्वप्न मे मखक ने स्वपिता को शिवस्वरूप में "हरिहर" रूप मे देखा था वह अपने परम इष्टदेव शिवजी के इस हरिहर स्वरूप को विस्मृत नहीं कर पाता । अतएव लोक कल्याण कारी भगवान शिवजी का नाम "श्रीकण्ठ" रख दिया । जिसका विग्रह है -श्री-शोभा लक्ष्मी च कण्ठे यस्य स, शिव । "त्रिपुर का विनाश" एव "विषपान" यह दो कार्य शिवजी के लोकोपकारक स्वरूप को अत्यन्त विशद् कर देते हैं । विषपान से ही यह ज्ञात हो सका था कि सभी देवताओ मे अत्यन्त वीर्यवान और शिवत्ववान् कौन है । ऐसा ही कोई महामहिमशाली परम् देव इस त्रिपुरासुर का विनाश भी कर सकता है । इस 'हेतुहेतुमद्भाव' का द्योतन करने के लिए महाकवि मखक इस "श्रीकण्ठ" नाम विशेष का चयन किया होगा । भगवान् शिव जी के ही यशोगायन की शोभा कविकण्ठ को भी सुशोभित करती है । महाकाव्य का नाम नायक<sup>1</sup> आदि के नाम पर होता है । "श्रीकण्ठचरितम्" महाकाव्य का नाम भी मुख्य कथानायक भगवान् शिव "श्रीकण्ठ" के नाम पर ही रखा गया ।

---

1 कवेर्वृत्तस्य वा नाम्ना नायकस्येतरस्य वा ।

नामास्य सर्गोपादेय कथया सर्गनाम् तु ॥

तृतीय अध्याय

कथावस्तु

### कथावस्तु

#### क] कथावस्तु का शास्त्रीय विवेचन -

आचार्यों ने कथावस्तु का शास्त्रीय विवेचन लौकिक काव्यनाटकादि को दृष्टि में रखकर किया है। ऋषि प्रणीत काव्यो में महर्षि बाल्मीकिकृत रामायण तथा महर्षि वेदव्यास कृत महाभारत उपजीव्य काव्य है। महाभारत और पुराण आदि आर्ष काव्यो के मूलतः ऐतिहासात्मक होने के कारण इनमें शास्त्रीय लक्षण घटित नहीं होते हैं। "श्रीकण्ठचरितम्" महाकाव्य यद्यपि आर्ष काव्य नहीं है तथापि यह महाकाव्य "शिवपुराण" पर पूर्णरूपेण आश्रित है शिवपुराण से "त्रिपुरदहन" नामक सक्षिप्त कथानक को लेकर महाकवि मखक ने स्वप्रतिभा द्वारा "श्रीकण्ठचरितम्" महाकाव्य को विस्तृत रूप दिया है। महाकवि मखक ने अपनी कल्पना से इसमें जो किञ्चित् परिवर्तन किये हैं उनसे न तो शिवपुराण का कथानक "त्रिपुरदहन" पर कोई विशेष प्रभाव पड़ता है और न ही शास्त्रीय दृष्टि से कथावस्तु को विवेचित करने में कोई सुगमता होती है। परन्तु फिर भी कथा की समग्र घटनाओं को दृष्टि में रखकर कुछ सीमा तक इसकी कथा का शास्त्रीय पक्ष निर्धारित किया जा सकता है।

#### ख] कथावस्तु के भेद :-

#### अ] प्रख्यात, उत्पाद्य एवं मिश्र :-

कथावस्तु को समग्रता की दृष्टि से तीन प्रकार का माना गया है --

1 प्रख्यात, 2 उत्पाद्य, 3 मिश्र। इतिहास आदि से लिया गया इतिवृत्त "प्रख्यात" कहलाता है, एवं कविकल्पित इतिवृत्त "उत्पाद्य" कहलाता है, और इन दोनों की सम्मिलित रचना "मिश्र" कहलाती है। ये सभी इतिवृत्त दिव्य, मर्त्य आदि भेद से भी भिन्न-भिन्न होते हैं।<sup>1</sup>

---

1 प्रख्यातोत्पाद्य मिश्रत्वभेदात्त्रेधापि तत्रिधा ।  
प्रख्यात मितिहासादेरुत्पाद्य कवि कल्पितम् ॥  
मिश्र च सङ्करात्ताभ्या दिव्य मर्त्यादिभेदत ।

"श्रीकण्ठचरितम्" का इतिवृत्त "शिवपुराण" से गृहीत होने के कारण प्रख्यात है । इसकी कथावस्तु मुख्य रूप से दिव्य नायक शङ्कर भगवान् से सम्बद्ध होने के कारण दिव्य कोटि की है ।

### ॥ब॥ आधिकारिक एवं प्रासङ्गिक इतिवृत्त :-

काव्यशास्त्रीय आचार्यों ने कथावस्तु दो प्रकार की बतायी है - 1 आधिकारिक, 2 प्रासङ्गिक । प्रधान कथावस्तु आधिकारिक कहलाती है और अग्ररूप कथावस्तु प्रासङ्गिक होती है ।<sup>1</sup> भावप्रकाशनकार शारदातनय के अनुसार नायक आदि का वृत्तान्त आधिकारिक कथावस्तु के अन्तर्गत आता है ।<sup>2</sup>

फल प्राप्ति तथा उसके अतिशय उत्कर्ष तक पहुँचने के लिए कवि द्वारा सुनियोजित उद्योग द्वारा नायको के कार्यों के निर्धारित प्रकार से ग्रथित किये जाने पर जिस फल प्राप्ति की उपलब्धि या कल्पना की जाती है उसे प्रधान फल प्राप्ति का प्रयोजन - सम्पादन करने के कारण "आधिकारिक -- कथावस्तु" कहा जाता है ।<sup>3</sup> आचार्य धनञ्जय के अनुसार फल का स्वामित्व अधिकार है और उस फल का स्वामी कहलाता है । उस अधिकारी के द्वारा निष्पन्न एव काव्य मे फल की सिद्धि तक अभिव्याप्त इतिवृत्त आधिकारिक कहलाता है ।<sup>4</sup>

- 
- 1 अ॥ वस्तु च द्विधा ।  
तत्राधिकारिक मुख्यमङ्ग प्रासङ्गिक विदुः । द०रू० 1/11
  - ब॥ इतिवृत्ताभिध वस्तु यत्काव्ये तद् द्विधा भवेत् ॥  
आधिकारिकमेकन्तु प्रासङ्गिकमथापरम् । भावप्रकाशन 7/134
  - 2 वृत्तान्तौ नायकादीनामत्र स्यादाधिकारिक ।  
उपनायक वृत्तान्त प्रासङ्गिक उदाहृत ॥ भावप्रकाशन 7/135
  - 3 कारणात् फलयोगस्य वृत्त स्यादाधिकारिकम् ।  
कवे प्रयत्नान्नेतृणा युक्ताना विध्यपाश्रयात् ।  
कल्प्यते हि फलप्राप्ति समुत्कर्षात् फलस्य च ॥ नाट्यशास्त्र 21/4, 5
  - 4 अधिकार फलस्वाम्यधिकारी च तत्प्रभुः ।  
तन्निरवृत्तमभिव्यापि वृत्त स्यादाधिकारिकम् ॥ द०रू० 1/12

"श्रीकण्ठचरितम्" की कथा का फल है -

भगवान् शिव जी द्वारा त्रिपुरदाह । इस फल के स्वामी शिव जी है । त्रिपुरदहन रूपी फलसिद्धि तक महाकाव्य मे अभिव्याप्त सत्रहवे सर्ग "परमेश्वरदेवसमागमवर्णन" से लेकर चौबीसवे सर्ग "त्रिपुरदाहवर्णन" तक आधिकारिक कथावस्तु है । प्रस्तुत महाकाव्य मे देवताओ के धर्म-अर्थ -काम-मोक्ष की सिद्धि ही इस त्रिपुरदहन का लक्ष्य है ।

जो इतिवृत्त आधिकारिक कथा से सम्बद्ध प्रधान प्रयोजन की सिद्धि के लिए होता है किन्तु प्रसङ्ग से जिसका अपना प्रयोजन भी सिद्ध हो जाता है वह प्रासङ्गिक इतिवृत्त होता है ।<sup>1</sup> प्रासङ्गिक कथावस्तु भी पताका प्रकरी के भेद से दो प्रकार की होती है । अनुबन्ध सहित अर्थात् मुख्य कथा के साथ दूर तक चलने वाला प्रासङ्गिक वृत्त "पताका" कहलाता है । और एक प्रदेश मे रहने वाला अर्थात् थोडी दूर तक चलने वाला प्रासङ्गिक वृत्त "प्रकरी" होता है ।<sup>2</sup>

"श्रीकण्ठचरितम्" महाकाव्य मे प्रासङ्गिक इतिवृत्त का अभाव है क्योंकि इसमे शिवपुराण का एक छोटा सा कथानक त्रिपुरदहन को ही मुख्य रूप से रखा है । इससे इतर घटनाओं को इसमे सम्मिलित नहीं किया गया है । इसलिए प्रासङ्गिक इतिवृत्त के लिए इसमे अवकाश ही नहीं रह जाता है ।

### ॥१॥ नाटक सन्धियों का विवेचन .-

आचार्यों ने महाकाव्य का स्वरूप निर्धारित करते हुए उसमे सभी नाटक सन्धियों की स्थिति को अनिवार्य बताया है । नाटक सन्धियों अर्थप्रकृतियों और कार्यावस्थाओ के योग

---

1. प्रासङ्गिक परार्थस्य स्वार्थो यस्य प्रसङ्गत ।

द०रू० 1/13

2 सानुबन्ध पताकाख्य प्रकरी च प्रदेशभाक् ॥ द०रू० 1/13

से बनती है। अतएव अब इन अर्थप्रकृतियों, अवस्थाओं एवं सन्धियों के स्वरूप का विवेचन और "श्रीकण्ठचरितम्" महाकाव्य में इनकी स्थिति पर विचार करना अपेक्षित है।

### {अ} अर्थप्रकृतियों :-

मुख्य प्रयोजन की सिद्धि के जो हेतु होते हैं वे ही अर्थप्रकृतियों हैं।<sup>1</sup> आचार्य अभिनवगुप्त ने अर्थप्रकृति की व्याख्या करते हुए बतलाया है कि जो अश फल या लक्ष्यप्राप्ति के साधन हैं उन्हें अर्थप्रकृति कहते हैं।<sup>2</sup> ये अर्थप्रकृतियों नायक के लक्ष्य की प्राप्ति में सहायक होती हैं। नाट्यदर्पण में भी अर्थप्रकृतियों को 'उपाय' कहा गया है।<sup>3</sup> "श्रीकण्ठचरितम्" में कथा का फल है - भगवान् शिव जी द्वारा त्रिपुर-दहन और इस फल के उपाय ही वहाँ अर्थप्रकृतियों हैं अर्थप्रकृतियों पाँच प्रकार की बताई गयी हैं - 1 बीज 2 बिन्दु 3 पताका 4 प्रकरी 5 कार्य। इनमें से बीज, बिन्दु, एव कार्य, ये तीन आवश्यक अर्थ-प्रकृतियों स्वीकार की गई हैं। पताका और प्रकरी का सभी काव्यों में होना अनिवार्य नहीं है। जहाँ प्रधान नायक को सहायक की आवश्यकता नहीं होती है वहाँ पताका और प्रकरी भी नहीं होते हैं।<sup>4</sup> "श्रीकण्ठचरितम्" में दिव्य नायक भगवान् शिव जी को सहायक की आवश्यकता नहीं होती है। अतएव पताका और प्रकरी का अभाव है। अब बीज, बिन्दु एव कार्य नामक अर्थप्रकृतियों का क्रमशः विवेचन इस प्रकार है -

### बीज :-

फल का निमित्त बीज कहलाता है। इसका प्रारम्भ में सूक्ष्म रूप से सूकेत किया जाता है और आगे चलकर यह कथा में अनेक प्रकार से विस्तार प्राप्त करता है।<sup>5</sup>

- 1 अर्थप्रकृतय प्रयोजनसिद्धहेतव । सा०द० 6/65
- 2 अर्थ फलं तस्य प्रकृतय उपाया फलहेतव । अभिनव भारती 19/20
- 3 नाट्यदर्पण 1/28
4. नाट्यदर्पण 1/35
- 5 स्वल्पयोद्दिष्टस्तु तद्धेतुर्बीज विस्तार्यनेकधा ।

नाट्यशास्त्र में बीज का स्वरूप इस प्रकार बताया गया है - जो छोटे रूप में उपक्षिप्त अर्थात् स्थापित होने पर अनेक प्रकार से उत्तरोत्तर विकास करता हो तथा फल को मुख्य रूप में उपलब्ध करवाते हुए समाप्त होता हो उसे ही बीज कहते हैं।<sup>1</sup>

"श्रीकण्ठचरितम्" महाकाव्य में भगवान् शङ्कर जी द्वारा त्रिपुरासुर को भस्मीभूत करना फल है। और उस फल का निमित्त है - ब्रह्मा जी द्वारा तारकासुर के तीन दैत्य पुत्रों को वरप्रदान करना कि उन तीनों की मृत्यु युद्ध में शत्रु के एक ही बाण से और एक ही साथ होगी और आगे इसी कथा को अनेक प्रकार से विस्तृत किया गया है।

### बिन्दु :-

अवान्तर प्रयोजन की समाप्ति से कथावस्तु के मुख्य प्रयोजन में विच्छेद प्राप्त हो जाने पर जो उसके अविच्छेद या सातत्य का कारण होता है वही बिन्दु है।<sup>2</sup> जिस प्रकार तैलबिन्दु जल में फैल जाता है, उसी प्रकार यह बिन्दु सम्पूर्ण काव्य में फैल जाता है। इसीलिए इसे बिन्दु कहा जाता है। नाट्यदर्पण के अनुसार अवान्तर कार्यो से मुख्य फल के विच्छिन्न होने लगने पर नायक आदि के द्वारा जो मुख्य फल का अनुसन्धान किया जाता है, वही बिन्दु कहलाता है। यह भी बीज के समान समस्त काव्यादि में अन्त तक विद्यमान होता है।<sup>3</sup> बीज और बिन्दु में समानता यह है कि ये दोनों ही फल प्राप्ति के उपाय हैं और फल प्राप्ति तक दोनों विद्यमान रहते हैं। इन दोनों में भेद यह है कि संक्षेप में निर्दिष्ट मुख्य फल का हेतु बीज होता है जब कि मुख्य फल का अनुसन्धान करना बिन्दु है। बीज का निर्देश मुख सन्धि के आरम्भ में ही कर दिया जाता है किन्तु बिन्दु का निर्देश बाद में होता है।

- 
- 1 "स्वल्पमात्र समुत्सृष्ट बहुधा यद् विसर्पति ।  
फलावसान यच्चैव बीज तत् परिकीर्तितम् ॥" नाट्य शास्त्र 21/21
  2. अवान्तरार्थविच्छेदे बिन्दुरच्छेदकारणम् ॥द०रू० 1/17
  - 3 ना० द० 1/32



"श्रीकण्ठचरितम्" महाकाव्य मे चतुर्थसर्ग "कैलासवर्णन" और पञ्चम सर्ग "भगवद-वर्णन" नामक सर्गों मे मूल कथानक का इतिवृत्त प्रारम्भ होता है । पुन आगे चलकर छठे सर्ग से सोलहवे सर्ग तक के लिए कथावस्तु का मूलसूत्र टूट जाता है । वसन्त, दोलाक्रीडा, पुष्पावचय, जलक्रीडा, सन्ध्या, चन्द्रोदय, प्रसाधन, पानकेलि, कामक्रीडा, प्रभात इत्यादि अवान्तर प्रयोजन है । इनसे कथा का मुख्य प्रयोजन - ब्रह्मादि सभी देवताओ का त्रिपुरासुरो से मुक्ति पाने के लिए भगवान् शिवजी से मिलना । और कृपालु भगवान् किरिट चन्द्र परम शिव द्वारा उन देवो का भय व त्रास दूर करने हेतु त्रिपुरासुर के सहार की स्वीकृति देना आदि का विच्छेद होने लगता है । इस प्रकार सत्रहवे सर्ग से कथानक का मूलसूत्र पुन जुड जाता है । देवताओ के आर्त वचनो को सुनकर शङ्कर भगवान् के गण विक्षुब्ध हो जाते है । तत्पश्चात् शङ्कर भगवान् के गण युद्ध हेतु उद्धत हो जाते है । युद्ध के निमित्त रथबन्धन तथा भगवान् रुद्र का रौद्र रूप धारण करना आदि घटनाएँ अविच्छेद या सातत्य का कारण बनती है इसलिए यहाँ बिन्दु है ।

### कार्य :-

आधिकारिक कथावस्तु मे जिन उद्योगो को लक्ष्य प्राप्ति के लिए प्रारम्भ अथवा समाविष्ट किया जाता है और उसके लिए जो आवश्यक साधन समुदाय होता है वही "कार्य" नामक अर्थप्रकृति है ।<sup>1</sup> यह कार्य या नायक व्यापार आरम्भ से लेकर फल प्राप्ति तक चलता है । एतदर्थ "श्रीकण्ठचरितम्" मे दिव्य नायक भगवान् शिव द्वारा त्रिपुर- दहन के लिए किये गये समस्त साधन यथा - भगवान् शिव ने विश्वकर्मा द्वारा युद्ध के निमित्त दिव्य रथ का निर्माण करवाया और उस दिव्य रथ पर अधिरूढ होकर दिव्यास्त्रो द्वारा भीषण युद्ध कर त्रिपुरासुर का वध किया । अतएव युद्ध वर्णन एवं त्रिपुरासुर का वध आदि "कार्य" नामक अर्थप्रकृति के अन्तर्गत आते है ।

---

1 "यदाधिकारिक वस्तु सम्यक्प्राज्ञैः प्रयुज्यते ।  
तदर्थं यस्समारम्भस्तत् कार्यं परिकीर्तितम् ॥"

(व) कार्यावस्थाए -

फल की इच्छा वाले व्यक्ति के द्वारा आरम्भ किये गये कार्य की पाँच अवस्थाए होती है - 1 आरम्भ 2 यत्न 3 प्राप्त्याशा 4 नियताप्ति 5 फलागम ।<sup>1</sup>

आरम्भ .-

प्रचुर फल की प्राप्ति के लिए उत्सुकता मात्र होना ही आरम्भ कहलाता है ।<sup>2</sup>

"श्रीकण्ठचरितम्" महाकाव्य मे भगवान शिव से उत्पन्न स्कन्द के द्वारा तारकासुर का वध विहित हो जाने के पश्चात् तारकाक्ष, कमलाक्ष एव विद्युन्माली प्रभृति तारकासुर के तीनों पुत्रों ने कठोर तप करके ब्रह्मा जी को प्रसन्न कर वर प्राप्त किया कि उन तीनों की मृत्यु युद्ध मे शत्रु के एक ही बाण से और एक ही साथ होगी । ब्रह्मा जी के तथास्तु कहने पर उन तीनों ने स्वर्ग, मर्त्य और पाताल लोक को अपना पृथक - पृथक निवास स्थान बनाकर त्रिलोकी को सन्तप्त करना प्रारम्भ किया । तब ब्रह्मादि देवता भगवान शिव जी से मिलकर उनसे त्रिपुरासुर को नष्ट करने की प्रार्थना की । और शिवजी ने यह प्रार्थना स्वीकार कर ली ।<sup>3</sup> यही 'आरम्भ' नामक कार्यावस्था है क्योंकि इसी समय से त्रिपुर - दहन रूपी फल के लिए उत्सुकता प्रारम्भ हो जाती है ।

यत्न :-

फल के प्राप्त न होने पर उसके लिए अत्यन्त वेग पूर्वक उद्योग करना ही प्रयत्न है ।<sup>4</sup>

देवताओं के आर्त्त बचनों को सुनकर शङ्कर भगवान के गण विशुद्ध होकर

- 
- 1 अ "अवस्था पञ्च कार्यस्य प्रारब्धस्य फलार्थिभि ।  
आरम्भयत्नप्राप्त्याशानियताप्तिफलागमा ॥" द०रू० 1/19  
ब नाट्यशास्त्र 21/6,7  
2. औत्सुक्यमात्रमारम्भ फललाभाय भूयसे । द०रू० 1/20  
3 श्रीकण्ठ० 17/1-34  
4 प्रयत्नस्तु तद्प्राप्तौ व्यापारोऽतित्वरान्वित ॥ द०रू० 1/20

तुरन्त युद्ध हेतु उद्धत हो जाते हैं। और विश्वकर्मा ने युद्धार्थ दिव्य-रथ का निर्माण किया इस रथबन्धन में ब्रह्माण्ड की अनेक वस्तु उपकरणों की परिकल्पना हुई है।<sup>1</sup> इस प्रकार त्रिपुरासुर को नष्ट करने के लिए जो भी उद्यम है वह "यत्न" नामक अवस्था है।

### प्राप्त्याशा :-

उपाय के होने पर विघ्न की शङ्का होने से जो फल प्राप्ति की सम्भावना मात्र होती है वह "प्राप्त्याशा" नामक अवस्था होती है।<sup>2</sup>

"श्रीकण्ठचरितम्" नामक महाकाव्य में दिव्य नायक चन्द्रमौलि भगवान् शङ्कर द्वारा त्रिपुर-दहन रूपी फल प्राप्ति तो अवश्यम्भावी है। इसलिए इसमें "प्राप्त्याशा" नामक अवस्था के लिए अवकाश ही नहीं रह जाता है। क्योंकि भगवान् शिव द्वारा त्रिपुरासुर को भस्म करने में कोई विघ्न उपस्थित नहीं हुआ।

### नियताप्ति .-

विघ्नों के अभाव से फल की निश्चित रूप से प्राप्ति ही नियताप्ति होती है।<sup>3</sup>

गणों का त्रिपुरासुर के साथ युद्ध का निश्चय कर भगवान् रुद्र रौद्र रूप धारण कर दिव्य रथ पर अधिरूढ होकर त्रिपुरासुर के सहार की कामना से युद्ध हेतु प्रस्थान किया। त्रिपुरासुर ने यह जानकर कि भगवान् शङ्कर जी साक्षात् हमारे साथ युद्धार्थ रणभूमि में प्रस्तुत हो रहे हैं तब उन्होंने भी स्वसैन्यबल से सुसज्जित होकर उनके साथ युद्ध के लिए एकत्रित हो गये। देव-दानव के मध्य प्रलयकारी युद्ध हुआ। राक्षसगण मर-मर कर स्वर्ग जाने लगे।<sup>4</sup> इसी के साथ ही देवताओं की विजय सुनिश्चित हो गयी। इस प्रकार त्रिपुर - दहन रूपी फल की प्राप्ति निश्चित हो जाने पर "नियताप्ति" नामक कार्यावस्था हुई।

---

1 श्रीकण्ठ 0 सर्ग - 19,20

2 उपायापायशङ्काभ्या प्राप्त्याशा प्राप्तिस्मभव । द०रू० 1/21

3 अपायाभावत प्राप्तिर्नियताप्ति सुनिश्चित ॥ द०रू० 1/21

4. श्रीकण्ठ 0 - गणप्रस्थानवर्णन 21वें सर्ग, दैत्यपुरीक्षोभवर्णन 22वें सर्ग, युद्ध वर्णन 23वें सर्ग ।

फलागम -

पूर्ण रूप से फल की प्राप्ति होना फलागम या फलयोग है।<sup>1</sup>

प्रस्तुत "श्रीकण्ठचरितम्" महाकाव्य मे - युद्ध स्थल मे भगवान शिव द्वारा प्रयुक्त दिव्य बाणाग्नि से जलते हुए वे त्रिपुरासुर भस्मीभूत हो कर पश्चिमी समुद्र मे जा गिरे त्रिपुर - दहन होना "फलागम" अवस्था है।

{स} सन्धियों -

पौंच अर्थप्रकृतियों तथा पौंच अवस्थाओ के सयोग से पौंच सन्धिया उत्पन्न होती है।<sup>2</sup> 1 मुख सन्धि 2 प्रतिमुख सन्धि 3 गर्भ सन्धि 4 अवमर्श सन्धि 5 निर्वहण या उपसंहृति सन्धि आदि। इनका क्रमश विवेचन इस प्रकार है -

मुख सन्धि :-

जहाँ अनेक प्रकार के प्रयोजनो और रसो को निष्पन्न करने वाली बीजोत्पत्ति होती है वहाँ मुख सन्धि होती है यह बीज और आरम्भ के सयोग से होती है।<sup>3</sup> मुख सन्धि मे वट-बीज के समान किसी घटना विशेष का अवभासन मात्र होता है। कथानायक को भविष्य मे उस घटना से अत्यन्त फललाभ की सम्भावना रहती है। इस एक घटना विशेष से शतश अनेको घटनाए, रस एव लाभ उद्भूत होते चलते है।

प्रस्तुत "श्रीकण्ठचरितम्" महाकाव्य की मुख सन्धि ब्रह्मा द्वारा त्रिपुरासुर को वर प्रदान करना है। वर प्राप्ति के साथ ही भगवान् शङ्कर के द्वारा उन त्रिपुरासुर का

- 
- 1 समग्रफलसपत्ति फलयोगो यथोदित । द०रू० 1/2.2
  2. अर्थप्रकृतय पञ्च फञ्चावस्था समन्विता ॥  
यथासंख्येन जायन्ते मुखाद्याः पञ्चसन्धय ।  
अन्तरैकार्थसंबन्ध सन्धिरेकान्वये सति ॥ द०रू० 1/22, 23
  - 3 मुख बीजसमुत्पत्तिर्नानार्थरससम्भवा ।  
अङ्गानि द्वादशैतस्य बीजारम्भसमन्वयात् ॥ द०रू० 1/24

विनाश स्वभावतः शृङ्खलाबद्ध हो जाता है। इस वर प्राप्ति से ही आगामी घटनाएँ एव रसादि उद्भूत हो चलते हैं।<sup>1</sup>

### प्रतिमुख सन्धि -

मुख सन्धि में निर्दिष्ट बीज का जहाँ बिन्दु और प्रयत्न के अनुगम द्वारा कुछ लक्ष्य रूप में और अलक्ष्य रूप में उद्भेद होता है वहाँ प्रतिमुख सन्धि होती है।<sup>2</sup> भूमि में आरोपित बीज के अकुरित हो चुकने की भाँति किसी महाफल दायिका घटना का बीजारोपण हो चुकने पर उसे पल्लवित करने के लिए जो कुछ भी सगठन या व्यापारादि वर्णन किये जाते हैं, वे प्रतिमुख सन्धि के अन्तर्गत आते हैं। कुछ प्रयत्न फल की प्राप्ति में यथानिश्चित सहायक बन जाते हैं, परन्तु कुछ बाधक भी सिद्ध होते हैं।

"श्रीकण्ठचरितम्" महाकाव्य में प्रतिमुख सन्धि उन्नीसवें सर्ग में आई है और इसका विस्तार बीसवें सर्ग तक कहा जा सकता है। इसके अन्तर्गत भगवान् शङ्कर जी ने त्रिपुर वध की स्वीकृति देवताओं को दे दी। अब सफलता में कोई सन्देह नहीं रहा। देवगणों ने विविध रण सज्जा भी कर डाली। अतएव इन्द्रादि देवताओं को स्वदुःख निवारण का पूर्ण विश्वास हो गया।<sup>3</sup>

### गर्भ सन्धि -

जहाँ दिखाई पड़ने के अनन्तर अदृश्य हो गये बीज का बार-बार अन्वेषण किया जाता है, वहाँ गर्भ सन्धि होती है। इसमें "पताका" कही होती है और कही नहीं भी होती है किन्तु "प्राप्त्याशा" अवश्य होती है।<sup>4</sup> अन्तिम फल प्राप्ति के लिए किये गये कार्यों के परिणामस्वरूप असफलता एव सफलता का द्वन्द्व चल निकलता है। फिर भी सफलता तो प्राप्त करना ही है। पुन - पुन लक्ष्यसिद्धि की ओर झुकना ही गर्भ

1 श्रीकण्ठ 17/46-67

2 लक्ष्यालक्ष्यतयोद्भेदस्तस्य प्रतिमुख भवेत् ।

बिन्दुप्रयत्नानुगमात् ॥ द०रू० 1/30

3 श्रीकण्ठ 19/26-45 20/65

4 गर्भस्तु दृष्टनष्टस्य बीजस्यान्वेषणं मुहुः ।

..... पताका स्थानं वा स्यात्प्राप्तिसम्भवं ॥ द०रू० 1/36

सन्धि है ।

"श्रीकण्ठचरितम्" मे 21वों और 22वों सर्ग गर्भसन्धि के अन्तर्गत आता है । त्रिपुर के प्रति देवगणो का प्रयाण तथा दैत्यो को अशुभ सूचना की प्राप्ति ही यहाँ दिखाई गई है । इसमे पताका का सर्वथा अभाव है ।

### अवमर्श सन्धि -

जहाँ क्रोध से, दुख से, अथवा प्रलोभन से फलप्राप्ति के विषय मे विमर्श किया जाता है तथा जिसमे गर्भ सन्धि के द्वारा प्रस्फुटित बीजार्थ का सम्बन्ध पाया जाता है, वहाँ अवमर्श या विमर्श सन्धि होती है ।<sup>1</sup> इस सन्धि मे फल की प्राप्ति सुनिश्चित हो जाती है । सारा कार्यप्रवाह यहाँ से उतार की ओर चल देता है । क्षोभ कम हो जाता है । विजयोल्लास की सुनहरी किरणे झाकने लगती है ।

प्रस्तुत महाकाव्य का 23वों सर्ग अर्थात् "युद्ध वर्णन" मे अवमर्श सन्धि है । यहाँ सभी दैत्यगणो का विनाश हो जाता है और त्रिपुर दहन रूपी फल की प्राप्ति सुनिश्चित हो जाती है ।

### उपसंहृति या निर्वहण सन्धि -

जहाँ बीज से सम्बन्ध रखने वाले, मुखादि सन्धियो मे निखरे हुए प्रारम्भादि अर्थो का एक मुख्य प्रयोजन के साथ सम्बन्ध पाया जाता है , वहाँ निर्वहण सन्धि होती है ।<sup>2</sup> इसमे उद्भूत रस के सफल दर्शन के साथ-साथ अन्तिम फल-प्राप्ति एव तज्जनित उल्लास का वर्णन आता है ।

- 
- 1 क्रोधेनावमृशेद्यत्र व्यसनाद् वा विलोभनात् ।  
गर्भनिर्भिन्नबीजार्थं सोऽवमर्श इति स्मृत ॥ द०रू० 1/48
  2. बीजवन्तों मुखार्था विप्रकीर्णा यथायथम् ॥  
ऐकार्थ्यमुपनीयन्ते यत्र निर्वहण हि तत् ।

प्रस्तुत "श्रीकण्ठचरितम्" के चौबीसवें सर्ग के अन्तर्गत दैत्यो की स्त्रियो का त्रास, देवताओ का उल्लास एव स्वर्गह प्रस्थान आदि इस सन्धि मे आते है ।

॥ख॥ श्रीकण्ठचरितम् की कथावस्तु :-

भगवान् शङ्कर से उत्पन्न स्कन्द के द्वारा तारकासुर का वध विहित हो जाने के पश्चात् तारकाक्ष, कमलाक्ष, एव विद्युन्माली प्रभृति तारकासुर के तीनों पुत्रो ने कठोर तप करके ब्रह्मा जी को सन्तुष्ट किया । उनके तप से प्रभावित ब्रह्मा ने उन तीनों असुरो से वर माँगने के लिए कहा । तब तारकासुर के तीनों पुत्रो ने अमरत्व की याचना की तत्पश्चात् ब्रह्मा जी ने कहा कि अमरत्व का वरदान उनकी शक्ति से बाहर है । तब उन दैत्यो ने आपस मे मन्त्रणा करके यह वरदान माँगा कि उन तीनों की मृत्यु युद्ध मे शत्रु के एक ही बाण से और एक ही साथ हो । ब्रह्मा जी के तथास्तु कहने पर उन तीनों ने स्वर्ग, मर्त्य और पाताल लोक को पृथक - पृथक निवास स्थान बनाकर त्रिलोकी को सन्तुष्ट करना प्रारम्भ किया ।

विश्वकर्मा के पुत्र मय नामक महाशिल्पी ने उन तीनों की रक्षा के लिए इच्छानुकूल पुरत्रय के निर्माण का आदेश दिया । शीघ्र ही समय से पुरत्रय का निर्माण हुआ । स्वर्णदुर्गयुक्त स्वर्ग लोक मे तारकाक्ष, रजतदुर्गयुक्त मर्त्यलोक मे कमलाक्ष, और लौह वाले पाताल मे विद्युन्माली ने अपना स्थान चुना । सहस्रो वर्षों के पश्चात् वे तीनों क्षण भर के लिए आकाश मे एकत्र होते थे । मृत्यु के भय से रहित होकर तारकासुर के तीनों पुत्रो ने देवताओ को सहस्रो वर्षों तक सताया । इस प्रकार तारकासुर के ये तीनों पुत्र त्रिपुरासुर के नाम से प्रसिद्ध हुए ।

इन त्रिपुरासुरो ने ब्रह्मा जी का वरदान प्राप्त करके राक्षसी प्रवृत्ति से देवताओ को जब अत्यधिक त्रस्त किया । तब देवता त्रस्त होकर ब्रह्मा जी के साथ देवाधिदेव शङ्कर जी के पास गये । शङ्कर भगवान् से देवताओ ने स्वदुख निवारणार्थ त्रिपुरासुर

को भस्म करने के लिए प्रार्थना की। तब भगवान् शङ्कर जी के समक्ष चतुर्मुख ब्रह्मा जी ने त्रिपुरासुर की तपश्चर्या एवं स्वयं उनको वर प्रदान करने का वृत्तान्त निवेदित कर उनके विनाशार्थ प्रार्थना की। तत्पश्चात् भगवान् चन्द्रमौलि शङ्कर जी ने देवताओं को उपदेश दिया - कि आप सब अस्त्र शस्त्र से सुसज्जित होकर त्रिपुरासुर पर आक्रमण करके उनको परास्त करिये। देवताओं ने कहा - त्रिपुरासुर के सैन्यबल की अपेक्षा हमारा सैन्यबल अल्प है अतएव उनसे हम लोग डरते हैं और उनको हम अजेय मानते हैं। देवताओं को शान्त करते हुए भगवान् शङ्कर जी ने कहा - मैं आप सबको अपना अतिरिक्त बुद्धि - बल प्रदान करता हूँ जिसके द्वारा आप सब त्रिपुरासुर को भस्म करने में समर्थ होंगे। किन्तु इन देवताओं ने महादेव द्वारा प्रदत्त उस अतिरिक्त बुद्धि बल से भी इस कार्य में अपने को असमर्थ पाकर देवाधिदेव शङ्कर जी से इस कार्य के निमित्त प्रार्थना की।

प्रस्तुत महाकाव्य "श्रीकण्ठचरितम्" में "परमेश्वर देवसमागमवर्णनम्" नामक सत्रहवें सर्ग के अन्तर्गत विविध दर्शनशास्त्रों के निर्दिष्टानुसार श्रेष्ठ पदार्थों एवं उपमानों को लेकर भगवान् शिवजी की स्तुति कर उन देवताओं ने देवाधिदेव परम शिवजी को सर्वश्रेष्ठ उद्घोषित किया। इस प्रकार कृपालु भगवान् किरीटचन्द्र परम् शिवजी ने उन देवताओं का भय एवं त्रास दूर करने के लिए त्रिपुरासुर के सहार का भार अपने ऊपर ले लिया।

अतएव अष्टादश सर्ग "गणक्षोभवर्णनम्" नामक है जिसमें देवताओं के आर्त वचनों से शङ्कर भगवान् के गण विक्षुब्ध हो जाते हैं। इसी सर्ग में शिवगणनिष्ठ का त्रिपुरविषयक रौद्ररस का विभावानुभाव और व्यभिचारी भाव का निपुणता से वर्णन किया गया है।

तत्पश्चात् "गणोद्योगवर्णनम्" नामक एकोनविंशति सर्ग में भगवान् शिवजी के गण युद्ध हेतु उद्धत हो जाते हैं। यहाँ भी शिवगणनिष्ठ का रौद्ररस का विभावानुभाव



और व्यभिचारीभाव का वर्णन विद्यमान है ।

"रथबन्धनवर्णनम्" नामक 20वे सर्ग में महाकवि मखक ने भगवान् शङ्कर के युद्ध के निमित्त रथबन्धन आदि से सम्बन्धित वर्णन किया है । तब विश्वकर्मा ने शङ्कर भगवान की आज्ञा शिरोधार्य करके युद्ध हेतु दिव्य रथ का निर्माण किया । इस रथबन्धन में ब्रह्माण्ड की अनेक वस्तु उपकरणों की परिकल्पना हुई है । जैसे - पृथ्वी रूपी रथ और सूर्य एव चन्द्र उस रथ के पहिये, आकाश का आवरण, चारों वेद उसके अश्व बने । मेरु पर्वत रथ का अक्षर , विष्णु चन्द्र एव अग्नि रूपी बाण, मन्दर पर्वत का धनु, सर्प विशेष की वासुकि रूपी प्रत्यञ्चा इत्यादि की परिकल्पना हुई है । इस प्रकार सम्पूर्ण स्थावर - जगम के द्वारा रथ के निर्माण की कल्पना की गई ।

"गणप्रस्थानवर्णनम्" नामक 21वे सर्ग में गणों का त्रिपुरासुर के साथ युद्ध का निश्चय कर भगवान् रूद्र का रौद्र रूप धारण कर युद्ध हेतु प्रस्थान का वर्णन किया है भगवान् रूद्र भी दिव्य रथ पर अधिरूढ होकर त्रिपुरासुर के सहार की कामना से युद्ध हेतु प्रस्थान किया ।

"दैत्यपुरीक्षोभवर्णनम्" नामक 22वे सर्ग में महाकवि मखक ने तीनों असुरों के दुर्ग के क्षोभ का वर्णन दिया है । त्रिपुरासुर ने यह जानकर कि भगवान् शङ्कर साक्षात् हमारे साथ युद्धार्थ रणभूमि में प्रस्तुत हो रहे हैं । तब उन्होंने भी स्वसैन्यबल से सुसज्जित होकर उनके साथ युद्ध के लिए एकत्रित हो गये । इस सर्ग में त्रिपुरासुर निष्ठ का रौद्ररस का क्रोध के द्वारा स्थायीभाव के साथ विभावानुभाव एव व्यभिचारी भाव का बड़ा सुन्दर वर्णन किया है । -

"युद्धवर्णनम्" नामक 23वे सर्ग में दोनों पक्ष देव-दानव के मध्य प्रलयकारी युद्ध का वर्णन किया गया है । दैत्यत्रय ने अत्यन्त क्रोध में आकर देवों का सामना किया

गणेश, कुमार, नन्दी, तण्डु और भृगरिटी ने अदभुत बीरता दिखाई । राक्षसगण मर-मर कर स्वर्ग जाने लगे । नगाडे भेरी तथा वीर विरूदावलियो आदि से आकाश मण्डल गूँज उठा । इस सम्पूर्ण सर्ग मे त्रिपुरासुर एव भगवान् शिव सहित उन गणो के युद्ध का वर्णन किया गया ।

"त्रिपुरदाहवर्णनम्" नामक 24वे सर्ग मे युद्ध मे भगवान शिव के द्वारा प्रयुक्त दिव्य बाणाग्नि से जलते हुए वे त्रिपुरासुर भस्मीभूत होकर पश्चिमी समुद्र मे जा गिरे यही इस 24वे सर्ग मे इस महाकाव्य का मूल कथानक समाप्त हो जाता है ।

"ग्रन्थकर्तृकविकालीनकविपण्डितादिवर्णनम्" नामक 25वे सर्ग मे महाकवि मखक ने प्रस्तुत "श्रीकण्ठचरितम्" नामक महाकाव्य की रचना करके स्व अग्रज "अलकार" द्वारा आयोजित विद्वत्परिषद् के समक्ष स्वकाव्य परीक्षणार्थ उपस्थित हुए । उस विद्वत्परिषद् मे 32 विद्वानो का नामोल्लेख हुआ है । अतएव यह सर्ग ऐतिहासिक दृष्टिकोण से बहुत उपयोगी है । उन विद्वानो के समक्ष काव्य पढकर सुनाना तथा काव्य की परीक्षा कराना ही इस राजदरबार मे कवि मखक के प्रविष्ट होने का हेतु है ।<sup>1</sup> परीक्षा मे सफल होने पर अन्त मे महाकवि मखक ने स्वमहाकाव्य को भगवान् शङ्कर के चरणारविन्दो मे समर्पित किया है ।<sup>2</sup>

### ॥ग॥ श्रीकण्ठचरितम् की कथावस्तु के मूलस्रोत का अन्वेषण :-

लोकोपकारी भगवान् शङ्कर के द्वारा त्रिपुर के भस्मीकरण का कथानक अत्यन्त प्राचीन है । इससे हमे भारतीय सस्कृति एव आध्यात्मिक विचारो के दर्शन प्राप्त होते है ।

---

1 श्रीकण्ठ 25/16,18

2 श्रीकण्ठ 25/152

यह कथानक लगभग सभी पौराणिक ग्रन्थो मे न्यूनाधिक परिवर्तन के साथ प्राप्त होता है । लिंगपुराण, मत्स्यपुराण, शिवपुराण, भागवतमहापुराण, स्कन्दपुराण, तैत्तिरीयसहिता, काठकसहिता, महाभारत, शतपथ ब्राह्मण, ऐतरेय ब्राह्मण, कौषीतकि ब्राह्मण इत्यादि मे इस कथानक का वर्णन मिलता है ।

शतपथ ब्राह्मण मे त्रिपुर दहन का कथानक इस प्रकार उल्लिखित मिलता है -

"परिवाजपति कवि मन्त्रप्रतीक । अग्ने। तुम्हारे चतुर्दिक ही हम पुरो का निर्माण करते है । "परित्वाऽग्ने" एव "त्वमग्ने द्युमि " मन्त्र पढकर अग्नि की स्तुति करके, पर्याग्निकरण के द्वारा अग्नि को ही उस यजमान का रक्षक बनाते है । उसकी यह अग्निपुरी देदीप्यमान बनी रहती है । त्रिपर्याग्निकरण के द्वारा इसके त्रिपुरो का निर्माण करते है । पृथक-पृथक छन्दो से पृथक - पृथक विस्तृत रेखाओ का निर्माण करते है इसी से दूर-दूर पर बडी-बडी रेखाये होती है । रेखाये ही पुर है "1

जिस प्रकार शतपथ ब्राह्मण मे त्रिपुर का कथानक सक्षिप्त रूप मे प्राप्त होता है, इसी प्रकार "ऐतरेय ब्राह्मण"2 एव "कौषीतकि ब्राह्मण"3 मे भी उपलब्ध होता है । परन्तु तैत्तिरीय सहिता मे त्रिपुर दहन का कथानक कुछ विस्तार से प्राप्त होता है -

"देव तथा असुर एक साथ रहते थे । वे एक दूसरे के विरोधी थे और आपस मे एक दूसरे से स्वय को बडा समझते थे । उन असुरो के तीन पुर थे । सबसे नीचे अयस्मयी अर्थात् लौहमयी पुरी थी, उसके ऊपर रजतपुरी और उसके भी ऊपर स्वर्णपुरी थी । देवता लोग असुरो की उन पुरियो को नही जीत सके । देवता यज्ञ के द्वारा उन्हें

1 श0ब्रा0 रत्नदीपिकाटीकोपेत 6/3/3/25

2 द्रष्टव्य ऐ0ब्रा0 2/11 त्रिवेन्द्रसंस्करणम् 1942पृ0 231, 262  
प्रथम खण्ड षष्ठसप्तदशऽध्यायौपादटिप्पणीमऽवलोकनीयम् ।

3 कौ0 ब्रा0 2/310

जीतना चाहते थे । कहा भी है - जो ऐसा ही जानता है और जो नहीं , यज्ञ {उपसद} से महापुर को जीतते है । उन्होने अग्नि को बाण बनाया, सोम को शल्य, तथा विष्णु को तीक्ष्णता - प्रदाता । उन्होने कहा कौन इस बाण को छोडेगा, सबने कहा - "रुद्र" रुद्र ही सबसे क्रूर है, वही इसे छोडे । रुद्र बोले - मै वर माँगता हूँ कि मै पशुओ का अधिपति होऊँ , इसी से रुद्र ही पशुओ के स्वामी है । तब उस बाण को रुद्र ने छोड़ा । उन्होने तीनों पुरो का भेदन करके , इन लोको से असुरो को मार भगाया ।<sup>1</sup> "काठकसहिता"<sup>2</sup> मे भी इसी प्रकार का वर्णन मिलता है ।

महाभारत के अन्तर्गत "कर्णपर्व" मे दुर्योधन ने शल्य के प्रति "त्रिपुरदहन" का सम्पूर्ण वृत्तान्त कहा ।<sup>3</sup> इसका कथानक एक प्रबन्ध काव्य की रूपरेखा प्राप्त कर लेता है । राका, अनुमती, कुहु एव सिनीवाली कल्पित पृथ्वीरथ के देवविशेष अश्वो की लगामे है । असुरत्रय बाण से मारे जाकर पश्चिम समुद्र मे जा गिरते है ।<sup>4</sup>

यद्यपि त्रिपुरदहन का कथानक महाभारत के "द्रोणपर्व" मे भी मिलता है ।<sup>5</sup> किन्तु यहाँ इसका कथानक कुछ भिन्न रूप मे है । "कर्णपर्व" मे रथबन्धन की परिकल्पना अन्यान्य उपकरणो से की गई है जब कि "द्रोणपर्व" मे इसके विपरीत अन्य उपकरणों से रथबन्धन की कल्पना की गई है । इसके अतिरिक्त तीनों पुरो के निवास स्थान के वर्णन मे भी भिन्नता है ।

---

1 तै0 स0 6/2/3/1-2

2 का0 सं0 24/10 -

3 महा0 क0प0 24वों अध्याय 4-121 पद्य ।

4 त्रैलोक्यसार तमिषु मुमोच त्रिपुर प्रति ।  
तत्सासुरगण दग्ध्वा प्राक्षिपत्पश्चिमार्षवे ॥  
महा0क0प0 24/120

5 महा0 द्रो0 प0 173 अध्याय 52-58 श्लोक ।

"कर्णपर्व" मे वर्णित तीनो पुरो का स्थान इस प्रकार है -

काञ्चन दिवि तत्रासीदन्तरिक्षे च राजतम् ।

आग्रस चाभवद्भूमौ चक्रस्थ पृथ्वीयते ॥

काञ्चन तारकाक्षस्य किमासीन्महात्मनः ।

राजत कमलाक्षस्य विद्युन्मालिन आयसम् ॥<sup>1</sup> इति च

किन्तु "द्रोणपर्व" मे तीनो पुरो का वर्णन इस प्रकार है -

असुराणा पुराण्यसस्त्रीणि वीर्यवता दिवि ।

अग्रस राजत चैव सौवर्णमपर महत् ॥

अग्रस तारकाक्षस्य कमलाक्षस्य राजतम् ।

सौवर्ण परम ह्यासीद्विद्युन्मालिन एव च ॥<sup>2</sup>

"मत्स्यपुराण" मे कथानक का यथेष्ट विस्तार हो गया है । इसमे अन्य पुराणो से पर्याप्त भेद भी आ गया है । इसमे मय प्रधान दैत्यराज तथा प्रतिनायक है । देवो से पराजित होकर वही तप करता है । विद्युन्माली एव तारकाक्ष उसका अनुसरण करते है । मय साधारण ही नगरत्रय का निर्माण करता है । दैत्य स्वभावानुकूल मय, विद्युन्माली एवं तारकाक्ष तीनो असुर देवताओ पर अत्याचार करना प्रारम्भ कर देते है । मय दुस्वप्न देखता है । नारद दुस्वप्न के फलस्वरूप उसे बता देते है । कि पुरत्रय को नष्ट करने के लिए भगवान् शङ्कर जी स्वयं आ रहे है । मय युद्ध घोषणा कर देता है । तत्पश्चात् घमासान युद्ध छिड जाता है । नन्दी तारकाक्ष को मार देते है । विद्युन्माली राक्षसो को लेकर पश्चिम सागर मे छिप जाता है । देवगण वहाँ भी पहुँच जाते है । विद्युन्माली भी युद्ध करते हुए मारा जाता है । मय उसे अमृतवापी मे डालकर पुन जीवित कर देता है । पुन घनघोर युद्ध होता है । विष्णु भगवान् वृषरूप धारण करके उस अमृतवापी

---

1 महा० क०प० 24वों अध्याय 15-16

2 महा०द्रो०प० 137/52-53

का पान कर जाते हैं । फलस्वरूप कई दिन युद्ध के पश्चात् नन्दी विद्युन्माली को मार देते हैं ।<sup>1</sup>

दैत्यराज मय परम् शिवभक्त था । अतएव भगवान् शिवजी ने उसे बचाने की आज्ञा नन्दी को दी । नन्दी उसे एक गुप्त द्वार से बचाकर निकाल ले जाते हैं ।<sup>2</sup>

भगवान् शिव जी एक नवीन सृष्टि बनाकर मय को भविष्य में निवास के लिए प्रदान करते हैं । शिव जी द्वारा छोड़ा गया बाण स्त्री-बच्चों सहित नगरत्रय को भस्म कर डालता है ।<sup>3</sup>

यहाँ कमलाक्ष के स्थान पर मय आया है एव वही तारकाक्ष के स्थान पर प्रधान दैत्यराज है । मय शिव भक्त भी है । इसी कारण वह युद्ध में मरने से बचा लिया जाता है । इतना ही नहीं भगवान् शङ्कर जी उसके निवास के निमित्त एक सृष्टि का निर्माण कर देते हैं । वह उसका अधिपति बनकर सुखपूर्वक रहता है । भीषण कूटनीतिक युद्ध इस पुराण की विशेष कल्पना है ।

लिङ्गपुराण में स्थबन्धन की कल्पना कुछ विशेष है ।<sup>4</sup> यहाँ भवानी भी युद्ध करने जाती है ।<sup>5</sup> शेष कथानक मत्स्य पुराण के समान ही है ।

- 
- 1 यज्ञोपवीतमादाय विक्षेद च ननाद च ।  
वेन भिन्न तनुत्राणो विभिन्न हृदयस्त्वापि ।  
विद्युन्मालीप्रद्भूयौ वज्राहत इवानल ॥ म०पु० 140/36
  - 2 श्रुत्वा तन्मन्दिवचन दृढभक्तौ महेश्वरौ तैनेव  
गृहमुख्येणत्रिपुरादयसर्पित ॥ वही 170/52
  - 3 सोऽपीषु पत्रपुटवद् दग्ध्वा तन्नगरत्रयमौ ॥ वही 140/53
  - 4 धर्म विरागो दण्डोऽस्य यज्ञा दण्डाश्रयास्मृता ।  
दक्षिणा सन्धयस्तस्य लौहा पञ्चदशोऽग्नय ॥ लि०पु० 71/25
  - 5 बाला बालपराक्रमा भगवती दैत्यान् प्रहर्तुं ययौ ॥ लि०पु० 71/31

स्कन्दपुराण में कथानक अत्यन्त सक्षिप्त है।<sup>1</sup> इस पुराण में त्रिपुर नाम का केवल एक ही दैत्य है। वही शिव-सर से त्रिधा खण्डित कर दिया जाता है। श्रीमद् भागवत्-पुराण में भी अत्यन्त सक्षिप्त रूप से कथानक का उल्लेख हुआ है।<sup>2</sup>

### ॥घ॥ "श्रीकण्ठचरितम्" की कथावस्तु का आधार शिवपुराण -

प्रस्तुत महाकाव्य "श्रीकण्ठचरितम्" की कथावस्तु "शिवपुराण" पर आधारित है। शिवपुराण में इस त्रिपुरवध कथानक का विस्तृत वर्णन प्राप्त होता है।<sup>3</sup> जिसका सक्षिप्त कथानक निम्नलिखित रूप में है -

देवर्षि नारद ने ब्रह्मा से पूछा कि महवीर्य शिवजी ने एक ही बाण से उन त्रिपुर को कैसे मारा था। सनत्कुमार ने बताया कि शिवपुत्र स्कन्द के द्वारा तारकासुर के मारे जाने पर, तारकासुर के तीनों दैत्यपुत्र तारकाक्ष, विद्युन्माली, तथा कमलाक्ष ने ब्रह्मा जी को प्रसन्न करने के लिए सभी भोगों को त्यागकर सुमेरूपर्वत की कन्दरा में घनघोर तप किया। तब सुरसुरगुरु ब्रह्मा जी ने प्रसन्न होकर उन्हें वर देना चाहा। तत्पश्चात् उन तीनों ने अमरत्व की माँग की, कि हम तीनों अजरामर हो जायें। अतएव ब्रह्मा ने कहा - स्वामरत्व तो है ही नहीं, आप इसे छोड़कर कोई अन्य अभीष्ट वर माँगें। तब उन दैत्यों ने तीन पुरों की माँग की। तारकाक्ष ने अभेद्य हैमपुर, कमलाक्ष ने रजत तथा विद्युन्माली ने वज्रायस मयपुर की याचना की।

दैत्यों ने पुनः ब्रह्मा से कहा - जब यह त्रिपुर एकस्थ हो, मध्यान्ह में चन्द्रसूर्य के एकत्र स्थित होने पर, अभ्राच्छन्न आकाश में त्रिपुरों के अनुक्रम से दिखने पर, पुष्करवर्तादि

1. स्तुतिकृत्वा ययौवाग्निं पृष्ठतोऽनुययु सुरा ।  
शरेणैकेनैवै रूद्रो जघान तं महासुरम् ॥  
मायिनं तं त्रिधा भित्त्वा मायायुद्धेनशङ्क कर ।  
पुररागात्पुरीमेतायवन्तीममरसेविताम् ॥ स्क०पु० 5/43/47-48
2. श्रीमद्० पु० 10/43/71
3. शिव० पु० 2/5/1-12

काल मेघ जब वर्षा कर रहे हो और सहस्रों वर्षों के अन्त में हमारे मिलने पर ही, जब यह त्रिपुर मिल रहे हो, तब सर्वदेवमय कोई देव एक असम्भव रथ में बैठकर और वह रथ भी सभी उपकरणों से युक्त हो, एक असम्भाव्य काण्ड वाले बाण से हमारे नगरों को बीधे, वह हमारे स्थायी द्वेष न करने वाला हो तथा तपस्वी भी हो। दैत्यों के वे बचन सुनकर ब्रह्मा जी ने उनसे तथास्तु कह दिया और मय को तीनों नगरों के निर्माण की आज्ञा दे दी। उसने असुरों के कथनानुसार नगरों का निर्माण कर दिया। वह त्रिपुरासुर स्वयं सुरक्षित रहकर देवताओं को पीड़ित करना प्रारम्भ किया। त्रिपुरों के तेज से दग्ध इन्द्रादि देव, दुखी हो ब्रह्मा के पास गये। साष्टांग प्रणाम करके, देवताओं ने यथावसर स्वदुःख का निवेदन किया। तब ब्रह्मा ने कहा - आप सब उन दैत्यों से भयभीत न होकर शङ्कर भगवान के पास जाइये वही कष्टों का निवारण करने में समर्थ है।

ततश्चात् इन्द्रादि सभी देव महेश के स्थान पर पहुँचे। और भगवान शिवजी को साष्टांग प्रणाम कर त्रिपुर के बधार्थ प्रार्थना की। तब शङ्कर भगवान् ने कहा -- कि यह त्रिपुराधिप धर्मपूर्वक रहता है। सुरासुरों के द्वारा वे दैत्य अजेय है। वे मेरे भक्त भी है। मैं उन्हें कैसे मार सकता हूँ।

तब सभी देव शङ्कर भगवान् के पास से निराश होकर विष्णु भगवान् के पास गये। विष्णुजी ने देवताओं से कहा कि सत्य धर्म की स्थिति में दुःख नहीं हो सकता जैसे कि सूर्य के रहते अन्धकार नहीं रह सकता। तब देवताओं ने कहा कि आप शीघ्र ही त्रिपुरा के विनाश का उपाय कीजिये, एतदर्थं विष्णु भगवान् देवताओं के सहायतार्थं यज्ञपुरूष का आह्वान करके त्रिपुरों को नष्ट करने के लिए भेजा परन्तु यज्ञपुरूष पहुँचते ही त्रिपुराधिप के तेज में शलभवत् भस्मसात् हो गये। शेष यज्ञपुरूषों ने वापस हरि के पास आकर सम्पूर्ण वृत्तान्त बताया। फिर विष्णु ने सोचा कि मैं यत्नपूर्वक दैत्यों को शिव भक्तिहीन बना दूँगा तब शिव उनका नाश कर दूँगे।



इस प्रकार सोचकर विष्णु ने एक मायावी पुरुष उत्पन्न कर त्रिपुरो को धर्म भ्रष्ट करने के लिए भेजा । विष्णु के द्वारा प्रेरित उस वश्यात्मा ने शीघ्रता से पुर मे प्रवेश किया । उस माया - ऋषि ने तब वहाँ स्वमाया प्रकट की । उस मायावी ने त्रिपुरो के वेद -- धर्म दूर कर दिये ।

तत्पश्चात् सभी देवता पुन शङ्कर भगवान् के पास पहुँचे । शिवजी ने तब स्वीकार किया - मै अधर्मनिष्ठ दैत्यो तथा त्रिपुरो का विनाश करूँगा इसमे सशय नही करना चाहिए । तब विश्वकर्मा ने शिवजी के लिए एक दिव्य रथ बनाया । ब्रह्मा अग्नि उस बाण की शल्य थी । चार वेद उसके चार अश्व थे । विश्व की समस्त वस्तुए उस रथ मे विद्यमान थी । इस प्रकार के रथ पर शिवजी विराजमान हुए । रथ के चलते ही भूमि काँपने लगी, सकल महीधर डगमगा उठे । शेषनाग काँप उठे, वे जैसे - तैसे उस समय पृथ्वी का भार धारण कर रहे थे ।

इस प्रकार भगवान् शङ्कर स्थाधिरूढ होकर त्रिपुरो को मारने के लिए चल दिये । तब उनके साथ, देवगण भी हल, मूसल- भुशुण्डादि आयुधो को धारण कर चल दिये । पुरत्रय को विनष्ट करने के लिए जाती हुई उस देव सेना की सख्या कौन कर सकता था । इस समग्र जगत को दग्ध करने वाले पिनाकी त्रिपुर को दग्ध करने जा रहे थे ।

तब शीघ्र ही समय पाकर त्रिपुर भी एकी भाव को प्राप्त हुए । त्रिपुरो के एकीभाव को प्राप्त होते ही देवादि-महात्माओ को बडा हर्ष हुआ । शुभ मुहूर्त मे धनुष खीच , ज्या-निर्घोष करते हुए अपना नाम उच्च स्वर से बोलकर असुरो से सम्भाषण करके शिवजी ने उस विकराल बाण को छोडा । उसने त्रिपुरो मे स्थित सभी को जला दिया । जैसे- कल्पान्त के समय मे जगत् के सभी स्थावर-जगम प्रलयाग्नि मे जलकर भस्मसात् हो जाते है , वैसे ही विष्णुमय शर तथा अग्नि शल्य बाण- ज्वाला मे त्रिपुर के बालवृद्ध वनिता जलकर भस्म हो गये । वहाँ जो दैत्य बन्धुओं सहित रूद्र की पूजा

करते थे, वे शिव-भक्त दैत्य शिव भक्ति के प्रभाव से गणत्व को प्राप्त हुए । तब ब्रह्मा हरि, देव, मुनि, किन्नर, गन्धर्व एव मनुष्य आदि सभी शिवजी की प्रशंसा का गान करते हुए अपने - अपने धाम को चले गये । गृहो मे पहुँचकर सब परमानन्द को प्राप्त हुए ।<sup>1</sup>

### ॥ड॥ शिवपुराण की कथावस्तु से परिवर्तन एवं परिवर्धन :-

"श्रीकण्ठचरितम्" महाकाव्य का मूल कथानक "शिवपुराण" मे वर्णित "त्रिपुरदाह" कथानक से लिया गया है । किन्तु उस "त्रिपुरदाह" की सीधी सादी पुरातन कथा को महाकवि मखक ने अपनी प्रतिभा एव मौलिक कल्पना शक्ति के द्वारा अद्वितीय महाकाव्यत्व का स्वरूप प्रदान किया है ।

शिवपुराण मे उल्लिखित "त्रिपुरवृत्तान्त" मे दैत्यो की प्रभा से दग्ध इन्द्रादि देवता परस्पर दुखी हो सर्वप्रथम ब्रह्मा की शरण मे गये, ब्रह्मा जी ने बताया कि शिवजी ही उनका सहार करेगे अत उन्हे शिवजी की स्तुति करनी चाहिए । ब्रह्मा के वचनो से प्रेरित देवता शिवजी के समीप गये, शिव ने उन देवताओ को विष्णु से अपना कष्ट निवेदन करने का सुझाव दिया , तब देवगण विष्णु की शरण मे गये, तत्पश्चात् विष्णु ने "त्रिपुरसंहार" के निमित्त देवताओ की अनेक प्रकार से सहायता की तथा अन्त मे शङ्कर भगवान् ने उन त्रिपुरो का सहार किया ।

"त्रिपुरदाह" के इस प्रसंग मे अनेको ऐसे प्रसंग है जिनका "श्रीकण्ठचरितम्" महाकाव्य मे वर्णित "त्रिपुरवध" मे पूर्णतया अभाव है ।

शिवपुराण वर्णित त्रिपुर शिव जी के अनन्य भक्त है उनकी अपने प्रति भक्ति के कारण शिव उनका वध करने में असमर्थता व्यक्त करते हैं, तथा देवताओ से विष्णु

के पास जाने का सुझाव देते हैं।<sup>1</sup> दैत्य शिव के इतने अधिक भक्त हैं कि उन्हें शिव भक्ति से विमुख करने के लिए विष्णु को छल का सहारा लेना पड़ता है। विष्णु अपनी माया द्वारा दैत्यों की शिवभक्ति खण्डित करने के लिए अनेकों प्रयत्न करते हैं। सर्वप्रथम वे देवताओं के कार्य के निमित्त यज्ञों का स्मरण करते हैं तथा उन उपस्थित यज्ञों से देवताओं को परमेश्वर का यजन करने की आज्ञा देते हैं। देवताओं द्वारा यज्ञेश की स्तुति पर यज्ञकुण्ड से महाकाया वाले, शूल-शक्ति और गदा हथ में लिए सहस्रों भूत प्रकट हुए, विष्णु ने उन भूतों को त्रिपुर विदीर्ण करने की आज्ञा दी। किन्तु वे भूत उनकी आज्ञा पूर्ण नहीं कर पाये तथा त्रिपुर तेज से भस्मीभूत हो गये।<sup>2</sup>

भूतों के भस्म हो जाने के पश्चात् विष्णु ने अपनी माया से एक महापुरुष उन दैत्यों के धर्म में विघ्न उपस्थित करने के निमित्त प्रकट किया। विष्णु ने उसको मायामय शास्त्र पढ़ाया तथा उसे अपनी माया से दैत्यों को मोहित करने की आज्ञा दी।<sup>3</sup> विष्णु की प्रेरणा से उस वशी ने शीघ्र त्रिपुर में प्रवेश कर माया फैलाई। किन्तु शिवजी के पूजन अर्चन के प्रभाव से सहसा वह माया त्रिपुर में न चल सकी। तब विष्णु ने नारद जी को स्मरण किया। मायापति भगवान् की आज्ञा से नारद भी उस पुर में प्रवेश कर उस मायिक से दीक्षित हुए। दीक्षित होकर नारद जी ने त्रिपुरपति के समीप जाकर उसी मायिक से दीक्षित होने के लिए प्रेरित किया। नारद की प्रेरणा से मोहित होकर उस दैत्यपति ने भी दीक्षा प्राप्त की।<sup>4</sup> दैत्य राज द्वारा दीक्षा प्राप्त करते ही सब त्रिपुरवासी भी उसी धर्म में दीक्षित हो गये त्रिपुर ने उस मायिक यतीराज के कहने पर अपने यहाँ के लिंगाराधन, शिवपूजन तथा सब वेद धर्म दूर कर दिये। तब भगवान् विष्णु कृतार्थ होकर दैत्यों द्वारा शिव भक्ति त्याग का निवेदन करने शिव जी के समीप कैलाश पर्वत गये।

---

1 मम भक्तास्तु ते दैत्या मया वध्या कथं सुरा ॥  
विचार्यता भवद्भिश्च धर्मज्ञैरेव धर्मत  
तावत्ते नैव हंतव्या यावद्भक्तिकृतश्च मे ॥  
तथापि विष्णवे देवा निवेद्य कारणत्विदम् ॥

शि०पु०, रू०स० युद्धखण्ड अध्याय 3/6,7 श्लोक

2 शि०पु०, रू० सं० युद्धखण्ड अध्याय 3

3 शि०पु० रू०स० युद्धखण्ड अध्याय 4

4 शि०पु० रू०सं० युद्धखण्ड अध्याय 5 -श्लोक सं० 49-52

उपर्युक्त सम्पूर्ण वृत्तान्त का "श्रीकण्ठचरितम्" में वर्णित त्रिपुरकथा में पूर्णतया अभाव है। महाकवि मखक ने यहाँ पर त्रिपुरो को कही भी शिवभक्त स्वीकार नहीं किया है। फलस्वरूप तीनों असुरों को धर्मभ्रष्ट करने के लिए किसी मायावी मुनि के उत्पन्न होने और उसके कथानक में प्रवेश पाने का प्रश्न ही नहीं उठता। इससे देवों पर भी लौछन हो जाता है कि वह "दैवत्व" स्वशत्रु पर विजय प्राप्त करने के लिए शिवभक्ति जैसे सद्धर्म का भी विघात कर सकता है। महाकवि मखक ने कथानक के इस प्रथम परिवर्तन के द्वारा देवत्व एवं शिवभक्ति की रक्षा के साथ-साथ महाकाव्यत्व की भी रक्षा की है। इससे महाकवि मखक की शिवजी के प्रति अगाध भक्ति का परिचय मिलता है जैसा कि उन्होंने अपने महाकाव्य में शिवभक्ति को प्रकट करते हुए शङ्कर चरित्र की दासी वाणी की रचना की।<sup>1</sup>

"श्रीकण्ठचरितम्" के समान महाभारत में भी दैत्यों की असीम शिवभक्ति और उस शिव भक्ति को खण्डित करने के लिए मायापति विष्णु द्वारा किये माया प्रपञ्चों का किञ्चित्मात्र भी उल्लेख नहीं मिलता है।

शिवपुराण में दैत्यों की भक्ति भग हो जाने के पश्चात् देवताओं द्वारा स्तुति करने पर शरणागतवत्सल शिव ने त्रिपुरवध करने की आज्ञा स्वीकार्य की, उसी समय शिवा देवी अपने पुत्रों सहित उस स्थान में आई। तब नन्दी, कार्तिकेय और गिरिराज कन्या के साथ सम्पूर्ण देवताओं से स्तुति प्राप्त करते हुए शङ्कर भगवान् अपने मन्दिर में प्रवेश कर गये। सम्पूर्ण देवता महाव्याकुल और व्यग्रमन् होकर उस महाबुद्धि सम्पन्न देवाधिदेव के द्वार में स्थित रहे। उन व्यग्र देवताओं के अनेक प्रकार के कल-कल शब्द सुनकर महातेजस्वी कुम्भोदर देवताओं को प्रताडित करने लगा जिससे सब देवता हाहाकर करके वहाँ से भाग निकले। देव समाज में बड़ी व्याकुलता छा गई। तब विष्णु ने देवताओं को सान्त्वना देकर "ओम नमः शिवाय शुभ कुरु, कुरु शिवाय नमः ओम।"

1

"पितृ भारतीविवृतपौष्टिकक्रियाक्रममाणभक्तिसहवासिमानस।

इति स प्रबन्धयति मखको गिर विरचय्य शङ्कर चरित्र किकरीम् ॥

इस मन्त्र से शङ्कर आराधना करने को कहा । विष्णु के सुझाव से सभी देवता पुन शिवोपसना मे तल्लीन हुए । तब साक्षात् शङ्कर ने फिर दर्शन दिया ।<sup>1</sup>

शिवपुराण वर्णित उपर्युक्त वृत्तान्त का "श्रीकण्ठचरितम्" मे कोई उल्लेख नहीं किया गया है ।

शिवपुराण से यह स्पष्ट होता है कि त्रिपुर अत्याचारी नहीं थे और वे शिवभक्ति करते हुए सुख से धर्मपूर्वक राज्य करते थे । इन्द्रादि देव उन त्रिपुरो के तेज से अभिभूत हो गये । अतः देवो ने छलबल से त्रिपुर के विनाश का षडयन्त्र रचना प्रारम्भ किया । इसके विपरीत महाकवि मखक ने त्रिपुरो को स्वाभाविक रूप से अत्याचारी ही दिखाया है फलस्वरूप धार्मिक भावना से उनका दमन किया गया ।

शिवपुराण मे देवताओ द्वारा निर्मित अलौकिक रथ पर युद्ध प्रयाण के लिए महाप्रभु सर्वदेवमय भगवान् शङ्कर जब आरूढ हुए उसी समय वेद सम्भव चारो अश्व शिर के बल भूमि पर गिर पडे । तब पृथ्वी को धारण करने वाले वृषरूपी भगवान् धर्म ने स्थित होकर नीचे से क्षणमात्र को रथ उठाया । क्षणमात्र मे वृषेन्द्र भी जघाओ के बल से भूमि पर बैठ गये अतएव रथ पर चढे हुए भगवान् शङ्कर का तेज सहने मे वह भी समर्थ न हुए ।<sup>2</sup> तब ब्रह्मा ने पुन वेदाश्व को उठाकर उस श्रेष्ठ रथ मे नियुक्त किया ।

"श्रीकण्ठचरितम्" मे भगवान् वृषेन्द्र का कोई उल्लेख नहीं है और न ही अश्वो का गिरने का कोई उल्लेख है । "श्रीकण्ठचरितम्" मे वर्णित दिव्य रथ के घोडे महाभारत अथवा शिवपुराण के समान वेदाश्व नहीं है अपितु यहाँ तो शिवरथ के लिए स्वयं देवताओ

---

1 शि०पु० सू०सं० युद्धखण्ड अध्याय 7, श्लोक सं० 25-27 ।

2 शि०पु० सू० सं० युद्ध खण्ड अध्याय 9, श्लोक सं० 8-10

ने ही अश्वभाव को ग्रहण किया है।<sup>1</sup> शिवपुराण में "स्थबन्धन" की कल्पना विस्तृत होते हुए भी अस्पष्ट तथा नीरस लगती है। परन्तु महाकवि मखक ने साधारण परिवर्तन के द्वारा ही अपनी मौलिक चमत्कार युक्त कल्पना से उसमें चारुत्व उत्पन्न कर दिया है यहाँ पर महाकवि ने "स्थबन्धन कल्पना" को सर्वतोभावेन आह्लादिनी बनाया है।

महाभारत के ही समान शिवपुराण में भी पाशुपतव्रत का उल्लेख किया गया। शिवपुराण में शिव युद्ध प्रयाण के समय देवताओं से उनका पशुत्व पृथक्-पृथक् कल्पित करने को कहते हैं तथा शिव को पशुओं का अधिपति स्वीकार करने को कहा।<sup>2</sup> देवताओं द्वारा शिवजी को पशुपति मान लेने पर शिव पार्वती सहित त्रिपुर को मारने के लिए प्रस्थान करते हैं।<sup>3</sup> "श्रीकण्ठचरितम्" में महाभारत तथा शिवपुराण उल्लिखित पाशुपतव्रत का अभाव है। "श्रीकण्ठचरितम्" में शिवजी त्रिपुर वध के लिए बिना किसी शर्त के युद्ध क्षेत्र की ओर अकेले ही प्रस्थान करते हैं, जबकि शिवपुराण एवं लिंगपुराण<sup>4</sup> में भगवान् शङ्कर पार्वती सहित युद्ध करने जाते हैं। महाभारत एवं मत्स्यपुराण आदि में त्रिपुरवध के लिए शिवजी के साथ पार्वती के जाने का उल्लेख नहीं है। "श्रीकण्ठचरितम्" में पार्वती नायिका प्रत्यक्ष रूप में कोई महत्त्वपूर्ण कार्य नहीं करती है। पार्वती जी का व्यक्तित्व सर्वत्र शिवजी के व्यक्तित्व से समाच्छन्न है, वे भगवान् शङ्कर की आदर्श भारतीय धर्मपत्नी के रूप में हैं। वे स्वाधीन भर्तृका<sup>5</sup> एवं पद्मिनी मुग्धानायिका<sup>6</sup> के स्वरूप को धारण किये हुए हैं।

---

1 "फेनच्छलात्पीतचर मुखेभ्यो भरेण पीयूषमिवोद्गिरन्त ।  
शक्र प्रचेता, धनदो यमश्च तस्मिन्धृति धुर्यतया बन्धु ॥"

श्रीकण्ठ 20 / 19

2. शि०पु० रू० स० युद्धखण्ड अध्याय 9, श्लोक न० 13,21  
3. शि०पु० रू० स०, युद्धखण्ड अध्याय 9, श्लोक स० 27  
4. लि० पु० 71/31  
5. सा०द० 3/74  
6. सा० द० 3/58

त्रिपुरो की स्थिति में कुछ परिवर्तन किया गया है। शिवपुराण, महाभारत के कर्णपर्व में त्रिपुर स्वर्ण - आकाश और भूमि के निवासी है परन्तु महाकवि ने यहाँ पर स्वर्ण आकाश और पाताल का निवासी उन्हें बनाया है।<sup>1</sup> इससे उनके हैमराजत आयस दुर्गो की सगति सरलता से लग जाती है।

शिवपुराण में वर्णित "त्रिपुरवध" में सम्पूर्ण व्यवस्था हो जाने के पश्चात् जब शिव शर सधान कर त्रिपुर वध के लिए उद्यत हुए तो अगूठे के अग्रभाग में स्थित हो गणेश जी उसमें विध्न करने लगे। उसी समय आकाशवाणी हुई कि जब तक शिव गणेश पूजन नहीं करेगे। तब तक त्रिपुरो को नष्ट नहीं कर सकते। आकाशवाणी सुनकर भगवान् शङ्कर ने भद्रकाली को बुलाकर गणेश का पूजन किया।<sup>2</sup> पूजन करने पर तीनों पुर एक स्थान में आकर स्थित हुए। "गणेश-पूजन" का ऐसा कोई प्रसंग "श्रीकण्ठचरितम्" तथा महाभारत के "कर्णपर्व" में उपस्थित नहीं किया गया है।

शिवपुराण में त्रिपुरो के प्रतिद्वन्दी सभी देवता है। परन्तु "श्रीकण्ठचरितम्" में त्रिपुरो के प्रधान प्रतिद्वन्दी और सहायक एक मात्र भगवान् शङ्कर जी है और ब्रह्मा इन्द्र, सूर्य, चन्द्र, इत्यादि देवों को उपकरण एवं सहायक के रूप में प्रस्तुत किया है।

शिवपुराण के अनुसार शङ्कर द्वारा छोड़े गये अग्नेय बाण से स्थावर-जङ्गम सब कुछ भस्म हो गया, लेकिन अविनाशी विश्वकर्मा मय दैत्य बचा रहा। वह देवताओं का विरोधी न था अतः शिव के तेज से रक्षित रहा।<sup>3</sup> "श्रीकण्ठचरितम्" और महाभारत में त्रिपुरदाह के पश्चात् दानव शिल्पी मय का कोई उल्लेख नहीं किया गया है।

---

1 श्रीकण्ठ 17/59,60,61

2 शि०पु० रू० स० युद्धखण्ड अध्याय 10 श्लोक स० 4-6

3. शि०पु० रू० स० युद्ध अध्याय 10 श्लोक स० 39-40

"श्रीकण्ठचरितम्" में त्रिपुरवध को शिवपुराण एव अन्य ग्रन्थों से भिन्न रूप में प्रस्तुत किया गया है। प्रस्तुत महाकाव्य में "त्रिपुरवध" का वृत्तान्त शिवपुराण तथा महाभारत के समान किसी के मुख से कथा के रूप में नहीं कहा गया है। अपितु कथा का प्रारम्भ स्वयं गणसभा में शिव प्रवेश के साथ होता है।<sup>1</sup> परमेश्वर शिव अपनी सभा में प्रवेश करते हैं। जहाँ देवगण पहले से ही शिव दर्शन के लिए उपस्थित हैं। सभी देवता शङ्कर भगवान् को नमस्कार करते हैं तत्पश्चात् शङ्कर भगवान् सभी देवताओं से कुशलप्रश्न पूछते हैं। शङ्कर भगवान् और सभी देवताओं का वार्तालाप आरम्भ होता है। वर्ण्य विषय त्रिपुरवध का इस अनूठे रूप में प्रारम्भ करके महाकवि मखक ने अपने ग्रन्थ में कथात्मकता के साथ ही काव्यात्मकता का भी समावेश किया है जो कि प्रशंसनीय है।

शिवपुराण तथा महाभारत के समान "श्रीकण्ठचरितम्" में देवगण ब्रह्मा और विष्णु की शरण में नहीं भटकते अपितु वे अधीर देवता ब्रह्मा, विष्णु एव अन्य देवता सहित परमेश्वर शङ्कर भगवान् की शरण का आश्रय लेने के लिए उनकी सभा में उपस्थित हो जाते हैं। भगवान् शिव द्वारा उन देवताओं की हत-धैर्य अवस्था का कारण पूछे जाने पर ब्रह्म दुःख का कारण निवेदन करते हैं।<sup>2</sup> ब्रह्मा द्वारा दैत्यों के अत्याचार का समाचार सुनकर शिवजी के गणों में क्रोध व्याप्त हो गया। इस प्रसंग में मखक ने शिवगणों के क्रोध का इतना विस्तृत, सहज और मनोवैज्ञानिक चित्रण उपस्थित किया है।<sup>3</sup> जो कि शिवपुराण अथवा महाभारत में उपलब्ध नहीं होता है। गणों के भीषण क्रोध को शिव ने शान्त किया और देवताओं को दैत्यों पर विजय प्राप्त करने की प्रेरणा दी। देवताओं द्वारा अपनी असमर्थता व्यक्त करने तथा बहुत अनुनय विनय करने पर शिव स्वयं ही त्रिपुर सहार करने के लिए तैयार हो गये। और इस निमित्त एक दिव्य रथ का निर्माण करने की आज्ञा दी।<sup>4</sup>

---

1 व्यग्राणा चतुष्टनासु वीक्षमाणो नेत्रान्तैर्वदनममर्त्यमागधानाम् ।

नाथोऽथ प्रमथसभा प्रपद्य तस्यावासीनः शिरसि विलासविष्टरस्य ॥ श्रीकण्ठ 17/9

2. श्रीकण्ठ 17/17  
3. श्रीकण्ठ 17/46-66  
4. श्रीकण्ठ 19/41-43



रथादि की व्यवस्था हो जाने के पश्चात् शिवसेना ने युद्ध के लिए प्रस्थान किया युद्ध प्रयाण के अवसर पर इस प्रसंग में अपने पतियों को छोड़ने में असमर्थ गणस्त्रियों की मनोदशा का स्वाभाविक वर्णन<sup>1</sup> इसके जैसा अन्यत्र दुर्लभ है। शिव पुराण में गण स्त्रियों का कोई वर्णन नहीं किया गया।

प्रस्थान की हुई शिव सेना के दैत्य पुरी में पहुँचने पर दैत्यों का उग्र क्रोध दैत्य स्त्रियों की मनोव्यथा तत्पश्चात् दैत्य - दानवों के परस्पर भीषण युद्ध का सजीव तथा विस्तृत वर्णन है<sup>2</sup> युद्ध वर्णन के इस प्रसंग में देवताओं के साथ-साथ दैत्यों की वीरता का भी चित्रण है। शिवपुराण तथा महाभारत में युद्ध वर्णन अत्यन्त सक्षिप्त रूप में उपलब्ध होता है। वहाँ युद्ध वर्णन के प्रसंग में मात्र शिव जी द्वारा विष्णुमय आग्नेय बाण फेंकने का तथा वाणाग्नि में त्रिपुरो के भस्म होने का वर्णन है। इन ग्रन्थों में - श्रीकण्ठचरितम् महाकाव्य में वर्णित देव-दानव युद्ध वर्णन का अभाव है साथ ही दैत्यों की वीरता का भी कोई उल्लेख शिवपुराण में नहीं किया गया है।

भीषण युद्ध के मध्य शिवजी ने विष्णुमय आग्नेय बाण से त्रिपुरो को भस्म कर दिया, और उद्देश्यपूर्ति हो जाने पर अपने निवास स्थान में पहुँचकर शिवजी ने देवताओं को मुक्त कर दिया।<sup>3</sup> इस प्रकार "श्रीकण्ठचरितम्" में "त्रिपुरवध" कथानक का महाभारत के समान "त्रिपुरदाह" के साथ समापन हो जाता है।<sup>4</sup> इस प्रकार स्पष्ट है कि "श्रीकण्ठचरितम्" में उल्लिखित "त्रिपुरवध" का ही विस्तृत रूप से वर्णन किया गया है। इसमें शिवपुराण वर्णित अवान्तरकथाओं का अभाव है।

- 
- 1 श्रीकण्ठ 21/20-29
  - 2 श्रीकण्ठ सर्ग 22, 23
  - 3 श्रीकण्ठ सर्ग - 24
  - 4 श्रीकण्ठ 24/44 - महा 10 क०प० अध्याय 27/41

महाकाव्यागो की पूर्ति करने के लिए महाकवि मखक को इसी "त्रिपुरबह" कथानक को लेकर बहुत परिवर्तन , परिवर्धन एव विस्तार करना पडा । अन्य महाकवियों की तरह इन्होंने भी भगवान शङ्कर प्रधान नायक के निवास स्थान "कैलास" का वर्णन किया है तृतीय सर्ग मे स्वपरिचय दिया । साधारण वसन्त वर्णन से लेकर दोलाक्रीडा, पुष्पावचय, जलक्रीडा , सन्ध्यावर्णन, चन्द्रोदयवर्णन, पानकेलि, एव प्रभात वर्णन आदि बहुत सुन्दर प्रस्तुत किया है ।

सम्पूर्ण महाकाव्य "श्रीकण्ठचरितम्" की समीक्षा करने के पश्चात् यह स्पष्ट हो जाता है कि महाकवि मखक ने बिना कोई विशेष परिवर्तन - परिवर्द्धन के इस कथानक को लेकर महाकाव्यत्व के नियमों का पालन करते हुए स्वकाव्यकौशल के द्वारा इस महाकाव्य को मौलिक स्वरूप प्रदान कर हृदययुगम बना दिया है ।

चतुर्थ अध्याय

"श्रीकण्ठचरितम्" का पात्र-परिचय- चरित्र चित्रण एवं नायिकादि विश्लेषण

श्रीकण्ठचरितम् का पात्र-परिचय - चरित्र चित्रण एव नायिकादि विश्लेषण -

शिवपुराण की कथा "त्रिपुर दहन" पर आधारित "श्रीकण्ठचरितम्" महाकाव्य में लगभग सभी प्रमुख पात्रों को चित्रित किया गया है। ये विविध पात्र हैं - शिव, पार्वती, त्रिपुरासुर, ब्रह्मा, विष्णु, इन्द्र, वरुण, कुबेर, यम, गणेश कुमार, तण्डु, भृगिरिटी इत्यादि। इनमें से शिव, पार्वती, त्रिपुरासुर, ब्रह्मा, विष्णु इत्यादि के चरित्र पर विशेष प्रकाश डाला गया है तथा "त्रिपुरदहन" में इन पात्रों से सम्बन्ध रखने वाली प्रायः सभी घटनाओं को इसमें रखने का प्रयास किया गया है। किन्तु अन्य पात्र यथा इन्द्र, वरुण, कुबेर, यम, गणेशकुमार, तण्डु, भृगिरिटी इत्यादि से सम्बन्धित घटनाओं के वर्णन इसमें अत्यल्प हैं, जिसके कारण इन पात्रों के व्यक्तित्व तथा चरित्र पर कोई विशेष प्रकाश नहीं पड़ता है।

क) नायक का स्वरूप :-

अब सर्वप्रथम यह देखना है कि नायक का स्वरूप क्या है, वह किस प्रकार का होना चाहिए। इसका लक्षण कई विद्वानों ने अलग अलग दिया है।

किसी कथा में जिन पात्रों का उल्लेखमात्र होता है अथवा जो पात्र कथाप्रवाह को गतिशील करने में अत्यल्प योगदान देते हैं, उनमें से कोई पात्र कथा का नायक नहीं हो सकता है। दुष्ट चरित्र वाले जो पात्र होते हैं, वे कथाप्रवाह में सहायक होने पर नायक नहीं हो सकते, क्योंकि वे प्रतिनायक की कोटि में आते हैं। नायक ऐसा व्यक्ति होता है, जो अनेक सद्गुणों से युक्त होता है, दुर्गुणों का जिसमें अभाव होता है अथवा अत्यल्प दुर्गुण होते हैं। जो आदि से लेकर समाप्तिपर्यन्त कथावस्तु में विद्यमान रहता है, तथा जिसके लिए ही समस्त उद्योग होते हैं। काव्यशास्त्रियों ने नायक के स्वरूप तथा गुणों का वर्णन इस प्रकार किया है -

"नायक विनीत, मधुर, त्यागी, चतुर, प्रिय बोलने वाला, लोकप्रिय, पवित्र, वाक्पटु, प्रसिद्ध वश वाला, स्थिर, युवा, बुद्धि उत्साह स्मृति प्रज्ञा कला तथा मान से

युक्त, शूर, दृढ, तेजस्वी, शास्त्रज्ञ, और धार्मिक होता है।"<sup>1</sup> तथा

"दानी, पुण्यशाली, कुलीन, दक्ष, लोकप्रिय, तेजस्वी, विदग्ध, शीलवान्, रूप यौवन और उत्साह से युक्त और श्रीमण्डित पुरुष काव्य मे नायक होता है।"<sup>2</sup>

नायकत्व के निर्धारण के सम्बन्ध मे भरतमुनि का स्पष्ट कथन है कि जो आपत्ति या किसी और कष्ट को पाकर पुन अभ्युदय प्राप्त करता हो तथा जिसकी अनेक पुरुषो की तुलना मे मुख्यता हो उसे नायक समझना चाहिए।"<sup>3</sup>

उपर्युक्त कथनो के आधार पर "श्रीकण्ठचरितम्" मे निर्विवादरूप से "शिव" दिव्य नायक सिद्ध होते है। शिव अत्यन्त लोकोपकारी, शूर, क्षमाशील, अपने वचन पर दृढ रहने वाले है। इसके अतिरिक्त काव्य का आधिकारिक इतिवृत्त शिव से ही सम्बद्ध है, इसलिए शिव के चरित से ही कथा को गति मिलती है एव कथा का प्रवाह बना रहता है। शिव से सम्बद्ध, काव्य मे अभिव्याप्त, इतिवृत्त ही यहाँ आधिकारिक इतिवृत्त है। यद्यपि ब्रह्मा, विष्णु के चरित से कथा के बीच बीच मे रोचकता आती है, परन्तु कथा को गति नही प्राप्त होती है। इसलिए वे काव्य मे सर्वप्रमुख पात्र या नायक नही हो सकते अतएव महाकवि मङ्खक ने शिव को लेकर ही कथा का प्रारम्भ किया है, तथा उनको "त्रिपुरदहन" कथा का केन्द्रबिन्दु मानकर सम्पूर्ण कथा लिखी है। इस प्रकार यहाँ शिव को ही नायक के रूप मे प्रतिष्ठित किया गया है। और इसीलिए महाकाव्य "श्रीकण्ठचरितम्" का नामकरण भी इसके नायक "शिव" के नाम पर किया गया है।

- 
- 1 नेता विनीतो मधुरस्त्यागी दक्ष प्रियंवद ।  
रक्तलोक शुचिर्वाग्मी रूढवश स्थिरो युवा ॥  
बुद्ध्युत्साहस्मृतिप्रज्ञाकलामान समन्वित ।  
शूरो दृढश्च तेजस्वी शास्त्रचक्षुश्च धार्मिक ॥ - दशरूपक 2/1,2
  - 2 त्यागी कृती कुलीन सुश्रीको रूपयौवनोत्साही ।  
दक्षोऽनुरक्तलोकस्तेजोवदग्ध्यशीलवान् नेता ॥  
- सा०द० 3/30
  - 3 व्यसनी प्राप्य दुख वा युज्यतेऽभ्युदयेन य ।  
तथा पुरुषबाहुल्ये प्रधानो नायक स्मृतः ॥ नाट्यशास्त्र 34/23

(ख) नायक के भेद -

काव्यशास्त्रियों द्वारा नायक के चार मुख्य भेद बताये गये हैं।<sup>1</sup> - 1 धीरोदात्त 2 धीरोद्धत 3 धीरललित 4 धीरप्रशान्त । नाट्यशास्त्र के अनुसार देवता धीरोद्धत, राजा धीरललित, सेनापति और मन्त्री धीरोदात्त तथा ब्राह्मण और वैश्य धीरप्रशान्त नायक होते हैं।<sup>2</sup> ऐसा प्रतीत होता है कि यहाँ नायकों के विभिन्न स्वरूपों का औपचारिक रूप से वर्णन कर दिया गया है, क्योंकि परवर्ती लक्षणग्रन्थों दशरूपक साहित्यदर्पण इत्यादि में धीरप्रशान्त नायक के अतिरिक्त अन्य सभी प्रकार के नायकों के स्वरूप तथा गुणों का भिन्न प्रकार से वर्णन किया गया है। नाट्यशास्त्र में देवता को धीरोद्धत कहा गया है जबकि परवर्ती ग्रन्थों में धीरोद्धत की परिभाषा कृष्ण है जबकि परवर्ती ग्रन्थों में धीरोद्धत की परिभाषा अहङ्कारी, चञ्चल, क्रोधी, दर्पयुक्त, माया और कपट में तत्पर तथा आत्मश्लाघा करने वाले के रूप में की गई है।<sup>3</sup> इस प्रकार धीरोद्धत नायक में अनेक दुर्गुण होते हैं, किन्तु देवताओं में दुर्गुणों का अभाव माना जाता है, अतः देवता को धीरोद्धत नायक कैसे माना जा सकता है? जिन महाकाव्यों, नाटकों आदि में देवता नायक हैं, वहाँ उन्हें धीरोदात्त या धीरप्रशान्त माना गया है, धीरोद्धत नहीं। नाट्यशास्त्र में राजा को धीरललित

1 क० धीरोदात्तो धीरोद्धत स्याद् धीरललितस्तथा ।

धीरप्रशान्त इत्येव चतुर्धा नायक स्मृत ॥ अग्निपुराण 337/37,38

ख० धीरोद्धता धीरललिता धीरोदात्तास्तथैव च ॥

धीरप्रशान्त काश्चैव नायका परिकीर्तिता । नाट्यशास्त्र 34/18,19

ग० भेदैश्चतुर्धा लक्षणैर्धीरोद्धतैरयम् । द०रू० 2/3

2 देवा धीरोद्धता ज्ञेया स्युर्धीरललिता नृपाः ॥

सेनापतिरमात्यश्च धीरोदात्तौ प्रकीर्तितौ ।

धीरप्रशान्ता विज्ञेया ब्राह्मणावणिजस्तथा ॥

नाट्यशास्त्र 34/19,20

3. क० दर्पमात्सर्यभूयिष्ठो मायाच्छद्मपरायण ॥

धीरोद्धतस्त्वहङ्कारी चलश्चण्डो विकथनः । दशरूपक 2/5,6

ख० मायापर प्रचण्डश्चपलोऽहङ्कारदर्पभूयिष्ठः ।

आत्मश्लाघानिरतो धीरैर्धीरोद्धत कथितः ॥ सा०द० 3/33

तथा मन्त्री सेनापति आदि को धीरोदत्त बतलाया गया है । यद्यपि इसमें सन्देह नहीं है कि राजा धीरललित नायक हो सकता है, किन्तु राजा धीरोदात्त नायक भी अवश्य हो सकता है क्योंकि परवर्ती लक्षणकारो ने धीरोदात्त नायक का जो महासत्त्व आदि लक्षण बताया है ।<sup>1</sup> वह अनेक महाकाव्यो नाटको आदि में नायक भूत राजा के ऊपर पूर्णरूपेण घटित होता है ।<sup>2</sup> अतः राजा को केवल धीर ललित कहना उचित नहीं लगता है । जिन रचनाओ में राजा धीरललित नायक के रूप में चित्रित किये जाते हैं,<sup>3</sup> वहाँ प्रायः मन्त्री आदि में धीरोदात्त के गुण विद्यमान होते हैं, क्योंकि धीरललित नायक का जो लक्षण बतलाया गया है, उसके अनुसार वह चिन्तारहित तथा विभिन्न कलाओ में आसक्त होता है ।<sup>4</sup> और ऐसा तभी सम्भव है, जब सुयोग्य मन्त्री आदि उसके योगक्षेम की सिद्धि कर दी जाती है ।<sup>5</sup> इस प्रकार के मन्त्री यदि धीरोदात्त के गुणों से युक्त होते हैं । अतः नाट्यशास्त्रकार का मन्त्री आदि को धीरोदात्त कहना असङ्गत नहीं है, किन्तु राजा को केवल धीरललित बतलाना अनुचित प्रतीत होता है । धीरप्रशान्त नायक के लक्षण के विषय में नाट्यशास्त्रकार तथा परवर्ती लक्षणकारों में कोई मतभेद नहीं है । सभी ने सामान्य गुणों से युक्त द्विजादि को धीरप्रशान्त कहा है ।<sup>6</sup>

- 
- 1 महासत्त्वोऽतिगम्भीरः क्षमावानविकल्पः ॥  
स्थिरो निगूढाहङ्कारो धीरोदात्तो दृढव्रतः । दशरूपक 2/4,5 तथा भावप्रकाशन 4/114
  - 2 द्रष्टव्यम् - रघुवंशमहाकाव्यम् अभिज्ञानशाकुन्तलनाटकञ्च ।
  - 3 "रत्नावली" नाटिका का नायक वत्सराज उदयन धीरललित नायक है । उसके राज्य का समस्त भार उसके योग्य सचिव पर है -  
"राज्यं निर्जितशत्रुं योग्यसचिवे न्यस्तं समस्तोभर." - रत्नावल्याम्
  - 4 कर्त्तुं निश्चिन्तो धीरललितः कलासक्तः सुखी मृदु । द०रू० 2/3  
खर्त्तुं निश्चिन्तो मूढुरनिशः कलापरो धीरललितः स्यात् । सा०द० 3/34
  - 5 सचिवादिविहितयोगक्षेमत्वाच्चिन्तारहितः ।  
द०रू० वृत्ति 2/3
  - 6 कर्त्तुं धीरप्रशान्ता विज्ञेया ब्राह्मणा वणिजस्तथा ॥ - नाट्यशास्त्र 34/20  
खर्त्तुं सामान्यगुणयुक्तस्तु धीरशान्तो द्विजादिकः । द०रू० 2/4  
गर्त्तुं सामान्यगुणैर्भूयान् द्विजादिको धीरशान्तः स्यात् - सा०द० 3/34

वस्तुतः नाट्यशास्त्र में नायक के प्रकारों का उल्लेख मात्र किया गया है, किन्तु उन प्रकारों {धीरोद्धत आदि} की स्पष्ट व्याख्या नहीं की गई है। वहाँ सामान्य रूप से देवता इत्यादि को धीरोद्धत इत्यादि कह दिया गया है।

### {गं} धीरोदात्त नायक की विशेषता -

आचार्य विश्वनाथ ने धीरोदात्त नायक के रूप में भगवान् रामचन्द्र जी तथा महाराज युधिष्ठिर का उदाहरण दिया है।<sup>1</sup>

धीरोदात्त नायक का लक्षण इस प्रकार बतलाया गया है - "उत्कृष्ट अन्त करण वाला अत्यन्त गम्भीर क्षमाशील, आत्मश्लाघा न करने वाला, स्थिर, अहंभाव को विनय आदि से दबाकर रखने वाला तथा दृढव्रती नायक धीरोदात्त होता है।<sup>2</sup> यहाँ उत्कृष्ट अन्त करण {महासत्त्व} का अर्थ है - जिसका अन्त करण शोक क्रोध आदि से अभिभूत नहीं होता है। अतः धीरोदात्त नायक सुख-दुःख इत्यादि द्वन्द्वों को सहन करने में समर्थ होता है, इसीलिए वह अपनी प्रशंसा नहीं करता है तथा उसका गर्व नम्रता से छिपा होता है। स्वीकृत बात का निर्वाह करने वाला दृढव्रती कहलाता है। स्थिरता रूपी गुण किसी भी प्रकार के नायक में सामान्य रूप से होता है, किन्तु धीरोदात्त नायक में यह गुण अन्य नायकों की अपेक्षा अधिक होता है, इसीलिए यहाँ विशेष लक्षण {धीरोदात्त-लक्षण} में "स्थैर्य" का पुनः कथन किया गया है। धीरोदात्त नायक में गम्भीर्य एवं क्षमाशीलता अवश्य होती है। धीरोदात्त तथा धीरोद्धत नायकों के गुण एक दूसरे के सर्वथा विपरीत होते हैं। एक में स्थैर्य एवं आत्मश्लाघा न करने का भाव होता है तथा दूसरे में आत्मश्लाघा का ही भाव होता है तथा एक क्षमाशील होता है तो दूसरा क्रोधी। एक का अहङ्कार विनय

---

1 "त्र धीरोदात्त यथा - रामयुधिष्ठिरादि ।" सा०द० वृत्ति 3/32

2 कं दशरूपक 2/4,5 तथा भावप्रकाशन 4/114

खं अविक्तथन. क्षमावानतिगम्भीरो महासत्त्व ।

स्थैर्यान्निगृह्णमानो धीरोदात्तो दृढव्रतः कथित ॥ - सा०द० 3/32



से ढका होता है, किन्तु दूसरा अत्यन्त अहङ्कारी होता है। धीरोदात्त का धीरप्रशान्त से इस प्रकार का विरोध नहीं होता है, किन्तु इन दोनों के गुणों में कुछ भिन्नता होती है।

अस्तु यहाँ पर महाकवि मङ्खक के महाकाव्य "श्रीकण्ठचरितम्" में धीरोदात्त दिव्यनायक लोकोपकारी भगवान् शङ्कर का विविध गुणों से परिपूर्ण चरित्र प्रस्तुत है

### ॥॥ दिव्य नायक शिव -

शिव भक्त महाकवि मङ्खक ने "नमस्कार वर्णन" नामक प्रथमसर्ग में विविध देवताओं का स्तुत्यात्मक मगलाचरण प्रस्तुत किया है। यहाँ सर्वप्रथम भगवान् शिव के तृतीय नेत्र का वहन्यात्मक स्तुति की है। शिव का कामदेव को भस्मीभूत करने वाला तृतीय नेत्राग्नि पुराण प्रसिद्ध है। "श्रीकण्ठचरितम्" के मगलाचरण में महाकवि ने लोकोपकारी शङ्कर भगवान् के तृतीयनेत्राग्नि की स्तुति की है। यही तृतीयनेत्राग्नि कामदेव को क्षणमात्र में पतंगों के समान भस्मीभूत कर देने वाला है। भगवान् खटवाङ्गी का वह नेत्रशिखिप्रदीप विजयी हो जिसके निकट किरीटेन्दु की किरणमात्र उस प्रदीप के परिवेश की शोभा धारण करती है। भगवान् त्रिशूली की वह लोचनपावक आपके पापों को नष्ट करे एव समृद्धि को बढ़ावे कि जो बिना धूम के भी रति के सतत अश्रुपात का सूत्रधार बन गया। लोक में वैसे सर्वत्र कार्य-कारण भाव का सम्बन्ध देखा जाता है परन्तु यहाँ पर शिव का नेत्राग्नि निर्धूम लोकोत्तर प्रभावशाली है जो कि काम का वध करके रति के नेत्रों में अश्रुप्रवाह उत्पन्न कर पति के मृत्यु की सूचना का सूत्रधार बन गया है।<sup>1</sup>

---

1 जीयस्क्रुतानङ् गपतङ् गदाह खटवाङ्गि गनो नेत्रशिखिप्रदीप ।  
यस्यान्तिके शुभदशा निवेशाश्रिय किरीटेन्दुकरा श्रयन्ते ॥  
तनोतु भूति दहतादधानि स शूलिनो लोचनपावको व ।  
धूमानभिज्ञोऽपि रतेरजसमश्रुसूतेर्योऽजनि सूत्रधार ॥

भगवान् मृड के भावस्थलीरगतल मे ताण्डवनृत्यकर्ता पावक आपकी रक्षा करे, उस पावक मे ही रतिपति ने अपने शरीर को उन्मालकवत् भस्म कर दिया । शिव का वह नेत्राग्नि आपको सुख प्रदान करे कि जिस ज्वालावलीपल्लवकेलितल्प पर बिना रति के भी कामदेव सो गये ।<sup>1</sup> जो सघन रूप मे भस्म धारण किये है ऐसे शिव भगवान् आपके पापो को विनष्ट करे । शङ्कर अपने शरीर के सभी अङ्गो मे ऐसे सर्पो को मानो कञ्चुक के समान धारण किये है । जो कि अपनी मुक्त को त्याग कर निर्मोकपट्ट हो गये है ।<sup>2</sup> जो देव गङ्गा को सार्धचन्द्रा बनाते है, जो ब्रह्म के शिरच्छेदन का हेतु है, जो सर्पो से स्वशरीर को आभूषित किये रहते है । श्लेषार्थ है जो पण्डित गणो को अर्धचन्द्र (धक्का) देते है, जो पुराण कवि के अपमान का कारण है और जो विविध अन्नपानादि से अपने शरीर के पोषण मे ही सदैव लगे रहते है, वे सतत् सेवनीय है ।<sup>3</sup> सर्प समूह जिनका आभूषण है ऐसे शिव के प्रति सुवर्ष वृष्टि करने वाले सफल मेघ, मरुत, आदि प्रणाम करते है , वह नील कण्ठ भगवान को मै "कवि" स्तुति करता हूँ ।<sup>4</sup>

भर्ग की भालभित्ति की सीमान्त शोभा सा स्वाहापति अग्निदेवता आपके पापो को भस्म करे । उसकी ही तापकता के कारण प्रशुष्यमाण किरीटचन्द्र कभी पूर्णता को प्राप्त नही होता । उमापति की वह शराग्नि आपके पापो को क्षीण करे जो वडवाग्नि के समान शत्रुनारियो के नेत्राम्बु से कभी तृप्त नही होती ।<sup>5</sup> शिरस्थ आकाश गङ्गा की तरंगो के निनाद के मध्य विद्यमान शेखरचन्द्र की मै "कवि" स्तुति करता हूँ जो कि मानो शिव के द्वारा सिखाये गये उनके अट्टहास का तरंगनाद के व्याज से अभ्यास सा कर रहा है । भगवान् शिव के शिर में जो चन्द्र प्रभा युक्त है, जो किरीटचन्द्र

- 
- 1 श्रीकण्ठ 1/3,4
  - 2 श्रीकण्ठ 0 1/10
  - 3 श्रीकण्ठ 5/47
  - 4 श्रीकण्ठ 1/12
  - 5 श्रीकण्ठ 1/5,6

की कान्ति के प्रवाहित द्रव से उनका शिर गीला है । जिनकी जटाओं से भगीरथी माँ निकली है ऐसे शिव को मैं "कवि" नतमस्तक हूँ ।<sup>1</sup> जिनका बाघम्बर सायकाल के ताण्डवनृत्य के समय बाघम्बरोत्थपवन के झोको से उड़ाये गये शिरगङ्गा के जलबिन्दुओं से मुक्त हो, आज भी गजमुक्ताओं से सयुक्त ही दिखता है । सभी देवों में महादेव के हाथ में सुधाकलश है । जिनके शिर से तीव्र वेग वाली गङ्गा जी प्रवाहित होती है । मुक्ता - विरक्ता जिनके चरणों में आश्रय लेती है । नगजाशैलपुत्री जिनकी धर्मपत्नी है, जिनके गले सर्पों की माला है ऐसे आश्चर्यकारी मायारूपी महेश्वर को मैं "कवि" वर्णित करता हूँ ।<sup>2</sup>

महाकवि मङ्खक ने शिव को महादानी के रूप में भी चित्रित किया है । ऐसे नेत्राग्नि शम्भु की मैं स्तुति करता हूँ जो दानी-महादानी है अपनी देह तक दान कर देते हैं ।<sup>3</sup> सभी देवता जिनकी वन्दना करते हैं । ऐसे शिव के चरणों की वन्दना शक्र के शिर पर लगे हुए पारिजात पर रहने वाले भ्रमर करते हैं । इन्द्र जिनके चरणों पर अपना शिर झुकाते हैं और जो अष्टमीचन्द्र को शोभा के लिए धारण करने वाले हैं ।<sup>4</sup> जो "विरूपाक्ष" नाम से प्रसिद्ध है । लोकत्रय-गमन समर्थ एक बैल जिनका वाहन है, जो वक्षस्थल में सूर्य चन्द्र को धारण करने वाले हैं । वे भगवान् "स्थाणु" आयुध धारण करके हमारे पापों को विनष्ट करें ।<sup>5</sup> जिनके चरणों पर विष्णु ने अपनी वनमाला के पुष्प चढ़ाये तथा स्वकचमेघविद्युत से उन चरणों की नीराजना की । जिन

- 
- 1 श्रीकण्ठ 1/9,11
  - 2 श्रीकण्ठ 5/10,13
  - 3 श्रीकण्ठ 1/13
  - 4 श्रीकण्ठ 5/1
  - 5 श्रीकण्ठ 5/25

शिव की पूजा करते समय ब्रह्म द्वारा सब पुष्प समाप्त हो जाने के कारण, बड़े क्षोभ के साथ अन्त में स्वआसन् कमल से भी उनकी पूजा करना चाहते हैं। भक्तिवश पदमाश्रय चतुर्मुख ब्रह्म ने हर्षपूर्वक शिव की प्रतिदिन वन्दना की।<sup>1</sup>

मङ्खक ने शिव के ताण्डव नृत्य का वर्णन भी किया है। कि नृत्तोत्सव काल में जिनका दण्डपाद गगनसागर की सेतुमुद्रा का रूप धारण करता है और तारक जिसके स्वेदबिन्दु से लगते हैं जो अपने शिर पर ब्रह्म के मुण्ड को धारण करते हैं जो मुण्ड सर्पों की फूत्कार से काला हो रहा है ऐसे अलौकिक शिव हैं जो ताण्डव नृत्य करते समय अत्यन्त क्षुब्ध लोल शरीर को धारण करते हैं। उनके शरीर से उस समय बलात् शुभ्र विभूति चतुर्दिक विकिरित होती रहती है। ऐसा विदित होता है कि मानो त्रिलोक की विपदाओं को दूर हटाकर अब वे शिव शिरोगङ्गा का जल जो कि स्वतः भी शरीर के तीव्र विकषेप के कारण कणश विकिरित हो रहा है उसके साथ साथ भस्म छिटक रहे हैं।<sup>2</sup>

महाकवि मङ्खक ने भगवान के हरिहर स्वरूप और नरसिंह रूप का भी चित्रण किया है। कैटभ को जीतने वाले हरिहर स्वरूप का रोचक वर्णन प्रस्तुत किया है। जो भक्तगण गौरी माँ के चरणों में नतमस्तक होते हैं उनके पति शिव के शिर में गङ्गा प्रवाहमान होती है। ऐसे प्रभु अपने भक्त के सकटकाल में नरसिंह का रूप धारण करते हैं।<sup>3</sup> ऐसा शिव का लोकोपकारी रूप प्रस्तुत किया है। कवि ने

---

1 श्रीकण्ठ 5/3, 4, 11

2 श्रीकण्ठ 5/18, 24, 51

3 श्रीकण्ठ 5/37, 38

गौरी माँ से उत्पन्न गणपत भगवान् का भी सुन्दर वर्णन प्रस्तुत किया है।<sup>1</sup> शिव का कल्याणकारी स्वरूप प्रस्तुत करते हुए कहा है कि वे भला कब किसकी स्वर्गसिद्धि का हेतु नहीं बनते हैं जो कि सूर्य के दौंठ उखाड़ने, ब्रह्म के शिरच्छेदन, विष्णु के चक्षुत्पाटन तथा कामदेव के सर्वशरीरनाश में कारण बनते हैं। सबको स्वर्गपूर्णसिद्धि प्रदान करते ही हैं। स्वयं शरीर से कपिश, नेत्राग्नि से सदा ही मैत्रीभाव धारण करने वाले तथा सदानुरूद्ध औषधिपति चन्द्र को धारण करने वाला जिन शिव का जटाजूट सर्पों का सुखमय निवासस्थान है। यहाँ पर विरोधाभास है। बभ्रु, नकुल, शिखिमयूर एवं नागदमनी प्रमृति औषधियों का स्वामी चन्द्र भी जिस जटाजूट के द्वारा सदा धारण किया जा रहा है वह जटाजूट सर्पों का भी सुखद निवास स्थान है, यह कितने कौतूहल का विषय है।<sup>2</sup>

सभी देवता त्रिपुरासुर के अत्याचार से त्रस्त होकर शिव के पास जाकर कष्ट निवारणार्थ उनकी वन्दना करते हैं। हे उमारमण। स्वचक्षुओं से निद्रा को दूर करो तथा यहाँ नेत्रों में धामत्रयी सूर्यसोमअग्निरूपा विकास को प्राप्त हो कर सुख का आश्रयस्थली बने। यह आपकी सेवा करने के लिए आए हुए इन्द्रादि देवगण हाथ जोड़कर बाहर खड़े प्रतीक्षा कर रहे हैं। हे उग्र। बज्र के द्वारा पीसे गये अस्ख्य गर्वीले असुरों के शिखारत्नों की धूलि से जिस इन्द्र की सहस्रो चक्षुएं भयभीत होती हैं, देवताओं में श्रेष्ठ वह इन्द्र आपके सम्मुख शिर नीचा करके शान्त भाव से खड़े हैं। जिसके चरणद्वय पर गिरे हुए देवकेशपाश, उस इन्द्र के पदनखज्ज्योति से शिरोमणि भूषित हो उठते हैं। जिसके चरणों में सभी देवता शिर झुकाते हैं, ऐसे उन इन्द्र पर थोड़ा दया कीजिए।<sup>3</sup> एकादशरूद्ररूप में विभक्त आपको तथा भवानी को (द्वादश - 11 रूद्र + 1 भवानी) एक साथ देखने

- 
- 1 श्रीकण्ठ 5/29
  - 2 श्रीकण्ठ 5/52, 53
  - 3 श्रीकण्ठ 16/36, 37

के लिए जो द्वादश चक्षुओं को धारण कर रहे है एव जो तारकासुर की स्त्रियो के कुचो पर से कुङ्कुम पत्रावली को समाप्त करने वाले है, वे कुमार आपके चक्षुओं की प्रीति को प्राप्त करे । आपके ललाट के मध्य मे जो कुङ्कुमतिलक की भाँति शोभित है और जिस नेत्राग्नि ने पञ्चशर की पत्नी रति के शरीर को अलङ्करणता से अनभिज्ञ बना दिया है, वह स्वाहापति अग्नि देखिये । दूर पर नतशिर हो गजानन की शुण्डा से निकले हुए जलबिन्दुओं से खिन्न हो रहे है ।<sup>1</sup>

पृथ्वी की भाँति अन्तरिक्ष मे स्वपुष्पक विमान मे लगी स्वर्णघटिका की गमनततिमा के ब्याज से शतश स्वरत्नकलशो को स्थापित करने वाले आपके मित्र कुबेर आपकी सेवा की प्रतीक्षा कर रहे है । स्वभावत ही विकराल भ्रूभगो के कारण भयकर मुख सूर्य पुत्र यम के स्वदण्डपाश के साथ आपके द्वार पर दण्डानति करने पर सब देवगण उस यम को आपका प्रतीहार ही समझ रहे है । आदर के साथ मों गगा के वारिपूर को शिर पर धारण करके यद्यपि आपने प्रथम से ही इस वरुण का पक्ष ग्रहण कर रखा है तथापि अब यह जलनथ वरुण आपके दृष्टिपातो से पवित्र होवे ।<sup>2</sup> यह पावकदेव अपनी ज्वालाओं से आपके समस्त गणो को दुखी कर रहे है । परन्तु वे गण भी अपने स्वेदजल से इसके प्रवर तेज को शान्त कर रहे है । देखिये यह विनम्र पवन अपने मित्र अग्नि को दुर ही छोड रहे है । क्योंकि उस मित्र अग्नि के सान्निध्य से गौरी को क्लान्ति होगी और इससे पवन द्वारा की जाने वाली आपकी सेवा मे त्रुटि उपस्थित होगी ।<sup>3</sup> देखिये स्वविषावत् फूत्कारो के द्वारा देवो को अत्यन्त दुख देने वाले भी आपके सर्प देवो के द्वारा सतत् नमस्कार किये जा रहे है । यद्यपि यह रसातलवासी है, परन्तु आपने इन्हे स्वशिर पर धारण करके देववन्ध बना दिया है । कही पर देवताओं से तिलकित, कही

---

1 श्रीकण्ठ 16/36, 37

2 श्रीकण्ठ 16/41, 42, 46

3 श्रीकण्ठ 16/38, 39

पर नागो से विलसित, कही पर गाते हुए किन्नरकुलो से अधिष्ठित और कही सूर्य चन्द्र से शोभित आपका द्वार सम्प्रति तो साक्षात् विश्वरूप ही हो रहा है।<sup>1</sup>

देवसभा में भगवान् शिव के शीर्षासन पर विराजमान होने पर नन्दी ने देवताओं के आगमन की सूचना दी। देवताओं ने आकर स्वस्वप्रणामाञ्जलि समर्पित की। उस समय इन्द्र आदि देवताओं ने शिव की स्तुति करते हुए कहा - हे देवाधिदेव। सभी हृदयों में निवास करने के कारण ही आपकी "पुरुष" सज्ञा है। हे त्रिनयन। आपसे छिपा क्या है, आप सब कुछ देखते हैं। इन वचनों के द्वारा देवताओं ने अपनी विपत्ति की सूचना दे दी। प्रकृति से ही निर्मल आपका स्वरूप गंगा जल से मुझे पुनीत करता है। आप प्रभु कारणत्रयस्वरूप हैं, साथ ही प्रपञ्च से अलग भी हैं।<sup>2</sup>

प्रस्तुत ग्रन्थ में महाकवि मङ्खक ने दार्शनिक रूप से शिव का स्वरूप प्रस्तुत किया है। उन्होंने जैन, बौद्ध एवं वेदान्त आदि का समर्थन एवं साख्य दर्शन की आलोचना की है। हे शिव। आपको माया कभी स्पर्श नहीं कर सकती, इसलिए उपनिषद् और वेदान्त नेति नेति कहकर आपकी स्तुति करते हैं।<sup>3</sup>

तीनों लोकों के पालनहार प्रभु आपको व्यर्थ में ही लोग तटस्थ कहते हैं, यदि प्रकृति ही जगत्कर्त्री है, तो हे परमपिता परमात्मा। बिना आपकी दया के वे कैवल्य तो प्राप्त करें। मिथ्या रूप में महद् आदि में लोग व्यर्थ ही 'तत्त्व' शब्द को प्रयुक्त करते हैं। पञ्चीसवें भी एक आप ही वास्तविक तत्त्व हो। यहाँ पर मङ्खक ने भगवान् शिव को सर्वस्व स्वीकार करते हुए साख्य दर्शन की आलोचना की है। मङ्खक इतना शिव भक्त हैं कि उन्हें कण-कण में भगवान् शिव दिखाई देते हैं। यह त्रैलोक्य

---

1. श्रीकण्ठ 16/52, 56

2. श्रीकण्ठ 17/14, 18, 19

3. श्रीकण्ठ 17/28

तुम्हारे ध्वनि स्वरूप का विवर्त है। शून्य रूप से बौद्ध, विश्वात्म रूप में जैन तथा स्वभावतः चार्वाक के द्वारा भी हे शङ्कर। आप ही स्वीकृत हो।<sup>1</sup>

महाकविकल्पित विविध वस्तुवर्णनो में दिव्यनायक शिव का व्यावहारिक चरित्र चित्रण प्रस्तुत किया है। वसन्त दोलाक्रीडा " पुष्पावचय- जलक्रीडा एव युद्धस्थल आदि वस्तुवर्णन में भगवान् शिव का लौकिक स्वरूप प्रस्तुत कर बड़ा ही मनोहारी व्यावहारिक चित्रण किया है। इन स्थलों में शिव का धीरोदात्तत्व लोकानुरञ्जक रूप महाकवि मङ्गल ने स्पष्ट प्रतिपादित किया है।

षष्ठ सर्ग में भगवान् शङ्कर जगत्जननी पार्वती के साथ वसन्त की शोभा देखते हैं। कि शिशिर ऋतु में पुष्पों के अभाव में भ्रमरकुल के भोजन का अभाव हो जाता है जैसे ही वसन्त ऋतु आती है वैसे ही पुष्पों का मकरन्दरस अलिकुल को प्रचुर मात्रा में प्राप्त हो जाता है।<sup>2</sup> वसन्त में खिलते हुए पुष्प, भ्रमर की झंकार, कोयल की मीठी ध्वनि, कामदेव का ज्वर आदि का ऐसा वर्णन किया है कि पाठक पढ़कर उद्वेलित हो जाये।

शिव पार्वती से कहते हैं कि हे देवि। नाचते हुए मधुकर तथा केतक के सदृश स्वकटाक्षों से इस वसन्त पर अनुग्रह करो। कामदेव के क्रीडाकृष्णसार मृगों के विहार से यह वनभूमि शबल हो जाये।<sup>3</sup> देखिये यह पवन आन्दोलित रक्त पुष्प पलाश शोभायमान हो रहा है। विरहिणियों के लिए यह सर्वथा अकाल मृत्यु का हेतु है, क्योंकि

---

1 श्रीकण्ठ 17/20,22

2 श्रीकण्ठ 6/1

3 श्रीकण्ठ 7/10



पुष्पगुच्छों के रूप में यह ऋतश स्वहतपान्थों का रक्तजीव हो तो धारण कर रहा है । मदसहचरगन्ध का हेतु परिमल विशेष है । मलयानिल में कामदेव मदमस्त हो जाता है ।<sup>1</sup> चकोराक्षियों के शरीर में चन्दन के द्वारा अपना स्थान ग्रहण कर लिए जाने के कारण अत्यन्त खिन्न यह कुङ्कुम, पुष्पगुच्छ के रूप में देखो, विरचितपाश सा प्रतीत हो रहा है । जिस प्रकार वसन्त में पुष्प खिलते हैं वैसे ही तरुणी भी अपने रूप से भरपूर होती है ।<sup>2</sup> चन्दन पर्वत की मुखशवास के समान यह दक्षिण पवन, हे स्मितमुखि । कामदेव की विजय के निमित्त कोयलो के रूप में, गरुडरत्नशङ्ख को मुखरित कर रहा है । यह दक्षिणपवन से मस्त कोयल की कूक अत्यन्त उद्दीपक है ।<sup>3</sup>

इस प्रकार शिव वर्णित वसन्त की अनुपम सुषमा को देखकर पार्वती अपने मनोविनोद के लिए दोलाक्रीडा की अभिलाषा नन्दी द्वारा शिव से निवेदित की । शिव ने पार्वती का प्रस्ताव सहर्ष स्वीकार कर कहा - हे चन्द्रमुखि । नन्दी के द्वारा प्रस्तावित दोलाक्रीडा तो अत्यन्त स्पृहणीय है । तुम शीघ्र ही स्वदोलाक्रीडा द्वारा मेरे नेत्रों की अमृत पारणा करो ।<sup>4</sup> हे सुसहरोरु । यह मणिजटिल दोला स्वमणिरश्मिकरो का, तुम्हें आरोहण इच्छुक जानकर सहारा प्रदान कर रही है । देखिये यह दोला तुम्हारे चरणस्पर्श की सम्भावना से आह्लादित पवनचालित स्वर्णपीठ मरीच बाहुओं से अन्तरिक्ष में नृत्य सा कर रही है वायु से प्रेरित शतश. कनककिकणियों की ध्वनि के व्याज से तुमसे अभ्यर्थना करती हुई इस दोला को अब शीघ्र अनुग्रहीत करो ।<sup>5</sup> मेरे हृदय स्वदोला को स्वर्ग तक बढ़ाओ और मेरी दृष्टियों के साथ-साथ दोला का ऊर्ध्व गमन करो कि जिससे तुम्हारे कण्ठ की

- 
- 1 श्रीकण्ठ 7/20,21
  - 2 श्रीकण्ठ 7/16,18
  - 3 श्रीकण्ठ 7/22
  - 4 श्रीकण्ठ 7/54
  - 5 श्रीकण्ठ 7/58-60

मुक्ताओ के द्वारा आकाश में एक नवीन ही तारकमण्डल उत्पन्न हो जाये । उस दोलन से उत्पन्न ध्वनि का वर्णन बड़ा ही रोचक किया है । श्रमजात तुम्हारी दीर्घ-दीर्घतर निश्वासो से और नुपूर से उत्पन्न ध्वनि एक क्षण में अन्तरिक्ष तक गूँज जाती है ।<sup>1</sup>

महाकवि मखक ने सप्तम सर्ग में शिव और पार्वती का दोलाक्रीडा प्रस्तुत कर नवमसर्ग में जलक्रीडा का वर्णन किया है । इसमें उनका दाम्पत्यप्रेमप्रकर्षातिशय प्रकट हुआ है । बाघम्बर धारी भगवान् शङ्कर अपनी पार्वती की प्रत्येक इच्छा स्नेहपूर्वक पूरी करते हैं । तभी तो उनका पत्नी प्रेम अत्यन्त स्पृहणीय होकर निखर उठा है । जहाँ महाकवि कालिदास ने "कुमारसम्भवम्" में शिव-पार्वती जैसे दिव्य दम्पति के रूप तथा स्नेह का अश्लील वर्णन किया है इसीलिए अष्टम सर्ग का रतिवर्णन आलंकारिकों के तीव्र कटाक्ष का पात्र बना है , वहीं मखक ने इस दिव्य दम्पति का प्रेम मर्यादित एवं औचित्यपूर्ण ढंग से प्रस्तुत किया है । महाकवि मखक ने जलकेलि वर्णन बहुत ही सुन्दर एवं कलात्मक रूप में प्रस्तुत किया है ।

अचलराजकन्या के साथ-साथ स्वयं भगवान् शिव ने जलकेलि कुतूहल से पूर्ण हो आकर मानसरोवर के पुलिन को सुशोभित किया । नेत्राग्नि ज्वालाओं के प्रतिफलन से पीतजलवाले मानसर को, जो जलक्रीडा के लिए सजाये हुए सुमेरु पर्वत के सदृश शोभित था , चूड़ा चन्द्र को धारण करते हुए भगवान् शिव ने पार्वती के साथ निमज्जन करके, पवित्रता प्रदान की । उस सर की प्रसन्नता का द्योतक विपुल शुभ्रफेन छा गया । उस शुभ्रफेनपुष्पोत्कर को तरंगबाहुओं से बिखेरकर उसने शिव की पूजा की और हरित वर्णा लहरियों के हरिन्मणिककणों को भेट के रूप में पार्वती को सादर अर्पित किया ।<sup>2</sup>

देवसभा में ब्रह्मा, विष्णु, इन्द्र, वरुण, कुबेर, यम, अग्नि, सूर्य, चन्द्र आदि सभी उपस्थित हैं । और दिव्यतम नायक भगवान् शिव शीर्षासन पर विराजमान हैं

1. श्रीकण्ठ 7/55-57

2. श्रीकण्ठ 9/45, 50, 51

शिव अपनी महिमा में सर्वथा पूर्ण है वही अक्षर है वही सबके जनक परमेश्वर का प्रार्थनीय स्वरूप है। शिव अपने अर्थ के अनुरूप सदा ही सबके लिए कल्याणकारी है। चराचर जगत् के कल्याण में वे इतना तन्मय रहते हैं कि न उन्हें तन की चिन्ता और न मन की, न भूख-प्यास का ध्यान, न वस्त्र की चाह और न वाहन की अभिलाषा। तन पर वस्त्रों की जगह लिपटे हुए साँप, शरीर पर भस्म, गले में ककाल, निवास के लिए श्मशान, कितना रहस्यपूर्ण है यह विरोधाभास। इतना ही नहीं शिव नारीश्वर होकर भी काम विजेता, ग्रहस्थ होते हुए भी भोग सुविधा से परे तपस्वी समाधिस्थ, भयकर विषधर और शीतल चन्द्रमा दोनों उनके शरीर की शोभा मस्तक में प्रलयकालीन अग्नि, सिर पर हिमशीतल गङ्गा का शृङ्गार। ऐसा अद्भुत समन्वय जिसके जीवन में हो वही निन्दा और स्तुति के विष को पचाकर अमरत्व लाभ कर सकता है। पीने को तो बहुत से लोग विभिन्न कारणों से विष पी लेते हैं, परन्तु वे लोग अपना ही विनाश करते हैं। विष पीने की सच्ची महिमा तो तब है जब कि वह कण्ठ से नीचे जाकर हृदय को विषैला न बनाये और न वाणी द्वारा विष का वमन करे - शिव के विषपान का यही रहस्य है समष्टि का हित और समष्टि का कल्याण। इसी पर महाकवि मखक ने स्वग्रन्थ का नाम "श्रीकण्ठचरितम्" रखा। जो अन्दर है और जो बाहर है, वही बाहर है वही अन्दर है ये तो घट-घट वासी हैं। जबकि विष्णु आदि सभी देवताओं को यहाँ पर मखक ने निस्तेज रूप में दिखाया है। इन्द्र आदि सभी देवों ने क्रमशः शिव के चरणों में साष्टांग प्रणाम किया। भगवान् आशुतोष उनकी श्रद्धाभक्ति से अत्यन्त तुष्ट हैं। शिव ने क्रमशः प्रत्येक देवता की प्रशंसा करके उनकी विपत्ति पूँछकर धैर्य बन्धवाया। ब्रह्मा आदि देवों ने सर्वप्रथम मिलकर शिव की स्तुति की तत्पश्चात् ब्रह्मा ने अपनी भूल स्वीकार करते हुए, त्रिपुर को दिये गये अपने वरदान तथा त्रिपुरों के अत्याचारों से विनष्ट प्रायः देवों के दुःख वर्णित किये। शिव ने तत्काल त्रिपुरवध को अङ्गीकार कर लिया और एक चक्रवर्ती सम्राट की भाँति अनुकूल रणसज्जा का आदेश प्रदान किया।

"श्रीकण्ठचरितम्" में भगवान् शिव अपने दिव्य गुणों के साथ पूर्णरूप में केवल 17वें सर्ग की इस देवसभा में निबद्ध हुए हैं, अन्यत्र वे परोक्ष रूप में वर्णित हैं। युद्ध

मे भी भगवान् शिव मात्र दो बार दर्शन देते है । भृकुटिमात्र से कामदहन के समान ही, पल भर मे शर--सन्धान कर त्रिपुर को भस्मसात कर देते है ।

स्फटिक पत्थर की प्राकृतिक भूमि पर प्रतिबिम्बित सूर्य बिम्ब के स्वाभाविक पीठासनो, जिन पीठासनो मे स्वाभाविक कैलासपर्वत से उत्पन्न विविध माणिक्य आदि जडे हुए थे, इसके साथ कैलासहिमश्वेतिमावितान के साथ-साथ शेखरचन्द्ररश्मिपुञ्ज के द्विगुण वितानजाली, यत्र-तत्र प्रविष्ट सूर्यरश्मिदण्डो से द्विगुणित स्वर्णदण्डो से शोभित, शिरस्थ धुगङ्गा की तरंगो के कल-कल बन्दिगायन से मण्डित, शोभाकृष्ट इन्द्र आदि देवो के भ्रशप्राप्त मुकुट-रत्नो के अनुपम पुष्पो से सुसज्जित एव कार्तिकेय के वाहन मयूरो के वर्हचमरो से उपवीज्यमान सभा मे प्रात सन्ध्याकर्म को पूर्ण करके, "सन्ध्या सपत्नी के सम्भाषण आदि से सशक्ति " गौरी के द्वारा ईष्याकटाक्षो से वीक्ष्यमाण तथा त्रिपुर वधूजनो के लीलाकस्तूरिकापक के नाशक शिव ने प्रवेश किया ।<sup>1</sup>

चाटुकारिता मे व्यग्रता के साथ तल्लीन देव बन्दियो के मुखो पर दृष्टि डालते हुए शिव उस देवसभा मे शीर्षासन पर विराजमान हुए । मरकतमणिमय आसन की उच्छरित किरणो से आप्लुत कामारि का अभिनव भस्माच्छादित भी शरीर स्वकण्ठनीलिमा के ही सादृश्य को प्राप्त हो रहा था । चामरवाहिनियो धीरे-धीरे ही चमर डुला रही थी, उन्हे सन्देह था कि कही वेग से चामर व्यजन करने से अनवसर ही नेत्राग्नि प्रदीप्त न हो जाये ।<sup>2</sup>

अत्यन्त शान्ति से धीरे-धीरे प्रवेश करने वाले विनम्र देवगणो के आगमन की सूचना नन्दी ने भगवान् शिव को दी । देवो ने बडी विनम्रता के साथ शिवचरणो मे साष्टांग

---

1 श्रीकण्ठो 17/1-4

2 श्रीकण्ठो 17/9, 10, 12

प्रणाम किया। पुरारि की नेत्राग्नि से ताप और शेखरचन्द्र से शीत का अनुभव एक साथ ही देवो को हुआ। अपनी अपनी योग्यता के अनुसार आसन ग्रहण कर लेने के पश्चात् इन्दुशेखर के द्वारा कुशलक्षेम पूँछे जाने पर इन्द्र आदि देवो ने सुधासिक्त मधुर पदो मे शिव की स्तुति की।<sup>1</sup>

स्तुतिमुखर देवो पर कृपा रस की अजस्त्र वर्षा करते हुए भगवान् चन्द्रशेखर ने इस प्रकार कहना प्रारम्भ किया। मेरे सानिध्य को प्राप्त होने वाले आप देवो की अधैर्ययुक्त भक्ति पूजा आदि किसी बडे भारी विप्लव की सूचना दे रही, क्योंकि आप सबके मुख प्रातकाल के निस्तेज चन्द्रमा की साम्यता कर रहे है। ब्रह्मा का चित्त विशेष रूप से विक्षिप्त हो रहा है। विष्णु का सुदर्शन चक्र निष्प्रभाव हो रहा है। जिन इन्द्र की सहस्र पद्म चक्षुओ मे निवास करने वाली श्रीपद्माकर का स्मरण नही करती थी वह इन्द्र निमीलितेन्द्रिय हो रहा है। अत्यन्त क्षीण भी पवन दीर्घ निश्वासो के कारण पुनरपि चंचल तथा पीवर हो रहा है। अपने तेज एव तैक्षण्य को खोकर सूर्य का यह पाण्डु मण्डल दिन मे भी चक्रवातो को रात्रि की शका उत्पन्न कर रहा है। अग्नि का तेज तो सर्वथा सत्त्वहीन हो रहा है। अस्तगामी सूर्य के तेज से तेजस्विता प्राप्त करने वाले वरुण की दृष्टि स्पष्ट ही सजल दिखाई दे रही है, अन्य सब देवो का पूर्ण तेज उनकी अपनी निश्वासो से दीप सा बुझा जा रहा है।<sup>2</sup>

भगवान् शिव के द्वारा इस प्रकार व्यवहृत होकर चित्त का स्वास्थ्य लाभ करके देवो ने त्रिपुरारी को देखकर पुन अपना मुख नीचा कर लिया। तब ब्रह्मा ने एक अपराधी की भाँति त्रिपुर को अपने द्वारा वर प्रदान आदि का निवेदन किया और विपत्ति का वर्णन करते हुए कहा - हे त्रिनयन। अधिक क्या कहे, त्रिपुर स्वबन्धुओ को पकड ले गये है। वे अपनी निश्वासो से स्वचालित चामरो की वायु को, असुरो की प्रीत्यर्थ द्विगुण

---

1 श्रीकण्ठो 17/14-17

2 श्रीकण्ठो 17/34-44

कर रही है। सम्पूर्ण पृथ्वी तथा स्वर्ग को निवीर्य समझकर वे दैत्य अब शीघ्र ही हमारा मूलोच्छेदन कर देंगे।<sup>1</sup>

उपर्युक्त देवविपत्ति को सुनकर शिव के गणों को सर्वथा क्रोधावेश आ गया वे अनेक रौद्र भावों से पूर्ण हो गये।

तब परम्-धैर्य देने वाले भगवान् शिव ने अपने दाहिने हाथ को उठाकर प्रमथों के कोप-कोलाहल को शान्त कर दिया। शिर सिन्धु शीतल प्रभावों से उनके सम्पूर्ण क्रोधाग्नि का शमन कर दिया। सूर्यन्दुवहिन रूप नेत्रत्रय तेज को देवों के ऊपर फेकते हुए उनमें तेज का सञ्चार किया। मेघ सा गम्भीर नाद करते हुए शिव इस प्रकार बोले - आप लोगों के वदनो से सूच्यमान यह क्या दैन्य भाव आपके हृदयों में समाया हुआ है। मात्र शाप से दैत्यों को भस्म कर देने में समर्थ ब्रह्मा के होते हुए यह त्रिपुर विपत्ति कितनी देर तक ठहर सकती है। फेनमात्र से ही वृत्रासुर का नाश करने वाले इन्द्र देवता क्यों नहीं शत्रुओं का नाश कर डालते। विष्णु का धनुष शत्रु स्त्रियों का भूलास्य और खड्ग नन्दक उन चक्षुओं का अन्जन कैसे सहन कर रहा है। ब्रह्मा का मुख सामवेद विशेष, ऐरावत का दान मदजल विशेष, और यम का दण्ड लगुड विशेष शत्रुओं में भेद अभेद उपाय विशेष को दृढ़ करे। ब्रह्मा, इन्द्र आदि देव असुरों का साम-दाम-दण्ड भेद से विनाश कर दे। फिर जिसकी दिशा में सूर्य का भी तेज क्षीण पड़ जाता है, वह दक्षिणपति वरुण भला किसके द्वारा सह्य है। हे देवों। यद्यपि आप लोगों ने स्वयं ही दैत्यों का अब तक नाश किया है तथापि इस समय आप लोगों के बल-वीर्य को हमारा तेज भी सहस्र गुण बनाये।<sup>2</sup>

---

1 श्रीकण्ठ 17/66

2 श्रीकण्ठ 19/9-16, 20, 22, 25, 26

शिव की उपर्युक्त वाणी को सुनकर सन्तुष्ट देवो ने पुन निवेदन किया कि हे भगवान् ! हमारा तेज आपके द्वारा ही प्रदत्त है, परन्तु हमारे तेज को उन त्रिपुरो ने सर्वथा व्यर्थ कर दिया है । और अब हम लोग आपके विशेष तेज को धारण करने में भी समर्थ नहीं है , एतदर्थ उन त्रिपुरो का तो आप स्वयं सहार कीजिए । दीपक रोदसी के अन्धकार को नष्ट करने का साहस नहीं किया करता ।<sup>1</sup> शिव ने त्रिपुरबध्ध स्वीकार कर लिया सुसास्थीयुक्त और मेरे भार को सह सकने में समर्थ कैलाश के समान रथ मेरे लिए उपस्थित करो । उस रथ पर स्थित हो मेरा बीरत्व शत्रु भू विलास का शामक हो ।<sup>2</sup> भगवान् शिव की इस वाणी को सुनकर देवो का मुख पुन अग्नि के तेज के समान प्रदीप्त हो उठा । प्रसन्नता से भरकर देवाङ्गनाए कोलाहल करने लगी । उस कोलाहल के प्रतिध्वनि के व्याज से कैलाश ने भी मानो शङ्ख ध्वनि की ।<sup>3</sup>

महाकवि मखक ने भगवान् शिव का रौद्र रूप चौबीसवें सर्ग में चित्रित किया है । युद्ध प्रदेश क्रीडा-ग्रह की स्थिति को प्राप्त हो गया , उसका बड़ा रोचक वर्णन प्रस्तुत किया है । प्रलय के देवता शिव यदि चिर काल तक कहीं अपना भैरव स्वरूप व्यक्त करे तो अकल्पनीय सहार का दृश्य उपस्थित हो जाये । यही कारण है कि युद्ध स्थल में भगवान् रूद्र के महाकाल स्वरूप का दर्शन क्षणमात्र के लिए ही होता है । विवृद्ध शत्रुत्व के वशीभूत हो त्रिपुरों के एकत्र स्थित होने पर देवो ने उनके वैर भाव को समझते हुए शिव की रहस्यपूर्ण दृष्टियों को पुन-पुन देखा । तीनों लोको की दैत्य व्याधि को शान्त करने वाले उन महारूद्र ने नाचती हुई भ्रुकुटि के समान चंचल वक्र धनुष पर, उसी भ्रुकुटि से देदीप्यमान ललाट-ज्वाल मालाओं से प्रदीप्त अग्निशर को सघनित किया । उन्मुक्त बाण में एक से अनेक होते हुए, यमराज की ज्वाला-जिह्वाओं के समान, उन

---

1 श्रीकण्ठ 19/27-30

2 श्रीकण्ठ 19/41-43

3 श्रीकण्ठ 19/46-47

तीनो दैत्यों को एक साथ ही ग्रसित कर लिया।<sup>1</sup> तीनो दैत्य बाण से निकली हुई अग्नि से तत्काल ही भस्मीभूत हो गये उनके शरीरों की भस्म आकाश में छा गयी।

त्रिभुवन गुरु शङ्कर ने उस लोकत्रय व्याधि को नष्ट करके अपने रूद्र स्वरूप को प्रकट किया। श्रेष्ठजन खलजनों को नष्ट करने के लिए क्षणिक ही विक्रिया को धारण किया करते हैं।<sup>2</sup> असंख्य स्तुतियों का आस्वादन करते हुए भगवान् शिव ने, चरणानति करते हुए देवताओं को प्रीतिपूर्ण चक्षुओं से देखकर उन लोगों को अपने-अपने ग्रहों को प्रस्थान करने की आज्ञा दी। स्वयं भी नन्दी पर सवार होकर पार्वती सहित कैलास पर्वत की ओर चल दिये।<sup>3</sup>

महाकवि मखक ने प्रस्तुत ग्रन्थ "श्रीकण्ठचरितम्" में भगवान् शिव को दिव्य नायक के सभी गुणों से परिपूर्ण दिखाया है। वे परम् उदार, सतत उपकार रत्, शरणागतवत्सल एवं दूसरों के दुखों को हरने वाले, महादानी हैं, वह अनादि एवं अनन्त हैं, उनकी महिमा अगोचर है वे देवाधिदेव महादेव हैं।

### ॥॥ नायिका पार्वती :-

महाकवि मखक ने पार्वती का भगवान् शिव की अर्धाङ्गिणी -के रूप में स्तुत्यात्मक वर्णन प्रस्तुत किया है, न कि उनका शक्ति एवं दुर्गा के रूप में चित्रण किया है। और व्यावहारिक वर्णन में वे सदैव परोक्ष रूप से ही वर्णित हैं। कहीं भी वे प्रत्यक्ष रूप में कोई महत्त्वपूर्ण कार्य नहीं करती हैं। पार्वती का व्यक्तित्व सर्वत्र शिव के व्यक्तित्व से समाच्छन्न है। उनमें स्वतन्त्रता की भावना लेशमात्र भी नहीं है। वे भगवान् शिव की आदर्श भारतीय धर्मपत्नी के रूप में हैं। मखक ने यहाँ पर उमा भवानी के पिता

---

1 श्रीकण्ठ 24/4, 6-7, 11

2 श्रीकण्ठ 24/38

3. श्रीकण्ठ 24/44



दक्ष के द्वारा सम्पादित यज्ञ का वर्णन किया है । जिसमे पार्वती के पति शिव को नहीं शामिल किया था और दक्ष ने सभी देवताओं को शामिल किया था । जब माँ पार्वती शिव की आज्ञा लेकर वहाँ गयी और अपने पति का अपमान देखकर वही सती हो गयी । इस प्रकार दक्ष के यज्ञ का अन्त अश्रुपूर्ण स्नान से हुआ ।<sup>1</sup>

साथ ही साथ नायिका पार्वती स्वाधीनभर्तृका<sup>2</sup> एव पद्मिनी मुग्धानायिका<sup>3</sup> के स्वरूप को भी धारण किये हुए है ।

भगवती पार्वती का मुख, चन्द्र का और उनकी दन्तज्योत्स्ना, प्रसिद्ध चन्द्रिका का तिरस्कार करती है । क्योंकि चन्द्रमा कलकयुक्त है जबकि पार्वती का मुखमण्डल निष्कलक है और दंतों की धवलिमा का कहना ही क्या? भगवती पार्वती सिंहाधिरूढ है और वह सिंह से डरती है । एतादृश सर्वथा निष्कलक माँ पार्वती का वदनेन्दुबिम्ब तुम्हारी रक्षा करे । नृत्य आरम्भ में प्रोद्धत चण्डिका का दण्डपाद , ससार के दण्डपादों को नष्ट करते हुए, आपकी सदैव रक्षा करे । उसके सामने ज्योत्स्ना तो उसका कोटि अश भी नहीं प्रतीत होती अर्थात् पार्वती का वर्ण ज्योत्स्ना से कई गुना अधिक चमकीला है<sup>4</sup> आकाशस्थल को द्विचन्द्रमय बनाता हुआ पार्वती का पानपात्र आपको यश प्रदान करे । उनके जूड़ों के सर्पों की मणियों की चमक ही उस प्याले में मद्य-सी प्रतीत होती है ।<sup>5</sup>

---

1 श्रीकण्ठ 5/17

2 कान्तो रतिगुणाकृष्टो न जहाति यदन्तिकम् ।  
विचित्रविभ्रमासक्ता सा स्यात्स्वाधीनभर्तृका ॥ सा०द० 3/74

3 प्रथमावतीर्णयौवनमदनविकारा रतौ वामा ।  
कथिता मृदुश्च माने समधिकलज्जावती मुग्धा ॥

सा०द० 3/58

4. श्रीकण्ठ 1/18,19

5 श्रीकण्ठ 1/20

ताण्डवनृत्य करते समय ब्रह्माण्ड के भी ऊपर पहुँचने वाला पार्वती का दण्डपाद श्रेष्ठजनों को प्रिय हो । उनके नूपुरों की ध्वनि से आकृष्ट होकर ब्रह्मा के वाहन हंस ब्रह्मा को समाधि से विचलित कर देते हैं । भयकर नखों वाले हृकारी सिंह पर स्थित पार्वती के सुन्दर मुख की हम वन्दना करते हैं । उस मुखलावण्य का किञ्चित्मात्र लाभ प्राप्त करने के लिए चन्द्रमा अवश्य उस मुख की सेवा करता, यदि उसे अपने शश का भय न होता ।<sup>1</sup> चन्द्रमा का शश, पार्वती के सिंह से भयभीत है, उस शश भय के उपरोध से चन्द्रमा पार्वती के सलावण्य मुख की सेवा से विरत हो जाता है ।

प्रस्तुत ग्रन्थ "श्रीकण्ठचरितम्" के "साधारण वसन्तवर्णन" नामक षष्ठ सर्ग में भगवती पार्वती का व्यावहारिक रूप में चित्रण किया गया है । दिव्य नायक चन्द्रशेखर के साथ दिव्य नायिका भगवती पार्वती कैलास की वसन्त शोभा देखने के लिए निकलती हैं । भगवान् शिव वसन्त की शोभा का मधुर वर्णन करते हैं और पार्वती अन्यमनस्क होकर सुनती रहती है । तत्पश्चात् नन्दी भी वसन्तश्री का भव्य वर्णन करते हैं । साथ ही नन्दी पार्वती की दोलाक्रीड़ा की अभिलाषा को शिव से निवेदित करते हैं । तब भगवान् शिव ने पार्वती के प्रस्ताव को सहर्ष स्वीकार करके कहा - हे चन्द्रमुखि । नन्दी की यह उक्ति सर्वथा प्रसङ्गिक है । आप शीघ्र ही दोलाक्रीड़ा द्वारा मेरी नेत्रों को अमृत पारणा प्राप्त कराओ ।<sup>2</sup> शिव के बारम्बार प्रेमानुनय करने पर पार्वती दोलाक्रीड़ा करती हैं और बहुत देर तक दोलाक्रीड़ा से मन बहलाती हैं । जब भगवती पार्वती दोलाक्रीड़ा से थक जाती हैं । तब शिव उन्हें अपनी बाहु का सहारा देकर उतारते हैं और बाहु के सहारे -- सहारे विश्राम कुटिया तक पहुँचाते हैं । विश्राम के पश्चात् भगवती पार्वती कुसुमावचय

---

1. श्रीकण्ठ 1/46, 47

2. श्रीकण्ठ 7/54

करती है, तत्पश्चात् वह शिव के साथ मानसरोवर में जलक्रीडा का आनन्द लेती है । जलक्रीडा के बाद वह दिव्य दम्पत्ति रात्रि में विश्राम हेतु पुन अपनी कुटिया में चले जाते हैं । इसके पश्चात् दिव्य नायिका भगवती पार्वती के कही भी प्रत्यक्ष दर्शन नहीं होते हैं ।

### ॥॥॥ प्रतिनायक त्रिपुरासुर -

आचार्य धनञ्जय ने प्रतिनायक के स्वरूप को इस प्रकार चित्रित किया है - "लोभी, धीरोद्धत, स्तब्ध या कठोर, पाप करने वाला तथा व्यसनी व्यक्ति, प्रधान नायक का शत्रु प्रतिनायक होता है ।<sup>1</sup>

कविराज विश्वनाथ ने भी स्वग्रन्थ साहित्यदर्पण में प्रतिनायक का शास्त्रीय स्वरूप इस प्रकार स्पष्ट किया है -- धीरोद्धत, पापी और काम क्रोधादि से उत्पन्न व्यसनी में फँसा हुआ पुरुष "प्रतिनायक" कहलाता है ।<sup>2</sup> धीरोद्धत नायक अत्यन्त मायावी, प्रचण्ड, चपल, घमण्डी, शूर अपनी आत्मश्लाघा में सदैव निरत रहने वाला होता है ।<sup>3</sup>

प्रतिनायक अपने उद्धत्यपूर्ण क्रिया कलापो से प्रधान नायक के अभीष्ट कर्मों में विघ्न उपस्थित करता है । प्रधान नायक के प्रतिकूल आचरण करने वाला "प्रतिनायक" होता है । प्रतिनायक अपनी प्रशंसा के पुल बाँधने वाला, निरन्तर कपट में निरत रहने वाला, अहकारी, पापाचार में तत्पर, आदि दोषों से युक्त होता है । प्रतिनायक स्वप्न में भी प्रधान नायक का उत्कर्ष और सुख सहन नहीं कर सकता है । प्रतिनायक के

---

1 "लुब्धो धीरोद्धत स्तब्ध पापकृद् व्यसनी रिपु ॥" द०रू० 2/9

2 "धीरोद्धत पापकारी व्यसनी प्रतिनायक" - सा०द० 3/131

3 "मायापर प्रचण्डश्चपलोऽहकारदर्पभूयिष्ठ" ।

आत्मश्लाघानिरतो धीरैर्धीरोद्धत कथितः ॥" सा०द० 3/33

चरित्र का साक्षात् निबन्धन काव्य में प्राणप्रतिष्ठा का एक प्रधान स्तम्भ बन जाता है । और सबसे प्रमुख बात तो यह है कि प्रतिनायक के जीवन वृत्त तुलना से ही प्रधान नायक के चरित्रवृत्त में निखार आता है ।

उचित तो यही रहता है कि प्रतिनायक के अत्याचार आदि से किसी महाकाव्य का प्रारम्भ करके उसके निधन से ही महाकाव्य का समापन किया जाय । परन्तु संस्कृत महाकाव्य परम्परा उसे बीज से प्रारम्भ करती है ।<sup>1</sup>

"श्रीकण्ठचरितम्" नामक महाकाव्य में त्रिपुरासुर का प्रतिनायकत्व वर्णित है तीन पुरों में अलग-अलग रहते हुए तीनों असुर तारकाक्ष, कमलाक्ष और विद्युन्माली, ये तीनों बन्धु त्रिपुरासुर के नाम से सुविख्यात हुए । हैम, रजत, और आयस दुर्ग वाले आकाश, पृथ्वी, तथा पाताल के तीन पृथक पृथक पुरों में निवास करने के कारण वे "त्रिपुर" नाम से सम्बोधित किए गये । ब्रह्मा से उन्होंने वरदान पाया था कि उनकी मृत्यु शत्रु के एक ही बाण से एक ही साथ होगी । इन्हें विश्वास था हम लोग अलग अलग पुरों में निवास करेंगे तो कोई भी शत्रु उन्हें एक ही बाण से नहीं मार पायेगा । भगवान् शिव के पुत्र स्कन्द के द्वारा तारकासुर का वध हो जाने पर तारक के ये तीनों पुत्र ब्रह्मा का कठोर तप करके उन्हें प्रसन्न करते हैं और ब्रह्मा से अमरत्व के लिए याचना करते हैं परन्तु वे अमरत्व के लिए मना कर देते हैं, तब त्रिपुरों ने आकाश, पृथ्वी तथा पाताल में स्वनिवासों की मन्त्रणा करके एक बाण से एक कालिक मृत्यु का वरदान माँगा । ब्रह्मा ने अन्त में त्रिपुरत्व साधक वरदान के प्रति एवमस्तु कह ही दिया ।

चतुर्मुख ब्रह्मा के आदेशानुसार विश्वकर्मा के पुत्र "मय" नामक शिल्पी ने तीन पुरों का निर्माण किया । तब तीनों असुर "त्रिपुरों" में अलग अलग मृत्यु के भय

---

1. अल्पमात्र समुदिष्ट बहुधा यद्विसर्पति ।

से निडर होकर निवास करने लगे । अब ये त्रिपुरासुर अपनी राक्षसी प्रवृत्ति से कई सहस्र वर्षों तक देवों को दुख देते रहे । वैसे त्रिपुर और सैनिकों के अत्याचारों का वर्णन साक्षात् तो नहीं है । यहाँ तक कि पीड़ित देव स्वयं भी स्वदुखों को नहीं कहते हैं असुरों से त्रस्त देव ब्रह्मा के साथ देवाधिदेव भगवान् शिव के पास गये । वहाँ शिव से देवों के दुख निवारणार्थ उन त्रिपुरों को भस्मीभूत करने की प्रार्थना की । त्रिपुरों से सम्बन्धित यह चरित्र "परमेश्वरदेवसमागम्" नामक सत्रहवें सर्ग में पूर्वपीठिका के रूप में शिव के समक्ष श्रुतिकवि ब्रह्मा ने ससूच्यशैली में प्रस्तुत किया । अर्थात् त्रिपुरासुर का तपोवर्णन, ब्रह्मा द्वारा वर प्रदान, वरग्रहण कर असुरों द्वारा देवों का उत्पीड़न आदि उनका चरित्र अर्थवाद रूप में उपस्थित हुआ है न कि यथातथ्य रूप में विद्यमान है । देवों के प्रति असुरों द्वारा किये गये अत्याचारों की धुँधली सी स्मृतिमात्र है । यहाँ तीनों असुरों का अलग चित्रण नहीं किया गया अपितु एक साथ ही उनका चरित्र दिखाया गया है ।

"दैत्यपुरीक्षोभवर्णनम्" नामक बाइसवें सर्ग में सम्मिलित रूप में तीनों का क्षोभ चित्रित किया है । त्रिपुरासुर भगवान् शिव से युद्ध करने के लिए स्वसैन्यबल के साथ उपस्थित होते हैं । इस सर्ग में प्रतिनायकनिष्ठ रौद्ररस का स्थायीभाव क्रोध के साथ विभाव, अनुभाव और व्यभिचारीभाव का वर्णन हुआ है ।

"युद्धवर्णनम्" नामक सर्ग में प्रतिनायक त्रिपुरासुर का औद्धत्यपूर्ण आचरण स्पष्ट रूप में देखने को मिलता है । वे सच्चे धीरोद्धत स्वभाव के प्रतिनायक हैं । त्रिपुरों को इस बात की कोई चिन्ता नहीं है कि देवाधिदेव भगवान् शङ्कर ही उनके प्रति युद्ध अभियान कर रहे हैं । वे बिना सोच विचार के स्वसैन्यबल के साथ युद्ध भूमि में उपस्थित हो जाते हैं । भयकर सुरों- असुरों का युद्ध हो रहा है, विपक्षी रुद्र भगवान् से जीतने की कोई सभावना नहीं है फिर भी बीर त्रिपुर जी जान से घनघोर युद्ध में सलग्न हैं । उनका उत्साह और साहस उनकी असुर सेना में प्राण फूँक देता

है, युद्ध की विकरलता और भी बढ़ जाती है अन्ततः अपने मुख्य प्रतिद्वन्दी भगवान् शिव को ही मारने के लिए तीनों एकत्र होते हैं। त्रिपुरो ने अपनी बाण वर्षा से देवों के शरीरों को समाच्छादित कर दिया। उस युद्ध सर में वे दनुजमदगज गरज रहे थे अस्त्रों से कटे हुए हाथ ही उस युद्ध सर में कमल थे, लूनदण्ड देवों के श्वेतछत्र ही महाफेन, निर्मूठ तलवारे ही शैलमाला, तथा लीला से नृत्य प्रसक्त ही देवकबन्ध भ्रमरचक्र थे।<sup>1</sup> छोड़े गये आग्नेयास्त्र के प्रतिरोध के लिए, छोड़े गये वरूणास्त्र की घनमालाएँ अग्निज्वालाओं से मिलकर भयकर धूम अन्धकार आकाश को समाच्छन्न कर रही थी दोनों तरफ की सेनाओं द्वारा बाणाग्नि की वर्षा से दिन में ही रात्रि का दृश्य उपस्थित कर रही है। ऐसे में क्रोधावेश में आकर त्रिपुर एकत्र स्थित होकर जैसे ही भगवान् शिव को मारने के लिए सोचा कि बस भगवान् शिव ने देवों के नेत्रों का सकेत पाकर दिव्य शरसन्धान द्वारा उन त्रिपुरों को सदा के लिए भस्मीभूत कर दिया।

सुर-असुर का भेदक तत्त्वं बुद्धि बल एव शारीरिक बल है। देवता प्रायः बुद्धि बल पर विश्वास करते हैं जब कि असुर शारीरिक बल पर ही इतना अहंकार करते हैं अतएव पराक्रमशाली असुर देवों की अपेक्षा बुद्धिहीन सर्वदा देवों से पराजित होते हैं। दैवी सम्पत्ति सुमति और आसुरी सम्पत्ति शारीरिक बल आज लोक व्यवहार में भी देखा जाता है।

॥॥॥॥ अन्य पात्र :-

॥अ॥ नन्दी :-

महाकवि मखक ने प्रथम सर्ग में प्रधान नायक भगवान् शिव का वाहन नन्दी का स्तुत्यात्मक वर्णन किया है। व्यावहारिक रूप में नन्दी शिव का वाहन, सहचर,

द्वारपाल, और गणाध्यक्ष के रूप में आये है। वे चतुर्मुख ब्रह्मा आदि देवों को भी सावज्ञ शिर सकेत करने में समर्थ है।<sup>1</sup> पार्वती की दोलाक्रीड़ा के प्रस्ताव की पूर्वपीठिका के रूप में नन्दी द्वारा किया गया "वसन्तवर्णन" काव्य की दृष्टि से अनुपम है। युद्ध में भी नन्दी अपूर्व कौशल का प्रदर्शन करते हैं।

सर्वत्र ही भगवान् शिव के चरणों का सस्पर्श लाभ करता रहूँ, इस विचार से स्फटिकाद्रि कैलास के द्वारा धारण किया गया उसका जगमस्वरूप, अथवा शिव के जटाजूट में बधे हुए स्वसुतचन्द्र को देखने के लिए आगत क्षीराब्धि सा शिव का वाहन वृषभनन्दी आपकी कुशलता का हेतु होवे।<sup>2</sup> शिव की सेवा में रहकर, मात्र चरणनिक्षेप से ही विश्व को स्वर्णमय बनाकर उनका स्ववाहन वृषभ उन्हीं को जीत लेता है।<sup>3</sup> शिव ने मरुत के लिए सात दिन तक निरन्तर स्वर्ण की वर्षा की। जबकि इधर नन्दी को वरदान मिला हुआ है कि उसके खुर स्पर्शमात्र से लोहा स्वर्ण बन जायेगा। वह वाहनरूप में भगवान् शिव के साथ-साथ विश्व भर में घूमता रहता है और इस प्रकार सर्वत्र ही स्वचरण स्पर्श से पृथ्वी को स्वर्णमयी बनाता रहता है। इस प्रकार नन्दी द्वारा काञ्चनीकरण की शक्ति की देशकालकृत कोई सीमा नहीं है जबकि भगवान् शिव द्वारा मात्र सात दिन ही स्वर्ण वर्षा की गई। शिव का भक्त वृषभ "नन्दी" स्वर्णवर्षण में उनका भी अतिक्रमण कर जाता है। परन्तु वह भी नन्दी की सेवा तप से प्रसन्न होकर स्वयं महादानी शिव के वरदान की कृपा है। शिव जब प्रसन्न होते हैं तो वह अपना सर्वस्व दान कर देते हैं।

नन्दी ने भगवान् शिव के समक्ष "वसन्तश्री" का बहुत सुन्दर एव मनोहारी चित्रण किया है - "वसन्तश्री" का पान करके चक्षु मत्वाले हो रहे हैं। बालसूर्य के

---

1 श्रीकण्ठ 17/14

2. श्रीकण्ठ 1/54

3 श्रीकण्ठ 5/53

सस्पर्श से शरीर भी अत्रस्त है । हे नाथ । मधुसौन्दर्य का दर्शन करके चित्त अपने में नहीं समाता । सूर्याग्निचन्द्रस्वरूप अपने चक्षुओं को दूर तक दौड़ाइये, उनके द्वारा दिशा नायिका के शरीर में रक्त कस्तूरी तथा श्वेतचन्दन के अङ्गराग की सिद्धि हो जाये । यह वसन्त, अपने नवपल्लवों की श्यामल आभा से आकाश को श्यामल बनाते हुए, दिशाओं को स्फटिक रश्मियों से ज्योत्स्ना के समान उज्ज्वल बनाते हुए, एव सर्वविध सुगन्धि को सर्वत्र फैलाते हुए, सर्वत्र उल्लसित हो रहा है । यह दिशाएँ, कनककेतकसिन्धु वार आदि बल्लियों से शबलीकृत होकर, वसन्त के द्वारा कामदेव की विजय की इन्द्रधनुष-पक्ति से लग रही है । सूर्य पहले दक्षिण दिशा को स्वीकार किये था और मरुत उत्तर को । अब वसन्त ने दोनों में परिवर्तन करा दिया<sup>1</sup>

मन्द मन्द वायु से हिलती हुई चम्पक कलियों पर बैठे हुए भ्रमरों को भी, दे देव । देखिये वसन्त ने दोलाक्रीड़ा सिखा दी है । यदि आपकी आज्ञा हो तो, स्वकपोल-प्रभाओं से चम्पक पीतिमा को मलिन करने वाली पार्वती भी दोला को विभूषित करें एव अपनी गण्डपाण्डुता से आकाश की श्यामता को दूर करे ।<sup>2</sup>

नन्दी के द्वारा सावज्ञ निवेदित देवों को विनय से शिर झुकाए हुए प्रवेश किया ।<sup>3</sup> महाकवि ने यहाँ पर नन्दी के रूप में द्वारपालों के अहमन्य स्वरूप को बड़ी सफलता के साथ साक्षात् सा उपस्थित कर दिया है ।

भगवान् शिव के राजद्वार में हठ से प्रवेश करते हुए देवों के आवागमन का भ्रूसकेत से विधि निषेध करने में अभ्यस्त नन्दी की भौहे क्रोध में अपने आप नाच उठी । मुरजवादन में अभ्यस्त नन्दी के हाथ, क्रोध में पृथ्वी को बड़ी देर तक पीटते

---

1 श्रीकण्ठ 7/46-49

2 श्रीकण्ठ 7/51,52

3 श्रीकण्ठ 17/14



रहने पर भी नहीं थके । शत्रुओं के हाथियों के गण्डस्थलो पर नन्दी इस प्रकार कराघति करते थे मानो वे शिव के रणोत्सव में मुरजवादन ही कर रहे थे ।<sup>1</sup> महाकवि मखक ने नन्दी के विविध स्वरूप प्रस्तुत किये हैं । नन्दी का चरित्र अद्वितीय एवं उत्कृष्ट रूप में चित्रित किया है ।

{ब०} ब्रह्मा :-

चतुर्मुख ब्रह्मा द्वारा त्रिपुरासुर को वर प्रदान ही कथानक का मूलभूत कारण है । इस कथानक के बीज का वपन उन्होंने ही किया था । तारकाक्ष, विद्युन्माली और कमलाक्ष, नामक असुरत्रय ने इन्हीं ब्रह्मा को अपनी घोर तपश्चर्या के द्वारा प्रसन्न किया था । इन तीनों ने ब्रह्मा से सीधे अमरत्व माँगा था परन्तु ब्रह्मा के द्वारा अमरत्व के लिए मना करने पर शत्रु के एक ही बाण से तीनों असुरों की मृत्यु का एक साथ ही होने का वरदान माँगा । इसके लिए ब्रह्मा ने एवमस्तु कह दिया । बाद में उन असुरों द्वारा देवों को उत्पीड़ित करने पर ब्रह्मा स्वयं देवसभा में शिव के समक्ष एक अपराधी की भाँति अपने द्वारा त्रिपुरों को वर प्रदान करने के विषय का वृत्तान्त सुनाया अन्ततोगत्वा भगवान् शिव से उन तीनों को भस्मीभूत करने की प्रार्थना की । और युद्ध में ऋकृष्ण की भाँति, त्रिपुरारि के पृथ्वीरथ का सारथित्व स्वीकार किया । उनके ही सफल सारथित्व से त्रिपुर का नाश सम्भव हो सका । युद्ध के सारथि ब्रह्मा इस प्रकार "त्रिपुरवध" कथानक के सूत्रधार भी है ।

महाकवि मखक ने ब्रह्मा का स्तुत्यात्मक वर्णन किया है । वे पुराणकवि, श्रुति कवि, एवं सृष्टिकर्ता हैं । हंस उनके वाहन हैं । वे कमलासन भी हैं । भगवान् विष्णु, की नाभि से उत्पन्न कमल से उनकी उत्पत्ति हुई है । व्यवहारिक रूप में ब्रह्मा त्रिपुरों के वरदाता तथा त्रिपुरारि के पृथ्वीरथ के सफल चतुर्मुख सारथी हैं ।

ब्रह्मा का स्तुत्यात्मक वर्णन "श्रीकण्ठचरितम्" के प्रथम सर्ग में किया है। ब्रह्मा ने प्रसन्न हो तत्काल दर्शन दिया। उनकी एकरूपा सृष्टि में मधुर कलादि अनेक रसों का आस्वाद होता है। श्लेषार्थ - ब्रह्मा अपने काव्यगत प्रसादगुण के कारण त्रिलोकी में "पुराणकवि" माने गये। उनके एक रूप काव्य में अनेक शृङ्गार, वीर, आदि रसों का आस्वाद होता है। विष्णु के नाभि कमल से उत्पन्न होने के पूर्व, उस विष्णुकुक्षि में स्थित प्रलयकालीन चराचर कारण सृष्टि का साङ्गोपाङ्ग ज्ञान प्राप्त कर लेने के कारण ही ब्रह्मा अब उत्पन्न होने के बाद सकल सृष्टि को खेल-खेल में ही बना डालते हैं। ऐसे ब्रह्मा आपकी रक्षा करें।<sup>1</sup>

जिनके मानस रूपा स्वच्छ मानस में विहार करने की कामना से कितने ही हंसों ने ब्रह्मा का वाहनत्व नहीं प्राप्त किया। वे हंस अपना वेतन, ब्रह्मा के आसनकमल के मृणालनाल को खाकर, अध्याचित ही पा लिया करते हैं। भक्तिपूर्वक वे ब्रह्मा "शिव भगवान्" आपकी स्तुति कर रहे हैं। तथा स्ववाहन हंसों को समीत भी कर रहे हैं। हे शिव। आप इन्हें अपने दर्शन प्रदान कीजिए।<sup>2</sup>

व्यावहारिक रूप में ब्रह्मा का प्रत्यक्ष दर्शन देवसभा और युद्ध में रथ के सारथी के रूप में होता है। श्रुतिकवि ब्रह्मा ने देवसभा में गम्भीर ध्वनि से शिव को सादर निवेदन किया - देवताओं के मनोज्वर के वादों की भाँति वे असुरत्रय भला किसको दुःसह ताप नहीं देते। हे त्रिनयन। वे तीनों असुर त्रिभुवन के शत्रु हैं, सर्वप्रथम अपने यम - नियम के कठोरतप पालन के द्वारा ऋषिमुनियों को भी पीछे छोड़ते हुए दृढ़ निश्चय के साथ मुझे प्रसन्न करने के लिए घोर तप किया। उनके घोर तप से त्रिलोक

---

1 श्रीकण्ठ 1/24,25

2 श्रीकण्ठ 16/30,31

के बाधमान होने पर मैंने उन्हें दर्शन दिया । उन दैत्यों से मैंने कहा कि हे पुत्रो । मैं तुम्हारी तपश्चर्या से अत्यन्त प्रसन्न हूँ कि तुम्हें जो भी वर माँगना है माँग लो । उन दैत्यत्रय ने बड़ी विनम्रता से मुझसे कहा कि हे वरद । अन्य साधारण वरों से क्या होगा । आपके मुखवचन सुधा का पान करने के कारण बस हम लोगों की "अमृत्यु" सिद्ध होवे । मेरे यह कहने पर कि मैं अमरत्व नहीं दे सकता तब उन दैत्यों ने पुन सादर कहा -- यदि आप मुझे इस प्रकार का तप करने पर भी अमरत्व नहीं प्रदान कर सकते तो ऐसा वर दीजिए कि हम तीनों की मृत्यु शत्रु के एक ही बाण से एक ही साथ होवे । मेरे एवमस्तु के साथ इस प्रकार का वरदान पाकर उन तीनों ने स्वर्ण, रजत, और लौह की तीन नगर "मय" नामक शिल्पी से बनवाकर रहने लगे । पदमरागतीरण की प्रभाओं से सजात आग्नेय वप्र से परिवेष्टित स्वर्णपुरी को जिसकी खिडकियों पर दैत्यसुमुखियों बैठी थी, दैत्यराज तारकाक्ष ने अपना निवास स्थान बनाया । श्वेत भवनो के सम्पर्क से चन्द्रोज्ज्वल अनुपम राजतनगर में परम्पराक्रमी कमलाक्ष ने अपना आवास स्थान बनाया विद्युन्माली ने कृष्णायस् मय लौहनगर को अपना आवास बनाया । वे तीनों त्रिपुर कहलाए । वे लाखों वर्षों तक देवताओं को दुःसह दुःख देते रहे । उनके नाममात्र सुनकर भी देवोंगनाए पवनलोल लताओं की तरह हो जाती है । वे तीनों धातुओं के समान कुपित होकर इस समय दुःसह सन्निपात सा दुःख दे रहे हैं । इनकी शान्ति का उपाय हे भर्ग । आपकी कृपादृष्टि ही हो सकती है, अन्य कुछ नहीं । जो सतानक लताए किसी समय क्रीडासक्त अप्सराओं की सूर्यकान्त मणियों की उष्मा को भी सहन नहीं कर सकती थी, वे इस समय उन दैत्यों के सैनिकों के द्वारा विधूनीत होकर अब पावाग्निज्वालाओं को भी, दुष्टावमान की तुलना में सहय समझ रही है ।<sup>1</sup>

त्रिपुर के दुष्ट सैनिक कल्पवृक्षादि को उखाड़ कर उठा ले गये हैं । दिग्गजों को भी वे पकड़ ले गये हैं । और दिग्गजों को उनके सैनिकों ने कल्पवृक्षादि स्तम्भों

1 श्रीकण्ठ 17/46-64

मे सर्प रज्जुओ से बाँधे रखा है । परिताप से उनका मद सूख गया है । लज्जा से वे शिर नीचा किये रहते हैं, यद्यपि उनके शिरो से भूभार उतर चुका है । अधिक क्या कहे, वे लोग समस्त पृथ्वी को बीर रहित समझकर हम देवों को शीघ्र ही नाममात्र अवशेष कर डालेंगे ।<sup>1</sup>

ब्रह्मा ने यहाँ ससूच्यशैली में अपना और दैत्यों का सम्पर्क वर्णन किया है और स्वयं ही देवताओं की ओर से त्रिपुर भस्मीभूत की प्रार्थना भी भगवान् शिव से की । ब्रह्मा सारथीरूप में युद्धस्थल में उपस्थित अवश्य है । तथा यम, कुबेर, वरुण, इन्द्र की अश्वचतुष्टयी को समित करते समय अपने चतुर्मुखत्व का गर्व भी धारण करते हैं । परन्तु फिर भी वे स्वर्था अलक्ष्य हैं । उनका गर्व कवि प्रौढोक्ति से ही सिद्ध हुआ है ।

त्रिपुर के भस्मीभूत हो जाने के पश्चात् चतुर्मुख ब्रह्मा सारथित्व का स्वरूप छोड़कर स्वस्वरूप धारण कर भगवान् शिव की स्तुति करते हैं और अपने ब्रह्मा धाम को प्रस्थान करते हैं ।

॥स॥ विष्णु :-

महाकवि मखक ने "श्रीकण्ठचरितम्" के प्रथम सर्ग में भगवान् विष्णु का मगलात्मक स्वरूप चित्रित किया है ।<sup>2</sup>

व्यावहारिक रूप में वे भगवान् शिव के बाण का रूप ग्रहण करते हैं । विष्णु का व्यक्तित्व पूरे महाकाव्य में कहीं भी उभर कर नहीं आया है ।

---

1. श्रीकण्ठ 17/66

2. श्रीकण्ठ 1/26-31

॥द॥ इन्द्र वरुण कुवेर यम -

ये लोग शिव रथ के अश्वचतुष्टय के रूप में परिकल्पित किये गये हैं। प्रस्तुत ग्रन्थ "श्रीकण्ठचरितम्" में कहीं भी देव व्यक्तित्व से प्रत्यक्ष नहीं वर्णित किये गये। यह सभी लोग प्रधान नायक शिव के सहायक रूप में वर्णित हैं।

॥ट॥ गणेश कुमार :-

"नमस्कारवर्णन" नामक प्रथम सर्ग में महाकवि मखक ने इनको सकलविधनोपघातक शिवपुत्र गजानन मयूर वाहन का भृगुनन्दन परशुराम का प्रधान मल्ल कार्तिकेय की स्तुति की है।<sup>1</sup>

व्यावहारिक रूप में "युद्धवर्णन" नामक तेइसवे सर्ग में गणेश कुमार की युद्ध वीरता का चित्रण किया गया है।<sup>2</sup> परन्तु हे दोनों ही सर्वत्र ससूच्यशैली में ही, प्रत्यक्षत वे कहीं भी नहीं दिखाई देते। न ही वे एक दो वाक्य किसी से कहते हैं।

॥ठ॥ तण्डु और गिरिटी :-

तण्डु तथा भृगिरिटी ने युद्ध में अच्छी वीरता दिखाई है। परन्तु ये लोग भी सर्वत्र अप्रत्यक्ष ही हैं। महाकवि मखक ने गणक्षोभ का विस्तृत निबन्धन किया है तथा गणों की वीरता का युद्ध में भी वर्णन किया है, लेकिन देवसैन्य का सर्वथा अभाव है।

---

1 श्रीकण्ठ 1/38-42

2 श्रीकण्ठ 23/31-42

पञ्चम अध्याय

"श्रीकण्ठचरितम्" में प्रकृति चित्रण

## श्रीकण्ठचरितम् मे प्रकृति चित्रण

सस्कृत वाङ्मय मे विश्व के सर्वाधिक प्राचीन और पवित्र ग्रन्थ वेदो, पुराणो से लेकर लौकिक सस्कृत साहित्य के महाकाव्यो, नाटको आदि मे प्रकृति चित्रण और उसके प्रति सहज प्रेम की अभिव्यक्ति की गयी है । वेदो मे प्रकृति का सुन्दर वर्णन उपलब्ध है । वैदिक देवता प्रकृति के ही किसी न किसी रूप के अभिव्यञ्जक है । वैदिक ऋषियो ने प्रकृति से तादात्म्य का अनुभव किया । अनेक ऋचाओ मे ऊषा के मनोहर सौन्दर्य की स्तुति की गयी ।<sup>1</sup> ऋग्वेद मे गगा, यमुना, सरस्वती आदि नदियो<sup>2</sup> एव यजुर्वेद मे पशु-पक्षियो<sup>3</sup> आदि का सजीव वर्णन किया गया । पुराणो मे भी गगा आदि नदियो एव वृक्षारोपण आदि का वर्णन है । महाकाव्यो मे चित्रित प्रकृति की छटा न केवल उनके चारुत्व को बढ़ाती है अपितु अपने प्रति मानव प्रेम को भी अभिव्यक्त करती है । सम्पूर्ण सस्कृत साहित्य प्रकृति चित्रण से भरा पडा है और हमारे प्रकृति प्रेम का इससे बढ़कर प्रमाण और क्या हो सकता है कि महाकाव्य के लक्षण मे प्रकृति-चित्रण की अनिवार्यता स्वीकृत की गयी है । आचार्य भामह के अतिरिक्त सभी आचार्यों के द्वारा प्रकृति चित्रण यथा - समुद्र, पर्वत, नगर, ऋतु, वन, सूर्योदय, चन्द्रोदय, नदी, उद्यान, प्रात मध्यान्ह, रात्रि, जल, क्रीडा, मध्यान्ह इत्यादि के वर्णन को आवश्यक माना है, भामह इस विषय मे मौन है ।

साहित्य मे प्रकृति का अर्थ वनस्पति जगत ही नहीं होता । सूर्य, चन्द्र, सागर, पर्वत, नक्षत्र, ऋतुए, पशु-पक्षी, लोकलोकान्तर दिशाए और साय-प्रात उषाकाल आदि सब प्रकृति के अन्तर्गत ही आते हैं । मानव चतुर्दिक् प्रकृति से परिवेष्ठित है । मनुष्य प्रतिक्षण प्रकृति का उपयोग करता है । परिवर्तन क्रम के अनुसार समय-समय पर प्रकृति के सभी चित्र मनुष्य के मानस-पटल पर उतरते रहते हैं । वह उनसे यथेष्ट रूप मे प्रभावित भी होता है ।

---

1 ऋग्वेद 1-123-10, 3-61-4

2. ऋग्वेद 10-75-5

3 यजु0 24-20-40

प्रकृति का अजस्र स्रोत सतत प्रवाहित होता रहा है। प्रकृति का प्रत्येक दृश्य शुद्ध सात्विक आह्लाद् के साथ-साथ निर्मल कर्म-प्रेरणा से ओत-प्रोत है।<sup>1</sup> प्रकृति के कोमल रूप तो रमणीय लगते ही हैं, उसके भीषण स्वरूप भी मानव के मस्तिष्क में मधुर-आन्दोलन उत्पन्न करते हैं। प्रकृति के कोमल-भीषण छायातप में वह अहर्निश सुख-दुख की आँखमिचौली खेलता रहता है। प्रकृति कभी तो मानव-विचार-भावों का आलम्बन बनती है और कभी-कभी अपनी अद्भुत विभूतियों से मानव के उन-उन विचार-भावों का शतश उद्दीपन करती रहती है। स्वतन्त्र वर्ण्य रूप में आरोपित और समासोक्ति भाव से वह आलम्बनत्व धारण करती है। उसके वर्ण्यरूप के 'मानवीकरण' तथा 'स्वाभावोक्ति' रूपात्मक दो स्वरूप होते हैं। स्वाभावोक्ति उपयोगितावादी अथवा वैज्ञानिक गवेषणात्मक भी हो सकती है। कभी यह कर्म का निरूपण मात्र हो सकती है और कभी स्वरूपवर्णन परक। कर्म स्वरूप उभयात्मक भी हो सकती है। मेघ-पवन-हस दूतादि आरोप यदि कार्यसाधक है तो भ्रमर दूतादि व्यग्यात्मक है। दार्शनिक आरोपों का तो कहना ही क्या। समासोक्ति आरोपण के कई रूप होते हैं -

- 1 व्यवहार समारोप
- 2 धर्म समारोप

लौकिक वस्तु में लौकिक वस्तु व्यवहार या धर्म समारोप, लौकिक वस्तु में सर्वथा अलौकिक अथवा शास्त्रीय व्यवहार अथवा धर्म समारोप, इसी प्रकार अलौकिक वस्तु में अलौकिक वस्तु व्यवहार या धर्म समारोप और अलौकिक वस्तु में लौकिक वस्तु व्यवहार या धर्म समारोप। आलम्बन रूप में प्रकृतिचित्रण की परिणति भाव के अन्तर्गत आयेगी।

उद्दीपक में वर्णित प्रकृति के प्रति परम्परा प्राप्त कुछ कवि-प्रसिद्धियाँ प्राचीन काल से चली आ रही हैं। कभी-कभी सयोगवश भी प्रकृति के द्वारा सहृदय का भावोद्दीपनत्व सम्पन्न हो जाता है। सूर्यचन्द्र-मलयपवनादि जहाँ अनुकूल परिस्थिति में अनुकूल भावों



का उद्दीपन करते हैं, वही प्रतिकूल परिस्थिति में वे ही उन्हीं भावों का प्रतिकूल उद्दीपन भी करते हैं फिर भी वे सहृदयावर्जक होते हैं।

कवि प्रकृति के इन सभी प्रकारों का कभी तो मात्र एक रेखाचित्र उपस्थित करता है कभी उनका एक पूर्ण सश्लिष्ट चित्र। रेखाचित्र ससूच्य होते हैं तथा सश्लिष्ट चित्र दर्शनीय। रेखाचित्र एवं सश्लिष्ट चित्र साधारण भाषा में भी हो सकते हैं और अलंकारिक भाषा में भी। चित्रण साधारण वर्णनात्मक भी हो सकता है तथा गम्भीर भावात्मक भी। सभी चित्र स्वतः सम्भव, कविप्रौढोक्ति सिद्ध अथवा कविनिबद्ध प्रौढोक्ति सिद्ध हुआ करते हैं।

वैदिक साहित्य में भी प्रकृति — चित्रण यथेष्ट रूप में मिलता है। विशेषता यह है कि वेद में ऊषा, नदियों, सूर्य, चन्द्र और अन्य प्राकृतिक शक्तियों का मानवीकरण करने के स्थान पर ऐसा दैवीकरण किया गया है प्राकृतिक शक्तियों का यह अधिदैवतस्वरूप अर्थवाद तथा अद्वैतवाद से अनुप्राणित है।

महाभारत घटना प्रधान सग्रहात्मक महाकाव्य है। इस महाकाव्य के विशाल कलेवर में कुछ प्राकृतिक दृश्यों का चित्रण प्रसंगत हुआ है, साहित्यिक रूप में नहीं रामायण महाकाव्य की स्थिति महाभारत से सर्वथा भिन्न है। रामायण महाकाव्य को प्रकृति चित्रण की दृष्टि से भी आदि काव्य कहना समीचीन होगा। इसका प्रकृति चित्रण इतना सरस, सुकोमल, पूर्ण एवं हृदयग्राही है। रामायण में प्रत्येक विषय का चित्रण सहज—स्वाभाविक है और नैतिकता एवं साहित्यिकता का उज्ज्वल आदर्श है। इसमें अन्तःप्रकृति के सदृश ही वाह्यप्रकृति का भी सर्वथा आदर्श—स्तुत्य चित्रण हुआ है।

संस्कृत के साहित्यिक महाकाव्यों और नाटकों की परम्परा में प्रकृति का चित्रण अपनी एक विशिष्ट परम्परा के अनुसार हुआ है। इनमें प्रकृति ने मानव के अत्यन्त

निकट का साहचर्य प्राप्त कर लिया है। नखशिखवर्णन में प्राकृत अप्रस्तुत विधानों की बहुलता तथा प्रकृति दृश्य में मानव-भावनाओं का आरोपण इसी साहचर्य को प्रमाणित करते हैं। इनमें भी शृंगार भावना ही प्रधान है। गद्य महाकवि बाणभट्ट और प्राकृत काव्य "सेतुबन्ध" के कर्ता प्रवरसेन किन्हीं अंशों में इसके अपवाद हैं। कविकुलगुरु कालिदास का काव्यसौन्दर्य अनुपम है। कालिदास का प्राकृतिक चित्रण सहज सरस सुकोमल एवं हृदयग्राही है। भवभूति का प्रकृति चित्रण पवित्रता एवं शालीनता में आदिकवि वाल्मीकि के निकट तक पहुँचता है। उनकी प्रकृति सागर की भाँति गम्भीर विशाल तथा उदार है, भवभूति में स्त्रैणता नहीं है। भारवि का महाकाव्य ओजस्विता एवं अर्थगौरव से दीप्तिमान है। महाकवि माघ में सभी गुण विद्यमान होने पर भी लालित्य एवं पाण्डित्य प्रदर्शन की भावना प्रधान है। महाकवि रत्नाकर और हर्ष दोनों ही शृंगार प्रधान कवि हैं। भारवि, माघ, हर्ष तथा रत्नाकर में पाण्डित्य प्रदर्शन की भावना अत्यधिक है। प्रकृति चित्रण की दृष्टि से महाकवि मखक को साधारणतया किसी कोटि विशेष में नहीं रखा जा सकता है। शृंगार भावना का इनमें भी अच्छा पुट प्राप्त होता है, पाण्डित्य प्रदर्शन से भी यह अछूते नहीं हैं। इन्होंने मौलिक कल्पनाओं के द्वारा ऊँची ऊँची उड़ान भरी है। "कर्णिकार मख" इनकी काव्यार्जित उपाधि है इसी प्रकार कालिदास को "दीपशिखा कालिदास", भारवि को "आतपत्र भारवि" माघ को "घण्ट्य माघ" रत्नाकर को "ताल रत्नाकर" की उपाधि प्राप्त हुई। महाकवि मखक की कल्पना सूक्ष्म एवं सजीव है। साधारणतया प्रस्तुत महाकाव्य श्रीकण्ठचरितम् में पूर्ण प्रकृति चित्रण प्राप्त होता है। कैलास<sup>1</sup> क्लान्त,<sup>2</sup> वन-विहार,<sup>3</sup> दोलाक्रीडा,<sup>4</sup> कुसुमावचय,<sup>5</sup> जलक्रीडा,<sup>6</sup>

- 
- 1 श्रीकण्ठ 0 सर्ग 4
  - 2 श्रीकण्ठ 0 सर्ग 6
  - 3 श्रीकण्ठ 0 सर्ग 7
  - 4 श्रीकण्ठ 0 सर्ग 7/54-66/
  - 5 श्रीकण्ठ 0 सर्ग 8
  6. श्रीकण्ठ 0 सर्ग 9

सन्ध्या,<sup>1</sup> चन्द्र,<sup>2</sup> समुद्र<sup>3</sup> तथा काश्मीर<sup>4</sup> वर्णन आलम्बन प्रधान प्राकृतिक वर्णन है।

### क॥ कश्मीर वर्णन -

श्रीमण्ठचरितम् मे "देशवशादिवर्णनम्" नामक तृतीय सर्ग के अन्तर्गत महाकवि मखक ने कश्मीर का मनोहारी वर्णन प्रस्तुत किया है। कश्मीर प्रदेश के सतीसरोवर मण्डल का एव वहाँ के पर्वतो का वर्णन करते हुए कवि कहता है - कि कश्मीर देश धनपति कुबेर के उत्तर दिशा का ललाट भूषण है। इस प्रदेश मे "सतीसरोवर" नाम का मण्डल है। वह ब्रह्मा के विविध यज्ञो के अवभृथ स्नान का एक मात्र स्थान प्रतीत होता है। वह "सतीसरोवर" मण्डल हिमाच्छादित पर्वतो से आवेष्ठित होने से एव दुग्धसागर से मानो उसकी प्रदक्षिणा की जा रही हो ऐसा आभासित होता है। हिम पर्वतो से आच्छादित होने से देश के मध्य मे कश्मीर प्रदेश का स्थान दुर्जेय है ऐसा ध्वनित होता है।<sup>5</sup> आगम के अनुसार कश्मीर देश मे उत्पन्न सर्पो को गरुड का भय नहीं होता है क्योंकि यहाँ पर पर्वतो का बाहुल्य है इसलिए कवि उत्प्रेक्षा करता है कि यह प्रदेश सर्पो के कुलो को अभय बनाता है।<sup>6</sup>

महाकवि मखक कश्मीर के कुकुम पुष्पो एव उन पुष्पो से सुवासित वायु का वर्णन करते हुए कहते है कि कुकुम पुष्पो की अधिकता से कश्मीर भूमि तीनों लोको मे शोभायमान है। इससे तीनों लोको मे तिलक पुक्त लोको मे शोभायमान है। इससे तीनों लोको मे तिलक भूत कश्मीर भूमि सुवासित होती है।<sup>7</sup> कश्मीर देश मे कुकुम पुष्पो के आधिक्य से एव कुकुमपुष्प युक्त वायु के द्वारा कामोद्दीपन होने से कामिनियो

- 
- 1 श्रीकण्ठ0 सर्ग 10
  - 2 श्रीकण्ठ0 सर्ग 11
  - 3 श्रीकण्ठ0 सर्ग 12/36-55/
  - 4 श्रीकण्ठ0 सर्ग 3
  - 5 श्रीकण्ठ0 सर्ग 3/1,3
  - 6 श्रीकण्ठ0 सर्ग 3/13
  - 7 श्रीकण्ठ0 सर्ग 3/6

मे मानग्रहण असम्भव ही है। क्योंकि यह कुकुम वायु रक्ताम्बर की तरह इधर उधर कुकुम रज की पक्तियों को बिखेरती हुई विरहिणियों की बाध्यता को ससूचित करती है। अतएव कुकुम वायु के प्रभाव की अधिकता से यहाँ की मानिनियों अपने मान को छोड़कर काम के वशीभूत हो जाती है।<sup>1</sup> यहाँ के कुकुम पुष्प जब वितस्ता नदी में गिरते हैं तो वह वितस्ता नदी कितनी शोभायमान होती है - कश्मीर देश में वितस्ता नदी प्रवाहित होती है इस नदी के तट पर कुकुम पुष्प के वृक्ष हैं, इन वृक्षों के पुष्प नदी में गिरते हैं, इसलिए पुष्प सौरभ के लोलुप भ्रमर उसमें सौरभों को लूटते हैं। वे भ्रमर पक्तियों वितस्ता नदी में स्नान करती हुई स्त्रियों की चोटी की तरह परिलक्षित होती हैं। इससे स्वर्गलोक की नदी की अपेक्षा वितस्ता नदी का पावनातिशयत्व द्योतित होता है।<sup>2</sup> यूपदार आदि वृक्षों का वर्णन करते हुए कवि कहता है कि इस सतीसरोवर मण्डल में यूपदार की अधिकता से कलि प्रदेश में इनका अर्गल भाव उपवर्णित है।<sup>3</sup>

कश्मीर की स्त्रियों के रति विलास का वर्णन बहुत सूक्ष्म एवं मनोहारी है - यहाँ की स्त्रियों के विलास को देखकर मुनिजन भी धैर्यच्युत हो जाते हैं क्योंकि रतिविलास में यहाँ की नारियाँ निपुण होती हैं, ऐसा ध्वनित होता है। यहाँ की कामिनियों के कुचों की कठिनता एवं पीनता तथा पुष्टत्व अवर्णनीय है इसलिए यहाँ की रमणियों का आलिंगन नायकों को अतिशय रसानुभूति प्रदान करता है।<sup>4</sup> यहाँ विलासी कामिनियों रात्रि में अपने चन्द्रमुख से घूँघट हटाकर अपने भवनों में निश्ङ्क होकर विलास करती थीं। उन कामिनियों के मुख की कान्ति कृष्ण पक्ष में भी पूर्व चन्द्रमा का भ्रम पैदा करती थीं।<sup>5</sup> यहाँ कवि ने कामोद्दीपन का उत्प्रेक्षात्मक वर्णन किया है - कश्मीर

---

1 श्रीकण्ठ 3/26

2 श्रीकण्ठ 3/7

3 श्रीकण्ठ 3/2

4 श्रीकण्ठ 3/22

5 श्रीकण्ठ 3/25

मे इन्द्र के द्वारा किये गये विलास से निकले हुए रसायनो से कामदेव नित्य नूतन यौवन को प्राप्त करता है। यहाँ माघ के महीने में हिमपात होता है। इससे कवि उत्प्रेक्षा करता है कि जैसे - मानो कामदेव हिमपात के बहाने से जर्जरित सफेद केशो को छोड़कर पुन यौवनत्व को प्राप्त करता है। इसलिए यहाँ के लोग हेमन्त ऋतु में काम के वशीभूत होकर नित्य ही स्त्रियों का भोग करते हैं। इससे हेमन्त ऋतु में काम का प्रभाव सूचित होता है।<sup>1</sup> कश्मीर देश में उत्पन्न रमणियों के द्वारा कटाक्षपात मात्र से कामोत्पत्ति होती है। इसलिए इन कमिनियों की दृष्टि काम वधुओं के भर्तृहरण जन्य असह्य शोक कण्टक को हरती है। यहाँ पर कवि ने जो "अगार -- शकटिका" {अगीठी} का वर्णन किया है वह अनुपम एवं अतुलनीय है - हेमन्त ऋतु में अन्तपुर के घरों में जलती हुई अग्नियुक्त शकटिका अत्यधिक शोभित होती है। इस अगार शकटिका में बहुत से छिद्र होते हैं उन छिद्रों से जलती हुई अग्नि की ज्वालाएँ निकलती हैं। यहाँ कवि उत्प्रेक्षा करता है कि भगवान् शङ्कर ने अपने इसी अग्निमय नेत्र से कामदेव को भस्मीभूत कर दिया था। इसलिए कामदेव भी अत्यधिक अग्निमय नेत्रसमूहों से भगवान् शङ्कर को जीतने का प्रयास करता है ऐसा प्रतीत होता है। कश्मीर वासी हिम ऋतु में ठंडक को दूर करने के लिए अगीठी {अगार शकटिका} का सेवन करते हैं। ठंड के दूर होने पर कामोद्दीपन होता ही है स्वतः सिद्ध है।<sup>2</sup> शिशिर ऋतु का वर्णन करते हुए कवि कहता है कि शिशिर ऋतु में विलासिनियों के मधुपान के स्थान मणिसमूहों से सुशोभित होते हैं। अपने धनुष को धारण किये हुए कामदेव के चित्त का भेदन करने में वे मयूख सर्वसमर्थ थे।<sup>3</sup>

महाकवि मखक के अनुसार कश्मीर एक धार्मिक स्थल है जहाँ पर याज्ञिक कार्य चलता रहता है और जहाँ कपटेश्वर भगवान् निवास करते हैं। उसी का सुन्दर वर्णन किया है - कश्मीर के ब्राह्मण बालक अग्निशालाओं की तीन अग्नियों के धूम्रपुञ्ज के

- 1 श्रीकण्ठो 3/8
- 2 श्रीकण्ठो 3/29
- 3 श्रीकण्ठो 3/5

स्पर्शमात्र से उत्कृष्ट अग्नि धारण का पुण्य प्राप्त करते हैं। अग्निशाला से उठा हुआ तीनों अग्नियों का धूम्रपुञ्ज ब्राह्मण पुत्रों को निष्पाप बनाता है। तात्पर्य यह है कि उस समय कश्मीर देश में रात दिन तीनों वेदों में उक्त रीति के द्वारा यज्ञ कार्य चलता रहता था।<sup>1</sup> तीनों लोकों के पापों की पीड़ा से नितान्त खिन्न मन वाले "कपटेश्वर" नाम के महेश्वर यहाँ अपने नेत्राग्नि ज्वाला की शान्ति के लिए काष्ठमय शरीर को धारण करते हुए अपने को गूढ़ जल में डुबो दिया।<sup>2</sup> भगवान् विष्णु भी इस भूमि को पवित्र बनाते हैं। भर्तृस्नेह की अधिकता से भगवती लक्ष्मी के द्वारा किये गये वशीकरण मन्त्र के प्रयोग से भगवान् विष्णु चिरकाल तक अनुभूत क्षीर समुद्र के सुख को छोड़कर चक्रधर के रूप में कश्मीर प्रदेश को पवित्रतर बनाते हैं।<sup>3</sup>

महाकवि मङ्गल ने कश्मीर प्रदेश के "शारदापीठ" का वर्णन करते हुए माँ सरस्वती की कृपा का वर्णन किया है - कश्मीर भूमि को प्राप्त कर भगवती वाग् देवी अपनी चरण कमलों की धूल से यहाँ के नागरिकों को सारस्वत दृष्टि से सम्पन्न करती है। कश्मीर में शारदापीठ है, इसलिए माँ शारदा के चरण कमलों की सेवा से ही कश्मीरी लोग बिना प्रयास के अनेक शास्त्रों में पारंगत दिखलाई पड़ते हैं।<sup>4</sup> भगवती वाग् देवी की कृपा कटाक्ष से यहाँ के बालक भी अनायास विद्या को प्राप्त करते हैं।<sup>5</sup>

उपर्युक्त कश्मीर प्रदेश में सरोवर, पर्वत, नदी, वृक्ष, ऋतु, धार्मिक स्थल एवं कश्मीर वासियों पर सरस्वती अनुकम्पा, तथा अगार शक्तिका इत्यादि का महाकवि

- 
- 1 श्रीकण्ठ 3/4
  - 2 श्रीकण्ठ 3/14
  - 3 श्रीकण्ठ 3/12
  - 4 श्रीकण्ठ 3/9
  - 5 श्रीकण्ठ 3/20

मखक ने बहुत ही सूक्ष्म, सजीव तथा मनोहारी वर्णन प्रस्तुत किया है। जो कि अनुपम एव अतुलनीय है।

### ॥ख॥ कैलास वर्णन -

महाकवि मखक ने कैलास पर्वत का आलम्बन प्रधान वर्णन बहुत ही मनोरम किया है। पवित्र अनुष्टुप छन्द मे हिमाच्छादित कैलास पर्वत का वर्णन पाठक के हृदय मे पवित्र शुभ भावो का सचार करता है। कालिदास,<sup>1</sup> भारवि,<sup>2</sup> और माघ<sup>3</sup> के समान महाकवि मखक ने भी कैलास पर्वत की पवित्र गुफाओ कन्दराओ का उल्लेख किया है। कवि कैलास की हिम स्फटिक धवलता से मन्त्र मुग्ध सा हो गया है। कैलास की दुरधोपम ज्योत्स्ना --श्वेतता का वर्णन अनुपम एव अतुलनीय है। महाकवि मखक ने छोटे छोटे सूक्ष्म एव सजीव चित्रो की श्रृखला से ही कैलास पर्वत की भव्य श्रृखलाओ को व्यजित करने का प्रयत्न किया है। अनुष्टुप छन्द एव प्रसादमयी भाषा/कैलास धवलिमा का पावन वर्णन प्रस्तुत किया है। वर्णन की यथार्थता यह है कि महाकवि मखक ने कैलास से निकलती हुई किसी नदी का वर्णन नहीं किया है। वर्णन मे कैलास के पौराणिक महात्म्य का ही प्राधान्य है। कैलास पर्वत का आलम्बन रूप सश्लिष्ट चित्र द्रष्टव्य है। चन्द्रमा की सान्द्र किरणो - जैसे भासवाला तथा धनपति कुबेर की पत्नी के मधुर हास - सा कैलास पर्वत, शिवजी का निवास स्थल है। स्वच्छ स्फटिक शिखरो से मृग प्रतिबिम्बित यह कैलास तो ऐसा लगता है कि मानो ब्रह्मा ने जैसे इसे शशि - राशि से ही निर्मित किया हो।<sup>4</sup> कैलास की आकाश व्यापिनी शुभ्ररश्मियो ब्रह्मा के आसन पद्म के मृणालनाल की शोभा धारण करती है ब्रह्मा स्वर्ग में रहते है। स्वर्ग पृथ्वी से अपर स्थित है। स्वर्गस्थित ब्रह्मा के आसन कमल का मृणालनाल स्वभावत

- 
1. कुमारसम्भवम् - कालिदास 1/10,11-13/
  2. किरातार्जुनीयम् - भारवि 5/5,11,23-28/
  3. शिशुपालो - माघ 4/27,38,40,42,45,51,62,66-67
  4. श्रीकण्ठो 4/1-2
  5. श्रीकण्ठो 4/3-4

ही अध आगत होना चाहिए । मृणालनाल शुभ्र सरल होता है । रश्मियों भी शुभ्र सरल है । अत वे ब्रह्मासन पद्मनाल ही है । शिवजी के मत्थे पर स्थित भी चन्द्र इस कैलास की दुग्धधवल रश्मियों के लाभ के कारण इन रश्मियों को ही क्षीरसागर समझकर स्वय को सचमुच क्षीरसागर मे ही स्थित समझता हुआ , क्षीर सागर मे निवास करने की अपनी इच्छा को नही त्याग पाता - यद्यपि वह क्षीर सागर से दूर शिवजी के मस्तक पर रह रहा है । समुद्रमन्थन के समय चन्द्र भी समुद्र से ही निकला था ।<sup>1</sup>

अपनी चतुर्दिक प्रसरणशील रश्मियों के द्वारा कैलास पर्वत दिशा नायिको के मस्तक पर कर्पूर के शुभ्र तिलक बिन्दु से लगाता प्रतीत होता है । अतएव प्रसारित रश्मिसमूह कर्पूर तिलक जैसा प्रतीत होता है । अपनी ऊँची ऊँची व्याप्त विशाल श्रृंगमालाओ के द्वारा पूर्ण श्वेतशोभायुक्त कैलास पर्वत पृथ्वी के भार को धारण करने मे स्वय को असमर्थ नही बताता अर्थात् अपनी विशालता से पृथ्वी भार को धारण करने मे अपने को पूर्णतया समर्थ पाता है, ऐसा वह कैलास पर्वत चारो ओर नवसुधा ज्योत्स्ना को प्रस्त्रवित करता रहता है । कैलास की शुभ्र किरणो के द्वारा वर्षाकालीन श्याममेघ की कालिमा आत्मसात कर लिए जाने के कारण वह वर्षा-मेघ शरदकालीन मेघ भाव को नहीं छोडता ।<sup>2</sup> वर्षा मेघ कैलास श्वेततावश शारदपयोद ही प्रतीत होता है । स्फटिकरश्मियों के परिमण्डल से घिरे हुए कैलास की गंगा श्वेत परिमण्डल रूपा प्रदक्षिणा करती हुई सी लगती है क्योंकि वह श्वेतता मे कैलास से हार जो गई है ।<sup>3</sup> कैलास प्रदेश मे कैलास की स्फटिक शुभ्रता के कारण काली रात्रि दिन सी और दिन, शिव जी के कण्ठ की श्यामिका आभा से आभासित होकर रात्रि सा प्रतीत होता है । तुलनात्मक कृष्णश्वेत वर्णोत्कर्ष का अभूतपूर्व निबन्धन है ।<sup>4</sup>

- 
- 1 श्रीकण्ठ 4/3-4
  - 2 श्रीकण्ठ 4/5-7
  - 3 श्रीकण्ठ 4/10
  - 4 श्रीकण्ठ 4/12



हरिणलाछन चन्द्रमा की किरणों के समान कान्तिवाली अपनी स्वच्छ धवल रश्मियों रूपी यश छटा को चारों ओर बिखेर कर कैलास अशेष पर्वतों को राजा वाला बनाता है। श्वेताभा बिखर कर कैलास को सब पर्वतों का राजा बलात् पूर्वक मनवाये दे रही है। ताण्डव प्रसक्त शिव जी के चरणपात से उद्धत कैलास पर्वत के श्वेत रज कणों को प्रतिरात्रि आकाश तारों के रूप में धारण करता है।<sup>1</sup> यहाँ पर रजकण ही तारे हैं। दिशाओं में दूर तक प्रभापखों को फैलाए हुए यह कैलास मानसरोवर में बैठा हुआ विश्व लक्ष्मी की क्रीडा हस सा लगता है। कैलास मानसरोवर के निकट ही स्थित है। अत्युच्च स्फटिक श्रृंगमालाओं में यत्र-तत्र प्रविष्ट नवश्याम अम्बुदखण्ड कृष्णाक्षर-पक्व से प्रतीत होते हैं। अम्बुदसकुलित स्फटिक शिलाएँ कैलास की प्रशस्तिपट्टिकाएँ सी शोभित होती हैं।<sup>2</sup> कैलास की प्रभामाला द्यावा पृथ्वी की सीमान्त रेखा या मॉग, दिशाओं का रेशमी अवगुण्ठन दिवकुजर के भाल पर डालने का मुखपट, भर्ग की द्वितीय विभूति, मानसरोवर का फेन और सर्प की छोड़ी हुई केचुल के समान शोभित होती हैं। स्वच्छ स्फटिक भित्तियों में प्रतिबिम्बित जगत् को धारण करते हुए लगता है कि मानो कैलास ने शिव जी से शिक्षा पाकर कल्पान्त के समय सम्पूर्ण जगत् को आचमन कर लिया हो। सूर्य - प्रतिबिम्बित पाण्डुशरीर को धारण करने वाला कैलास घनी इरा मजरी के फूलों का बड़ा - सा गुच्छा प्रतीत होता है। स्फटिक शिलाओं में प्रतिबिम्बित कुमार गुह हा मयूर पातालवासी सर्पों को पकड़ने के लिए, पाताल को प्रस्थित होता हुआ सा प्रतीत होता है।<sup>3</sup>

- 
- 1 श्रीकण्ठ 4/13-14
  - 2 श्रीकण्ठ 4/23-25
  - 3 श्रीकण्ठ 4/27-33
  4. श्रीकण्ठ 4/63-64

विश्वात्मा एव अपने स्वामी शिव जी के दिगम्बरत्व जैन साधु वेश धारण करने पर, कैलास दिशा विदिशाओ मे विस्तृत अपने किरण तन्तुओ के ताने बाने से उन शिव जी के लिए श्वेताभवस्त्र बुनता सा प्रतीत होता है ।<sup>1</sup> कैलास अन्तरिक्ष मे क्षीर सागर, हिमगिरि और कभी नीचे न गिरने वाला देवस्रोतस्विनी गंगा का प्रवाहपूर प्रतीत होता है । शशिय्योत्सना के प्रतिद्वन्दी प्रभाजाल को दिग्दिगन्तर मे विकीर्ण करता है चकोरियोँ इसकी आभारशिमयो को चन्द्ररशिमयोँ समझकर व्यर्थ ही पुन पुन उन्हे चाटने के लिए अपनी जिह्वाए सक्रिय करती है । यह कैलास प्रभास्तोम चन्द्रभासो का द्विगुणितरूप, चन्द्रशेखर का अट्टहासानुप्रास , पार्वती की हस्ति सुधा की पुनरुक्ति तथा देवगंगा लहरी की पुनरवृत्ति प्रतीत होता है । ऐसे पर्वतराज कैलास के गुणो का गुणगान कौन कर सकता है ।<sup>2</sup>

दाहोपद्रव के अवसर पर कामदेव के द्वारा अपना अमूल्य कोष, किन्नरियो के रूप मे, न्यासीकृत होकर आज भी जिस कैलास के पास कन्दराओ मे सुरक्षित है ।<sup>3</sup> कोई किसी सच्चे समर्थ के पास ही अपना अमूल्य कोषादि न्यास रूप मे रखता है । वह महाजन भी न्यासीकृत कोषादि को बडे यत्न से किन्ही निभृत स्थानो मे छिपाकर रखता है । ऐसे गुप्त स्थान कन्दरा से बढकर कही हो सकते है । यही कारण है कि कैलास ने कामकोष किन्नरियो को अपनी कन्दराओ मे छिपा रखा है । स्वभावत किन्नरादि पर्वत गुफओ मे निवास करते है । महाकवि म्खक की यह उत्प्रेक्षा बडी ही काल्पनिक है ।

शिखरो पर छाये हुऐ श्याममेघ, जो भ्रमरो से भी अधिक कृष्ण है, प्रज्ज्वलित औषधियो के उठते हुऐ काजलधूम से लगते है ।<sup>4</sup> औषधि-दीप नीचे और कज्जल मेघ

- 
- 1 श्रीकण्ठ0 4/34
  - 2 श्रीकण्ठ0 4/63-64
  - 3 श्रीकण्ठ0 4/19
  - 4 श्रीकण्ठ0 4/47

ऊपर है । वायु विलोडित बड़े बड़े कपालमाला जिन वृक्षों के उच्च शिखरों पर शाभित है जो चचल करफत्रों में हरी रूद्राक्षमाला को धारण करते हैं और तटों के किनारे दीर्घकाल से तपोलीन जिनके शरीरों से दीर्घजटाएँ अर्थात् उपशाखाएँ निकल कर भूमि को छू रही हैं । ऐसे वे तपस्या में दृढता को प्राप्त कैलास पर्वत के वृक्षवर्ग कैसे अडिग खड़े रहते हैं । प्रत्युत् वे वायुवेगों को रजपूरित कर देते हैं ।<sup>1</sup> जो कैलास निर्मलता में साधुओं के पवित्र हृदय के समान है । उस कैलास पर्वत में कहीं पर एक दो छोटे छोटे तमाल तरू प्रकाण्ड सुशोभित हो रहे हैं । श्वेताभा में यह कृष्ण तमाल ऐसे लगते हैं कि जैसे मानो यह कैलास की कुक्षि में चमकते हुए आपीत तम शकल हैं ।<sup>2</sup> अर्थात् पारदर्शी कुक्षि में पीततम झलक रहा है । सश्लिष्ट चित्राकञ्ज शैली में यह कैलास पर्वत का आलम्बन प्रधान वर्णन सर्वथा अलौकिक है । मानवीकरण तथा मानवभावनाओं का आरोपण भी कहीं कहीं आवश्यक है, परन्तु वह अश्लीलता की कोटि से बहुत दूर है ।

शिव जी की नेत्राग्नि कैलास पर्वत की रत्नसानुओं में प्रतिफलित होकर भयकर दावाग्नि का इन्द्रजाल सा उपस्थित करती है । इन्द्रजाल इसलिए कि भयकर दावाग्नि तो प्रज्वलित हो रही है लेकिन कुछ जलता नहीं है ।<sup>3</sup> प्रज्वलित भयकर सूर्य कान्तमय बड़ी बड़ी गुफाओं को धारण करने वाला कैलास दिन में भगवान् रूद्र द्वारा डाली गई वह्निमयी दृष्टि को धारण कर रहा है ।<sup>4</sup> व्योम को पार कर जाने में सर्वप्रथम अत्यधिक ऊँचा समस्तदिशाओं को बलात् आलिंगन करने वाले अति विस्तृत ब्रह्माण्ड को खप्पर बना देने वाले अत्यन्त चौड़े और पाताल में व्याप्त होने वाले मूल पर्वत की आधार शिलाएँ प्रभाजाल वाले कैलास की तुलना में आने का दुसाहस तो सुमरू पर्वत भी नहीं करता ।<sup>5</sup>

- 
- 1 श्रीकण्ठ 4/56
  - 2 श्रीकण्ठ 4/58
  - 3 श्रीकण्ठ 4/16
  - 4 श्रीकण्ठ 4/36
  - 5 श्रीकण्ठ 4/62

इस प्रकार महाकवि मखक ने दिव्य नायक भगवान शङ्कर का निवास स्थान कैलाश पर्वत का हृदयग्राही एव मनोहारी वर्णन प्रस्तुत किया है ।

### ॥ग॥ वसन्त वर्णन -

भगवान् शङ्कर के कैलाश पर्वत पर निवास करने के बाद एक समय ऋतुराज वसन्त उल्लसित थी । शिशिर ऋतु मे पुष्पो के अभाव से भ्रमरो का अनशन व्रत चलता था । वसन्त ऋतु के आगमन पर प्रचुर मात्रा मे पुष्पो के उद्गम से मधुप कुल द्वारा उन पुष्पो के मकरन्द का पान मानो पूर्व से चले आ रहे अपने अनशन व्रत का पारायण किया हो और आज तक जिन मानिनियो का मानापनोदन असम्भव था और नायको से बारम्बार प्रार्थित जो मानिनियो अद्यावधि अपने मान को नही छोडी वे भी खिल हुए पुष्प राग कोकिलो की कूज, भ्रमरो की झंकार आदि के द्वारा मदन बाण से अत्यधिक आविद्ध होकर दक्षिण पवन के सस्पर्श से कम्पित शरीर वाली अपने-अपने नायको का गाढालिगन किया ।<sup>1</sup> वसन्त ऋतु के अतिरिक्त अन्य ऋतुए कामतन्त्र की ग्रन्थिमात्र को ही खोलने मे असमर्थ होती है अर्थात् वसन्त ऋतु को छोडकर कामशास्त्र का अवबोध अन्यत्र असम्भव है क्योंकि रसरज वसन्त ही काम सम्बन्धी अखण्ड पाण्डित्य को धारण करता है । अत्यधिक सौन्दर्यशाली होने से वसन्त ऋतु जितनी कामकथाओ का अन्तरग है उतनी अन्य कोई भी ऋतुए नही है । ऐसा कवि की प्रौढोक्ति से सिद्ध होता है ।<sup>2</sup> यह वसन्त ऋतु शृंगार रस के काव्यो के प्रणयन मे समस्त उपकरणो को प्राप्त कर लिया है । चचल पलाश ओष्ठपुट के द्वारा भ्रमर कुल के भ्रू विच्छेप से खिले हुए कमल दल की तरह निष्पन्द वाली आँखो से और सभी विचित्रताओ से युक्त यह वसन्त ऋतु काम को उत्पन्न करता ही है ।<sup>3</sup>

- 
- 1 श्रीकण्ठ 0 6/1
  - 2 श्रीकण्ठ 0 6/4
  - 3 श्रीकण्ठ 0 6/5

सूर्य के उत्तरायण हो जाने से वसन्त ऋतु में दक्षिण दिशा से मलयपवन चलता है। वह मलय पवन काम जनित सन्ताप को शान्त करता है। दक्षिण दिशा में मलयगिरि एवं चन्दन वन भी हैं, इसलिए चन्दन सौरभ से आर्द्र मलय पवन कामजनित सन्ताप को शिथिल बनाता है।<sup>1</sup> मानिनियों के किञ्चिद उष्ण सन्ताप से वसन्त ऋतु में दिन क्रमशः वृद्धि को प्राप्त करता है तात्पर्य यह है कि वसन्त ऋतु में दिन के बड़े होने के कारण विरह से मानिनियों अत्यधिक निश्वास छोड़ती हैं। जैसे-जैसे मधुमास में विरहिनियों के जीवन आशा क्षीण होती जाती है वैसे ही इस वसन्त ऋतु में रात्रियाँ भी क्षीणता को प्राप्त करती हैं।<sup>2</sup> वसन्त रूपी सिंह को देखकर स्त्रियों का मान लौहमयी शृङ्खला को भेदकर पलायित हो जाता है सिंह के भय से गजों का पलायन लोक प्रसिद्ध है।<sup>3</sup> उड़ते हुए मकरन्दों से गीले किसलयों से कोकिलों की कूजों से एवं आम्र मञ्जरियों से काम के कण्ठगत होने से वसन्त ऋतु से अधिक समूह भीति की तरह हो जाता है।<sup>4</sup> विरहिनियों के पीडा द्वारा, माधव्यों द्वारा, विजय वैजन्ती द्वारा एवं अट्टहासों द्वारा तथा रात्रि में कोकिलों के निरन्तर कूजन से वनों का दृश्य अत्यधिक कामोद्दीपक होता है जो विरहिनियों के लिए असह्य हो जाता है।<sup>5</sup>

कनेर के पुष्प के वर्ण सौभाग्य एवं सुगन्धि के हीन होने से दृष्टि एवं नासिका के विवाद से इस महाकवि ने लोकोत्तर विछित्ति का आश्रय करके वर्णन किया है। श्रीकण्ठचरितम् के टीकाकार कश्मीरवासी विद्वान् राजानक जोनराज ने अपनी व्याख्या की पाद टिप्पणी में इसको अधिक स्पष्टता प्रदान की है। महाकवि मखक की काव्यार्जित उपाधि "कर्णिकार मखक"<sup>6</sup> है। इसी प्रकार अपनी मौलिक कल्पना से युक्त काव्य निर्माण से कालिदास

1 श्रीकण्ठ 6/6

2 श्रीकण्ठ 6/7

3 श्रीकण्ठ 6/8

4 श्रीकण्ठ 6/11

5 श्रीकण्ठ 6/12

6 "विवृष्वता सौरभरोरदोष वन्दिद्व्रतं वर्णगुणै स्पृशन्त्या ।

विकस्वरे कस्य न कर्णिकारे श्रावेण दृष्टेर्वृधे विवाद ॥"

श्रीकण्ठ 6/13

को "दीपशिखा कालिदास"<sup>1</sup>, भारवि को "आतपत्र भारवि"<sup>2</sup>, माघ को "घण्टा माघ"<sup>3</sup>, रत्नाकर को "ताल रत्नाकर"<sup>4</sup> आदि विशिष्ट उपाधियो से विभूषित किया गया ।

अध्यापन कर्म मे निपुण नायिकाओ के द्वारा पढाये जाने से जो कोकिल अद्यावधि कुछ भी अध्यापन करने मे असमर्थ थी वह भी इस समय वसन्त ऋतु मे बिना अध्यापन के वापी मे कुशलता को प्राप्त किया <sup>5</sup> । यहाँ कवि उत्प्रेक्षा करता है कि मानव काम का प्रभाव तीनों लोको मे व्याप्त है । अशोक पुष्प की रज से काम रूपी गज का मुख सिन्दूरित हो गया । अशोक पुष्प के रज के उद्दीपन से माननीयो का मान भङ्ग हो गया इसी प्रतिवस्तु उपमा अलंकार के प्रदर्शन व्याज से अन्तिम चरण मे कवि यह स्पष्ट करता है कि जैसे उदय कालिक सूर्य अन्धकार को दूर कर देता है उसी तरह से यह अशोक पुष्प की रज बालातप को प्राप्त कर माननीयो का मान भङ्ग करता है । यहाँ अन्धकार के द्वारा माननीयो के मान का निरूपण किया गया है और दोनो मे विम्ब प्रतिविम्ब भाव का समन्वय है । इसी प्रकार महाकवि कालिदास ने भी अपने शब्दो मे वसन्त ऋतु का सुन्दर चित्रण किया है -

"पर्याप्तपुष्पस्तबकस्तनाभ्य ।

स्फुरत्प्रबालोष्ठमनोहराभ्य ।

लतावधूभ्यस्त्रखोऽप्यवायु

र्विनम्रशाखा भुजबन्धनानि ॥"<sup>6</sup>

महाकवि मखक की उत्प्रेक्षा है कि वसन्त ऋतुओ मे मानो तापातिशय से गिरते हुए तुषार जल के रूप से गिरती हुई शीतलता से कोकिल के शब्दो को बढ़ाती हुई भूमि

- 1 रघु0 - म0 कालिदास 6/67
- 2 किरात0 - म0 भारवि 5/39
- 3 शिशु0 - म0 माघ 4/20
- 4 हरविजय - म0 रत्नाकर 19/5
5. श्रीकण्ठ0 6/14
- 6 कुमारसम्भव - कालिदास 3/39

विरह की चिन्ता से पृथ्वी पर लिखती हुई विरहिणियों के रूदन का स्थान है ।<sup>1</sup> अकारण आमवृक्ष के ऊपर सौरवन के लोभ से भ्रमण करती हुई भ्रमर की पक्ति पूर्णपान के लिए अपनी देह की ही कल्पना कर ली । तात्पर्य यह है कि उपकार करने वाले व्यक्ति के प्रति उपकृत व्यक्ति समस्त रूप से अपने देह को समर्पित कर देता है ।<sup>2</sup> ऋतुराज वसन्त कामदेव का नवीन अमात्य है । चंचल भ्रमर समूहों के भ्रुकुटि की छटा से यह ऋतु चक्रवर्ती समस्त युवतियों का मान का खण्डन कर देता है जैसे कि नवीन सचिव अपने भ्रुकुटि विक्षेप से समस्त लोको का मान खण्डन कर देता है, उसी प्रकार से यह वसन्त भी लोगों के मान विनष्ट कर देता है ।<sup>3</sup> इसी प्रकार महाकवि भारवि ने स्वग्रन्थ में वसन्त ऋतु का सुन्दर चित्रण किया है । जो उत्प्रेक्षा , रूपक अलंकारों से परिपूर्ण है जैसे -

विकसितकुसुमाधर हसन्ती

कुरबकराजिवधूविलोकयन्तम् ।

ददृशुरिव सुराङ्गना निषण्ण

सशरमन्ङ्गमशोकपल्लवेषु ॥<sup>4</sup>

अप्सराये मानो यह दृश्य देख रही है कि अशोक के पत्तों पर कामदेव अपना बाण लिए बैठा है और वह विकसित पुष्परूपी अधरो से हँसती हुई कुरबक पुष्प रूपी वधु को देख रहा है । एक ओर काम की कामुकता है तो दूसरी ओर वधुओं पर काम बाण निक्षेप है, इससे स्पष्ट होता है कि महाकवि मखक के श्रीकण्ठचरितम् और महाकवि भारवि के किरातार्जुनीयम् की साम्यता है, दोनों महाकवियों ने वसन्त ऋतु का सुन्दर चित्रण किया है । वसन्त ऋतु में अङ्गनाएं क्रीडा करती हैं इसीलिए झूला झूलने से ऊपर की

---

1 श्रीकण्ठ0 6/24

2 श्रीकण्ठ0 6/25

3 श्रीकण्ठ0 6/26

4 किरात0 भारवि 10/32

आर जाती हुई स्त्रियों अप्सरा की तरह परिलक्षित होती है । अप्सराये स्वर्ग में होती है स्त्रियों के क्रीडा से यह प्रतीत होता है कि कामदेव ने विश्वामित्र की तरह आकाश में दूसरी सृष्टि कर दी है । महर्षि विश्वामित्र ने त्रिशकु के स्नेह से निश्चित रूप से आकाश में दूसरे स्वर्ग की रचना की । प्राचीन काल में स्त्रियों एवं अप्सराओं का भेद आकाश में संचरण मात्र से था । इस समय अप्सराये क्रीडा करती हुई स्वर्ग को स्पर्श करती हुई प्रतीत हो रही है ।<sup>1</sup>

ऋतुराज वसन्त स्वाभाविक ही मादक होता है । रति सर्वस्व राजा काम के सेनापति तथा सान्धिविग्रहिक विदेशमन्त्री मलयपवन एवं भ्रमरादि वर्णकेन्द्र होते हैं । महाकवि मखक ने प्रसादगुण पूर्ण शैली में वसन्त ऋतु का क्या मनोहारी चित्रण किया है -

" वसन्त के मधुर शौर्य सम्भार का क्या कहना, उसने जड प्रकृति के पचभूतो में भी चित्तविकार उत्पन्न कर दिये हैं । वायु स्वयं सुखमय हो रहा है, आकाश विमल है, जल सुरम्य हो रहे हैं, तेज तरुण हो रहा है और पृथ्वी नवशस्यश्यामलपरिधाना हो रही है । मदमस्त वसन्त राज ने राज्यपुरोहित उस द्विरेफ को बना रखा है जो धूसरलक्ष्मीक है, सदा मधु मद्य पराग में ही लीन रहता है । और प्रत्यक्ष ही पुष्पवती लताओं का सेवन किया करता है ।<sup>2</sup> इस प्रकार वसन्त ऋतु का आलम्बनात्मक वर्णन किया है ।

सम्राट रतिनाथ के द्वारा सूझ बूझ के साथ नियुक्त सुबुद्ध सेनापति ऋतुराज ने काम सचिवालय के विभिन्न विभागों को उन-उन विभागों के उपयुक्ततम अधिकारी चन्दन,

---

1. श्रीकण्ठ 6/56

2. श्रीकण्ठ 6/37,38



मलयपवन, नक्षत्रराज, तरुण कोकिल, भ्रमर और अशोक चम्पकादि मे बाँटकर समग्र जगत ही स्मरयोग्य बना दिया ।<sup>1</sup> यहाँ पर वसन्त का उद्दीपक भावापन्न वर्णन प्रस्तुत किया है ।

भनभनाते हुए कृष्णकलेवरभ्रमण से युक्त पीताभचम्पक गुच्छ कामदेव का कामानुशासन लिखने को उद्यत हैम मसीपात्र सा लगता था - सभ्रमरचम्पक सभी को सकाम बनाता था ।<sup>2</sup> अनूठी उत्प्रेक्षा और उद्दीपकभाव से युक्त वर्णन है । जिनके नवकिशु करदपुट ईषत्स्फुरित हो रहे है, चचलालिभावा जिनकी चपल भूलताए है, परन्तु विकसित अरविन्द जिनके निष्पन्ददृग् है वे ऐसे गम्भीर मुद्रावाले कवि श्री वसन्त निश्चय ही कोई श्रृंगार काव्य प्रणयनोद्यत से लग रहे है ।<sup>3</sup> वसन्त ऋतु का क्या श्रृंगार रस पूर्ण वर्णन प्रस्तुत किया । आता हुआ मलयपवन, स्वचापग्रहणार्थ व्यग्रता से फैलाई गई दीर्घकाम भुजा सा शोभित हो रहा था । जिस प्रसरित पवनभुजा मे सौगन्ध्य लोलुपसकुलालिसमूह निविडमौर्वीचिह्न से लग रहे थे ।<sup>4</sup> अर्थात् कितनी निरपरध्विरहिणिनियो का प्रतिघात इस भुजा के द्वारा हो चुका है ।

महाकवि मखक ने वसन्तराज का उद्दीपकात्मक सश्लिष्ट चित्रण इस प्रकार प्रस्तुत किया है । कुरवक वृक्ष नवविकसित कलिकाओ के द्वारा आमन्त्रित भ्रमरो के द्वारा समाच्छन्न होकर मूर्ति रूप मे शोभित हो रहा था । लगता था कि वे भ्रमर, भ्रमर न होकर आलिंगन करने वाली नायिका के स्तनाग्र का सन्क्रान्त कस्तूरिका लेप ही है । अत कुरवक के सभ्रमर पुष्पगुच्छों ने भ्रमररूप मे विद्यमान कुच कस्तूरिका के द्वारा स्पष्ट ही सिद्ध कर

- 
- 1 श्रीकण्ठ 6/50
  - 2 श्रीकण्ठ 6/51
  - 3 श्रीकण्ठ 6/4
  - 4 श्रीकण्ठ 6/66

दिया कि उसे किसी नवयौवना ने अवश्य आलिंगन किया है ।<sup>1</sup> महाकवि मखक द्वारा छठवें सर्ग में प्रस्तुत वसन्त वर्णन सर्वथा पारम्परिक है ।

### ॥घ॥ चन्द्र वर्णन -

निश्चय ही तब रात्रि के द्वारा चन्द्रमा के रूप में कामदेव का कोषघट ही ऊपर स्थापित किया गया । क्योंकि उस घट के रक्षक कलकसर्प ने तत्काल ही विरहिणियों को डस जो लिया ।<sup>2</sup> निखातधनकोषो पर सर्प बैठे रहते हैं । वे उस धन के ग्रहणकर्त्ता को काट खाते हैं । चन्द्रोद्दीपिता विरहिणियों की मूर्च्छा तथा मृति प्रभृति चन्द्रकलक के सर्पत्व के साधक तथा सर्प चन्द्र के कामनिधानघटत्व के साधक हैं । उद्दीपनरूप में चन्द्र का सम्बन्धातिशयोक्ति प्रधान वर्णन है ।

हे चन्द्र । निश्चय ही तुम्हारी किरणें नवकेतकखण्डों से बनाई गई हैं , क्योंकि शुभ्रज्योत्स्ना हमारे शरीरों को काटों के समान दुख दे रही है ।<sup>3</sup> केतक में काँट होते हैं और केतक रज शुभ्र होती है । समुद्रमन्थन के पश्चात् निश्चय ही यह चन्द्र के रूप में बडवाग्निभस्मपिण्ड ही निकला था । क्योंकि विरहिणी अश्रुओं से इसकी भी तृप्ति नहीं होती है ।<sup>4</sup> एकान्त में मुझे रिझाने के विचार से प्रियतम ने ठीक ही मेरे मुख को कमल कहा था । क्योंकि यह नायिका का मुख चन्द्रमा का सम्पर्क पाकर मलिन हो जाता है ।<sup>5</sup> भगवान् त्रिनेत्र ने व्यर्थ ही क्रुद्ध होकर कामदेव का निग्रह किया था । वह काम तो तुम चन्द्र के द्वारा पुनरपि अजरामर बना दिया गया है ।<sup>6</sup> दीन वह विरहिणी प्रतिरात्रि

- 
- 1 श्रीकण्ठ 6/53
  - 2 श्रीकण्ठ 10/45
  - 3 श्रीकण्ठ 11/57
  - 4 श्रीकण्ठ 11/58
  - 5 श्रीकण्ठ 11/60
  - 6 श्रीकण्ठ 11/63

चन्द्रकान्त मणिकुट्टिम मे प्रतिबिम्बित हो, ज्योत्स्ना सम्पर्क से भयभीत होकर पाताल मे प्रवेश की इच्छा वाली सी प्रतीत होती है।<sup>1</sup> पाताल मे चन्द्रमा के अभाव से ज्योत्स्ना सम्पर्क न होगा। तब उसे दाह भी न होगी। महाकवि मखक ने चन्द्र का उद्दीपक प्रधान वर्णन किया है।

चन्द्राशीर्वादकुलक<sup>2</sup> मे कवि ने 18 पद्यो मे चन्द्र का आलम्बनात्मक भव्य एव हृदयग्राही चित्रण किया है। सस्कृत साहित्य मे यह वर्णन अनुपम एव अतुलनीय है। जैसे - "जो नक्षत्रो का राजा है और प्रतिदिन पश्चिमदिशा का आश्रयण करता है। जो अत्यन्त विस्तृत मण्डल वाला है और सदा तमोनाश मे ही प्रयत्नशील रहता है, जो कमलो का आयासकर्त्ता है और जो शश के द्वारा आवासित है, ऐसा वह विचित्र चरित्र शीतल रश्मि चन्द्र आपके ताप को दूर करे। श्लेषार्थ - जो ब्राह्मणो का राजा होकर भी नित्य मदिरासक्त रहता है, जो पद्मा को सदा ही दुख देता है यद्यपि वह विष्णु के द्वारा अध्यासित है, ऐसा वह शिशिरकिरण विरोधाभासी है।"<sup>3</sup>

कवि निबद्ध प्रौढोक्तिसिद्ध चन्द्र का आलम्बन प्रधान वर्णन - गगन भूरूह का यह श्वेतपुष्प चन्द्र विजयी हो, मध्यकलक तो मानो साक्षात् भ्रमरपुञ्ज ही है।<sup>4</sup> कौन भगवान् शिव के शेखर चन्द्र की स्तुति नहीं करता, कि जिसकी सुधा के प्रभाव से मृतमुण्ड भी सप्रमाण हो उठता है।<sup>5</sup> हे शिशिररूचि। आप जैसा अन्य कौन क्रीडा सागर है कि जिसके लिए उजालीरात्रियो मे स्वयं सागर भी क्रीडा कन्दुक बन जाता है।<sup>6</sup>

---

1 श्रीकण्ठ 12/30

2 श्रीकण्ठ 12/56-73

3 श्रीकण्ठ 12/71 -

4 श्रीकण्ठ 12/74

5. श्रीकण्ठ 12/80

6 श्रीकण्ठ 12/76

॥ड॥ सूर्यास्त वर्णन -

दिन भर विस्तृत नभ का अतिक्रमण करते-करते अत्यन्त शिथिल पादपल्लव होकर सूर्य सायकाल, मधुर निर्झर नाद स्वागत से प्रह्वहित हो, विश्रामार्थ अस्ताचल को प्राप्त हुआ। उदीयमान चन्द्र के प्रभाव से द्रवित चन्द्रकान्त मणियों के जल के छिडकाव के कारण, अस्ताचल पर्वत पर सूर्य की रश्मियों की ऊष्मा शान्त हो गई।<sup>1</sup>

पश्चिम सागर के लिए प्रस्थित सूर्य के साथ-साथ अपने पिता सागर से भेटने की अभिलाषुका लक्ष्मी ने स्वनिवास-पद्म के पटलपट बन्द करके उसे छोड़ दिया।<sup>2</sup> सूर्यास्त होने पर कमल स्वाभाविक ही सकुचित हो जाते हैं। जाने के लिए उद्यत प्रियपति को द्युतिपटाचल पकडकर रोकने की इच्छावाली कमिलिनियों अन्त में सकुचित कर पटलाविकल हो गई।<sup>3</sup> रविकर के सम्मुख अरविन्दनी ने अपना पद्मपाणि जो धारण किया सो मानो उसने स्ववल्लभ सूर्य से पुन प्रत्यावर्तन का सूचक धर्म हस्त सकेत ही ग्रहण किया था। मानो यात्री हृथ उठाकर स्वप्रिय को धैर्य देता और पुन लौटने की प्रतिज्ञा करता है। नेत्रकमलनिमीलन से विक्षुब्ध महाराज दिवस अपनी सूर्य पद्मरागमणि पीठिका के पादकिरण भग्न हो जाने के कारण निराश्रय हो गये।<sup>4</sup>

आदिवसान्त स्वप्रियतमा सकण्टका पद्मिनी के साथ राग-विराग में विक्षतकर सूर्य दैवगतिवश आकाश से पश्चिम सागर में गिरते समय कुछ भी पकड कर स्वरक्षा में सर्वथा असमर्थ रहा क्योंकि उसके कर विक्षत जो थे।<sup>5</sup>

महाकवि मखक ने सूर्यास्त का आलम्बनात्मक वर्णन किया है। सस्कृत कवि परम्परा के अनुकूल कितनी भव्य समासोक्तियों हैं।

- 1 श्रीकण्ठ 10/1, 2
- 2 श्रीकण्ठ 10/3
- 3 श्रीकण्ठ 10/5
- 4 श्रीकण्ठ 10/7, 8
- 5 श्रीकण्ठ 10/15

॥च॥ सागर वर्णन -

विमान से यात्रा करने वाले व्यक्तियों की स्त्रियों के कुचो पर, ज्वार से उठी लहरों के द्वारा समुद्र शतश मणि - मुक्ताए उछाल देता है। वे मणि मुक्ताए उन कामिनियों के गले में बिना प्रयत्न ही हारलता की शोभा धारण करती हैं।<sup>1</sup>

सप्तविंशत्युत्तम तक उठी हुई समुद्र की लहरों के पद्मरागानुरजित जल को सप्तर्षियों ने, मदिरावशिष्ट समझकर, सन्ध्या के समय के आचमन के लिए अत्यन्त आवश्यक होते हुए भी स्पर्श तक नहीं किया।<sup>2</sup> समुद्र-मन्थन से मदिरा निकली थी। इसी मदिरा का अवशिष्ट ही समुद्रजल को ऋषियों ने समझा इसीलिए अधर्म मान कर स्पर्श तक नहीं किया।

उत्तुग लहरों के द्वारा लाए गये पद्मराग मणियों के अरुणवर्ण से अनुरजित हो शुक्रबुधादि नक्षत्र भी मगल का ही भ्रम पुष्ट करते थे। यद्यपि वे स्वभावतः श्वेत ज्योति है। मगलनक्षत्र रक्तवर्ण होता है। अन्तसुप्त भगवान् विष्णु के नाभिकमल की गन्ध वाली लहरों के आकाश में छाने पर, सन्तानकवल्लिपुष्पो को भी छोड़कर भँवरे उन लहरों पर झपट पड़े।<sup>3</sup>

बडवाग्निज्वालाओं से युक्ताग्रभागवाली लहरे, सोते हुए हरि के पलंग के निकट रखे हुए दीपको के दीपक-दण्ड से लगती थी।<sup>4</sup> उत्तुगचल लहरों पर स्थित जलपरियों अपने पतियों के साथ-साथ ही अयत्नपूर्वक दोला क्रीड सुख को प्राप्त हुई।<sup>5</sup> विमानो

- 
- 1 श्रीकण्ठ 12/36
  - 2 श्रीकण्ठ 12/38
  - 3 श्रीकण्ठ 12/40, 41
  - 4 श्रीकण्ठ 12/43
  - 5 श्रीकण्ठ 12/49

के द्वारा व्यापार करने वाले व्यापारियों की स्त्रियों के मुखों में अनेको चन्द्रमण्डला का भ्रम करके समुद्र ने किन विमानों के अन्दर स्वतरंगों को नहीं फेका।<sup>1</sup> सर्वत्र ही उड़ते हुए विमानों के अन्दर तरंग जल भर गया।

महाकवि मखक ने उपर्युक्त समुद्र का आलम्बनात्मक वर्णन किया है।

### ॥छ॥ तम वर्णन -

क्या यह काल गणनापति का हैमसूर्यमषीपात्र उलट गया है कि जिसमें से निकलकर यह तममषी विश्व को सर्वथा श्याम बना रही है।<sup>2</sup> बुझती हुई अर्थात् सूर्यास्त के कारण सूर्यकान्ताग्नि का धूमपुञ्ज सा यह अन्धकार समूह चक्रवाकों की आँखों में अश्रुओं का सृजन कर रहा है।<sup>3</sup> वास्तव में रात्रि के आगमन के कारण चक्रवाक दुःखित हो अश्रुपात करते हैं।

उष्णकर की रश्मियों के पी जाने अर्थात् अन्धकार के द्वारा निगल लिए जाने के कारण उष्ण सा होकर अन्धकार ने, भ्रमरों के रूप में, खिले हुए कुमुदों के उदरों में ताप शान्ति के निमित्त करवटे अदली-बदली।<sup>4</sup>

महाकवि मखक ने उपर्युक्त आलम्बन प्रधान तम का वर्णन किया है।

द्यावापृथिवी को जीतने की इच्छा वाले रतिपति की सेना की धूलि के रूप में यह अन्धकार सर्वत्र छा गया। क्योंकि सभी प्राणियों के द्वारा उसी के भय से ही

- 
- 1 श्रीकण्ठ 12/51
  - 2 श्रीकण्ठ 10/19
  3. श्रीकण्ठ 10/21
  - 4 श्रीकण्ठ 10/31

निद्रा के व्याज से आँखे बन्द कर ली गई।<sup>1</sup> यह अन्धकार का उद्दीपक वर्णन है,

{ज} प्रभात वर्णन -

महाकवि मखक ने प्रस्तुत महाकाव्य मे सोलहवे सर्ग के अन्तर्गत प्रभात वर्णन किया है - निशा नायक चन्द्र के अस्त हो जाने के बाद जगत जननी माता पार्वती वन्दिनियो के साथ भगवान शिव को प्रसन्न करने के लिए प्रभात कालोचित राग से प्रभात गान किया है। हे रुद्र। तुम निद्रा को छोडो, अन्धकार के दूर हो जाने पर आपके कण्ठ की कान्ति चारो दिशाओ मे स्फुरित होती है अर्थात् चन्द्रमा के अस्त हो जाने पर तुम्हारा चूडा चन्द्र ही इस समय शोभित होता है।<sup>2</sup> यह चन्द्रमा जल के फेन की तरह समुद्र मे निमग्न हो जाता है। सूर्य की प्रभा भी अभी नही उदित होती इसीलिए सकेत स्थल से अभिसारिकाओ का वापस आने का यह समय है। वे उत्कण्ठा वाली अभिसारिकाये वापस आने के समय मे एक भी पद रखने मे असमर्थ थी।<sup>3</sup> हे नथ्य। चन्द्रमा कान्तिहीन हो गया है, इसलिए समुद्र भी तरंग हीन हो गया है, विरह के वशीभूत चक्रवाक गर्म सोंस को छोड रहा है, सूर्य कान्त की मणियों कान्ति को विस्तारित कर रही है। उदयाचल से गर्म किरणे निकल रही है प्रभात हो गया है इसलिए आप भी दृष्टि विक्षेप कीजिये। कमल युक्त सरोवर मे रागयुक्त पुष्प सकुचित हो गये है उनके उदर मे भ्रमर समूह गुञ्जार कर रहे है। अतएव निद्रा का समय नही है।<sup>4</sup>

सूर्य की ज्वाला समूहो से नीराजित ग्रहो का चक्रवर्ती सम्राट यह दिनकर उदित हो गया है, चन्द्र अस्ताचल पर्वत मे डूब चुका है।<sup>5</sup> महाकवि मखक के समान माघ ने भी प्रभातवर्णन का सुन्दर चित्रण किया है -

- 
- 1 श्रीकण्ठ 10/30
  2. श्रीकण्ठ 16/1
  - 3 श्रीकण्ठ 16/3
  - 4 श्रीकण्ठ 16/7
  5. श्रीकण्ठ 16/9,10

"उदयति विततोर्ध्वरश्मिरज्जा

वहिरूचौ हिमधाम्नियातिचास्तम् ।

वहति गिरिरय विलम्बिघण्टा

द्वयपरिवारितवारणेन्द्रलीलाम् ॥"<sup>1</sup>

महाकवि माघ ने रैवतक पर्वत के एक ओर सूर्योदय और दूसरी ओर चन्द्रास्त को देखकर महाकाय हाथी के दोनो ओर लटकते हुए दो विशाल घण्टो की कल्पना की है । महाकवि मखक ने प्रभात वर्णन में कल्पना की ऊँची उडान भरी है । भगवान् सूर्य के उदित हो जाने पर उनके सातो अश्वो के उच्छ्वास से आकाश में स्थित वे तारे तिरोहित हो गये जो स्त्रियो के द्वारा परित्यक्त कुसुम ही आकाश में तारो की तरह शोभित थे । इस समय भगवान् के उदित हो जाने पर उनके सातो अश्वो के उच्छ्वास से आकाश में स्थित वे तारे तिरोहित हो गये है । उषा काल में पूर्व दिशा में जो रक्त वर्ण दिखलाई पडता है उसके प्रति कवि की यह उत्प्रेक्षा है कि रात्रि कामिनियोँ निश्चित रूप से आकाश में मदिरापान की थी क्योंकि मदिरासेवन के लिए जिन उपकरणो की आवश्यकता होती है वे सभी आकाश में विद्यमान थी । चन्द्रमा पान पात्र का स्थान था, तारा पक्तियोँ पुष्प शैय्या थी, रात्रि भामिनी थी, इसलिए प्रभात है । यह अरूणिमा मदरग ही थी ऐसा समझना चाहिए ।<sup>2</sup> यह सिद्धान्त है कि सूर्य के उदय होने पर कुमुदिनी सकुचित हो जाती है । इसकी उत्प्रेक्षा करते हुए कवि कहता है कि गौरी नाथ । सामने दिखलाई पडने वाली कुमुदिनी सूर्य की नववधू है, ऐसा माना जाता है जैसे सखियो से घिरी हुई कोई नवोद्वा पति के द्वारा आलिगन पर लज्जित होती है वैसे सूर्य रूपी पति के किरण रूपी दीर्घ हस्त से आलिगित यह कुमुदिनी भ्रमर के योग होने पर ही सकुचित होती है ।<sup>3</sup> खिले हुए कमल पुष्प के पराग को इधर उधर बिखेरते हुए पवन मन्दगति से

---

1 श्रीकण्ठो 4/20

2. श्रीकण्ठो 16/14

3 श्रीकण्ठो 16/2



बह रहा है । उत्प्रेक्षा के द्वारा वहाँ हेतु का वर्णन करते हुए कवि कहता है कि कमल पुष्प के मध्य में स्थित भ्रमरो के मधुर झंकार को सुनने के लिए गीतात्म मुग्धक मृग मन्द गति वाले हो गये ।<sup>1</sup> हे नाथ । इस समय निद्रा का परित्याग करे । आपके नेत्रों में सूर्य, सोम, अग्नि रूप तीन धाम निवास करते हैं अतः अपने तीनों नेत्रों के विकास से इन्द्र प्रमुख देवों पर अनुग्रह करे क्योंकि वे देवता आपके नेत्रोन्मीलन के लिए अञ्जलिबद्ध आपकी स्तुति कर रहे हैं । इस प्रकार ब्रह्मा, विष्णु, कार्तिकेय, वरुण, कुबेर, यक्ष, गन्धर्व, किन्नर आदि सभी देवता भगवान् शङ्कर की निद्रा परित्याग की कामना कर रहे हैं । महाकवि मखक ने इसी आधार पर विविध उपमानों एवं उत्प्रेक्षाओं द्वारा प्रभात काल का सुन्दर वर्णन किया है ।

शुभ्र फेनपिण्ड के समान चन्द्रमा धीरे-धीरे समुद्र में डूब गया । अभी उष्णरश्मि के आलोक से प्राची दिशा अनुरजित नहीं हो पायी है । अब केवल क्षण मात्र के लिए ही अन्धकार शेष है । यही चञ्चल नेत्र अभिसारिकाओं के लिए स्वप्नियों के गृहों से प्रतिनिवर्तन का उचित काल है ।<sup>2</sup> उन्हें तत्काल स्वगृहों को वापस आ जाना चाहिए ।

समुद्र में जल निस्तरग हो रहा है क्योंकि चन्द्र प्रभाव घट गया है और चन्द्रमा आकाश में डूब रहा है । चक्रवाक के आनन में, वियोग रात्रि के समाप्त हो जाने के कारण, उष्णनिश्वास पवन भी समाप्त हो रहा है । परन्तु सूर्यकान्तमणियों में वहिन तथा उदयाचल पर सूर्य तथा दृष्टिपथ में द्यावापृथिवी प्रकाशित हो रहे हैं । हे त्रिनयन । आपकी यह आठो मूर्तियाँ निश्चय ही भिन्न भिन्न हैं - क्योंकि जल, चन्द्र और पवन तो निमीलित तथा अग्नि, सूर्य एवं द्यावापृथिवी उन्मीलित हो रही हैं ।<sup>3</sup> सूर्यकान्तज्वाला

---

1 श्रीकण्ठ 16/24

2 श्रीकण्ठ 16/3

3 श्रीकण्ठ 16/5

मालाओं के द्वारा नीराजना किया जाता हुआ यह ग्रहराजसूर्य उदय को प्राप्त हो रहा है और रात्रि में जो चन्द्र सुन्दरियों की मुखद्युति का चोर बना था, वह चन्द्र इस समय अन्धेरी कन्दराओं में छिप रहा है।<sup>1</sup> यह शिक्षाप्रद है कि सज्जन सदैव सम्मान पाता है और चोर स्वयं ही लज्जा के वशीभूत होकर डूब मरता है।

यह प्रभापति सूर्य उदयगिरि की चोटी पर पहुँचने के लिए अपने रथ का अनन्य सदृशवेग से चला रहा है। उसके रथचक्रों के वेग से गिरने वाले पत्थरों की घडघडाहट को ही तो सुनकर कमलकुल उद्बुद्ध हो उठता है।<sup>2</sup> अपने प्रियतम सूर्य की सहायता करने के लिए निश्चय ही कमलिनी वर्ग, अपने मुखों को उद्घाटित कर तम को पी जाने का प्रक्रम कर रहा है। यह निश्कभाव से उनमें प्रवेश करते हुए, भ्रमर शतश पीत उस तम की ही तो राशियाँ देख रही है।<sup>3</sup>

उपर्युक्त प्रभात का शुद्धालम्बनात्मक वर्णन हुआ है। ब्रह्मा, विष्णु, गणेश आदि सभी देवता शङ्कर के भ्रूविक्षेप की कामना से उनके चरण चचरीक हो गये। ऐसा विविध उपमानों एवं उत्प्रेक्षाओं से वर्णन किया गया है।

### {३} जलक्रीडा वर्णन :-

अचलराजकन्या पार्वती के साथ-साथ स्वयं भगवान् ने जलकेलिकुतूहल से पूर्ण हो, आकर मानसरोवर के पुलिन को सुशोभित किया। नेत्राग्नि ज्वालाओं के प्रतिफलन से पीतजलवाले मानसर को, जो जलक्रीडा के लिए सजाये हुए सुमेरु पर्वत के सदृश शोभित था, चूडाचन्द्र को धारण करते हुए भगवान् ने पार्वती के साथ निमज्जन करके पवित्रता प्रदान की। उस सरोवर की प्रसन्नता का द्योतक विपुल शुभ्रफेन छा गया।

---

1 श्रीकण्ठ 16/9

2 श्रीकण्ठ 16/13

3 श्रीकण्ठ 16/20

उस शुभ्रफेन पुष्पोत्कर को तरगबाहुओ से बिखेर कर उसने शिवजी की पूजा की तथा हरितवर्णा लहरियो के हरिन्मणिककणो को भेट के रूप मे पार्वती को सादर अर्पित किया।<sup>1</sup> मखक ने नवम् सर्ग के अन्तर्गत जलक्रीडा वर्णन प्रस्तुत किया।

### ॥ज॥ दोलाक्रीडा वर्णन -

प्रस्तुत महाकाव्य "श्रीकण्ठचरितम्" के सप्तम् सर्ग मे दोलाक्रीडा वर्णन आया है। उसमे भगवान् कैलाशाधिपति शिव मों पार्वती के साथ कैलाश पर्वत की वसन्त ऋतु की शोभा को देखने के लिए गये। शङ्कर के मस्तक पर स्थित तीसरे नेत्र की कान्ति से यह चन्द्रचूड बगीचे की वृक्ष पक्ति को पल्लवाङ्कुरण से युक्त कर दिया शिखरस्थ चन्द्रमा की दीप्ति से वे पुष्पो से भी सयुक्त हो गये। अग्नि की कान्ति रक्त होती है, चन्द्रमा की रश्मियोँ श्वेत होती है। इसलिए दो प्रकार की रश्मियो से दोनो प्रकार के कार्य की निष्पत्ति उत्प्रेक्षा मुख से कवि यहाँ वर्णन करता है। रक्त के सयोग से पल्लवत्व को प्राप्त हुई एव श्वेत के सयोग से पुष्पत्व को प्राप्त किया।<sup>2</sup> भगवान् शिव के तीनो नेत्रो के एव गौरी देवी के सौम्य दृष्टिपात से कामदेव के हृदय मे भय एव अभय की सन्धि उत्पन्न हुई अर्थात् अशोक पर वास करने वाला कामदेव भगवान् शङ्कर के दृष्टिपात से डरा हुआ एव मों गौरी के दृष्टिपात से निडर सा हो गया।<sup>3</sup>

भगवान् चन्द्रचूड के वसन्तवर्णन से प्रसन्न भगवती पार्वती अपने मनोविनोद के लिए दोलाक्रीडा की अभिलाषा नन्दी के माध्यम से भगवान् शिव से निवेदित करती हैं।<sup>4</sup> भगवान् शङ्कर माता पार्वती के प्रस्ताव को सहर्ष स्वीकार करके कहते है कि

---

1 श्रीकण्ठ 9/45, 50, 51

2 श्रीकण्ठ 7/2

3 श्रीकण्ठ 7/3

4 श्रीकण्ठ 7/5

हे चन्द्रमुखी पार्वती । नन्दी जो कहता है वह तो सर्वथा प्रसङ्ग के अनुकूल है । इस समय आप अपने दोलाक्रीडा से मेरे नेत्रों को अमृत पान कराइये जब तक मैं आप की दोलाक्रीडा का अवलोकन नहीं कर लेता हूँ । तब तक अपने नेत्रों के उपवास की ही कल्पना करता हूँ ।<sup>1</sup> इसके बाद भगवान् शंकर के इस प्रकार के अनुकूल प्रस्ताव को स्वीकार कर रोमांच शरीर वाली भगवती पार्वती आनन्दपूर्वक दोला पर आरूढ हो गई ।<sup>2</sup> जैसे बादल रहित आकाश विद्युत कान्तियों से अत्यधिक शोभा को धारण करता है उसी प्रकार स्वर्ण वर्ण वाली भगवती पार्वती दोलारोहण से आकाश अत्यधिक उद्दीपित हो रहा है ।<sup>3</sup> भगवती पार्वती शरीर सौन्दर्य लोकोत्तर है इसलिए दोलाधिरूढ पार्वती के ऊपर नीचे जाने से ऐसा परिलक्षित होता है कि समस्त दिशाओं को व्याप्त करती हुई कोई लोकोत्तर लावण्य सागर आकाश में व्याप्त हो गया ।<sup>4</sup> दोला के ऊपर जाने के समय भगवती पार्वती के मुख चन्द्र से पराजित होकर यह रजनीकर चन्द्र पर्वत पुरी के नूपुर ध्वनि के द्वारा श्वेत हंस की तरह हो गया ।<sup>5</sup> दोला पर चढ़ने के समय आनन्द से उड़ते हुए उत्तरीय से झंकार करते हुए रसनाओं से मञ्जीर की ध्वनियों से यह पार्वती कामदेव के तीनों लोकों के विजय वैजयन्ती की तरह अत्यधिक शोभित हुई ।<sup>6</sup>

- 
- 1 श्रीकण्ठ 7/53-55
  - 2 श्रीकण्ठ 7/61
  - 3 श्रीकण्ठ 7/62
  - 4 श्रीकण्ठ 7/63
  - 5 श्रीकण्ठ 7/64
  - 6 श्रीकण्ठ 7/66

षष्ठ अध्याय

अलङ्कार निरूपण

### अलङ्कार निरूपण

{क} संस्कृत काव्यशास्त्र में अलङ्कार -

संस्कृत काव्यशास्त्र में अलङ्कारों का अत्यन्त महत्त्वपूर्ण स्थान है। काव्य-शास्त्र के लिए प्रचलित अपर नाम "अलङ्कारशास्त्र" भी अलङ्कारों के महत्त्व को सिद्ध करता है। आचार्य राजशेखर ने इसे वेद का सातवों अङ्ग मानते हुए कहा है कि अलङ्कार वेद के अर्थ का उपकारक होता है तथा अलङ्कारों के अभाव में वेदार्थ का बोध नहीं हो सकता है।<sup>1</sup> "अलङ्कार" शब्द "अलम्" अव्यय "कृ" धातु और घञ् प्रत्यय के योग से बना है। "अलङ् क्रियतेऽनेनेत्यलङ्कार" इस व्युत्पत्ति के अनुसार जिसके द्वारा शब्दार्थ का अलङ्करण हो, वह अलङ्कार है। आचार्य रूद्रट ने कवि प्रतिभा से उद्भूत कथनविशेष को ही अलङ्कार माना है।<sup>2</sup> कथन के विविध ढंग हैं, अतः अलङ्कार भी अनेक हो सकते हैं। आचार्य आनन्दवर्द्धन वाणी की अनन्त शैलियों को अलङ्कार मानते हुए उसकी सङ्ख्या भी अनन्त मानते हैं।<sup>3</sup>

सर्वप्रथम अलङ्कारों का विवरण "अग्निपुराण" एवं "नाट्यशास्त्र" में मिलता है परन्तु इन ग्रन्थों में रस की अपेक्षा अलङ्कारों को अधिक महत्त्व नहीं दिया गया है। अग्निपुराण तथा नाट्यशास्त्र के पश्चात् सर्वप्रथम अलङ्कारों का व्यवस्थित विवेचन भामह के काव्यालङ्कार में प्राप्त होता है। आचार्य भामह को अलङ्कार सम्प्रदाय का प्रधान प्रतिनिधि माना जाता है। अलङ्कार सम्प्रदाय से तात्पर्य उस सिद्धान्त से है जिसमें रस एवं ध्वनिसिद्धान्त की स्थापना के पूर्व अलङ्कारों को ही काव्य का जीवन अथवा प्राण माना जाता था। इस सम्प्रदाय के अनुसार अलङ्कार ही काव्य में सर्वाधिक

- 
- 1 उपकारत्वात् अलङ्कारः सप्तममङ्गमिति यायावरीय । ऋते च तत्स्वरूपपरिज्ञानात् वेदार्थानवगति । - का० मी० - राजशेखर
  - 2 अभिधान-प्रकार-विशेषा एव चालङ्काराः । - काव्यालङ्कार - रूद्रट
  - 3 अनन्ता हि वाग्विकल्पाः । तत्प्रकारा एव चालङ्काराः । - ध्वन्यालोक

सौन्दर्य की वस्तु है और रस आदि सब अलङ्कारों में ही अन्तर्भूत है । इस सम्प्रदाय के अन्य आचार्य हैं - दण्डी, रुद्रट, उद्भट, जयदेव एवं अप्ययदीक्षित आदि । रुद्रट ने अलङ्कारों के साथ ही रस का भी समान रूप से विवेचन किया है । पूर्वोक्त अन्य आचार्यों ने रस, भाव, गुण, आदि का न्यूनाधिक रूप से निरूपण अवश्य किया है किन्तु प्रधानता अलङ्कारों को ही दी है । आचार्य जयदेव के मतानुसार अलङ्कार रहित काव्य की कल्पना उष्णत्वविहीन अग्नि के समान है ।<sup>1</sup>

अलङ्कार सम्प्रदाय से भिन्न अन्य सम्प्रदायों में अलङ्कारों की स्थिति इससे भिन्न है । रीति सम्प्रदाय की स्थापना करने वाले आचार्य वामन ने गुणों को काव्यशोभा का उत्पादक बताकर अलङ्कारों को केवल उन शोभा का अभिवर्द्धक माना है ।<sup>2</sup> वक्रोक्ति सम्प्रदाय के प्रवर्तक कुन्तक समस्त अलङ्कारों को केवल वक्रोक्ति का ही विविध रूप मानते हैं ।<sup>3</sup> आचार्य विश्वनाथ ने अलङ्कारों को शब्दार्थ का अस्थिर कर्म माना है ।<sup>4</sup> ध्वनिकार आचार्य आनन्दवर्द्धन की दृष्टि में काव्य में अलङ्कारों का स्थान अत्यन्त गौण है । उनके मतानुसार अलङ्कारों की विवक्षा रसपरत्वेन ही होनी चाहिए ।<sup>5</sup> ध्वनिकार के अनुयायी आचार्य मम्मट ने अलङ्कारों को काव्य का केवल उत्कर्षाधायक तत्त्व माना है और उन्हें अपरिहार्य धर्म मानने का निषेध किया है ।<sup>6</sup>

(ख) विभिन्न काव्य-सम्प्रदायों में अलङ्कारों की स्थिति -

अलङ्कारों का स्वरूप एवं काव्य में उनके महत्त्व को जानने के लिए काव्यशास्त्र

- 
- 1 अङ्गीकरोति य काव्य शब्दार्थावनलङ्कृती ।  
असौ न मन्यते कस्मादनुष्णमनल कृती ॥ - चन्द्रालोक 1/8
  - 2 अ काव्यशोभाया कर्तारो धर्मा गुणा । काव्यालङ्कारसूत्र 3/1/1  
ब तदतिशयहेत्वस्त्वलङ्कारा । वही - 3/1/2
  - 3 वाक्यस्य वक्रभावोऽन्यो भिद्यते य सहस्रधा ।  
यत्रालङ्कारवर्गोऽसौ सर्वाऽप्यन्तर्भविष्यति ॥ वक्रोक्तिजीवित 1/20
  - 4 शब्दार्थयोरस्थिरा ये धर्माः शोभातिशयिनः ।  
रसादीनुपकुर्वन्तोऽलङ्कारास्तेऽङ्गदादिवत् । सा0द0 10/1
  - 5 विवक्षा तत्परत्वेन नाङ्गित्वेन कदाचन । ध्वन्यालोक पृ0280
  - 6 उपकुर्वन्ति त सन्ते येऽङ्गद्वारेण जातचित् ।  
हारादिवदलङ्कारास्तेऽनुप्राप्तोपमादयः ॥ का0प्र08/67

के विभिन्न सम्प्रदायो मे अलङ्कारो की स्थिति पर विचार करना अपेक्षित है । अग्निपुराण मे वाग्वेदग्ध्यप्रधान होने पर भी काव्य का प्राण रस को ही स्वीकार किया गया ।<sup>1</sup> परन्तु एक अन्य स्थान पर अलङ्कार रहित सरस्वती को विधवा कहा गया है ।<sup>2</sup> अन्यत्र प्रकारान्तर से काव्य मे गुण की स्थिति भी अनिवार्य बताई गई है ।<sup>3</sup> निष्कर्षतः अग्नि पुराण के अनुसार रस, अलङ्कार एव गुण तीनों ही काव्य के लिए आवश्यक है ।

रस सूत्र के प्रणेता आचार्य भरतमुनि ने रस के साथ ही गुण और अलङ्कार का भी विवेचन किया है । इन्होंने रस को ही प्रधानता दी है । भरतमुनि के मतानुसार रस के अभाव मे कोई भी अर्थ प्रवृत्त नहीं होता ।<sup>4</sup> उनकी दृष्टि मे काव्य मे अलङ्कारो का स्थान अन्यन्त गौण है, यह इस बात से सिद्ध होता है कि उन्होंने मात्र चार अलङ्कारो को ही मान्यता दी है - 1- उपमा, 2- रूपक, 3- दीपक एव 4- यमक । अतएव आचार्य भरतमुनि रस को ही काव्य का अपरिहार्य तत्त्व मानते हैं, अलङ्कार को नहीं । आचार्य विश्वनाथ भी रस को ही काव्य की आत्मा मानते हैं ।<sup>5</sup> व अलङ्कार शब्द और अर्थ का अस्थिर धर्म मानते हैं जो अङ्गद् { बाजूबन्द } आदि आभूषणो की

- 
- 1 वाग्वेदग्ध्यप्रधानेऽपि रस एवात्र जीवितम् । अग्निपुराण 337/33
  - 2 अर्थालङ्कार रहिता विधवेव सरस्वती । वही 344/2
  - 3 अलङ्कृतमपि प्रीत्यै न काव्य निर्गुण भवेत् । वही 346/1  
वपुष्यललिते स्त्रीणा हारो भारयते परम् ॥
  - 4 न हि रसादृते कश्चिदर्थं प्रवर्तते । नाट्यशास्त्र
  - 5 वाक्य रसात्मक काव्यम् । सा०द० 1/3



भौति काव्य के शरीर भूत शब्द और अर्थ की शोभा बढ़ाते हैं एव काव्य की आत्मा रस के अभिव्यञ्जन में सहायक होते हैं।<sup>1</sup> परन्तु इससे पूर्व ही चतुर्थ परिच्छेद में उन्होंने अलङ्कारध्वनि और वस्तुध्वनि की सत्ता को स्वीकार किया है।<sup>2</sup> अलङ्कारों का विस्तृत विवेचन भी किया है। किन्तु उन्होंने अलङ्कारों को काव्य के लक्षण में कोई स्थान नहीं दिया और केवल रसात्मक वाक्य को ही काव्य कहा। विश्वनाथ के मतानुसार गुण, अलङ्कार और रीतियाँ काव्य की उत्कृष्टता के कारण होती हैं।<sup>3</sup>

अतएव रस सम्प्रदाय के अन्तर्गत अलङ्कारों के अस्तित्व को स्वीकार तो किया गया है परन्तु अलङ्कारों को महत्त्व न देकर रस को ही काव्य का प्रधान तत्त्व स्वीकार किया गया है।

रस सम्प्रदाय के पश्चात् दूसरा स्थान अलङ्कार सम्प्रदाय का है। अलङ्कार सम्प्रदाय के प्रवर्तक भामह माने जाते हैं। उनके प्रसिद्ध टीकाकार "भामहविवरण" के निर्माता उद्भट और तत्पश्चात् दण्डी, रूद्रट, प्रतीहारेन्दुराज एव जयदेव आदि विविध आचार्य अलङ्कारवादी आचार्य माने जाते हैं। इस सम्प्रदाय के अनुयायी रस की सत्ता को मानते हैं परन्तु उसे प्रधानता नहीं देते हैं। इन आचार्यों के अनुसार काव्य का प्राणभूत जीवन धायक तत्त्व अलङ्कार ही है। वे अलङ्कार रहित काव्य की कल्पना भी नहीं कर सकते हैं। आचार्य भामह ने काव्य में रसों की उपस्थिति को अनिवार्य मानते हुए भी रसों का अन्तर्भाव रसवद् अलङ्कार<sup>4</sup> में तथा भावों का अन्तर्भाव प्रेयलङ्कार में करके रसादि की अपेक्षा अलङ्कारों को सर्वाधिक महत्त्व प्रदान किया है। उद्भट

- 
- 1 शब्दार्थयोरस्थिरा ये धर्मा शो भातिशायिन ।  
रसादीनुपकुर्वन्तोऽलङ्कारस्तेऽङ्गदाद्वित् ॥ सा०द० 10/1
  - 2 वस्त्वलङ्कार रूपत्वाच्छब्दशक्त्युद्भवो द्विधा । वही 4/7
  3. उत्कर्षहेतव प्रोक्ता गुणालंकाररीतय ॥ वहीं 1/3
  - 4 रसवद्दर्शितस्पष्टश्रङ्गारादि रस यथा । काव्यालङ्कार - भामह 3/6

ने रस तथा भाव आदि विषयो को अलङ्कारो के अन्तर्गत ही स्वीकार किया है । उनके  
में  
विषय /अलङ्कारसर्वस्वकार रूय्यक का कथन है कि उद्भट ने गुण एव अलङ्कारो को  
प्रायः साम्य ही बतलाया है ।<sup>1</sup> आचार्य दण्डी ने अलङ्कारो को रस का पोषक कहा  
है ।<sup>2</sup> परन्तु भामह के पदचिह्नो पर चलते हुए उन्होने रस, भाव आदि को रसवद् अलङ्कार  
एव प्रेयालङ्कार मे समाविष्ट कर दिया है ।<sup>3</sup> रूद्रट ने अलङ्कारो को शब्दार्थ की  
शोभा का हेतु माना है । अन्य अलङ्कारवादी आचार्यों की भाँति वे भी अलङ्कारो को  
प्रमुख तत्त्व मानते है । अलङ्कार सम्प्रदाय के प्रबल समर्थक जयदेव अलङ्कारविहीन  
रचना को काव्य नहीं स्वीकार करते है । उन्होने अलङ्कार को हारादि के समान बताकर  
उन्हे काव्य के शरीर भूत शब्दार्थ का उत्कर्षाधायक तत्त्व कहा है,<sup>4</sup> परन्तु आचार्य  
मम्मट ने जो काव्यलक्षण दिया "तद्दोषौ शब्दार्थौ सगुणावनलङ्कृती पुन क्वापि "  
इसमे "अनलङ्कृती" पद पर जयदेव को विशेष आपत्ति हुई । जयदेव कहते है कि  
जो अलङ्कारविहीन शब्द एव अर्थ को भी काव्य मानते है वे उष्णताविहीन अग्नि की  
सत्ता को क्यो नहीं मानते ।<sup>5</sup> इस प्रकार अलङ्कार सम्प्रदाय के आचार्य काव्य मे अलङ्कारो  
को ही प्रधान मानते है, तथा रस एव भाव आदि की स्वतन्त्र सत्ता न मानकर रसवदादि  
अलङ्कारो मे उनका अन्तर्भाव कर देते है । आचार्य रूय्यक का मत है कि अलङ्कार  
युक्त काव्य ही प्रधान होता है ऐसा प्राचीन मत है -

"तदेवमलङ्कारा एव काव्ये प्रधानमिति प्राच्याना मतम् ।"<sup>6</sup>

- 
- 1 उद्भटादिभिस्तु गुणालङ्काराणां प्रायशः साम्यमेव सूचितम् । अलङ्कार सर्वस्व
  - 2 काम सर्वोऽप्यलङ्कारो रसमर्थे निषिञ्चिति । काव्यादर्श 1/62
  - 3 मधुरे रसवद्वाचि वस्तुन्यपि रसस्थिति । वही 3/51
  - 4 हारादिवद् अलङ्कार सन्निवेशो मनोहर । चन्द्रालोक 5/1
  - 5 अङ्गीकरोति यः काव्य शब्दार्थावनलङ्कृती ।  
असौ न मन्यते कस्मादनुष्णमनल कृती ॥ वही 1/8
  6. अलङ्कारसर्वस्व - भूमिका भागे द्रष्टव्य

अलङ्कार सम्प्रदाय के पश्चात् रीतिसम्प्रदाय का स्थान है । रीतिसम्प्रदाय के प्रवर्तक आचार्य वामन है । उन्होने काव्य में अलङ्कार को महत्त्व देने के लिए रीति को महत्त्वपूर्ण स्थान प्रदान किया है । वे रीति को काव्य का प्राणभूत तत्त्व मानते हैं । रीति का विवेचन करते हुए उन्होंने विशिष्ट प्रकार की पदरचना को "रीति" कहा है उस "विशेष" की व्याख्या करते हुए कहा कि रचना में माधुर्य आदि गुणों का समावेश ही उसकी विशेषता है ।<sup>1</sup> और यह विशेषता ही रीति है । अतः रीतिवादी सिद्धान्त में गुण एवं रीति का अत्यन्त घनिष्ठ सम्बन्ध है । इसीलिए रीतिसम्प्रदाय को गुणसम्प्रदाय भी कहा जाता है । वामन ने गुण और अलङ्कारों का भेद बतलाते हुए अलङ्कारों की अपेक्षा गुणों को विशेष महत्त्व प्रदान किया है । उनके मतानुसार गुण काव्यशोभा के उत्पादक होते हैं ।<sup>2</sup> और अलङ्कार केवल उस काव्यशोभा के अभिवर्द्धक होते हैं ।<sup>3</sup> एतदर्थ काव्य में गुणों का स्थान अलङ्कारों की अपेक्षा अधिक महत्त्वपूर्ण है । आचार्य वामन ने गुणों के दो भेद किये हैं -- शब्दगुण और अर्थगुण । शब्दगुण में चमत्कार वर्णयोजना पर आश्रित रहता है । अर्थगुण का क्षेत्र विशाल है । इसमें रस का भी समावेश हो जाता है । अर्थगत रीति के अन्तर्गत ओज, माधुर्य, श्लेष एवं कान्ति में काव्यसौन्दर्य के सभी तत्त्व अन्तर्निहित हो जाते हैं । अतएव रीति में अलङ्कारों की तुलना में काव्य का आन्तरिक सौन्दर्य अधिक है ।

वक्रोक्ति सम्प्रदाय के संस्थापक आचार्य कुन्तक हैं । वक्रोक्ति सम्प्रदाय में वक्रोक्ति की प्रधानता स्थापित की गई है । यद्यपि आचार्य दण्डी और भामह के समय से वक्रोक्ति को महत्त्व दिया जाता रहा है । दण्डी ने भी वक्रोक्ति के महत्त्व

- 
- 1 रीतिरात्मा काव्यस्य । विशिष्टपद रचना रीति । विशेषगुणात्मा ।  
-- काव्यालङ्कार सूत्र 1/2/6-8
  - 2 काव्यशोभायां कर्तारो धर्माः गुणाः । काव्यालङ्कारसूत्रे 3/1/1
  - 3 तदतिशयहेतवस्त्वलङ्कारा । वही 3/1/2

को स्वीकार किया ।<sup>1</sup> भामह ने वक्रोक्ति एव अतिशयोक्ति का पर्याय मानकर इसे समस्त अलङ्कारों की जीवनदायिनी बतलाया है । वामन, रूद्रट आदि आचार्यों ने भी वक्रोक्ति को एक अलङ्कार ही स्वीकार किया है । परन्तु वक्रोक्तिजीवितकार कुन्तक ने स्वप्रतिभा के बल से वक्रोक्ति के एक नवीन स्वरूप की स्थापना की । उन्होंने चातुर्यपूर्ण भङ्गि गमा से किये गये कथन को वक्रोक्ति कहा है ।<sup>2</sup> तत्पश्चात् वक्रोक्ति की व्याख्या करते हुए, उन्होंने कहा है कि प्रसिद्ध कथन से भिन्न विचित्र प्रकार का कथन ही वक्रोक्ति है ।<sup>3</sup> अतएव वक्रोक्ति का अभिप्राय है -- कवि कौशल पर आश्रित सामान्य से विलक्षण प्रकार का कथन ।<sup>4</sup> वक्रोक्ति सम्प्रदाय के अनुसार ध्वनि का अन्तर्भाव वक्रोक्ति में ही हो जाता है । अलङ्कारवादियों द्वारा मान्य रसवदलङ्कारों का उन्होंने निराकरण किया है ।<sup>5</sup> उनके मतानुसार रसवत् , प्रेयस इत्यादि अलङ्कार नहीं अपितु अलङ्कार्य है । इस सम्प्रदाय में माधुर्यादि गुणों एव अलङ्कारों का भी वक्रोक्ति में ही अन्तर्भाव किया गया है ।<sup>6</sup> आचार्य रूय्यक ने वक्रोक्ति कार कुन्तक के दृष्टिकोण की व्याख्या करते हुए कहा है

"उपचारवक्रताभि समस्तो ध्वनिप्रपञ्च स्वीकृत ।"

आचार्य कुन्तक ने वक्रोक्ति को ही एक मात्र अलङ्कार कहा है और दण्डी द्वारा स्वीकृत स्वभावोक्ति की अलङ्कारता का खण्डन किया है । वे कहते हैं कि यदि

- 
- 1 भिन्न द्विधा स्वभावोक्तिर्वक्रोक्तिश्चेति वाङ् मयम् । काव्यादर्श 2/363
  - 2 वक्रोक्तिरेव वैदग्ध्यभङ्गीभिणितिरुच्यते । वक्रोक्तिजीवित 1/10
  - 3 वक्रोक्ति प्रसिद्धाभिधानव्यतिरेकिणीविचित्रैवाभिधा । वही वृत्ति
  - 4 वैदग्ध्य कविकर्मकौशल तस्य भङ्गी विच्छित्ति । वही वृत्ति
  - 5 अलङ्कारो न रसवत् परस्याप्रतिभासनात् ।  
स्वरूपादतिरिक्तस्य शब्दार्थसङ्गतेरपि ॥ वही 3/11
  - 6 वाक्यस्य वक्रभावोऽन्यो भिद्यते य सहस्रधा ।  
यत्रालङ्कारवर्गोऽसौ सर्वोऽप्यन्तर्भविष्यति ॥ वही 1/20

स्वभावोक्ति भी अलङ्कार है तो फिर अलङ्कार्यरूप से कौन सी दूसरी वस्तु शेष रह जाती है।<sup>1</sup> और जिन अलङ्कारों को उन्होंने स्वीकार किया है, उन्हें भी "भणितिवैचित्र्य के कारण ही स्वीकार किया है, अतएव वे भी वक्रोक्ति में ही अन्तर्भूत हैं उन्होंने ऐसा अनेक अलङ्कारों का निषेध कर दिया जो अलङ्कार्य रूप में दिखाई पड़ते हैं तथा अनेक ऐसे अलङ्कारों का त्याग कर दिया जो चमत्कार उत्पन्न करने में अक्षम हैं। चमत्कार विहीन अलङ्कारों में यथासख्य, हेतु, सूक्ष्म, लेश और सन्देह है। इनमें भणितिवैचित्र्य का अभाव होने से कोई कान्ति नहीं होती।<sup>2</sup> वक्रोक्ति सिद्धान्त में प्रकारान्तर से रस को भी महत्त्वपूर्ण माना गया है जबकि अलङ्कारवाद में रस का स्थान अत्यन्त गौण है, अलङ्कारों के अभाव में काव्य की कल्पना करना भी दुष्कर है। अतएव वक्रोक्तिसम्प्रदाय में अलङ्कारों को वह गौरव नहीं प्राप्त है जो अलङ्कार सम्प्रदाय में उन्हें प्राप्त होता है।

संस्कृतकाव्यशास्त्र में एक अलग ही ध्वनि सिद्धान्त की स्थापना हुई। ध्वनि सम्प्रदाय के संस्थापक आचार्य आनन्दवर्द्धन हैं, परन्तु 'ध्वनि' अथवा प्रतीयमानार्थ की उद्भावना उनसे पूर्व हो चुकी थी जैसा कि ध्वनिकार ने स्वयं ही कहा है -- 'काव्यस्यात्मा ध्वनिरिति बुधैर्य समाम्नातपूर्व'। ध्वनिकार से पूर्ववर्ती आचार्यों ने भी पर्यायोक्त, समासोक्ति आदि अलङ्कारों के निरूपण में एक प्रतीयमानार्थ को स्वीकार किया था। परन्तु उनसे पूर्व ध्वनि का प्रबल विरोध भी होता रहा था। आचार्य आनन्दवर्द्धन ने तीन प्रकार के विरोधियों की कल्पना की - एक अभाववादी, दूसरे लक्षणा में ध्वनि का अन्तर्भाव करने वाले और तीसरे वे जो ध्वनि का अनुभव तो करते हैं किन्तु उसकी व्याख्या असम्भव मानते हैं। उन्होंने इन सभी विरोधों का निराकरण करके स्वप्रतिभा के बल पर ध्वनिसिद्धान्त

---

1 अलङ्कारकृता येषां स्वभावोक्तिरलङ्कृतिः ।  
अलङ्कार्यतया तेषां किमन्यदवतिष्ठते ॥ वही 1/8

2 भणितिवैचित्र्यविरहान्न काचिदत्र कान्तिविद्यते । - वक्रोक्तिजीवित 3/43

की प्रेरणा वैयाकरणों के स्फोटसिद्धान्त से मिली है। ध्वनि का व्याख्या करते हुए 'सूरिभि कथित' में 'सूरिभि' पद से उनका अभिप्राय वैयाकरणों से है क्योंकि वैयाकरण ही पहले विद्वान हैं और व्याकरण ही सब विद्याओं का मूल है। वे श्रूयमाण वर्णों में ध्वनि का व्यवहार करते हैं।<sup>1</sup>

ध्वनि का स्वरूप बतलाते हुए आचार्य आनन्दवर्द्धन ने कहा है कि जहाँ अर्थ स्वयं और शब्द अपने अभिधेय अर्थ को गौण करके उस प्रतीयमानार्थ को प्रकाशित करते हैं, उस काव्यविशेष को विद्वानों ने ध्वनि कहा है।<sup>2</sup> प्रतीयमानार्थ को उन्होंने ऐसी विलक्षण वस्तु बताया है जो रमणियों के प्रसिद्ध मुख, नेत्रादि शरीर के अवयवों से भिन्न उनके लावण्य के समान महाकवियों की वाणी में भासित होता है और प्रसिद्ध वाच्यार्य से भिन्न होता है।<sup>3</sup>

ध्वनिकार ने अलङ्कारों को कितना महत्त्व दिया है, और ध्वनि सम्प्रदाय के अन्तर्गत अलङ्कारों का क्या स्थान है इसकी विवेचना ध्वन्यालोक के द्वितीय उद्योत में विस्तारपूर्वक मिलती है। वे अलङ्कारों को कटकादि के समान मानते हैं जो प्रधान भूत रस के अङ्गरूप शब्द और अर्थ में रहने वाले धर्म हैं।<sup>4</sup> उनके मतानुसार ध्वन्यात्मभूत श्रृङ्गार में शब्दालङ्कारों का अधिक प्रयोग अनुचित है। वे कहते हैं कि अङ्गी रूप से विद्यमान श्रृङ्गार के सभी प्रभेदों में प्रयत्नपूर्वक निरन्तर उपनिबद्ध अनुप्रास रस का अभिव्यञ्जक नहीं होता।<sup>5</sup> तथा शक्ति होते हुए भी ध्वन्यात्मक श्रृङ्गार में एव विशेष ~~व्यञ्जक~~

- 
- 1 प्रथमे हि विद्वासो वैयाकरणा व्याकरणमूलत्वात् सर्वविद्यानाम् ।  
ते च श्रूयमाणेषु वर्णेषु ध्वनिरिति व्यवहरन्ति । ध्वन्यालोकवृत्तिभाग 1/13
  - 2 यत्रार्थ शब्दो वा तर्क्यमुपसर्जनीकृतस्वार्थो ।  
व्यङ्क्त काव्यविशेष. स ध्वनिरितिसूरिभि कथित ॥ वही 1/13
  - 3 प्रतीयमान पुनरन्यदेव वस्त्वस्ति वाणीषु महाकवीनाम् ।  
यत् तत् प्रसिद्धावयवातिरिक्त विभाति लावण्यमिवाङ् नासु ॥ वही 1/4
  4. अङ्गाश्रितास्त्वलङ्कारा मन्तव्या. कटकादिवत् ॥ ध्वन्यालोक 2/6
  - 5 श्रृङ्गारस्याङ्गिनो यत्नादेकरूपानुबन्धवान् ।  
सर्वेष्वेव प्रभेदेषु नानुप्रास प्रकाशक ॥ वही 2/14

रूप से विप्रलम्भ श्रृङ्गार मे यमकादि का निबन्धन कवि के प्रमादित्व को ही सूचित करता है ।<sup>1</sup> अलङ्कारो के प्रयोग की कसौटी निर्धारित करते हुए वे कहते है कि जिस अलङ्कार की रचना रस से आक्षिप्तरूप मे बिना किसी अन्य प्रयत्न के हो सके, वही अलङ्कार मान्य है ।<sup>2</sup> और वही मुख्यरूप से रस का अङ्ग भी होता है । इस प्रकार ध्वनि के परिप्रेक्ष्य मे अलङ्कार सदैव अङ्गरूप मे ही होने चाहिए अङ्गी अथवा प्रधान रूप मे नही । अङ्गरूप रूपक आदि अलङ्कार वर्ग ध्वन्यात्मक श्रृङ्गार मे यदि सोच समझ कर उचित रूप मे प्रयुक्त किये गये है तो वे वास्तविक अलङ्कारता को प्राप्त होते है ।<sup>3</sup> इस प्रकार रस की तुलना मे अलङ्कारो की हीनता को द्योतित करते हुए आचार्य आनन्दवर्द्धन कहते है रूपक आदि की विवक्षा सदैव रस को प्रधान मानकर ही हो । ये किसी भी स्थिति मे प्रधान रूप मे न हो, उचित समय पर इनका ग्रहण एव त्याग होना चाहिए , काव्य मे आद्योपान्त इनके निर्वाह की इच्छा नहीं करना चाहिए और यदि कही अनायास ही आद्यन्त अलङ्कारो का निर्वाह हो जाये तो भी उन्हें अङ्गरूप मे ही होना चाहिए । रूपकादि अलङ्कारो के अङ्गत्व का यही साधन है ।<sup>4</sup> ध्वनिकार के मत मे यदि काव्य मे अलङ्कारो का प्रयोग किया जाये तो उन्हें उपर्युक्त रीति से ही होना चाहिए , अन्यथा वह काव्य निम्नकोटि का होगा ।

जिन अभाववादियो ने अलङ्कारादि मे ध्वनि के अन्तर्भाव की बात कही है उनका भी ध्वनिकार ने समुचित रूप से खण्डन किया है । वे कहते है कि केवल वाच्य वाचक भाव का आश्रय लेने वाले गुणालङ्कारप्रस्थान मे व्यङ्ग्यव्यञ्जक भाव के आश्रय

1 ध्वन्यात्मभूते श्रृङ्गारे यमकादिनिबन्धनम् ।

शक्तावपि प्रमादित्व विप्रलम्भे विशेषतः ॥ वही 2/15

2. रसाक्षिप्ततया यस्य बन्धः शक्यक्रियो भवेत् ।

अपृथग्यत्ननिर्वर्त्य सोऽलङ्कारो ध्वनौ मतः ॥ वही 2/16

3 ध्वन्यात्मभूते श्रृङ्गारे समीक्ष्य विनिवेशितः ।

रूपकादिरलङ्कारवर्ग एति यथार्थताम् ॥ वही 2/17

4. विवक्षा तत्परत्वेन नाङ्गत्वेन कदाचन । काले च ग्रहणत्यागौ निर्वहणौषिताः ।

निर्व्यूढावपि चाङ्गत्वे यत्नेन प्रत्यपेक्षणम् । रूपकादिरलङ्कारवर्गस्याङ्गत्वसाधनम् ॥

से व्यवस्थित होने वाली ध्वनि का अन्तर्भाव नहीं हो सकता।<sup>1</sup> यदि पूर्वपक्षी हठपूर्वक यह कहे कि जिन अलङ्कारों में प्रतीयमानार्थ की विशदतापूर्वक प्रतीति नहीं होती है वहाँ भले ही ध्वनि का अन्तर्भाव न माना जाये परन्तु जिन समासोक्ति, आक्षेप, पर्यायोक्त आदि में प्रतीयमानार्थ की अनुभूति होती है उनमें ध्वनि का अन्तर्भाव अवश्य मानना चाहिए इसका खण्डन करते हुए आचार्य आनन्दवर्द्धन ने कहा है कि इसी सम्भावना के निराकरण के लिए कारिका में 'उपसर्जनीकृतस्वार्थो' कहा गया है अर्थात् जहाँ अर्थ स्वयं को एव शब्द अपने वाच्यार्थ को गौण बनाकर दूसरे अर्थ को अभिव्यक्त करता है वही ध्वनि होती है। अतएव इस स्थिति में जबकि शब्दालङ्कार शब्द पर आश्रित है एव अर्थालङ्कार अर्थ पर आश्रित है तो उन दोनों को गौण बना देने वाली व्यङ्ग्यप्रधान ध्वनि का वाच्यप्रधान अलङ्कारों में कैसे अन्तर्भाव हो सकता है।

इस प्रकार ध्वनि प्रतिष्ठापक आचार्य आनन्दवर्द्धन ध्वनि को काव्य का प्रधान तत्त्व अर्थात् आत्मा मानते हैं। वे अलङ्कारों में ध्वनि का अन्तर्भाव कदापि स्वीकार नहीं करते हैं और रसपूर्ण काव्य में अलङ्कारों की स्थिति रस के अङ्ग के रूप में ही स्वीकार करते हैं। यमक आदि प्रयत्नसाध्य शब्दालङ्कार रस प्रतीति में बाधक होने के कारण उनकी दृष्टि में अत्यन्त हीन हैं।

आचार्य मम्मट ध्वनि सिद्धान्त के प्रबल समर्थक हैं उन्होंने काव्य में अलङ्कारों की उपस्थिति को अधिक महत्त्व नहीं दिया है। उन्होंने काव्य का लक्षण देते हुए 'अनलङ्कृती पुन क्वापि पद के द्वारा काव्य में अलङ्कारों की अनिवार्यता का खण्डन किया है। उनका मत है कि काव्य में अलङ्कारों की स्फुट प्रतीति न होने पर भी काव्यत्व को कोई क्षति नहीं पहुँचती है।<sup>2</sup> वे अलङ्कारों को शब्द और अर्थ का धर्म मानते

---

1 "वाच्यवाचकमात्राश्रयिणि प्रस्थाने व्यङ्ग्यव्यञ्जकसमाश्रयेण व्यवस्थितस्य ध्वने कथमन्तर्भावः।" वहीं 1/13

2. क्वचित्तु स्फुटालङ्कारविरहेऽपि न काव्यत्वहानिः। का० म० 1/4



है जो विद्यमान रस के अङ्गरूप में होते हैं एवं रस का कभी-कभी उपकार करते हैं।<sup>1</sup> मम्मट की दृष्टि में अलङ्कारों का स्वरूप गुणों से भिन्न है। गुण नियम से रस के साथ रहते हैं और रस का उपकार करते हैं क्योंकि वे काव्य की आत्मा रस के धर्म हैं परन्तु अलङ्कार काव्य के शरीरभूत शब्द एवं अर्थ के धर्म हैं और रस के साक्षात् उपकारक भी नहीं हैं। वे रसव्यञ्जना के उपकरण रूप शब्दार्थ में उत्कर्ष स्थापित करते हैं। इस प्रकार शब्दार्थ शोभा बढ़ाते हुए काव्य की आत्मा रस के भी परम्परया उपकारक होते हैं। चित्रकाव्य में तो ये अलङ्कार उक्ति वेचित्र्यमात्र दिखलाकर रह जाते हैं तथा कही कही रस के विद्यमान होने पर भी उसका उपकार नहीं करते हैं। आचार्य मम्मट उत्तमकाव्य की कसौटी ध्वनि को ही मानते हैं।<sup>2</sup> और रस सदैव व्यङ्ग्य ही हुआ करते हैं अतएव वाच्यप्रधान अलङ्कारों की स्फुटता श्रेष्ठ काव्य के लिए अपेक्षित नहीं है। परन्तु मम्मट ने अलङ्कारों की पूर्ण उपेक्षा भी नहीं की है। उन्होंने "अवरकाव्य" को भी मान्यता दी है। जिसमें शब्दालङ्कार की प्रधानता होती है और यदि उसमें रसादि होते भी हैं तो वे कवि के विवक्षित नहीं होते हैं। अतएव ध्वनि सम्प्रदाय में अलङ्कारों का स्थान अत्यन्त गौण है।

उपर्युक्त विवेचन से यह स्पष्ट है कि अलङ्कार सम्प्रदाय के अतिरिक्त अन्य सभी काव्यसम्प्रदायों में अलङ्कारों के अस्तित्व को स्वीकार तो किया गया है और उन्हें चारुत्व का हेतु भी माना है परन्तु रस एवं भाव की अपेक्षा उन्हें काव्य में गौण स्थान दिया गया है। अलङ्कार सम्प्रदाय में अलङ्कारों को ही काव्य का सर्वप्रमुख तत्त्व माना गया है और अलङ्कार विहीन रचना के काव्यत्व को ही ठुकरा दिया गया है। वस्तुतः जिस रचना से चारुत्व की प्रतीति होती है वही स्रष्टव्यों को आकर्षित करती है। यह चारुत्वप्रतीति

---

1 उपकुर्वन्ति तं सन्त येऽङ्गद्वारेण जातुचित् ।  
हारादिवदलङ्कारास्तेऽनुप्रासोपमादयः ॥ वही 8/67

2 इदमुत्तममतिशायिनि व्यङ्ग्ये वाच्याद् ध्वनिर्बुधैः कश्चित् । का० प्र० कारिका 4

केवल अलङ्कारों से ही नहीं होती है बल्कि रस, भाव, रीति तथा वृत्ति आदि भी अतिशय चारुत्व के हेतु हैं। सस्कृत-साहित्य में ऐसे अनेक पद्य प्राप्त होते हैं जिनमें न तो किसी प्रकार का प्रतीयमानार्थ है और न कोई अलङ्कार है, फिर भी उनमें काव्यत्व कूट-कूट कर भरा है। आचार्य मम्मट ने स्फुट अलङ्कार से रहित रचना के रूप में "य कौमारहर स एव हि वर" इत्यादि पद्य उदाहरणरूप में प्रस्तुत किया है जिसमें किसी अलङ्कार की स्पष्ट रूप से प्रतीति नहीं होती है परन्तु फिर भी यह उत्तम काव्य की कोटि में आता है। अतः काव्य में अलङ्कारों की अनिवार्यता किसी प्रकार सिद्ध नहीं होती है।

यहाँ पर यह भी ध्यातव्य है कि जिस प्रकार कुरूपों के शरीर पर हार आदि आभूषण उसके सौन्दर्य की वृद्धि न करके केवल दृष्टि चमत्कार ही पैदा करते हैं उसी प्रकार नीरस काव्य में अलङ्कार उक्ति चमत्कारमात्र दिखलाकर रह जाते हैं।<sup>1</sup> सस्कृत साहित्य में पाण्डित्य प्रदर्शन प्रेमी कवियों की रचनाओं में ऐसे अनेक उदाहरण उपलब्ध होते हैं। जिनमें रस, भाव आदि का स्थान गौण है किन्तु यमक, श्लेष, और चित्र आदि अलङ्कारों का सायास प्रयोग किया गया है। जिससे न केवल उन काव्यों का सहज सौन्दर्य नष्ट हुआ है बल्कि वे अत्यन्त दुरूह भी हो गये हैं।

### (ग) अलङ्कारों का विभाजन :-

शब्द एवं अर्थ के आधार पर अलङ्कारों का विभाजन तीन वर्गों में किया गया है -- 1 शब्दालङ्कार 2 अर्थालङ्कार एवं 3 उभयालङ्कार।

शब्दालङ्कार का आधार "शब्द" है, अतः शब्द विशेष की उपस्थिति में ही इन अलङ्कारों की सत्ता होती है और उस शब्द विशेष को हटा देने पर या उसका समानार्थक

---

1 यत्र तु नास्ति रसस्तत्रोक्तिवैचित्र्यमात्रपर्यवसायिनः । का०प्र०

शब्द रख देने पर इन अलङ्कारों की सत्ता नहीं रहती । अतः शब्दालङ्कारों में "शब्द परिवृत्तिसहत्व" होता है । आचार्य विश्वनाथ और मम्मट ने शब्दालङ्कारों के अन्तर्गत इन अलङ्कारों को रखा है - वक्रोक्ति, अनुप्रास, यमक, श्लेष, चित्र तथा पुनरुक्तवदाभास । काव्य प्रकाश के टीकाकार सोमेश्वर का भी यही मत है ।<sup>1</sup>

अर्थालङ्कार अर्थ पर आधारित होते हैं क्योंकि जिन शब्दों के माध्यम से वे अलङ्कार व्यक्त होते हैं उनके स्थान पर यदि उनके समानार्थक शब्द रख दिये जायें तो भी इन अलङ्कारों की सत्ता बनी रहती है , अतः अर्थालङ्कारों में 'शब्दपरिवृत्तिसहत्व' होता है । इस वर्ग के अन्तर्गत उपमा, रूपक, उत्प्रेक्षा , अर्थान्तरन्यास, अर्थश्लेष, सन्देह, निदर्शना इत्यादि अनेक अलङ्कार आते हैं ।

उभयालङ्कार शब्द और अर्थ दोनों पर आधारित होते हैं । सकर एव ससृष्टि अलङ्कार इस वर्ग में है । कुछ आचार्यों ने पुनरुक्त वदाभास को भी उभयालङ्कार माना है ।<sup>2</sup>

आचार्य मम्मट ने अलङ्कारों के इस विभाजन का आधार अन्वय एव व्यतिरेक को माना है । उनका कहना है कि दोष, गुण, और अलङ्कारों की शब्दगत, अर्थगत या उभयगत होने की जो व्यवस्था है, उसमें अन्वय और व्यतिरेक ही कारण हैं । इसलिए जो अलङ्कार जिस शब्द, अर्थ या शब्दयुगल के अन्वय एव व्यतिरेक का अनुसरण करता है वह उसका ही अलङ्कार है ।<sup>3</sup>

- 
- 1 वक्रोक्तिरप्यनुप्रासो यमक श्लेष चित्रके ।  
पुनरुक्तवदाभास शब्दालङ्कृतयस्तुषट् ॥ -- सङ्केतटीकायाम्
  - 2 क तथा शब्दार्थमोरयम् । - का० प्र० १/८६
  - ख शब्दपरिवृत्तिसहत्वासहत्वाभ्यामस्योभयालङ्कारत्वम् । सा०द० १०/२
  3. "काव्ये दोषगुणालङ्काराणां शब्दार्थोभयगतत्वेन व्यवस्थायामन्वयव्यतिरेकारेव --  
वप्रभवत, निमित्तान्तरस्याभावात् । ततश्च यऽलङ्कारो यदीयान्वयव्यति --  
रेकावनुविधत्ते स तदलङ्कारो व्यवस्थात्यते इति । का० प्र० १/८५

### रुद्रट का अलङ्कार - विभाजन -

आचार्यरुद्रट ने यद्यपि शब्दालङ्कार एव अर्थालङ्कार की व्यवस्था दी है। उन्होने शब्दालङ्कार के अन्तर्गत केवल पाँच अलङ्कार ही माने हैं - 1 वक्रोक्ति, 2 अनुप्रास, 3 यमक, 4 श्लेष एव 5 चित्र।<sup>1</sup> 'पुनरुक्तवदाभास' नामक अलङ्कार को इन्होंने मान्यता नहीं दी है। अर्थालङ्कारों का अत्यन्त वैज्ञानिक ढंग से वर्गीकरण करना रुद्रट की अपूर्व देन है। इन्होंने अर्थालङ्कारों को चार वर्गों में विभाजित किया है - 1 औपम्यवर्ग, 2 वास्तववर्ग, 3 अतिशयवर्ग तथा 4 श्लेषवर्ग। वास्तववर्ग के अन्तर्गत सहोक्ति, समुच्चय, जाति, यथासख्य, पर्याय आदि अलङ्कार हैं। औपम्यवर्ग में उपमा, रूपक, समासोक्ति, अपहनुति एव अर्थान्तरन्यास अलङ्कार हैं। अतिशय वर्ग के अन्तर्गत पूर्व, विशेष, उत्प्रेक्षा, विभावना, तद्गुण आदि हैं और अर्थश्लेष के अन्तर्गत अविशेष, विरोध, अधिक, वक्रश्लेष, व्याजश्लेष, उक्तिश्लेष आदि अलङ्कार हैं।

### १घ॥ अलङ्कारों की संख्या :-

काव्यशास्त्रीय आचार्यों ने अलङ्कारों की अलग-अलग संख्या मानी है। आचार्य भरतमुनि के अनुसार केवल चार अलङ्कार प्राप्त होते हैं - उपमा, रूपक, दीपक और यमक।<sup>2</sup> आचार्य वामन ने इकतीस और दण्डी ने सैतीस, भामह ने उनतालीस एव उद्भट ने चालीस अलङ्कारों का निरूपण किया है। आचार्य रुद्रट ने बासठ अलङ्कारों का विवेचन किया है जिसमें से उन्होने अपने पूर्ववर्ती आचार्यों द्वारा वर्णित मात्र सत्ताइस अलङ्कार ही लिए हैं और शेष पैंतीस अलङ्कारों की कल्पना उन्होने स्वतन्त्ररूप से की है। मम्मट/सरसठ अलङ्कारों का वर्णन किया है। उन्होने विनोक्ति, सम और अतद्गुण नामक नवीन अलङ्कारों की कल्पना की है। विश्वनाथ ने सतहत्तर और मखक के गुरु आचार्य रूय्यक ने बयासी अलङ्कार माने

- 1 वक्रोक्तिरनुप्रासो यमकश्लेषस्तथा पर क्लिप्तम् । काव्यालङ्कार 2/13  
शब्दस्थालङ्कार . . . .... . ॥
- 2 उपमा रूपकं चैव दीपक यमक तथा ।  
अलङ्कारस्तु विज्ञेयाश्चत्वारो नाटकाश्रया ॥ नाट्यशास्त्र 17/43

है। जयदेव न सौ अलकारों का वर्णन किया है। अप्ययदीक्षित के कुवलयानन्द में अलकारों की संख्या एक सौ चौबीस स्वीकार की गई।

### ॥३॥ प्रस्तुत महाकाव्य में अलङ्कारों का स्वरूप :-

"श्रीकण्ठचरितम्" महाकाव्य काव्य की तीन कोटियों में से अधमकोटि के अन्तर्गत आता है। यह अलकार प्रधान काव्य है। रस के परिपोषक, व्यञ्जक, व्यंग्य तथा चित्ररूप आदि सभी प्रकारों से इस ग्रन्थ में अलकारों का सुन्दर निबन्धन हुआ है। इन्होंने महाकवि भारवि एवं माघ आदि की तरह यमक अलङ्कार का प्रचुर प्रयोग नहीं किया है। महाकवि मखक ने यमक का प्रयोग नगण्य सा किया है। थोड़ा - बहुत अनुप्रास अलकार का भी प्रयोग किया है।

अर्थालकारों में उत्प्रेक्षा और समासोक्ति मखक को विशेष रूप में प्रिय है। कहीं-कहीं शिल्प सागरूपक भी कवि ने बान्धे हैं। सूक्ष्माति सूक्ष्म उत्प्रेक्षाओं से कवि की कल्पना की सूक्ष्मता का परिचय मिलता है। शिल्प सागरूपक व अन्य अलकारों के प्रचुर प्रयोग के कारण "श्रीकण्ठचरितम्" कुछ जटिल भी हो गया है।

### ॥च॥ शब्दालङ्कार

#### 1. वक्रोक्ति अलङ्कार :-

आचार्य रूद्रट ने सर्वप्रथम अपने काव्यालङ्कार में वक्रोक्ति की चर्चा की है। उन्होंने श्लेष - वक्रोक्ति तथा काकु वक्रोक्ति का पृथक् पृथक् उल्लेख करते हुए कहा है कि 'वक्ता द्वारा भिन्न अर्थ में कही गयी बात की, उत्तर देने वाला व्यक्ति पदों को विभक्त कर जहाँ अविश्लेषित अर्थ में व्याख्या करे वह श्लेष वक्रोक्ति है।<sup>1</sup> तथा स्पष्टरूप से उच्चारण

1 वक्त्रा तदन्यथोक्त व्याचष्टे चान्यथा तदुत्तरद ।

वचन यत्पदभङ्गैर्ज्ञर्यैस्ता श्लेषवक्रोक्ति ॥ काव्यालङ्कार 2/14

किये गये स्वर के वैशिष्ट्य के कारण जहाँ दूसरे अर्थ की स्फुट प्रतीति होती है उसे काकुवक्रोक्ति कहते हैं।<sup>1</sup>

रुद्रट द्वारा वर्णित श्लेष वक्रोक्ति के स्वरूप से स्पष्ट है कि वे केवल सभगश्लेष की वक्रोक्ति को ही मानते हैं, अभगश्लेष की वक्रोक्ति को नहीं मानते हैं। आचार्य मम्मट के अनुसार वक्ता द्वारा किसी अभिप्राय से कहा गया वाक्य यदि अन्य व्यक्ति अर्थात् श्रोता के द्वारा श्लेष या काकुरूप ध्वनि विकार के हेतु से अन्य अर्थ में कल्पित कर लिया जाता है तो वह वक्रोक्ति अलकार है।<sup>2</sup> आचार्य मम्मट ने यहाँ पर श्लेष वक्रोक्ति के लिए "श्लेष" शब्द का प्रयोग किया है। श्लेष सभग और अभग दोनों प्रकार का होता है, अतएव मम्मट को सभग तथा अभग दोनों ही प्रकार की श्लेषवक्रोक्ति मान्य है। अलकार सर्वस्वकार रूय्यक ने भी वक्रोक्ति का वही स्वरूप माना है जो मम्मट को अभिप्रेत है किन्तु उन्होंने श्लेष वक्रोक्ति को अभगरूप, सभगरूप, एव उभयरूप से तीन प्रकार का बतलाया है।<sup>3</sup> वक्रोक्ति के लक्षण के विषय में आचार्य विश्वनाथ का मत भी मम्मट के मत के अनुरूप ही है।<sup>4</sup>

प्रस्तुत श्रीकण्ठचरितम् महाकाव्य में वक्रोक्ति का प्रयोग मात्र एक दो जगह हुआ है।

- 
- 1 विस्पष्ट क्रियमाणादक्लिष्टा स्वर विशेषतो भवति ।  
अर्थान्तर प्रतीतिर्यत्रासौ काकुवक्रोक्ति ॥ वही 2/16
  - 2 यदुक्तमन्यथावाक्यमन्यथाऽन्येन योज्यते ।  
श्लेषेण काक्वा वा ज्ञेया सा वक्रोक्तिस्तथा द्विधा । का० प्र० 9/78
  - 3 क अन्यथोक्तस्य वाक्यस्य काकुश्लेषाभ्यामन्यथा योजन वक्रोक्ति + अलङ्कारसर्वस्व सूत्र 78  
ख तत्र श्लेषोऽभङ्गत्वेनोभयमयत्वेन त्रिविधि । वही
  - 4 . अन्यस्यान्यार्थक वाक्यमन्यथा योजयेद्यदि ।  
अन्य. श्लेषेण काक्वा वा सा वक्रोक्तिस्ततो द्विधा । सा०द० 10/9

उदाहरण -

- 1 विधु स्वय सायकताम्बिष विधुश्च तस्याथ पुरोनिलिल्ये ।  
अस्तानि ताभ्या न कथ पुराणि विध्वस्ततासस्तवमाप्नुवन्तु ॥ <sup>1</sup>

स्वय विधु अर्थात् विष्णु ने बाणता स्वीकार की और दूसरा विधु अर्थात् चन्द्र उस बाण के अग्रभाग में लीन हो गया । उन दोनों से अस्त होकर वे पुरत्रय भला विध्वस्त क्यों न हो जाये । यहाँ पर पहले 'विधु' का अर्थ 'विष्णु' और दूसरे 'विधु' का अर्थ 'चन्द्र' लगाया गया है । और इस पद का भङ्ग भी नहीं हुआ है इसलिए यह अभङ्ग श्लेष हुआ । विष्णु और चन्द्र रूपी शस्त्रों द्वारा वे पुरत्रय भला विध्वस्त क्यों न हो जाये अर्थात् अवश्य पुरत्रय नष्ट हो जायेगे अतएव काकु वक्रोक्ति है । प्रस्तुत उदाहरण में अभङ्गश्लेष मूलक काकुवक्रोक्ति है ।

- 2 विशिख कुसुम वृष्टिभि पुर कखिदनो अचितचर्चमर्चताम् ।  
मिहिरसुतपुरप्रवेशने व्यतनुत विघ्नहतिघनुष्मताम् ॥ <sup>2</sup>

बाण पुष्पो की वर्षा से पूजित होकर गणेश जी ने दैत्यों के यमपुर प्रवेश की बाधा को दूर कर दिया अर्थात् मार डाला । यहाँ पर कवि ने आशापूर्ण भाव से कहा है कि गणेश जी पूजा अर्चना प्राप्त करके दैत्यों के यमपुर प्रवेश की बाधा को दूर कर दिया परन्तु यह आशा नहीं है । इसी वाक्य को भिन्न कण्ठ ध्वनि से कहा गया । दैत्यों के यमपुर प्रवेश की बाधा दूर कर दी, इसका अर्थ है उन असुरों को मार डाला इसलिए यह काकुवक्रोक्ति का उदाहरण है ।

---

1 श्रीकण्ठ 20/47

2. श्रीकण्ठ 23/61

2 अनुप्रास अलङ्कार -

अनुप्रास का उल्लेख सर्वप्रथम अग्निपुराण में मिलता है । यहाँ पद और वाक्य में वर्णा की आवृत्ति को अनुप्रास कहा गया है ।<sup>1</sup> भरतमुनि ने नाट्यशास्त्र में इस अलङ्कार का वर्णन ही नहीं किया है । उद्भट ने 'सरूपव्यञ्जनन्यास' को अनुप्रास माना है ।<sup>2</sup> भामह ने समान रूप वाले वर्णों के विन्यास को अनुप्रास कहा है ।<sup>3</sup> आचार्य वामन ने भी अनुप्रास को वर्णसाम्यरूप माना है । इनके मत में वर्णानुप्रास वह अच्छा होता है जो अधिक उत्कृष्ट नहीं होता ।<sup>4</sup> आचार्य दण्डी के अनुसार पादो एव पदो में वर्णों की ऐसी आवृत्ति जिससे प्रथमोक्त वर्ण का सस्कार जाग सके, अनुप्रास कहलाती है । पादो या पदो में अदूरता होने पर ही ऐसा होता है ।<sup>5</sup> रूद्रट के मतानुसार एक , दो या तीन व्यञ्जनो के अन्तर पर स्वर के विसदृश होने पर भी व्यञ्जन की अनेक बार आवृत्ति अनुप्रास कहलाती है ।<sup>6</sup> आचार्य मम्मट ने वर्णों की समानता को अनुप्रास कहा है ।<sup>7</sup> "वर्णसाम्य" से उनका अभिप्राय वही है जिसे रूद्रट ने अनुप्रास की परिभाषा में बताया है अर्थात् स्वरो के असमान होने पर भी व्यञ्जनो की समानता ।<sup>8</sup> आचार्य विश्वनाथ के स्वर की विषमता रहने पर भी शब्द के साम्य को अनुप्रास कहते हैं ।<sup>9</sup> इस प्रकार यद्यपि अधिकांश आचार्यों ने अनुप्रास

- 
- 1 स्यादावृत्तिरनुप्रासो वर्णाना पदवाक्ययो । अग्निपुराण 343/1
  - 2 सरूपव्यञ्जनन्यास तिसृष्वेतासु वृत्तिषु ।  
पृथक् पृथगनुप्रासमुशन्ति कवय सदा ॥ - काव्यालङ्कार सारसङ्ग्रह पृ0 5
  - 3 सरूपवर्णविन्यासमनुप्रास प्रचक्षते । - काव्यालङ्कार 2/5
  - 4 शेष सरूपोऽनुप्रास । अनुल्बणो वर्णानुप्रास श्रेयान् । - काव्यालङ्कार सूत्र  
4/1/8,9
  - 5 वर्णावृत्तिरनुप्रास पादेषु च पदेषु च ।  
पूर्वानुभवसस्कारवोधिनी यद्यदूरता ॥ - काव्यादर्श 1/55
  - 6 एकद्वित्रान्तरित व्यञ्जनमविवक्षितस्वर बहुश ।  
आवर्त्यते निरन्तरमथवा यदसावनुप्रास ॥ - काव्यालङ्कार 2/18
  7. वर्णसाम्यमनुप्रास । - का0 प्र0 10/79
  - 8 स्वरवैसादृश्येऽपि व्यञ्जनसदृशत्वं वर्णसाम्यम् ॥ वहीं वृत्ति भाग 10/79
  - 9 अनुप्रास शब्दसाम्य वैषम्येऽपि स्वरस्य यत् । - सा0द0 10/3



के लिए वर्णसाम्य को आवश्यक बतलाया है किन्तु वर्णसाम्य से तात्पर्य उनका विशेष तात्पर्य व्यञ्जनसाम्य ही है , स्वरो का साम्य नहीं । उद्भट तथा रूद्रट ने स्पष्ट रूप से व्यञ्जनसाम्य या व्यञ्जनो की आवृत्ति की बात कही है ।

### अनुप्रास के भेद -

काव्यशास्त्रीय विद्वानो ने अनुप्रास के अनेक भेद बताये है -- 1 ग्राम्यानुप्रास 2 लाटानुप्रास । उन्होने इन दोनो भेदो का स्वरूप नहीं बताया है, केवल नामोल्लेख करके उदाहरण दे दिया है ।<sup>1</sup> रूद्रट के द्वारा दी गई परिभाषा से स्पष्ट है कि वे अनुप्रास को केवल वृत्त्यनुप्रासात्मक ही मानते है । आचार्य मम्मट ने अनुप्रास के तीन भेद बताये है - 1 छेकानुप्रास 2 वृत्त्यनुप्रास 3 लाटानुप्रास । उनके अनुसार अनेक वर्णों की एक बार आवृत्ति छेकानुप्रास है ।<sup>2</sup> तथा एक या अनेक वर्णों की अनेक बार आवृत्ति वृत्त्यनुप्रास है ।<sup>3</sup> लाटानुप्रास शब्दगत अनुप्रास है तथा इसमे शब्द और अर्थ के अभिन्न होने पर भी तात्पर्यमात्र का भेद होता है ।<sup>4</sup> मम्मट ने लाटानुप्रास के कुल पाँच भेद माने है । सर्वप्रथम उसके दो भेद किये - 1 पदगत लाटानुप्रास 2 समासगत लाटानुप्रास । इनमे से पदगत लाटानुप्रास दो प्रकार का है - अनेकपदगत तथा एकपदगत । समासगत लाटानुप्रास तीन प्रकार का है -- एक समासगत भिन्न समासगत और समास - असमासगत ।<sup>5</sup> आचार्य

- 
- 1 ग्राम्यानुप्रासमन्यत्तु मन्यन्ते सुधियोऽपरे ।  
स लोलमालानीलालिकुलाकुलगलो बल ॥  
लाटीयमप्यनुप्रास मिहेच्छन्त्यपरे यथा ॥ काव्यालङ्कार 2/6-8
  - 2 सोऽनेकस्य सकृत्पूर्व । का०प्र० 10/79
  - 3 एकस्यात्यसकृत्परः । वहीं
  - 4 शाब्दस्तु लाटानुप्रासो भेदे तात्पर्यमात्रत । का०प्र० 10/81
  - 5 पदाना स पदस्यापि वृत्तावन्यत्र तत्र वा ।  
नाम्न स वृत्तयवृत्त्योश्च तदेव पञ्चधा मत ॥ वही 10/81,82

विश्वनाथ ने अनुप्रास के पाँच भेद बताये हैं - 1 छेकानुप्रास 2 वृत्त्यनुप्रास 3 श्रुत्य-  
अनुप्रास 4 अन्त्यानुप्रास 5 लाटानुप्रास । इस प्रकार विश्वनाथ ने मम्मट के मतानुसार  
तीन भेदों अर्थात् छेक वृत्ति, और लाट के अतिरिक्त श्रुत्यनुप्रास एवं अन्त्यानुप्रास का भी  
अपने ग्रन्थ में मान्यता दी । श्रुत्यनुप्रास में तालु आदि किसी एक ही उच्चारण स्थान से  
उच्चरित व्यंजनो का सादृश्य होता है ।<sup>1</sup> तथा अन्त्यानुप्रास वहाँ होता है जब प्रथम  
स्वर के साथ यथावस्थ व्यंजनो की आवृत्ति पद अथवा पाद के अन्त में होती है ।<sup>2</sup>

प्रस्तुत महाकाव्य श्रीकण्ठचरितम् में छेकानुप्रास इस प्रकार है --

उदाहरण -

तास्तन्वङ् गय परिसरलसत्प्राणनभाङ् कपाली

लीलालोलालसतरवपुर्लेखमुल्लेखवत्य ।

क्षैव्यव्यावहृगनतरलितापाङ् गरङ् गत्कटाक्षा

मध्येसीधु प्रतिमितमिति स्वैरमेणाङ् कमूचु ॥<sup>3</sup>

प्रस्तुत श्लोक में अनेक व्यंजनो का एक बार सादृश्य होने से छेकानुप्रास है  
इस पद्य का अभिप्राय है - निकटस्थ स्वप्रियजनो के आलिंगनवश विह्वल शरीर की शोभा  
को धारण करने वाली तथा मद्य के प्रलापो से मध्य-मध्य में चंचल चक्षुकोर कटाक्षो से  
शोभित वे स्त्रिया चषक में प्रतिबिम्बित चन्द्र से इस प्रकार बोली ।

निद्रा रूद्र दरिद्रता नय दृशा ध्वान्ते प्रशान्ते श्रिता

पश्यैता परभागलाभमधुना त्वत्कण्ठपीठीरूच ।

- 
- 1 उच्चार्यत्वाद्यदेकत्र स्थाने तालुरदादिके ।  
सादृश्य व्यंजनस्यैव श्रुत्यनुप्रास उच्यते ॥ सा०द० 10/5
  - 2 व्यंजन च्छैथ यवस्थ सहाद्येन स्वरेण तु ।  
आवर्त्यतेऽन्त्ययोऽप्यत्वादन्यानुप्रास एव तत् ॥- सा०द० 10/6
  - 3 श्रीकण्ठ० 14/63

किं चान्यद्यदसौ सुधाशुरुदधावासूत्रितान्तर्जल --  
स्त्वच्चूडाजडतेजसस्तदुपमा द्वैराज्यमुत्सृज्यते ॥<sup>1</sup>

प्रस्तुत श्लोक में निद्रा, रूद्र, दरिद्रता, ध्वान्ते, प्रशान्ते, में अनेक व्यञ्जनों का सादृश्य होने से अनुप्रास अलङ्कार है ।

श्रीकण्ठचरितम् के पन्द्रहवें सर्ग में 19वें श्लोक में पदानुप्रास और 22वें श्लोक में वर्णानुप्रास प्राप्त है ।

### ॥ 3 ॥ यमक अलङ्कार -

शब्दालङ्कारों में यमक अलङ्कार अत्यन्त प्राचीन है । काव्यशास्त्र के प्राय सभी आचार्यों ने इस अलङ्कार का वर्णन किया है । यमक शब्द का अर्थ है - "यमौ द्वौ समजातौ तत्प्रतिकृति यमकम्" अर्थात् दो जुड़वों शिशुओं {यम} की प्रतिकृति । 'इवे प्रतिकृतौ' 5/3/96 इस पाणिनिस्त्र के अनुसार उपमान के अर्थ में वर्तमान प्रातिपदिक से "कन्" {क} प्रत्यय होता है यदि उपमेय प्रतिकृति हो । इस सूत्र के अनुसार उपमान के रूप में वर्तमान "यम" प्रातिपदिक से "कन्" प्रत्यय लगकर "यमक" शब्द बनता है । कोश के अनुसार एक साथ पैदा हुए दो जुड़वों शिशुओं को संस्कृत भाषा में "यम" कहा जाता है । अतः यम {जुड़वों बच्चों} को उपमान मानकर इस सूत्र 'इवे प्रतिकृतौ' से "कन्" प्रत्यय लगकर "यमक" शब्द निष्पन्न होता है अर्थात् यमक ऐसा अलङ्कार है जो यम {जुड़वों शिशुओं} के समान है ।

### यमक अलङ्कार का स्वरूप :-

काव्यशास्त्रीय आचार्यों ने यमक अलङ्कार के जो लक्षण प्रस्तुत किये हैं उनके आधार पर उसे तीन वर्गों में बाँटा जा सकता है । पहले वर्ग में शब्दों अथवा वर्णों की

आवृत्ति को 'यमक' कहा गया है । दूसरे वर्ग में आवृत्तवर्णों की भिन्नार्थकता को भी आवश्यक बतलाया गया है । और तीसरे वर्ग के अनुसार यदि आवृत्तवर्ण सार्थक है तो उन्हें भिन्नार्थक होना चाहिए ।

पहले वर्ग का प्रतिनिधित्व भरतमुनि करते हैं । उन्होंने शब्दावृत्ति को यमक कहा है ।<sup>1</sup> परन्तु शब्दों की आवृत्ति तो लाटानुप्रास में भी होती है । अतएव यमक के इस लक्षण से यमक और लाटानुप्रास में क्या भेद है यह पता ही नहीं चलता है । दण्डी,<sup>2</sup> जयदेव, विद्याधर, रूय्यक एवं विद्यानाथ इत्यादि आलङ्कारियों ने भी वर्णसमूह की आवृत्ति को ही यमक कहा है । दण्डी ने इतना अवश्य कहा कि शब्दों की आवृत्ति व्यवहित भी हो सकती है और अव्यवहित भी । इस वर्ग में यमक का लक्षण अपूर्ण है ।

यमक लक्षण के दूसरे वर्ग का प्रतिनिधि ग्रन्थ अग्निपुराण है । अग्निपुराण के अनुसार 'अनेकवर्णावृत्ति में आवृत्तवर्णों के अर्थ भिन्न भिन्न होते हैं तथा ऐसी आवृत्ति यमक कहलाती है ।<sup>3</sup> रूद्रट,<sup>4</sup> भामह<sup>5</sup> एवं वामन,<sup>6</sup> आदि इसी मत का समर्थन करते हुए भिन्नार्थक वर्णों की आवृत्ति को यमक मानते हैं । इस वर्ग ने यमक का जो लक्षण दिया है । उससे यमक का लाटानुप्रास से भेद स्पष्ट हो जाता है क्योंकि लाटानुप्रास में

---

1 शब्दाभ्यासस्तु यमक पादादिषु विकल्पितम् ।- नाट्यशास्त्र 17/60

2 अव्यपेतव्यपेतात्मा व्यावृत्तिवर्णसहते ।  
यमक तच्च पादानामादिमध्यन्तगोचरम् ॥ काव्यादर्श 3/1

3 अनेकवर्णावृत्तिर्या भिन्नार्थप्रतिपादिका ।  
यमक सा " अग्निपुराण 343/11,12

4 तुल्यश्रुति क्रमाणामन्यार्थानां स्थितस्तु वर्णनाम् ।  
पुनरावृत्तिर्यमकं प्रायश्छन्दासिविषयोऽस्य ॥ काव्यालङ्कार 3/1

5 तुल्यश्रुतीनां भिन्नानामभिधयै परस्परम् ।  
वर्णानां यः पुनर्वादो यमकं तन्निगद्यते ॥ -भामह प्रणीत काव्यालङ्कार 2/17

6 पदमनेकार्थमक्षरं वा वृत्तस्थाननियमे यमकम् । काव्यालङ्कार सूत्र 4/1/1

आवृत्त वर्णसमूहों के अर्थ में भेद नहीं होता है, केवल तात्पर्य में भेद होता है जबकि यमक में अर्थ की भिन्नता होती है। परन्तु फिर भी यह सन्देह बना रहता है कि आवृत्त वर्णसमूह सदैव सार्थक ही होने चाहिए या निरर्थक वर्णसमूह की आवृत्ति में भी यमक हो सकता है।

इस शब्द का समाधान तृतीय वर्ग में मिलता है जहाँ यमक के स्वरूप का निरूपण सम्यक प्रकार से किया गया है। सर्वप्रथम आचार्य मम्मट ने यमक अलङ्कार का सर्वाङ्गीण लक्षण प्रस्तुत करते हुए कहा है कि "अर्थ होने पर भिन्न भिन्न अर्थ वाले वर्ण समुदाय की उसी क्रम से आवृत्ति "यमक" है।<sup>1</sup> इस लक्षण से यह स्पष्ट है कि आवृत्त होने वाला वर्णसमुदाय यदि अर्थवान् है तो उसे भिन्नार्थक होना चाहिए, किन्तु यह आवश्यक नहीं है कि आवृत्तवर्ण एक स्थान पर या दोनों स्थानों पर सार्थक ही हो। हेमचन्द्र<sup>2</sup> और विश्वनाथ<sup>3</sup> ने भी मम्मट का अनुसरण करते हुए यमक का यही लक्षण दिया है। उक्त परिभाषा में यदि केवल इतना ही कहा गया होता कि 'भिन्नार्थक' शब्दों की आवृत्ति यमक है जैसा कि द्वितीय वर्ग के आलङ्कारियों ने कहा है, तब यमक वही पर होता जहाँ दोनों शब्द सार्थक किन्तु भिन्न भिन्न अर्थ वाले होते। परन्तु यमक वहाँ पर भी होता है जहाँ पर एक शब्द सार्थक और दूसरा निरर्थक होता है। उदाहरणार्थ - "समरसमरसोऽयम्" इस वाक्य का अर्थ है - 'यह राजा समर में समरस है। यहाँ पर प्रथम "समर" शब्द तो सार्थक है किन्तु दूसरा 'समर' शब्द निरर्थक है क्योंकि वह 'समरस' शब्द का एक अंग है। इसी प्रकार ऐसे स्थल में भी यमक होता है जहाँ दोनों शब्द निरर्थक हों। इन्हीं विशेषताओं को अन्तर्भूत करने के लिए मम्मट आदि आचार्यों ने यमक की परिभाषा में 'अर्थ होने पर' 'अर्थसति, सत्यर्थ'

1 अर्थ सत्यर्थभिन्नाना वर्णना सा पुन श्रुति ।

यमक .. .. . ॥ का०प्र० कारिका४/३

2 सत्यर्थेऽन्यार्थाना वर्णानां श्रुतिक्रमैक्ये यमकम् । काव्यानुशासनपञ्चमऽध्याय

3 सत्यर्थे पृथगर्थायाः स्वरव्यञ्जनसहंते ।

क्रमेण तेनैवावृत्तिर्यमक विनिगद्यते ॥ सा०द० १०/८

यह अश जोडा । इससे यह निष्कर्ष निकलता है कि यदि आवृत्त शब्दों का अर्थ विद्यमान हो तो वह भिन्न होना चाहिए परन्तु यदि अर्थ न हो तो भी यमक होगा ही । तृतीय वर्ग के इन आचार्यों ने यमक के सम्बन्ध में एक अन्य महत्त्वपूर्ण बात कही है कि वर्णों की आवृत्ति उसी क्रम से होनी चाहिए भिन्न क्रम से नहीं । पूर्ववर्ती आचार्यों में वामन और रूद्रट ने भी स्थान नियम अथवा क्रम की बात कही है किन्तु इन दोनों आचार्यों ने निरर्थक वर्णों की आवृत्ति के विषय में कुछ नहीं कहा है अतएव इनके द्वारा दिये गये लक्षण यमक की समुचित व्याख्या नहीं करते हैं । मम्मट आदि आचार्यों द्वारा दी गई यमक परिभाषायें ही यमक अलङ्कार का सम्पूर्ण विवरण प्रस्तुत करती हैं ।

### यमक अलङ्कार के भेद -

आचार्य भरतमुनि ने यमक के दस भेद बताये हैं ।

1 पादान्त यमक 2 काञ्ची यमक, 3 समुद्ग यमक 4 विक्रान्त यमक 5 चक्रवालयमक 6 सदष्टयमक, 7 पादादियमक, 8 आग्नेडित यमक, 9 चतुर्व्यवसित यमक तथा 10 मालायमक । भरतमुनि ने इन भेदों का कोई आधार न बताकर स्वतन्त्ररूप से इनका वर्णन किया है । तथा इन्हें नाटकाश्रित यमक का भेद कहा है ।<sup>1</sup> भामह ने यमक के पाँच भेद माने हैं - 1. आदि यमक, 2 मध्यान्त यमक, 3 पादाभ्यास यमक, 4 आवलीयमक एवं समस्तपाद यमक भरतमुनि द्वारा निर्दिष्ट दस भेदों का भामह ने इन्हीं पाँच में अन्तर्भाव बतलाया है । रूद्रट ने यमक की विस्तारपूर्वक विवेचना प्रस्तुत की है, इन्हीं का अनुसरण करते

---

1 पादान्तयमकश्चैव काञ्चीयमकमेव च ।  
समुद्गयमकञ्चैव विक्रान्तयमकन्तथा ॥  
यमक चक्रवालञ्च सदष्टयमक तथा ।  
पादादियमकञ्चैव तथाग्नेडितमेव च ॥  
चतुर्व्यवसितञ्चैव मालायमकमेव च ।  
एतद्दशविध ज्ञेयं यमक नाटकाश्रयम् ॥ - नाट्यशास्त्र 17/61-63

हुए आचार्य मम्मट ने भी सक्षेप में यमक के भेदों का निरूपण किया है। इनके अनुसार सर्वप्रथम यमक के दो भेद हैं - 1 पादावृत्ति 2 पादभागावृत्ति।<sup>1</sup> ये दोनों भेद रूद्रट के समस्तपादगत और एकदेशगत भेदों के ही नामान्तर हैं। पादावृत्ति के ग्यारह भेद माने हैं जो कि रूद्रट के द्वारा वर्णित समस्तपादगत यमक के ग्यारह भेदों के ही समान हैं परन्तु मम्मट ने इन ग्यारह भेदों को मुख आदि कोई अलग नाम नहीं दिया गया है। पादभागावृत्ति के सम्बन्ध में मम्मट ने कहा है कि पाद को दो भागों में विभक्त कर के प्रथमादि के पादादिभाग द्वितीयादि के पादादि भागों में तथा अन्तिम भाग में आवृत्त होने पर बीस भेद होंगे। पाद के तीन खण्ड करने पर तीस भेद और चार खण्ड करने पर चालीस भेद होंगे।<sup>2</sup> अतएव मम्मट ने यमक के भेदप्रपञ्चों को काव्य के रसास्वादन में एक गौंठ के समान मानते हुए इसके भेदों के लक्षण नहीं किये हैं।

#### उदाहरण -

इति रतिपरिणेतुरन्तरङ्गी कुसुममये समये वहत्यभिख्याम् ।

स्फटिकशिखरिण श्रिय दिङ्क्षुर्निरगमदद्रिसुतासख सदेव ॥<sup>3</sup>

प्रस्तुत श्लोक में यमक अलंकार है। यहाँ पर कुसुममये समये में पुनरावृत्ति हुई है। इस पद्य का अर्थ है काम के अनुकूल शोभा को वसन्त के धारण करने पर कैलाश की शोभा देखने के लिए भगवान् शिवजी पार्वती के साथ निकल पड़े।

#### 4 श्लेष अलंकार :-

'श्लेष' शब्द 'शिलष' धातु से बना है जिसका अर्थ है - चिपका हुआ

---

1 पादतद्भागवृत्ति तद्यात्यनेकताम् ॥ का०प्र० कारिका 83

2 "द्विधा विभक्ते पादे प्रथमादिपादादिभाग पूर्ववद् द्वितीया ।  
दिपादादिभागेषु, अन्तभागोऽन्तभागेष्विति विंशतिर्भेदः ।  
त्रिखण्डे त्रिंशत् चतुर्खण्डे चत्वारिंशत् ।"

3 श्रीकण्ठ 0 7/1

इस अलङ्कार में ऐसे शब्दों का प्रयोग होता है जिनमें एक से अधिक अर्थ चिपके रहते हैं। श्लेष का अलङ्कार के रूप में सर्वप्रथम विवेचन भामह ने किया है। इनसे पूर्ववर्ती भरत ने श्लेष की गणना "गुण" में की थी। आचार्य भामह ने श्लेष के लक्षण में उपमान एवं उपमेय की तादात्म्यसिद्धि पर विचार करते हुए कहा कि गुण क्रिया तथा नाम के द्वारा उपमान का उपमेय के साथ अभेद -- स्थापन ही श्लेषालङ्कार है।<sup>1</sup> किन्तु उपमान उपमेय की अभेद कल्पना तो रूपक अलङ्कार में भी होती है, अतः उसके निराकरण के लिए भामह कहते हैं श्लेष में उपमान तथा उपमेय का एक साथ प्रयोग अभीष्ट होता है।<sup>2</sup> अर्थात् उपमान-उपमेय के धर्म का कथन एक ही शब्द द्वारा होता है जबकि रूपक में पृथक्-पृथक् शब्दों द्वारा उन दोनों का कथन होता है। भामह ने श्लेष का आधार शब्द और अर्थ दोनों को माना है किन्तु इस अलङ्कार का विवेचन अर्थालङ्कार के अन्तर्गत किया है। वे श्लेष को स्वतन्त्र अलङ्कार मानकर कुछ अर्थालङ्कार का निर्देशक मानते हैं। आचार्य दण्डी ने श्लेष के लक्षण में उपमानोपमेयभाव का उल्लेख नहीं किया है। इन्होंने एक रूप से स्थित वाक्य के द्वारा अनेकार्थप्रतिपादन में श्लेष माना है तथा उसके दो भेद किये हैं - अभिन्नपद और भिन्नपद।<sup>3</sup> दण्डी ने अर्थद्वयप्रतीति-जनक श्लेष को प्रधानतया अर्थसापेक्ष देखकर केवल अर्थालङ्कार ही माना है। उद्भट के अनुसार एक प्रयत्नोच्चार्यमाण तथा उसकी छाया धारण करने वाले शब्दों के भिन्नस्वरितादि गुणबन्ध को श्लेष कहा जाता है। वे यह भी कहते हैं कि जहाँ श्लेष का अवसर होता है वहाँ अन्य अर्थालङ्कारों की प्रतिभा अवश्य उत्पन्न होती है, अतः यदि श्लेष

- 
- 1 "उपमानेन यत्तत्त्वमुपमेयस्य साध्यते ।  
गुणक्रियाभ्या नाम्ना च श्लेषो तदभिधीयते ॥ काव्यालङ्कार 3/14
  - 2 "लक्षण रूपकेऽपीदं लक्ष्यते काममत्र तु ।  
श्लेषप्रयोगो युगपदुपमानोपमेययो ॥" वही 3/15
  - 3 श्लेषोऽभिष्टमनेकार्थमेकरूपान्वितं वचः ।  
तदभिन्नपदं भिन्नपदप्रायमिति द्विधा ॥ काव्यादर्श 2/310



के अवसर में अन्य अलङ्कार प्राप्त हो तो वे अन्य अलङ्कार वहाँ लागू नहीं होते क्योंकि दूसरे अलङ्कारों को श्लेषातिरिक्त विषयों में लागू होने का अवसर मिल जाता है । इस प्रकार अर्थश्लेष और शब्द श्लेष दोनों की विशिष्ट प्रतीति होती है ।<sup>1</sup> आचार्य वामन ने इस विषय में कोई नया तथ्य न देकर भामह के मत का ही समर्थन किया है ।<sup>2</sup>

रुद्रट ने श्लेष का विवेचन दो स्थानों पर किया है । शब्द श्लेष का वर्णन शब्दालङ्कार के प्रकरण में तथा अर्थश्लेष का वर्णन अर्थालङ्कार प्रकरण में है किन्तु इन्होंने शब्दालङ्कार तथा अर्थालङ्कार के विभाजक तत्त्व के विषय में कुछ नहीं कहा शब्द श्लेष की परिभाषा देते हुए वे कहते हैं कि अर्थ बताने में समर्थ, श्लिष्ट, अक्लिष्ट तथा विविध पदों की सन्धि से युक्त, एक ही प्रयत्न से उच्चारणीय अनेक वाक्यों की जहाँ रचना की जाती है उसे श्लेष कहते हैं ।<sup>3</sup> उन्होंने इसके आठ भेद माने हैं । वर्ण, पद, लिङ्ग, भाषा, प्रकृति, प्रत्यय, विभक्ति और वचन इनके भेद से यह आठ प्रकार का होता है ।<sup>4</sup> अर्थश्लेष का लक्षण देते हुए कहते हैं कि जहाँ अनेकार्थक पदों द्वारा रचा गया एक वाक्य अनेक अर्थों की प्रतीति करता है वह अर्थश्लेष है ।<sup>5</sup> इन्होंने अर्थालङ्कार का विभाजन चार वर्गों में किया है जिनमें से चौथा वर्ग श्लेष वर्ग है । इसी श्लेषवर्ग

- 
- 1 एकप्रयत्नोच्चार्याणां तच्छ्रया चैव विभ्रताम् ।  
स्वरितादिगुणैर्भिन्नैर्बन्ध श्लिष्टमिहोच्यते ॥  
अलङ्कारान्तगता प्रतिभा जनयत्पदै ।  
द्विविधैरर्थशब्दोक्तिविशिष्ट तत्प्रतीयताम् ॥ काव्यालङ्कारसार सङ्ग्रह 4/9-10
  - 2 क स च धर्मेषु तन्त्रप्रयोगे श्लेषः । काव्यालङ्कार सूत्र 4/3/7  
ख उपमानोपमेयस्य धर्मेषु गुणक्रियाशब्दरूपेषु स तत्त्वारोप । वहीं वृत्ति भाग 4/3/7
  - 3 वक्तु समर्थमर्थ सुश्लिष्टाक्लिष्ट विविधपद सन्धि ।  
युगपदनेक वाक्यं यत्र विधीयते स श्लेषः ॥ काव्यालङ्कार 4/1
  - 4 वर्णपदलिङ्ग भाषा प्रकृतिप्रत्ययविभक्तिवचनानाम् ।  
अत्राय मतिमदभिर्विधीयमानोऽष्टधा भवति ॥ तत्रैव 4/2
  - 5 यत्रैकमनेकार्थैर्वाक्य रचित पदेरनेकस्मिन् ।  
अर्थं कुरुते निश्चयमर्थश्लेष स विज्ञेय ॥ तत्रैव 10/2

को अर्थश्लेष मानकर इसके अन्तर्गत दस अर्थालङ्कारो का वर्णन किया है ।<sup>1</sup> इनके द्वारा दिये गये श्लेष के उदाहरणों से ऐसा प्रतीत होता है कि ये सभङ्ग श्लेष को शब्दश्लेष और अभङ्गश्लेष को अर्थश्लेष कहते हैं ।

आचार्य मम्मट के समय तक श्लेष अलङ्कार का स्वरूप निश्चित हो गया । उन्होंने स्पष्टरूप से शब्दश्लेष को शब्दालङ्कार तथा अर्थश्लेष को अर्थालङ्कार माना है । उनके अनुसार 'अर्थभेद के कारण भिन्न-भिन्न होकर भी जहाँ शब्द एक उच्चारण का विषय होते हुए श्लेष (एक रूप) प्रतीत होते हैं वह श्लेष अलङ्कार है ।<sup>2</sup> यह शब्द श्लेष का लक्षण है । अर्थश्लेष को परिभाषित करते हुए मम्मट कहते हैं कि अर्थश्लेष वह है जहाँ एक ही वाक्य में अनेक अर्थ प्रकट हो अर्थात् एक ही अर्थ के प्रतिपादक शब्दों के जहाँ अनेक अर्थ हो जायें ।<sup>3</sup> रूय्यक ने उद्भट के विवेचन के आधार पर शब्दश्लेष तथा अर्थश्लेष दोनों को अर्थालङ्कार माना है ।<sup>4</sup>

आचार्य मम्मट ने उद्भट रूय्यक प्रभृति आचार्यों के पूर्वोक्त मत का प्रबल युक्तियों द्वारा खण्डन किया है । वे कहते हैं कि गुण, दोष तथा अलङ्कार आदि की शब्द निष्ठता या अर्थनिष्ठता की कसौटी केवल अन्वय व्यतिरेक ही है । यदि किसी शब्द विशेष के रहने पर ही किसी गुण, दोष या अलङ्कार की सत्ता रहती है तथा उस शब्द को बदल कर उसी के समानार्थी दूसरे शब्द को रख देने से उस दोष, गुण, अलङ्कार की सत्ता न रहे तो निश्चित रूप से वह दोष, गुण या अलङ्कार केवल उस "शब्द" के ही आश्रित

- 
- 1 अविशेषविरोधाधिक वक्रव्याजोक्त्यसभवात्वया ।  
तत्त्वविरोधाभासाविति भेदास्तस्य शुद्धस्य ॥ तत्रैव 10/2
  - 2 वच्यभेदेन भिन्न यद् युगपद् भाषणस्पृश ।  
श्लिष्यन्ति शब्दाः श्लेषो ॥ का० प्र० कारिका - 84
  - 3 श्लेष स वाक्ये एकस्मिन् यत्रानेकार्थता भवेत् । का० प्र० कारिका 96
  - 4 "शब्दश्लेषोऽर्थश्लेषश्चेति द्विविधोऽप्यर्थालङ्कारमर्थे -  
परिगणितोऽन्यैरिति" - का० प्र० वृत्ति भाग 85

हैं अतः उस दोष, गुण या अलङ्कार को शब्दनिष्ठ माना जायेगा । इसी प्रकार जहाँ किसी शब्द विशेष को हटाकर उसके समानार्थी शब्द का प्रयोग करने पर भी उस दोष, गुण तथा अलङ्कार की सत्ता पूर्ववत् बनी रहती है वहाँ उन अलङ्कारादि को शब्दनिष्ठ न मानकर अर्थनिष्ठ माना जायेगा और उनकी गणना अर्थालङ्कारादि में की जायेगी ।<sup>1</sup> वामनादि द्वारा शब्दश्लेष को भी अर्थालङ्कार मानने पर आपत्ति करते हुए मम्मट कहते हैं कि शब्दश्लेष को आप नाम से तो शब्दश्लेष कहते हैं और अर्थालङ्कारों में गिनते हैं यह कैसा सिद्धान्त है ?<sup>2</sup>

रूप्यक ने उद्भट के पदचिह्नो पर चलते हुए श्लेष को अन्य अलङ्कारों का बाधक माना है । उनका तर्क है कि श्लेष का ऐसा कोई स्थल नहीं है जिसमें केवल श्लेष माना जा सके । इसलिए जहाँ अन्य अलङ्कारों के साथ श्लेष उपस्थित हो वहाँ अन्य अलङ्कार श्लेष से बाधित मानने पड़ते हैं तथा श्लेष स्थल में उनके अस्तित्व का आभासमात्र स्वीकार करना पड़ता है ।<sup>3</sup> आचार्य मम्मट ने रूप्यक आदि के इस मत का स्पष्ट रूप से खण्डन किया है । उनके मत में श्लेष भी अन्य अलङ्कारों से रहित स्वतन्त्ररूप से रह सकता है । उदाहरणस्वरूप वे एक श्लोक प्रस्तुत करते जिसमें उपमा आदि से रहित श्लेष की स्वतन्त्र स्थिति है ।<sup>4</sup>

देव । त्वमेव पातालमाशाना त्व निबन्धनम् ।

त्व चामरमरुद्भूमिरेको लोकत्रयात्मक ॥

- 1 इह दोष गुणालङ्काराणां शब्दार्थगतत्वेन यो विभागः स अन्वयव्यतिरेकाभ्यामेव व्यवतिष्ठते । तथाहि कष्टत्वादि गाढत्वाद्यनुप्रासादयः, व्यर्थत्वादिप्रोद्धयाद्युपमादयः तद्भावतद्भावानुविधायित्वादेव शब्दार्थगतत्वेन व्यवस्थाप्यन्ते ।' का०प्र० वृत्ति 85
- 2 शब्दश्लेष इति चोच्यते अर्थालङ्कारमध्ये च लक्ष्यते इति कोऽयम् नयः? तत्रैव वृत्तिभाग 85
3. "नास्ति विविक्तोऽस्य विषयः । अतएवालङ्कारान्तराणां बाधित्वात् प्रतिभानमात्रेणावस्थानम् ।  
- अलङ्कार सर्वस्व सूत्र 35
- 4 'श्लेषस्य चोद्यमाद्यलङ्कार विविक्तोऽस्ति विषयः । का०प्र०वृत्ति 85

मम्मट के अनुसार जहाँ उपमा, विरोधाभास इत्यादि अन्य अलङ्कारों के साथ श्लेष की स्थिति होती है वहाँ वे उपमा आदि अन्य अलङ्कार ही मुख्य होते हैं और वे श्लेष के गौणरूप से प्रतीतिमात्र के हेतु होते हैं।<sup>1</sup> इस प्रकार श्लेष अन्य अलङ्कारों का बाधक नहीं है अपितु अन्य अलङ्कार ही श्लेष के बाधक हैं।

आचार्य मम्मट ने अक्षर आदि के भेद से आठ प्रकार के श्लेष माने हैं - 1 वर्ण श्लेष या अक्षर श्लेष 2 पदश्लेष 3. लिङ्गश्लेष 4 भाषा श्लेष 5 प्रकृतिश्लेष 6 प्रत्ययश्लेष 7 विभक्तिश्लेष 8 वचन श्लेष।<sup>2</sup> ये आठ भेद स्मृङ्गश्लेष के हैं तथा आचार्य रूद्रट द्वारा बतलाये गये शब्द श्लेष के आठ भेदों के समान ही हैं। प्रकृति, प्रत्यय आदि का भेद न होने पर 'अभङ्गश्लेषरूप' श्लेष का नवम् भेद भी मम्मट ने स्वीकार किया है।<sup>3</sup>

श्लेष के ये सभी नौ भेद मम्मट ने शब्दालङ्कार रूप श्लेष के माने हैं। ऐसा प्रतीत होता है कि आचार्य रूद्रट ने अभङ्गश्लेष को अर्थश्लेष माना है क्योंकि उन्होंने अर्थश्लेष रूप श्लेष वर्ग के अन्तर्गत जिन दस अलङ्कारों के उदाहरण दिये हैं वे सब अभङ्गश्लेष के उदाहरण ही हैं।

प्रस्तुत ग्रन्थ "श्रीकण्ठचरितम्" में महाकवि मखक ने शब्दश्लेष का ही प्रयोग किया है -

- 
- 1 तदेवमादिषु वाक्येषु श्लेषप्रतिभोत्पत्तिहेतुरलङ्कारान्तरमेव।' का०प्र० वृत्ति 85
  - 2 "स च वर्णपदलिङ्गभाषाप्रकृतिप्रत्ययविभक्ति वचनाना भेदाष्टधा।' का०प्र०वृत्ति 84
  3. भेदा भावात्प्रकृत्यादेर्भेदोऽपि नवमो भवेत्

भवतोऽङ्गित एव विग्रह सुमनोमार्गणपूरणैषिणा ।  
तव नाथ तथाप्यय कथ परब्रधाय मुधैव दुर्ग्रह ॥<sup>1</sup>

उक्त पद्य मे शब्द श्लेष प्राप्त है ।

देवयाचको की इच्छा तथा स्वपुष्पशरो को पूर्ण करने की इच्छा वाले आपक द्वारा स्वशरीर एव अन्यो से विरोध तो पूर्व ही त्यागे जा चुके है । अब पुन दूसरो को बाधा देने का आपका यह दुराग्रह कैसा है ।

द्विजाधिराजेन गवा प्रसादात्प्रतिक्षय कारित भूमिसेक ।  
पान्थ प्रियाणामृतचक्रवर्ती नेत्रेष्ववग्राहमपाचकार ॥<sup>2</sup>

प्रस्तुत श्लोक मे सभङ्ग श्लेष है । वसन्त और चक्रवर्ती अभिधेय है । एक अर्थ है - वसन्त ऋतु चक्रवर्ती ने चन्द्र के द्वारा किरणो से भूमि को आप्लावित करवाकर, प्रोषित भर्तृकाओ की आँखोभ्रन्द वर्षा अर्थात् अश्रुप्रवाह को दूर कर दिया, उन्हे रुला दिया । दूसरा अर्थ - चक्रवर्ती राजा ने ब्राह्मण के द्वारा गायो के दूध से भूमि को आप्लावित करवाकर वर्षा के प्रतिबन्ध को दूर कर दिया ।

### {छ} शब्दालङ्कार का प्रयोग एवं समीक्षा :-

प्रस्तुत ग्रन्थ मे महाकवि मङ्खक ने शब्दालङ्कारो का प्रयोग कम किया है । यमक अलङ्कार मात्र एक स्थान मे प्राप्त है । वक्रोक्ति अलङ्कार का प्रयोग भी अत्यल्प किया है । अनुप्रास और श्लेष अलङ्कार का सर्वाधिक प्रयोग किया है । श्लेष अलङ्कार

---

1 श्रीकण्ठ0 12/21

2 श्रीकण्ठ0 6/23

का प्रयोग कवि ने अपने पाण्डित्यप्रदर्शन के लिए ही किया है। अनुप्रास अलङ्कार का कही कही सहज स्वाभाविक प्रयोग दृष्टि गोचर होता है। जिससे काव्य सहज सरस हो जाता है। "श्रीकण्ठचरितम्" में प्रयुक्त शब्दालङ्कार काव्यशाभा की वृद्धि ता करते ही है, काव्य में उन अलङ्कारों का अपना अलग महत्त्व है। जबकि महाकवि मंडखक ने अर्थालङ्कारों का प्रयोग अत्यधिक किया है। अर्थालङ्कार शब्दालङ्कारों की अपेक्षा अधिक आह्लादकारी तथा चित्ताकर्षक होते हैं इसलिए काव्य में शब्दालङ्कारों की अपेक्षा उनका महत्त्व अधिक होता है।

### {ज} प्रस्तुत महाकाव्य में अर्थालङ्कार

#### 1. उपमालङ्कार -

उपमा अलङ्कार सर्वाधिक प्राचीन है। ऋग्वेद में उपमा के प्रचुर उदाहरण मिलते हैं। 'उपमा' शब्द योगरूढ है। यह 'उप' उपसर्गपूर्वक माङ् {मा} धातु {माङ् गमाने} के योग से बना है जिसका अर्थ है - 'उप समीप मीयते ऽनया इति उपमा' अर्थात् समीप से की गई भाप या तुलना। इसमें दो पदार्थों की समीप से तुलना करके उनमें सादृश्य स्थापित किया जाता है। किन्तु यह सादृश्य या समानता चमत्कार जनक होनी चाहिए आचार्य वामन ने सौन्दर्य को ही अलङ्कार माना है।<sup>1</sup> अतः हृदयग्राही सुन्दर सादृश्य को ही उपमा कहा जा सकता है। अनेक आचार्यों ने उपमा को कई अर्थालङ्कारों का मूल बताया है और अर्थालङ्कारों के प्रसंग में सबसे पहले उपमा का ही विवेचन किया है। आचार्य वामन ने सभी साधर्म्यमूलक अलङ्कारों को उपमा का ही प्रपञ्च कहा है।<sup>2</sup> उनके अनुसार उत्कृष्ट गुण वाली जिस वस्तु से अन्य वस्तु सादृश्य को पहुँचायी जाती है वह उपमान

---

1 सौन्दर्यमलङ्कार । काव्यालङ्कार सूत्र 1/1/2

2 प्रतिवस्तुप्रभृतिरूपमाप्रपञ्च । काव्यालङ्कार सूत्र 4/3/1

कहलाती है और न्यूनगुण वाली जो वस्तु उपमित होती है वह उपमेय कहलाती है ।<sup>1</sup> अतएव गुण की दृष्टि से उपमान उत्कृष्ट होता है तथा उपमेय हीन होता है ।

आचार्य भरतमुनि ने उपमा के सम्बन्ध में लिखा है कि काव्य बन्ध में सादृश्य के कारण गुण और आकृति के आश्रय से जो तुलना की जाती है उसे उपमा कहते हैं ।<sup>2</sup> इस प्रकार नाट्यशास्त्र में गुणाकृति के आधार पर केवल सादृश्य को उपमा माना गया है आचार्य दण्डी ने नाट्यशास्त्र के आधार पर ही उपमा की परिभाषा देते हुए कहा कि जहाँ पर जिस किसी प्रकार से गुण एव क्रिया आदि के द्वारा सादृश्य की प्रतीति होती है उसे उपमा कहते हैं ।<sup>3</sup> इस प्रकार दण्डी ने भी उपमा के क्षेत्र को अनिश्चित ही रखा है ।

अग्निपुराण में सादृश्य अलङ्कार के अन्तर्गत उपमा का विवेचन किया गया है । इसके अनुसार जहाँ उपमान और उपमेय की समानता में अन्तर होते हुए भी उनकी सदृशता का उल्लेख होता है उसे उपमा कहते हैं । इसमें उपमान और उपमेय में किञ्चित् सादृश्य के प्रदर्शन में ही लोकव्यवहार का प्रवर्तन किया जाता है ।<sup>4</sup> अग्निपुराण में उपमा का जो स्वरूप वर्णित है, लगभग वही स्वरूप परवर्ती आचार्यों ने थोड़े बहुत अन्तर के साथ प्रस्तुत किया है । आचार्य भामह के अनुसार देश काल एव क्रिया आदि के कारण भिन्न होने पर भी उपमेय का उपमान के साथ गुण लेश से जो साम्य होता है उसे उपमा कहते

---

1 उपमीयते सादृश्यमानीयते येनोत्कृष्टगुणेनान्यत् तदुपमानम् ।  
यदुपमीयते न्यूनगुण तदुपमेयम् । - तत्रैव वृत्तौ 4/2/10

2 यत्किञ्चित् काव्यबन्धेषु सादृश्येनोपमीयते ।  
उपमा नाम सा ज्ञेया गुणाकृतिसमाश्रया ॥ नाट्यशास्त्र 17/44

3 यथा कथञ्चित् सादृश्य यत्रोद्भूत प्रतीयते ।  
उपमा नाम सा . " काव्यादर्श 2/14

4 उपमा नाम सा यस्यामुपमानोपमेययो ।  
सत्ता चान्तरसामान्ययोगित्वेऽपि विवक्षितम् ॥  
किञ्चिदादाय सारूप्य लोकयत्ता प्रवर्तते । - अग्निपुराण 344/6 7

है।<sup>1</sup> अतः भामह के मत में गुण लेश के साम्य से ही उपमा होती है। दो पदार्थ सभी प्रकार से समान नहीं हो सकते हैं। उपमेय में उपमान से देश, काल, क्रिया आदि के कारण भिन्नता होती है, अतः इन दोनों में थोड़ी सी भी समानता होने पर उपमा होती है। उद्भट ने भामह से प्रभावित होकर उपमा का लक्षण दिया है। उद्भट के अनुसार उपमा अलङ्कार में वह चेतोहारी सादृश्य उपमेय तथा उपमान के बीच होता है जिसके देश, काल, जाति, गुण, क्रिया आदि परस्पर भिन्न होते हैं।<sup>2</sup> इन्होंने 'चेतोहारित्व' या चमत्कार को उपमा के लिए आवश्यक बताकर एक नवीन विचार दिया। आचार्य वामन ने भी भामह के मत का अनुसरण करते हुए कहा कि गुण के लेश से उपमान के साथ उपमेय का साम्य उपमा है।<sup>3</sup> आचार्य वामन के अनुसार उपमा में उपमान को अधिक गुणशाली तथा उपमेय को न्यूनगुण शाली होना चाहिए।<sup>4</sup>

कुन्तक ने उद्भट की भाँति मनोहारित्व को उपमा के लिए आवश्यक बतलाया और वामन की भाँति उपमान को उत्कृष्टगुण वाला होना आवश्यक बतलाया।<sup>5</sup>

आचार्य रूद्रट ने औपम्य-वर्ग के अन्तर्गत सबसे पहले उपमा का विवेचन किया है। इनके अनुसार उपमान और उपमेय में समान गुण, सस्थान आदि की जिस प्रकार उपमान में सिद्धि एवं प्रतीति होती है उसी प्रकार से उपमेय में सिद्ध होने पर उपमा होती है।<sup>6</sup>

- 1 विरुद्धेनोपमानेन देशकालक्रियादिभिः ।  
उपमेयस्य त्साम्य गुणलेशेन सोपमा ॥ काव्यालङ्कार 2/30
2. यच्चेतोहारि साधर्म्यमुपमानो धमेययथो  
मिथोविभिन्नकालादिशब्दयोरुपमा तु तत् ॥ काव्यालङ्कार सारसंग्रह 1/15
- 3 उपमानेनोपमेयस्य गुणलेशतः साम्यमुपमा । काव्यालङ्कार सूत्र 4/2/1
- 4 उपमीयते येनोत्कृष्टगुणेनान्यत्तदुपमानम् । यदुपमीयते न्यूनगुण तदुपमेयम्  
--काव्यालङ्कार सूत्रवृत्ति 4/2/1
- 5 विवक्षित परिस्पन्दमनोहारित्वसिद्धये ।  
वस्तुन केनचित् साम्य तदुत्कर्षवतोपमा ॥ वक्रोक्तिजीवित 3/28
- 6 उभयोः समानमेक गुणादिसिद्ध भवेद्यथैकत्र ।  
अर्थऽन्यत्र तथा तत्साध्यत इति सोपमा ॥ काव्यालङ्कार 8/9



इस प्रकार रूद्रट ने उपमा के स्वरूप में गुणादिसिद्धि समान को महत्त्व प्रदान करके एक नवीन विचार दिया। यहाँ गुणादि का अभिप्राय गुण सस्थानादि है।

आचार्य मम्मट के समय तक उपमा का स्वरूप उपर्युक्त प्रकार से वर्णित हो चुका था। इन्होंने अपने पूर्ववर्ती आचार्यों के विचारों को एकत्र करके उपमा का लक्षण प्रस्तुत किया - उपमान तथा उपमेय का भेद होने पर उनमें साधर्म्य का वर्णन उपमा है।<sup>1</sup> यह लक्षण सक्षिप्त होते हुए भी अपने आप में पूर्ण है। इसमें भामह एव उद्भट के विचारों का सार है। इसमें भामहोक्त 'देशकालक्रियादिविरोध' एव उद्भट द्वारा वर्णित 'मिथोविभिन्नकलादि' का भाव 'भेद' शब्द में समन्वित है। मम्मट के मत में उपमान और उपमेय का ही साधर्म्य होता है, कार्य-कारण आदि का नहीं, इसलिए उनका ही समान धर्म से सम्बन्ध उपमा कहलाता है।<sup>2</sup> उपमा के इस लक्षण को "भेद" शब्द का ग्रहण उसे अनन्वय अलङ्कार से पृथक् करने के लिए है।<sup>3</sup> आचार्य विश्वनाथ ने एक ही वाक्य में दो पदार्थों के वैधर्म्यरहित वाच्यसादृश्य को उपमा कहा है।<sup>4</sup> इस परिभाषा के द्वारा उन्होंने उपमा को रूपक, व्यतिरेक, उपमेयोपमा तथा अनन्वय अलङ्कार से पृथक् सिद्ध किया है।<sup>5</sup> रूपक में साम्य वाच्य न होकर व्यङ्ग्य होता है, व्यतिरेक में साम्य के साथ साथ वैधर्म्य का कथन भी होता है, उपमेयोपमा में दो वाक्यों में साम्य का प्रतिपादन होता है और अनन्वय में साम्य एक ही वस्तु में वर्णित होता है। अतएव

---

1 साधर्म्यमुपमा भेदे । का०प्र० कारिका ८७

2 "उपमानोपमेययोरेव न तु कार्यकारणादिकयो साधर्म्यं भवतीति तयोरेव समानेन धर्मण सम्बन्ध उपमा ।" का०प्र० कारिकावृत्ति भाग ८७

3 भेदग्रहणमनन्वयव्यवच्छेदाय ।" तत्रैव कारिका वृत्तौ ८७

4 साम्य वाच्यमवैधर्म्यं वाक्यैक्य उपमा द्वयोः । सा०द० १०/१४

5 रूपकादिषु साम्यस्य व्यङ्ग्यत्वम् व्यतिरेके च वैधर्म्यस्यप्युक्तिः , उपमेयोपमाया वाक्यद्वयम् , अनन्वये त्वेकस्यैव साम्योक्तिरित्यस्या भेद ।

तत्रैव १०/१४

उपमा का स्वरूप इन सभी अलङ्कारों से भिन्न है। पण्डितराज जगन्नाथ ने वाक्य के अर्थ को सुशोभित करने वाले सुन्दर सादृश्य को उपमा कहा है।<sup>1</sup> यहाँ सौन्दर्य से अभिप्राय चमत्कृत्याधायकत्व है।<sup>2</sup> चमत्कृत्याधायकत्व की बात इनके पूर्व उद्भट और कुन्तक ने भी कही है।

इस प्रकार इन सभी आचार्यों ने दो भिन्न वस्तुओं के समान गुणों के वर्णन को उपमा कहा तथा उपमा का मूल सादृश्य या साधर्म्य को माना है। सादृश्य एव साधर्म्य में कोई भेद नहीं है किन्तु परवर्ती आचार्य इन दोनों में अन्तर मानते हैं। काव्य प्रकाश के टीकाकार नागेशभट्ट के अनुसार उपमान और उपमेय का परस्पर सादृश्य उनका एक धर्म विशेष है, जो उनके साधारण धर्म के कारण है।<sup>3</sup> सादृश्य शब्द की व्युत्पत्ति है - 'समाना दृक् (दर्शनं) ययोस्तौ सदृशौ तयोर्भावि सादृश्यम्' और "साधर्म्य" शब्द भी व्युत्पत्ति है - 'समानो धर्मो ययोस्तौ साधर्म्यौ तयोर्भाव साधर्म्य'। अतएव सादृश्य एव साधर्म्य दोनों प्रतीतितत्त्व पर ही निर्भर है। विषयगत दृष्टि से प्रतीति होने वाला साम्य साधर्म्य है और विषयगत दृष्टि से प्रतीत होने वाला साम्य सादृश्य है। वास्तव में विषयगत साधर्म्य ही विषयी को सादृश्य के रूप में प्रतीत होता है। प्रतीहारन्दुराज ने कहा है कि समानधर्म सम्बन्धरूप साधर्म्य वस्तु को सादृश्य के द्वारा सहृदय तक पहुँचाता है।<sup>4</sup> इस प्रकार साधर्म्य में ही सादृश्य अन्तर्भूत है तथा इन दोनों में कोई भेद नहीं है।

उपमा अलङ्कार के चार अङ्ग हैं - उपमान्, उपमेय, साधारण धर्म और वाचक शब्द। जिसमें साधारण धर्म प्रसिद्ध हो अथवा जिससे उपमा दी जाये वह उपमान

---

1 सादृश्य सुन्दर वाक्यार्थोपस्कारकमुपमालङ्कृति । रसगङ्गाधर पृ० 204

2 सौन्दर्य चमत्कृत्याधायकत्वम् - तत्रैव

3 "सादृश्यं च साधारण धर्मसम्बन्ध प्रयोज्यो धर्मविशेष " उद्योत

4 उपमानोपमेययो यत्साधर्म्यं समानो धर्म तेन सम्बन्धो य सा उपमानोपमेययो सादृश्यद्वारेण सामीप्यपरिच्छेदहेतुत्वादुपमा ।

- काव्यालङ्कारसारसंग्रह की प्रतीहारन्दुराजकृत टीका का अंश

उपमा का स्वरूप इन सभी अलङ्कारों से भिन्न है। पण्डितराज जगन्नाथ ने वाक्य के अर्थ को सुशोभित करने वाले सुन्दर सादृश्य को उपमा कहा है।<sup>1</sup> यहाँ सौन्दर्य से अभिप्राय चमत्कृत्याधायकत्व है।<sup>2</sup> चमत्कृत्याधायकत्व की बात इनके पूर्व उद्भट और कुन्तक ने भी कही है।

इस प्रकार इन सभी आचार्यों ने दो भिन्न वस्तुओं के समान गुणों के वर्णन को उपमा कहा तथा उपमा का मूल सादृश्य या साधर्म्य को माना है। सादृश्य एव साधर्म्य में कोई भेद नहीं है किन्तु परवर्ती आचार्य इन दोनों में अन्तर मानते हैं। काव्य प्रकाश के टीकाकार नागेशभट्ट के अनुसार उपमान और उपमेय का परस्पर सादृश्य उनका एक धर्म विशेष है, जो उनके साधारण धर्म के कारण है।<sup>3</sup> सादृश्य शब्द की व्युत्पत्ति है - 'समाना दृक् (दर्शन) ययोस्तौ सादृशौ तयोभवि सादृश्यम्' और "साधर्म्य" शब्द की व्युत्पत्ति है - 'समानो धर्मो ययोस्तौ साधर्म्यो तयोर्भाव साधर्म्य'। अतएव सादृश्य एव साधर्म्य दोनों प्रतीतितत्त्व पर ही निर्भर है। विषयगत दृष्टि से प्रतीति होने वाला साम्य साधर्म्य है और विषयगत दृष्टि से प्रतीत होने वाला साम्य सादृश्य है। वास्तव में विषयगत साधर्म्य ही विषयी को सादृश्य के रूप में प्रतीत होता है। प्रतीहारन्दुराज ने कहा है कि समानधर्म सम्बन्धरूप साधर्म्य वस्तु को सादृश्य के द्वारा सहृदय तक पहुँचाता है।<sup>4</sup> इस प्रकार साधर्म्य में ही सादृश्य अन्तर्भूत है तथा इन दोनों में कोई भेद नहीं है।

उपमा अलङ्कार के चार अङ्ग हैं - उपमान्, उपमेय, साधारण धर्म और वाचक शब्द। जिसमें साधारण धर्म प्रसिद्ध हो अथवा जिससे उपमा दी जाये वह उपमान

1 सादृश्य सुन्दर वाक्यार्थोपस्कारकमुपमालङ्कृति । रसगङ्गाधर पृ० 204

2 सौन्दर्य चमत्कृत्याधायकत्वम् - तत्रैव

3 "सादृश्य च साधारण धर्मसम्बन्ध प्रयोज्यो धर्मविशेष" उद्योत

4 उपमानोपमेययो यत्साधर्म्य समानो धर्म तेन सम्बन्धो य सा उपमानोपमेययो सादृश्यद्वारेण सामीप्यपरिच्छेदहेतुत्वादुपमा ।

- काव्यालङ्कारसारसंग्रह की प्रतीहारन्दुराजकृत टीका का अंश

है और जिसमें साधारण धर्म का वर्णन करना हो वह उपमेय कहलाता है। उपमान एव उपमेय में जो समान धर्म रहता है और जिसके कारण दोनों को उपमित किया जाता है, उसे साधारण धर्म कहते हैं। जिस शब्द से समानता की प्रतीति होती है वह वाचक शब्द कहलाता है। यथा - 'कमलमिव मुख मनोज्ञम्' इस वाक्य में मुख की उपमा कमल से दी गई है। कमल की मनोज्ञता प्रसिद्ध है। मनोज्ञत्व धर्म के सम्बन्ध के कारण ही मुख की कमल से उपमा दी गई है अतएव यहाँ पर 'मनोज्ञत्व' साधारणधर्म है। वह कमल में प्रसिद्ध है और यहाँ कमल से ही उपमा दी जा रही है इसलिए "कमल" उपमान है। मुख में साधारणधर्मरूप मनोज्ञता का वर्णन होने से "मुख" उपमेय है। "इव" शब्द के द्वारा साधर्म्य की प्रतीति होने से "इव" उपमा वाचक है।

### उपमा के भेद :-

आचार्यों ने उपमा के अनेकानेक भेदों का निरूपण किया है। आचार्य भरत ने उपमा के पाँच भेदों का उल्लेख किया है - प्रशंसा, निन्दा, कल्पित, सादृशी एव किञ्चित् सादृशी।<sup>1</sup> उन पाँच भेदों का उल्लेख अग्निपुराण में भी मिलता है। इनके अतिरिक्त अग्निपुराण में धर्मोपमा, वस्तुपमा, परस्परुपमा इत्यादि अनेक उपमा - भेदों का निरूपण किया गया है।<sup>2</sup> आचार्य दण्डी ने अग्निपुराण के आधार पर ही उपमा के वस्तुपमा, धर्मोपमा आदि अनेक भेद बताये हैं। रूद्रट ने उपमा के तीन प्रमुख भेद माने हैं - वाक्योपमा, समासोपमा और प्रत्ययोपमा। इनमें से वाक्योपमा के छ भेद तथा अन्य दोनों के एक एक प्रकार होते हैं।<sup>3</sup>

---

1 नाट्यशास्त्र 17/49

2 अग्निपुराण 344/10-21

3 रूद्रट प्रणीत काव्यालङ्कार 8/4,5,17,23

उपमा के चार अङ्गो अर्थात् उपमान्, उपमेय, साधारण धर्म, और वाचक शब्द की दृष्टि से वामन, उद्भट, मम्मट एव विश्वनाथ ने उपमा के दो मुख्य भेद माने है - पूर्णोपमा एव लुप्तोपमा ।<sup>1</sup> जहाँ उपमा के चारो अंग उपस्थित होते है वहाँ पूर्णोपमा होती है और जहाँ इन चारो अंगो मे से कोई एक भी लुप्त रहता है वहाँ लुप्तोपमा होती है । आचार्य मम्मट एव विश्वनाथ ने पूर्णोपमा के छ भेद बताये है । पहले पूर्णोपमा के दो विभाग किये - श्रौती तथा अर्थी । फिर इन दोनो के तीन तीन विभाग किये - वाक्यगत, समासगत, एव तद्धितगत । इस प्रकार कुल छ प्रकार की पूर्णोपमा इन दोनो आचार्यों ने बताई है ।<sup>2</sup> आचार्य मम्मट ने लुप्तोपमा के उन्नीस भेद बताये है । इस प्रकार छ प्रकार की पूर्णोपमा सहित मम्मट ने उपमा के पच्चीस भेद माने है ।<sup>3</sup> आचार्य विश्वनाथ ने इक्कीस प्रकार की लुप्तोपमा का निरूपण किया है, अत छ प्रकार की पूर्णोपमा को मिलाकर उनके अनुसार कुल सत्ताइस प्रकार की उपमाएँ होती है ।<sup>4</sup>

प्रस्तुत ग्रन्थ मे उपमा अलङ्कार के कुछ उदाहरण द्रष्टव्य है -

न्मोवित्तमन्त्रमुखर परिवेष्टयन्ती

कदर्पशेवधिसनाभिनिताम्बबिम्बम् ।

कृष्णोरगीमिव ततो झटिति प्रियाया

कस्मिन्मसाररसनास्रजमाचकर्ष ॥<sup>5</sup>

- 
- 1 क काव्यालङ्कारसूत्र 4/2/4  
ख का०प्र० 10/87
  2. क का०प्र० 10/87  
ख सा०द० 10/16,17
  - 3 एवमेकोनविंशतिर्लुप्ता पूर्णाभि सह षड्विंशति ।
  - 4 पूर्णा षड्विधा, लुप्ता त्रैकविंशतिविधेति मिलित्वा  
सप्त विंशति प्रकारोपमा । सा०द० वृत्ति भाग 10/23
  - 5 श्रीकण्ठ० 15/16

प्रस्तुत श्लोक मे कृष्णोरगी उपमान है, मसाररशना उपमेय है, परिवेष्टयन्ती साधारण धर्म और इव यह उपमावाचक शब्द है । यह श्रौती उपमा का उदाहरण है

सकिल्बिष प्लुष्यतु व शरागिन्नुमापते रौर्व इव द्वितीय  
यो दानवस्मेरदृशा गणस्य बाष्पाम्बुपूरस्य नतृप्यति स्म ॥<sup>1</sup>

प्रस्तुत श्लोक मे भी श्रौती उपमा प्राप्त है जो कि इस पद्य के अभिप्राय से स्पष्ट है द्वितीय बणवागिन सी वह शिव शरागिन आपके पापो को भस्मसात करे जो दैत्य स्त्रियो के अश्रुसागर से कभी तृप्त नहीं होती थी ।

न्यस्तानि मन्मथरसालसमङ्गनाभि -  
र्यूना तनूषु बभुरार्द्रन्खक्षतानि ।  
श्रुङ्गारमत्तकरिणो गलिता कवाट  
सिन्दूरराजय इवालुलिता मदेन ॥<sup>2</sup>

उक्त पद्य मे सिन्दूरराजय उपमान है, आर्द्रन्खक्षतानि उपमेय है, रत्र्यता आर्द्रीभाव साधारणधर्म तथा इव उपमावाचक शब्द है अत उपमा अलङ्कार प्रस्तुत है ।

आपीय स श्रुतिमुखेन सुधासनाभि  
तन्नन्दिर्नो वचनमिन्दुकलाकिरीट ।  
देवीमवोचत दिशन्ददशनाशुपुरै  
भूयोऽप्युपोढहिमतामिव दिङ्मुखेषु ॥<sup>3</sup>

- 
- 1 श्रीकण्ठ0 1/6
  2. श्रीकण्ठ0 15/30
  - 3 श्रीकण्ठ0 7/53

प्रस्तुत श्लोक में उपमागत आर्षी अलङ्कार का सौन्दर्य द्रष्टव्य है । यहाँ शशिशेखर नन्दी के उन अमृत के सदृश वचनो को श्रवणपुटो से पान करके पार्वती जी प्रसन्न हुई ।

रमणी चरण दधत्यशोके सहसोदस्तमपि प्रसून खण्डम् ।

तरूणारूणरत्ननूपुराशुस्तबकच्छन्नतनौ चिराद बोधि ॥<sup>1</sup>

यहाँ पर उपमा ध्वनि अलङ्कार है । किसी रमणी ने पादप्रहार से समुत्पन्न अशोक गुच्छो को स्वनूपुर मणियों की अरूणाभा के कारण बड़ी देर से जाना ।

महाकवि मखक ने कुछ अन्य श्लोको में भी उपमागत सौन्दर्य प्रस्तुत किया है - सप्तम सर्ग के 53वे श्लोक में , अष्टम सर्ग में 12वे, 15वे, 56वे श्लोक में उपमा अलङ्कार है ।

## 2 उत्प्रेक्षा अलङ्कार :-

"उत्" एव "प्र" उपसर्ग पूर्वक "ईक्ष" धातु से उत्प्रेक्षा शब्द निष्पन्न होता है । वामन झलकीकर के अनुसार "उत्कट प्रकृष्टस्योपमानस्य ईक्षा ज्ञानमुत्प्रेक्षापदार्थ " अर्थात् प्रकृष्ट उपमान की उत्कट ईक्षा उत्प्रेक्षा कहलाती है । प्रस्तुत में अप्रस्तुत की सम्भावना करना उत्प्रेक्षा अलङ्कार कहलाता है । कुछ आचार्यों ने उत्प्रेक्षा में अतिशयतत्त्व की प्रधानता मानी है तथा कुछ आचार्यों ने सम्भावनातत्त्व की प्रधानता मानी है । आचार्य भामह एवं वामन ने उत्प्रेक्षा में अतिशयतत्त्व का प्रधान्य माना है । भामह के मतानुसार जिसमें सादृश्य

अविवक्षित हो परन्तु उपमा का आशिक योग हो और साथ ही अतिशय के द्वारा भिन्न वस्तु के गुण एव क्रिया रूपी धर्मों का सम्बन्ध भिन्न वस्तु में बताया जाये, वहाँ उत्प्रेक्षा होती है।<sup>1</sup> वामन के मत में जो वस्तु वैसी अतद्रूप नहीं है, उसके अतिशय के लिए अपने स्वरूप से भिन्न स्वभाव के अध्यवसाय में उत्प्रेक्षा होती है।<sup>2</sup> आचार्य रूद्रट ने उत्प्रेक्षा का विवेचन दो स्थानों पर किया है - औपम्यमूलक अलङ्कारों के अन्तर्गत इन्होंने तीन प्रकार की उत्प्रेक्षाएँ मानी हैं। प्रथम उत्प्रेक्षा वह होती है जहाँ पहले तो उपमान और उपमेय का अतिशय सादृश्य के कारण अभेद बताया जाये और फिर उपमान का सद्भाव सिद्ध मानकर उपमान के धर्मों को उपमेय में आरोपित किया जाय।<sup>3</sup> द्वितीय उत्प्रेक्षा वह होती है जिसमें उपमानगत अन्य उपमान के सादृश्य पर उपमेयगत अन्य उपमेय की सम्भावना की जाती है।<sup>4</sup> तृतीय उत्प्रेक्षा वह होती है जहाँ शोभनत्व, अशोभनत्व आदि गुणों से युक्त वास्तविक पदार्थ में उसी प्रकार के किसी अवास्तविक पदार्थ की युक्ति के आधार पर सम्भावना की जाती है।<sup>5</sup> रूद्रटोक्त इन तीन उत्प्रेक्षाओं में से पहली उत्प्रेक्षा अतिशयमूलक एव अभेदमूलक है। दूसरी तथा तीसरी उत्प्रेक्षाएँ सम्भावनामूलक हैं। अतिशयमूलक अलङ्कारों के अन्तर्गत वर्णित और चौथी प्रकार की उत्प्रेक्षा में अतिशय तत्व तथा सम्भावनातत्व दोनों का ही प्राधान्य है। रूद्रट के अनुसार चतुर्थ प्रकार की उत्प्रेक्षा वह है जहाँ अतिशय के कारण किसी पदार्थ में असम्भाव्य क्रिया आदि की सम्भावना की जाती है या किसी पदार्थ में असम्भूत क्रिया आदि को सम्भूत बताया जाता है।<sup>6</sup>

1. अविवक्षितसामान्या किञ्चिच्चोपमया सह ।  
अतद्गुणक्रिया योगादुत्प्रेक्षातिशयान्विता ॥ - भामहप्रणीतकाव्यालङ्कार 2/91
2. अतद्रूपस्यान्यथाध्यवसानमतिशयार्थमुत्प्रेक्षा । काव्यालङ्कारसूत्र 4/3/9
3. अतिसारूप्यादैक्य विधाय सिद्धोपमानसद्भावम् ।  
आरोप्यते च तस्मिन्नतद्गुणादीति सोत्प्रेक्षा ॥ रूद्रटप्रणीतकाव्यालङ्कार 8/832
4. सान्येत्युपमेयगत यस्या सभाव्यतेऽन्यदुपमेयम् ।  
उपमानप्रतिबद्धापरोपमानस्य तत्त्वेन् ॥ रूद्रटप्रणीतकाव्यालङ्कार 8/34
5. यत्र विशिष्टे वस्तुनि सत्यसदारोप्यते सम तस्य ।  
वस्त्वन्तरमुपपत्त्या सभाव्य सापरोत्प्रेक्षा ॥ तत्रैव 8/36
6. यत्रातित्थाभूते सभाव्येत क्रियाद्यसभाव्यम् ।  
सम्भूतमतद्वति वा विज्ञेया सेयमुत्प्रेक्षा ॥ काव्यालङ्कार 9/11



आचार्य मम्मट, अप्पय दीक्षित, विश्वनाथ एव पण्डितराज जगन्नाथ इत्यादि परवर्ती आचार्यों ने उत्प्रेक्षा में सम्भावनातत्त्व का प्रधान्य माना है। मम्मट के अनुसार प्रकृत अर्थात् उपमेय की उपमानरूप से सम्भावना करना उत्प्रेक्षा है।<sup>1</sup> आचार्य विश्वनाथ के मत में भी किसी प्रस्तुत वस्तु की अप्रस्तुत के रूप में सम्भावना करने को उत्प्रेक्षा कहते हैं।<sup>2</sup> पण्डित राज जगन्नाथ ने उत्प्रेक्षा के विषय में कहा है कि जिस पदार्थ का भेद जिस पदार्थ में यथार्थरूप से ज्ञात हो उस पदार्थ की उस पदार्थ के रूप में दोनों पदार्थों में रहने वाले किसी सुन्दर धर्म को मूल मानकर की जाने वाली सम्भावना अथवा जिस धर्म का अभाव जिस पदार्थ में यथार्थतया ज्ञात हो उस पदार्थ में उस धर्म से युक्त होने की ऐसी सम्भावना जो उस धर्म के साथ रहने वाले किसी सुन्दर धर्म को निमित्त मानकर की गई हो, उत्प्रेक्षा कहलाती है।<sup>3</sup> अप्पय दीक्षित ने उत्प्रेक्षा का स्थान वहाँ बताया है जहाँ प्रकृत (उपमेय) अपने से भिन्न पदार्थ (उपमान) के धर्म के सम्बन्ध से तद्रूप से तर्कित किया जाता है।<sup>4</sup>

उत्प्रेक्षा के स्वरूप में निर्दिष्ट अतिशयतत्त्व अभेदपर्यवसायी है तथा सम्भावना तत्त्व सशयपर्यवसायी है। अभेद पर्यवसायी तो रूपक अलङ्कार भी होता है और उत्प्रेक्षा रूपक से भिन्न है। अतः इस विषय अर्थात् अतिशय एव सम्भावना में समन्वय की स्थापना हेतु यह कहा जा सकता है कि उत्प्रेक्षा अलङ्कार में चमत्कार का प्रारम्भ अभेद से होता है तथा पर्यवसान सशय में होता है। यद्यपि सशय में पर्यवसान सन्देहालङ्कार में भी होता है परन्तु वहाँ सन्देह के दोनों पक्ष बराबर होते हैं जबकि उत्प्रेक्षा में सन्देह उपमान की ओर झुका रहता है, उपमान पक्ष में सन्देह प्रबल होता है। काव्य प्रकाश के टीकाकार

- 
- 1 सम्भावनमथोत्प्रेक्षा प्रकृतस्य परेण यत् । का० प्र० 10/92
  - 2 भवेत्सम्भावनोत्प्रेक्षा प्रकृतस्यपरात्मना । सा० द० 10/40
  - 3 तद्भिन्नत्वेन तद्भाववत्त्वेन वा प्रमितस्य पदार्थस्थ रमणीयतद्वृत्तितत्त्वसाक्षात्करणान्यतरततद्धर्मसम्बन्ध निमित्तक तत्त्वेन तद्वत्त्वेन वा सम्भावनमुत्प्रेक्षा ।  
- रसगङ्गाधर, पृ० 374 - 275
  - 4 अन्यधर्मसम्बन्धनिमित्त्वेनान्यस्यान्यतादात्म्यसम्भावनमुत्प्रेक्षा । कुवलयानन्द 32

बालबोधिनीकार वामन झलकीकर ने सम्भावना को उत्कटकोटि का सन्देह कहा है । जिस सशय की दो कोटियों के मध्य में एक कोटि उत्कट या उत्कृष्ट हो वह सशय ही सम्भावना है ।<sup>1</sup> अतः उत्प्रेक्षालङ्कार में एक ही आधार में उपमेय एवं उपमान का बोध होने पर भी उनमें उपमान की उत्कटरूप में प्रतीति होती है । अतः उत्प्रेक्षा में उपमान का प्राधान्य निर्विवाद है ।

उत्प्रेक्षा अलङ्कार उपमा और रूपक के बीच का अलङ्कार है उपमा में उपमेय और उपमान में पूर्वतः पार्थक्य होता है तथा रूपक में पूर्णतः एकता होती है परन्तु उत्प्रेक्षा में उपमेय में उपमान की सम्भावना किये जाने के कारण दोनों में न तो पूर्णरूप से भेद रहता है और न पूर्ण अभेद होता है ।

उत्प्रेक्षा अलङ्कार का उपमा से भेद प्रदर्शित करने के लिए वामन झलकीकर ने परमानन्द चक्रवर्ती के मत को उद्धृत करते हुए बालबोधिनी में लिखा है उपमा में उपमान लोकप्रसिद्ध होता है जबकि उत्प्रेक्षा में उपमान कविकल्पित होता है । उपमा में "इव" शब्द सादृश्य वाचक होता है परन्तु उत्प्रेक्षा में "इव" शब्द सम्भावनापरक होता है ।<sup>2</sup> अतः यदि उत्प्रेक्षा में "इव" का प्रयोग होता है तो उपमान निश्चित रूप से कवि कल्पित ही होगा । क्योंकि यदि "इव" के साथ लोक प्रसिद्ध वस्तु उपमान हो तो वहाँ उपमा हो जायेगी । उत्प्रेक्षा में "इव" शब्द का प्रयोग प्रायः क्रियापद के साथ होता है । उत्प्रेक्षा

---

1 सम्भावन चोत्कटकोटिक सन्देह । यस्मिन् सशये  
कोटिद्वयमध्ये एकस्याः कोटे उत्कटत्वम् (निश्चितप्रायत्वम्)।  
स एव सशय सम्भावना ॥ बालबोधिनी पृ० 584

2 यत्रतुपमानतावच्छेदकविशिष्टमुपमानमप्रसिद्धम्, तत्रोत्प्रेक्षैव तदुक्त चक्रवर्तिना -  
यदायमुपमानाशो लोकतः सिद्धिमृच्छति ।  
तदोपमैव येनेवशब्द सादृश्यवाचकः ॥  
यदा पुनरयं लोकादसिद्धं कविकल्पितम् ।  
तदोत्प्रेक्षैव येनेवशब्द सम्भावनापरः ॥ बालबोधिनी, पृ० 584

के वाचक अन्य शब्द है - मन्ये, शङ्के, ध्रुवम्, प्राय नूनम्, अवैमि, अहे, तर्कमामि, जाने, उत्प्रेक्षे इत्यादि जैसा कि आचार्य दण्डी ने भी कहा है ।<sup>1</sup> इन शब्दों का प्रयोग उपमा में नहीं होता है । अतः जहाँ इन शब्दों का प्रयोग हो वहाँ स्पष्टरूप में उत्प्रेक्षा ही होती है ।

### उत्प्रेक्षा के भेद :-

काव्यप्रकाश कार मम्मट के समय तक आचार्यों ने उत्प्रेक्षा के भेद प्रभेदों की ओर विशेष ध्यान नहीं दिया । दण्डी, भामह, वामन एवं मम्मट इस विषय में सर्वथा मौन हैं । उद्भट ने उत्प्रेक्षा के भाव एवं अभाव आदि कुछ भेदों का उल्लेख किया है । अलङ्कार सर्वस्वकार रूय्यक ने उत्प्रेक्षा के अनेक भेदों का विवेचन किया है । सर्वस्वकार के उत्प्रेक्षा भेद विवेचन के आधार पर आचार्य विश्वनाथ ने उत्प्रेक्षा के भेदों का सुसम्बद्ध ढग से वर्णन किया है । उनके अनुसार सर्वप्रथम उत्प्रेक्षा के दो भेद होते हैं - 1 वाच्योत्प्रेक्षा 2 प्रतीयमानोत्प्रेक्षा । जहाँ "इव" आदि उत्प्रेक्षावाचक शब्दों का प्रयोग होता है वहाँ वाच्योत्प्रेक्षा होती है और जहाँ "इव" आदि का प्रयोग नहीं होता वहाँ प्रतीय मानोत्प्रेक्षा होती है । इन दोनों में कही जाती उत्प्रेक्ष्य रहती है , कही गुण, कहीं क्रिया तथा कही द्रव्य उत्प्रेक्ष्य होता है । अतः उक्त दोनों भेदों के चार चार भेद हुए । इन आठों में कही भाव उत्प्रेक्ष्य रहता है कही अभाव , अतः फिर दो दो भेद होने से सोलह भेद हुए । इन सोलह भेदों में उत्प्रेक्षा का निमित्त कही गुण होता है और कही क्रिया , इस प्रकार कुल मिलाकर बत्तीस भेद हुए इन भेदों में से वाच्योत्प्रेक्षा के जो सोलह भेद हैं । उनमें द्रव्य को छोड़कर जाति, गुण और क्रियोत्प्रेक्षाओं के बारह भेदों में से प्रत्येक के तीन भेद हैं - 1 स्वरूपोत्प्रेक्षा,

---

1 मन्ये शङ्के ध्रुव प्रायो नूनमित्येवमादय ।

उत्प्रेक्षावाचका शब्द इव शब्दोऽपि तादृश ॥ काव्यादर्श 2/234

2 हेतुत्प्रेक्षा, 3 फलोत्प्रेक्षा ।<sup>1</sup> इस प्रकार इन बारह भेदों के छत्तीस भेद होते हैं । द्रव्य में केवल स्वरूप की ही उत्प्रेक्षा हो सकती है, हेतु या फल की नहीं, अतः उसके पूर्वोक्त चार भेद ही होते हैं । ये सब मिलाकर चालीस भेद हुए ।<sup>2</sup> इन चालीस भेदों में से स्वरूपोत्प्रेक्षा के जो सोलह भेद हैं उनमें उत्प्रेक्षा का निमित्त (गुणक्रिया रूप) कही तो शब्द से ही उक्त होता है और कही आक्षेप्लब्ध होता है । इस प्रकार स्वरूपोत्प्रेक्षा के बत्तीस भेद हो गये ।<sup>3</sup> पहले के चालीस भेदों में ये सोलह भेद और मिल जाने से वाच्योत्प्रेक्षा के छप्पन भेद हो गये । प्रतीयमानोत्प्रेक्षा के पूर्वोक्त सोलह में से प्रत्येक में कही फल उत्प्रेक्षित होता है और कही हेतु,<sup>4</sup> इसलिए इसके बत्तीस भेद हुए ।<sup>5</sup> वाच्योत्प्रेक्षा के छप्पन भेद मिलाकर अट्ठासी भेद हो गये । इस समस्त अट्ठासी भेदों में कही विषय (प्रस्तुत पदार्थ) शब्दोक्त होता है और कही गम्यमान होता है, अतः फिर प्रत्येक के दो भेद होकर उत्प्रेक्षाओं के एक सौ छिहत्तर भेद होते हैं ।<sup>6</sup> परवर्ती आचार्यों ने भी इसी प्रकार उत्प्रेक्षा के अनेक भेद-प्रभेद माने हैं ।

---

1 सा०द० 10/40-43

2 "द्रव्यस्य स्वरूपोत्प्रेक्षणमेव सभवतीति चत्वार इति मिलित्वा चत्वारिंशद् भेदः ।"  
सा०द० वृत्ति भाग 43

3 "उक्त्यनुक्त्योर्निमित्तस्यद्विधा तत्र स्वरूपगा ।  
तेषु चत्वारिंशत्सख्याकेषु भेदेषु मध्ये ये स्वरूपगाया षोडश भेदास्ते  
उत्प्रेक्षानिमित्तस्योपादानानुपादानाभ्यां द्वात्रिंशद्भेदा इति मिलित्वा  
षट्षचाशतभेदा वाच्योत्प्रेक्षाया ।" सा० द० वृत्ति भाग 43

4 प्रतीयमाना भेदाश्च प्रत्येक फलहेतुगा तत्रैव 44

5 "तदेव द्वात्रिंशत्प्रकारा प्रतीयमानोत्प्रेक्षा ।" तत्रैव वृत्ति भाग 44

6 उक्त्यनुक्त्यो प्रस्तुतस्य प्रत्येक ता अपि द्विधा । तत्रैव 45

उत्प्रेक्षा के इन भेदों में से तीन भेद ही अधिक लोकप्रिय हुए - स्वरूपोत्प्रेक्षा हेतुत्प्रेक्षा और फलोत्प्रेक्षा। भेदों का अत्यधिक सूक्ष्मता के साथ विश्लेषण करने से एक तो अलङ्कारों का सौन्दर्य नष्ट होता है तथा दूसरे काव्य श्रवण से पाठक को यह बोध तो सहजरूप में हो जाता है कि इसमें उत्प्रेक्षा आदि अलङ्कार हैं परन्तु इन अलङ्कारों के सूक्ष्म भेद प्रभेदों की ओर न तो उसका ध्यान जाता है और न ही वह इसके लिए प्रयास करता है क्योंकि काव्य का वास्तविक आनन्द उसमें विद्यमान रसादि की अनुभूति में है न कि अलङ्कारों का शास्त्रीय विवेचन करने में। इसीलिए भामह, मम्मट आदि आचार्यों ने उत्प्रेक्षा के भेदों की ओर ध्यान नहीं दिया है।

महाकवि मखक ने प्रस्तुत महाकाव्य में मुख्य रूप से उत्प्रेक्षा अलङ्कार प्रस्तुत किया है।

### उदाहरण -

"बिम्बितैर्यो मृगैर्भाति स्फुट स्फाटिक सानुषु।

कौतुकेन कृतो धात्रा राशिभि शशिनामिव ॥"<sup>1</sup>

यहाँ पर अत्यन्त निर्मल स्फटिक की चट्टानों (चोटियों) पर प्रतिबिम्बित कुरङ्गों (हरिणों) के कारण जो बहुत ही अधिक भासित (सुशोभित) हो रहा है। ऐसा लग रहा है कि मानो वह (कैलास) अनेक चन्द्रों के समूह के द्वारा कौतूहलवश विधाता द्वारा विनिर्मित हो।

यहाँ पर चन्द्रराशि द्वारा कैलास की विनिर्मित की सभावना की जा रही है अतएव उत्प्रेक्षा अलङ्कार की प्राप्ति हो रही है।

उदाहरण .-

"यदशुस्त्रोतस सङ्गादुत्तमाङ्गोऽपि धूर्जटे ।  
नेन्दु क्षीरोदकल्लोलनिवासप्रीतिमुज्झति ॥" <sup>1</sup>

जिस कैलास के रश्मि निष्यन्द ॥ चमकती हुई बर्फों की किरणों से उत्पन्न होता हुआ शीतल द्रव ॥ के नाते चन्द्रमा भगवान शङ्कर के उत्तम अङ्ग ॥ मस्तक ॥ पर बैठा हुआ क्षीरोदधि ॥ समुद्र ॥ में निवास करने के आनन्द को एक भी क्षण छोड़ नहीं पा रहा है ।

यहाँ पर उत्प्रेक्षा अलंकार प्रयुक्त है । यह श्लोक यद्यपि कवि की भावना का साक्षात्कार करने पर अच्छा प्रतीत होता है , किन्तु समुद्र के जल की कड़वाहट एवं दुस्वाद का ध्यान करने पर, कैलास की शीतल हिमकणिकाओं में चन्द्र का तद्गत प्रीति व्यापार ॥ समुद्रगत प्रीति व्यापार ॥ स्मरण करना बहुत कुछ अनौचित्य की सृष्टि करता है । कवि की कल्पना यहाँ कुछ कृत्रिम एवं अव्यावहारिक हो जाती है । जिससे उसकी प्रतिभा के आभास का सा बोध होने लगता है ।

महाकवि मखक ने उत्प्रेक्षा अलंकार का सुन्दर निदर्शन किया है जैसे -

"सर्वतोऽपि प्रनृत्यभिर्दर्यश्चकास्ति गभस्तिभि ।  
लिखन्मुखेष ककुभा कर्पूरस्थासकानिव ॥" <sup>2</sup>

प्रस्तुत श्लोक में सर्वत्र नृत्य करती हुई अपनी स्वच्छ शीतल कण रश्मियों से दिशाओं के मुखों में कर्पूर की तरह उज्ज्वल तिलकों की रचना करता हुआ सा वह कैलास भासित हो रहा है ।

यहाँ पर तिलकालेख की सभावना चित्रित होने से उत्प्रेक्षा अलंकार है ।

प्रस्तुत प्रबन्ध रचना में महाकवि मखक ने निम्न श्लोको में उत्प्रेक्षा अलंकार प्रस्तुत किया है ।

प्रथम सर्ग में 58वे, 10वे, 29वे, 33वे, 52वे, 53वे, 54वे श्लोक में, द्वितीय सर्ग में 18वे श्लोक में , तृतीय सर्ग में 3, 7, 13, 16वे श्लोक में, चतुर्थ सर्ग में 37वे श्लोक से लेकर 42वे श्लोक तक तथा 61वे श्लोक में, पञ्चम सर्ग में 17वे, 20वे श्लोक में, षष्ठ सर्ग में 3, 6, 27, 28, 43, 53, 63, 66 से लेकर 68वे तक उत्प्रेक्षा अलंकार द्रष्टव्य है , सप्तम सर्ग में 5, 8, 32वे श्लोक में, अष्टम सर्ग में 19, 31वे श्लोक में, नवम सर्ग में 19वे श्लोक में, एकादश सर्ग में 42वे श्लोक में, द्वादश सर्ग में 60वे श्लोक में चतुर्विंशति सर्ग में 41वे श्लोक में उत्प्रेक्षा अलंकार है । प्रस्तुत ग्रन्थ में महाकवि ने उत्प्रेक्षा अलंकार का सर्वाधिक प्रयोग किया है ।

### 3. रूपक अलंकार -

रूपक सादृश्य मूलक अभेद प्रधान अलंकार है । अग्निपुराण में सादृश्य मूलक अलंकारों के अन्तर्गत रूपक का उल्लेख करते हुए उपमेय तथा उपमान में सादृश्य सम्बन्धी अभेद को रूपक कहा गया है ।<sup>1</sup> आचार्य भरतमुनि से लेकर विश्वनाथ तक प्रायः सभी आचार्यों ने रूपक अलंकार का यही स्वरूप बताया है । भरतमुनि के अनुसार अपने उपमान के रूप से निरूपित उपमेय का जो रूप है, वही रूपक है ।<sup>2</sup> भामह के मत

---

1 उपमानेन यत्तत्त्वमुपमेयस्य रूप्यते ।

गुणानां समतां दृष्ट्वा रूपकं नाम तद्विदुः । अग्निपुराण 344/22

2 स्वविकल्पेन रचितं तुल्यावयवलक्षणम् ।

किञ्चित्सादृश्यसम्पन्नं यद् रूपं तु तत् ॥ नाट्यशास्त्र 16/56

मे गुणो की समता को देखकर उपमेय का उपमान के साथ जो अभेद या तादृश्य बताया जाता है, उसे रूपक कहा गया है।<sup>1</sup> आचार्य वामन ने भी यही बात कही है।<sup>2</sup> रूद्रट के अनुसार साम्य के आधार पर उपमान और उपमेय का जातिनिरपेक्ष अभेदरूपक कहलाता है। यत्र गुणाना साम्ये सत्यमुपमानोपमेययोरभिदा

अनिवक्षितसामान्या कल्प्यन्ते इति रूपकं प्रथमम् ॥<sup>3</sup>

आचार्य मम्मट के मत में उपमान और उपमेय का अभेद ही रूपक है।<sup>4</sup> अलङ्कारसर्वस्व के रचयिता रूय्यक के अनुसार अभेद की प्रधानता होने पर आरोप के होने किन्तु आरोप विषय के न छिपे होने पर रूपक होता है।<sup>5</sup> विश्वनाथ ने निषेध रहित विषय (उपमेय) में रूपित अर्थात् उपमान के आरोप को रूपक माना है।<sup>6</sup>

रूपक के विषय में उद्भट ने कहा है कि अभिधा द्वारा सम्बन्ध न हो सकने पर लक्षणा द्वारा पद का दूसरे पद से जो सम्बन्ध है वही रूपक है।<sup>7</sup> इसी प्रकार कुन्तक तथा भोज ने भी रूपक के स्वरूप निरूपण में सादृश्यमूला गौणी लक्षणावृत्ति के महत्त्व

1 उपमानेन यत्तत्त्वमुपमेयस्य रूप्यते ।

गुणाना समता दृष्ट्वा रूपक नाम तद्विदु ॥ काव्यालङ्कार 2/21

2 उपमानोपमेयस्य गुण साम्यात् तत्त्वारापो रूपकम् ॥ काव्यालङ्कार सूत्र, 4/3/6

3 काव्यालङ्कार रूद्रट प्रणीत 8/38

4 तद्वूपकमभेदो य उपमानोपमेययो । का०प्र० कारिका 9

5 अभेदप्राधान्ये आरोपे आरोप विषयानपहनवे रूपकम् ।

अलङ्कारसर्वस्व सूत्र 16

6 रूपक रूपितारोपो विषये निरपहनवे । सा०द० 10/28

7 श्रुत्या सम्बन्धविरहात् यत्पदेन पदान्तरम् ।

गुणवृत्तिप्रधानेन युज्यते रूपकम् तु तत ॥



को स्वीकार किया है।<sup>1</sup> वास्तव में रूपक का स्वरूप पूर्वोक्त सभी आचार्यों द्वारा बतलाया गया है उसके कारण रूपक अलङ्कार की प्रतीति लक्षणा नामक शब्द शक्ति के द्वारा ही होती है। अतः रूपक के लक्षण में लक्षणा का महत्त्व प्रतिपादित करना कोई विचित्र बात नहीं है।

परवर्ती आचार्य शोभाकर मित्र का मानना है कि रूपक अलङ्कार केवल सादृश्य मूलक (गौणी) सारोपा लक्षणा में ही नहीं होता बल्कि सादृश्येतर सम्बन्ध से युक्त शुद्ध सारोपा लक्षणा में भी होता है। उनके अनुसार यदि सादृश्य सम्बन्ध से युक्त लक्षणा में रूपक हो सकता है तो अन्य सम्बन्धों में यह अलङ्कार क्यों नहीं हो सकता।<sup>2</sup>

### रूपक के भेद :-

रूपक अलङ्कार का वैज्ञानिक रीति से विभाजन सर्वप्रथम आचार्य मम्मट ने किया है। उन्होंने पहले रूपक के तीन भेद किये - 1 सागरूपक, 2 निरगरूपक, 3 परम्परित रूपक। सागरूपक अनेक रूपकों का समुदाय होता है जिसमें एक प्रधान रूपक में अन्य रूपक भग हुआ करते हैं। सागरूपक दो प्रकार का है - समस्तवस्तुविषयक तथा एकदेशविवर्ती। जब समस्त आरोप्यमाण वस्तुएं शब्दोपात्त होती हैं तो "समस्त वस्तु विषय" नामक सागरूपक होता है तथा जिस रूपक में आरोप्यमाण वस्तुएं कुछ शब्द प्रतिपाद्य तथा कुछ अर्थगम्य होते हैं। वह "एकदेशविवर्ती" सागरूपक होता है।<sup>3</sup>

- 
1. क उपचारैकसर्वस्व यत्र (वस्तु) साम्य समुद्भवत ।  
यदर्पयति रूप स्व वस्तु तद् रूपक विदु ॥ वक्रोक्तिकाव्यजीवित 3/20  
ख यदोपमानशब्दाना गौणवृत्तिव्यपाश्रयात् ।  
उपमेये भवेद् वृत्तिस्तदा तद्रूपक विदु ॥ सरस्वती कण्ठाभरण 4/24
  - 2 सादृश्य सम्बन्ध निबन्धनाया अलकृतित्व यदि लक्षणाया ।  
साम्येऽपि सर्वस्वपरस्य हेतो सम्बन्धभेदेऽपि तथैव युक्तम् ॥ अलङ्काररत्नाकर पृ० 33
  - 3 क समस्तवस्तुविषय श्रौता आरोपिता यदा । का०प्र०कारिका 93  
ख श्रौता आर्थाश्च ते यस्मिन्नेकदेशविवर्ति तत् । तत्रैव कारिका 94  
ग सागमेतेत् .. । तत्रैव कारिका 94

निरङ्गरूपक वह होता है जहाँ अङ्गाङ्गि गभाव से रहित एक ही रूपक होता है । यह दो प्रकार का होता है -- 1 शुद्ध एव 2 माला रूप । शुद्ध निरङ्गरूपक वह होता है जहाँ एक उपमेय मे एक ही उपमान का आरोप होता है तथा मालारूप निरङ्गरूपक उसे कहते है जहाँ एक उपमेय मे अनेक उपमानो का आरोप होता है ।<sup>1</sup> परम्परित रूपक वहाँ होता है जहाँ मुख्य या अवश्य वर्णनीय आरोपण का निमित्तभूत अन्य किसी वस्तु का आरोप होता है ।<sup>2</sup> अर्थात् जहाँ वर्णनीय मे आरोप करने के लिए अन्य वस्तु का आरोप किया जाता है तथा इस अन्य वस्तु का आरोप मुख्य आरोप का कारण होता है । परम्परित रूपक का साङ्गरूपक से पर्याप्त भेद है क्योंकि साङ्गरूपक मे अङ्गरूपक अङ्गीरूपक के पोषक मात्र होते है, निमित्त नही होते क्योंकि उसके बिना भी रूपक हो सकता है परम्परित रूपक प्रथमत दो प्रकार का होता है 1 श्लिष्ट तथा 2 अश्लिष्ट रूपक ।<sup>3</sup> इनमे से भी प्रत्येक 'शुद्ध' तथा मालारूप - दो दो प्रकार का होता है अतः परम्परितरूपक चार प्रकार का होता है । इस प्रकार साङ्गरूपक के दो भेद (समस्त वस्तु विषय तथा एकदेशविवर्ती) निरङ्गरूपक के दो भेद (शुद्ध तथा माला) एव परम्परितरूपक के चार भेद कुल आठ प्रकार के रूपक भेदो का निरूपण मम्मट ने किया है ।

साहित्यदर्पणकार ने भी रूपक के यही आठ मुख्य भेद बताए है । इसके अतिरिक्त वे कहते है कि कही परम्परित रूपक भी एकदेश विवर्ती होता है । तथा कही साङ्गरूपक मे भी आरोप्य (उपमान) श्लिष्ट शब्द से कहे जाते है ।

---

1 क . निरङ्गन्तु शुद्ध माला तु पूर्ववत् ॥ तत्रैव कारिका 94  
ख मालोपमायामिवैकस्मिन् बहव आरोपिता । तत्रैव वृत्ति 94

2 नियतारोपणोपाय स्यादारोप परस्यय ।  
यत्परम्परित ॥ तत्रैव कारिका 95

3 . श्लिष्टे वाचके भेदभाजिवा ॥ काव्यप्रकाशे कारिका 95

महाकवि मखक ने प्रस्तुत महाकाव्य मे रूपक अलकार का भी सुन्दर निदर्शन किया है ।

उदाहरण -

- 1 कृष्णाङ्क विभ्रदङ्क जननमनुसरन्गाढमार्तण्डगर्भ  
भित्वा तन्वन्विलासिष्वविरलपुलकोत्कम्पपात्रशरीरम् ।  
क्षुन्दन्नक्षीणपक्षाक्रमण परिणतेरन्तरिक्षान्तराल  
वध्याद्राजा द्विजानामविरतक्विवेऽपीडाभर व ॥<sup>1</sup>

गरुड रूपी चन्द्रमा आपकी कठिन विरह निजपीडा को दूर करे जो गरुड तथा चन्द्रमा साथ साथ कृष्ण कलक को धारण करता है जो दीप्त मार्तण्ड मण्डल से जन्म ग्रहण करता है जो भुजग विलासियो को कैप कैपा देते है और जो पक्ष क्रम से आकाश मे विचरण करते है ।

प्रस्तुत श्लोक मे "श्लिष्ट रूपक" का प्रयोग हुआ है ।

उदाहरण :-

- 2 "मदसहचरगन्धनिर्धुतैलापरिमल एष विशेषतो जगन्ति ।  
मदयति मलयानिलोऽतिवेल मदनमदद्विपकर्णतालवायु ॥<sup>2</sup>

प्रस्तुत श्लोक मे "रूपक शुद्ध" का निदर्शन है ।

काम्भेव रूपी मतवाले हाथी के मदपवन के समान यह मलयानिल सुगन्धिपूरित हो समस्त लोको को विशेष रूप से मदमस्त बना रहा है । यहाँ मलयानिल मद्य से बढकर है ।

---

1 श्रीकण्ठ0 12/65

2. श्रीकण्ठ0 7/21

रूपक के द्वारा व्यतिरेक ध्वनि है ।

उदाहरण :-

- 3 यस्योच्चे कटचीनपिष्टपटली दिग्दाहजन्मा रूचि-  
भ्रंश्यद्भि करसीकरायित मथाकाण्डे च यस्योऽडभि ।  
तस्यानर्गलदुर्निमित्तकरण कूरत्वमाक्रामत -  
श्चक्रे व्योमनि नूतने कदलिकालीलायित केतुभि ॥<sup>1</sup>

जिस अपशकुन हस्ती की दिग्दाहौतपन्न लालिमा ही गन्ड स्थल सिन्दूर लालिमा है ।  
अकाल भ्रंशी तारे ही जिसके शुन्डा सीकर है उसके और भी कूरता धारण करने पर तो  
गिरते हुए केतु नक्षत्रो ने ध्वजयष्टियो का काम किया ।

प्रस्तुत श्लोक मे महाकवि मखक ने "रूपक सघ" का प्रयोग किया है ।

अन्य श्लोको मे रूपक का सुन्दर निदर्शन किया है ।

श्लोक स0 4/74, 7/9,11,18,21,24,28,37,38,41

8/18,12,65,19,57, 24/20

4 समासोक्ति अलङ्कार :-

समासोक्ति का अर्थ है "सक्षेप मे कथन" ।<sup>2</sup> समासोक्ति अलङ्कार मे प्रस्तुत  
वृत्तान्त के द्वारा अप्रस्तुत वृत्तान्त का ज्ञान होने से सक्षेप मे दो अर्थों का कथन होता  
है ।<sup>3</sup> सर्वप्रथम भामह ने इस अलङ्कार का विवेचन किया है । उनके अनुसार जब समान

---

1 श्रीकण्ठ0 19/56

2 सक्षेपवचनात् समासोक्तिरित्याख्या । काव्यालङ्कारसूत्र वृत्तौ 4/3/3

3 सक्षेपेण उपमानोपमेय लक्षणार्थद्वितयाभिधानात् समासोक्ति  
संक्षेपेणार्थद्वयोक्ति । प्रदीप पृ0 478

विशेषणो के द्वारा प्रस्तुत अर्थ से अप्रस्तुत अर्थ की प्रतीति हो तो सक्षेप मे उक्ति के कारण निर्दिष्ट होने से वहाँ समासोक्ति अलङ्कार होगा ।<sup>1</sup> आचार्य दण्डी ने भी प्रकारान्तर से भामह के मत का ही समर्थन किया है ।<sup>2</sup> उद्भट ने समासोक्ति के विवेचन मे प्रस्तुत तथा अप्रस्तुत अर्थ का स्पष्ट रूप से निर्देश करते हुए समासोक्ति का लक्षण दिया है ।<sup>3</sup> वामन के अनुसार उपमेय का कथन न होने पर समान वस्तु या उपमान का वर्णन समासोक्ति अलङ्कार है ।<sup>4</sup> वामन के इस लक्षण से उपमान के कथन से उपमेय की प्रतीति के वर्णन मे समासोक्ति का स्वरूप नही स्पष्ट होता है जैसा कि परवर्ती आचार्यों ने इस अलङ्कार का स्वरूप बतलाया है । रूद्रट ने भामह आदि का अनुसरण करते हुए सकल समान विशेषणो से युक्त उपमान के द्वारा ही उपमेय की प्रतीति मे समासोक्ति अलङ्कार माना है ।<sup>5</sup> आचार्य मम्मट ने समासोक्ति के लक्षण मे 'श्लिष्ट विशेषणो ' का सन्निवेश करके नवीन विचार प्रस्तुत किया है । उन्होने कहा कि श्लिष्ट विशेषणो के द्वारा प्रस्तुत से अप्रस्तुत की प्रतीति होना ही समासोक्ति है ।<sup>6</sup> इस प्रकार इनके अनुसार प्रस्तुत अर्थ के प्रतिपादक वाक्य के द्वारा श्लेषयुक्त विशेषणो के प्रभाव से, न कि विशेष्य की सामर्थ्य से जो अप्रस्तुत अर्थ का कथन या व्यञ्जना द्वारा अवबोधन है वह सक्षेप से दो अर्थो अर्थात् प्रस्तुत एव अप्रस्तुत का कथन करने के कारण समासोक्ति अलङ्कार है ।<sup>7</sup> यद्यपि श्लेषलङ्कार

- 
- 1 यत्रोक्ते गम्यतेऽन्योर्थस्तत्समानविशेषण  
सा समासोक्तिरुद्दिष्टा सक्षिप्तार्थतया यथा ॥ काव्यालङ्कार 2/79
  - 2 वस्तुकिञ्चिद्भिप्रेत्य तत्तुल्यस्यान्य वस्तुन ।  
उक्ति सक्षेपरूपत्वात् सा समासोक्तिरिष्यते ॥ काव्यादर्श 2/205
  - 3 प्रकृतार्थेन वाक्येन तत्समानैर्विशेषणै ।  
अप्रस्तुतार्थकथन समासोक्तिरुदाहृता ॥ काव्यालङ्कार सारसंग्रह 2/10
  - 4 अनुक्तौ समासोक्ति । काव्यालङ्कार सूत्र 4/312  
"उपमेयस्यानुक्तौ समानवस्तुन्यास समासोक्ति । काव्यालङ्कारसूत्र वृत्ति
  - 5 सकलसमानविशेषणभेक यत्राभिधीयमान सत् ।  
उपमानमेव गमयेदुपमेय सा समासोक्ति ॥ काव्यालङ्कार 8/67
  - 6 परोक्तिभेदकै श्लिष्टैः समासोक्ति । का०प्र०कारिका 97
  - 7 प्रकृतार्थप्रतिपादकवाक्येन श्लिष्ट विशेषणमाहात्म्यात् न तु विशेष्यस्य सामर्थ्यादपि  
यत् अप्रकृतस्यार्थस्याभिधान सा समासेन सक्षेपेणार्थद्वय कथनात् समासोक्ति ।"  
का० प्र० वृत्ति भाग 97

मे भी श्लिष्ट शब्द होते है और अनेक अर्थों की प्रतीति होती है किन्तु श्लेष मे विशेष्य और विशेषण दोनो ही श्लिष्ट होते है जबकि समासोक्ति मे केवल विशेषण श्लिष्ट होते है । इसके अतिरिक्त श्लेष मे दोनो ही अर्थ वाच्य होते है किन्तु समासोक्ति मे प्रस्तुत अर्थ वाच्य और अप्रस्तुत अर्थ व्यङ्ग्य होता है । इसका विषय ध्वनि से पृथक् है क्योंकि समासोक्ति मे जब अप्रस्तुत का प्रस्तुत के व्यवहार मे आरोप किया जाता है तो उससे वाच्य अर्थ का उत्कर्ष ही बढ़ता है अत व्यङ्ग्य अर्थ वाच्य का अङ्ग होता है, इसलिए यहाँ ध्वनि नहीं कही जा सकती । एतदर्थ आचार्यों ने समासोक्ति को अपरागगुणी भूत व्यङ्ग्य माना है ।<sup>1</sup>

आचार्य विश्वनाथ ने समासोक्ति के लक्षण मे विशेषण के साथ साथ कार्य एव लिग साम्य पर भी बल दिया है । उनके अनुसार जिस वाक्य मे प्रस्तुत और अप्रस्तुत मे समान रूप से अन्वित होने वाले कार्य,लिङ्ग और विशेषणो से प्रस्तुत मे अप्रस्तुत के व्यवहार का आरोप किया जाये, वहाँ समासोक्ति अलङ्कार होता है ।<sup>2</sup> रूद्रट एव मग्मत ने समासोक्ति के भेदो का निरूपण नहीं किया है ।

प्रस्तुत महाकाव्य "श्रीकण्ठचरितम्" मे "समासोक्ति" अलङ्कार के कुछ उदाहरण द्रष्टव्य है -

- 1 "नर्मोक्तिमन्त्रमुखर परिवेष्टयन्ती  
कदर्पशेवधिसनाभिनितम्बबिम्बम् ।  
कृष्णोरगीमिव ततो झटिति प्रियाया  
कस्मिन्मसाररशनाम्रजमाचकर्ष ॥" <sup>3</sup>

---

1 बालबोधिनी पृ० 6/3

2 सा०द० 10/56

3 श्रीकण्ठ० 15/16

नमोक्तिमन्त्र पढ़ने से धृष्ट किसी कामी ने, कामदेव के उत्तुगकोष (धनागार) रूप नितम्ब को परिवेष्टित करने वाली कृष्णोरगी - सी मरकतरशना को शीघ्रता से खींच लिया ।

- 2 "चामीकराम्बुरुहकुङ्मल भूमिकासु  
रूढ कुचद्वयमधीर विलोचनानाम् ।  
अग्रादनङ्गरसनाटकनर्तनाय  
द्राक्कचुक जवनिकाभमपाचकार ॥"<sup>1</sup>

चचलनयनाओ के स्वर कमलकलिकाओ से कुचद्वय, अग्रासननाटक मे प्रथम लास्य के प्रयोग के लिए , कचुकजवनिका को हटाकर रगभूमि मे आ गये ।

5 अर्थान्तरन्यास अलङ्कार -

"अर्थान्तरन्यास" का अर्थ है - "अन्य अर्थ इति अर्थान्तरम्", तस्य न्यास इति अर्थान्तरन्यास" अर्थात् अन्य अर्थ का न्यास करना । इस अलङ्कार मे प्रस्तुत अर्थ की पुष्टि के लिए अन्य अर्थ का न्यास किया जाता है । सर्वप्रथम भामह ने इस अलङ्कार का निरूपण करते हुए बताया कि पूर्व अर्थ से सम्बद्ध कथित अर्थ के अतिरिक्त अन्य अर्थ का वर्णन अर्थान्तरन्यास अलङ्कार है ।<sup>2</sup> वामन ने इसके स्वरूप को अधिक स्पष्ट करते हुए कहा कि उक्त अर्थ की सिद्धि के लिए दूसरी वस्तु (अर्थ) को प्रस्तुत करना अर्थान्तरन्यास अलङ्कार है ।<sup>3</sup> इस अलङ्कार के लक्षण मे सामान्य - विशेष भाव की बात सबसे पहले आचार्य रूद्रट ने कही है । उनके अनुसार जहाँ सामान्य अथवा विशेष

---

1 श्रीकण्ठ 15/12

2 "उपन्यसनमन्यस्य यदर्थस्योदिता दृते ।  
ज्ञेय सोऽर्थान्तरन्यास पूर्वार्थानुगतो यथा ॥

काव्यालङ्कार 2/71

3 उक्तसिद्धयौ वस्तुनोऽर्थान्तरस्यैव न्यसेत्सोऽर्थान्तरन्यास ।

काव्यालङ्कार सूत्र 4/3/21

अर्थ वाले धर्मों का कथन करके उसकी पुष्टि के लिए उसके समान धर्म वाले सामान्य अथवा विशेष अर्थ का उपन्यास किया जाता है , वहाँ अर्थान्तरन्यास अलङ्कार होता है ।<sup>1</sup> आचार्य मम्मट ने रूद्रट के विवेचन के आधार पर ही इसके स्वरूप को और अधिक स्पष्ट करते हुए कहा कि "यदि साधर्म्य अथवा वैधर्म्य के द्वारा सामान्य या विशेष वस्तु का उससे भिन्न (अर्थात् विशेष या सामान्य) के द्वारा समर्थन किया जाये तो वहाँ अर्थान्तरन्यास अलङ्कार होता है ।<sup>2</sup> इस आधार पर इस अलङ्कार के चार प्रकार हुए - 1 साधर्म्य द्वारा विशेष से सामान्य का समर्थन 2 साधर्म्य द्वारा सामान्य से विशेष का समर्थन 3 वैधर्म्य द्वारा विशेष से सामान्य का समर्थन । 4 वैधर्म्य द्वारा सामान्य से विशेष का समर्थन । परवर्ती आचार्यों में शोभाकर, जयदेव, विद्याधर , अप्पयदीक्षित, प० जगन्नाथ, तथा विश्वेश्वर पण्डित ने मम्मट का अनुसरण करते हुए ही इस अलङ्कार का विवेचन किया है । रूय्यक ने अर्थान्तरन्यास विवेचन में कारण और कार्य के समर्थन को भी समाविष्ट किया है । उनके अनुसार किसी निर्दिष्ट प्रकृत अर्थ का समर्थन सामान्य विशेष भाव या कार्यकारण भाव सम्बन्ध के द्वारा हो तो अर्थान्तरन्यास अलङ्कार होता है ।<sup>3</sup> इस विवेचन के आधार पर उन्होंने इसके आठ भेद बताये हैं । सामान्य का विशेष के साथ तथा विशेष का सामान्य के साथ समर्थन में दो भेद हुए, इसी प्रकार कार्य का कारण के साथ तथा कारण का कार्य के साथ समर्थन होने पर दो भेद, इस प्रकार चार भेद हुए । ये चारो भेद या तो साधर्म्य के द्वारा होते हैं या वैधर्म्य के द्वारा, अतः कुल आठ भेद हुए । विद्यानाथ एवं विश्वनाथ ने रूय्यक के विवेचन के आधार पर इस अलङ्कार का निरूपण करते हुए इसके आठ भेद माने हैं

---

1 काव्यालङ्कार 8/79, 82 -

2 सामान्य वा विशेषो वा तदन्येन समर्थ्यते ।

यत्तु सोऽर्थान्तरन्यास साधर्म्येणेतरेण वा ॥ का०प्र० 10/109

3 "सामान्यविशेषकारणभावाभ्या निर्दिष्टप्रकृतसमर्थनमर्थान्तरन्यास "



महाकवि मखक ने प्रस्तुत महाकाव्य श्रीकण्ठचरितम् मे अनेक स्थानो पर अर्थान्तरन्यास अलङ्कार के सुन्दर प्रयोग किये है । इसके कुछ उदाहरण द्रष्टव्य है -

- 1 "रात्रिराज सुकुमारशरीर क सहेत तव नाम मयूखान् ।  
स्पर्शमात्यसहसैव यदीय चन्द्रकान्तदृषदोऽपि गलन्ति ॥"<sup>1</sup>

यहाँ "चन्द्र की किरणो को कौन कोमल शरीर सहन कर सकता है " इस सामान्य बात का समर्थन "उन किरणो का स्पर्श पाकर चन्द्रकान्तप्रस्तर तक द्रवित हो जाता" इस विशेष उदाहरण के द्वारा किया गया है । अतएव साधर्म्य के द्वारा यहाँ पर सामान्य का विशेष से समर्थन है । हे चन्द्र । कौन कोमल शरीर तुम्हारी किरणो को सहन कर सकता है उन किरणो का स्पर्श प्राप्त करके चन्द्रकान्त प्रस्तर तक सहज ही द्रवित हो चलते है ।

- 2 "देव सोऽथ त्रिभुवनगुरूर्वकृत घोरघोर  
तत्सजद्रे त्रिजगदगदकारचास्त्रिमुद्र ।  
सन्तो नैसर्गिक मधुरिमोपोढवार्तामुहूर्त  
नन्वहार्या खलनिकृतये विक्रियामाद्रियन्ते ॥"<sup>2</sup>

यहाँ "लोकोपकारक शिव अपने भयानक स्वरूप का सयमन कर लिया " इस विशेष का समर्थन "सज्जन पुरुष दुष्टो को ठीक करने के लिए तात्कालिक साधारण कठोर रूप अपनाते है " सामान्य वाक्य से किया गया अत यहाँ विशेष का सामान्य से समर्थन है, शिवजी ने तीनो लोकों का शोक हरने वाले अपने उस भयानक स्वरूप का पुन सयमन कर लिया । नैसर्गिक रूप मे सज्जन पुरुष दुष्टो को रास्ते पर लाने के लिए, तात्कालिक साधारण कठोरता को ही धारण करते है ।

---

1 श्रीकण्ठ0 11/59

2 श्रीकण्ठ0 24/38

- 3 "वामभ्रुवा निबिडतुङ्गपयोधराग्रे  
सत्य स्वयं वसति पुष्पशरप्रताप ।  
तस्मिन्तुर परिचिते हि तदा युवानो  
बभ्रुश्चि चर वपुरूपोढदृढश्रमाभ ॥"1

प्रस्तुत उदाहरण मे कारण का कार्य से समर्थन है । रमणियो के उतुग स्तनाग्रो पर निश्चय ही काम निवास करता है । उनके सम्पर्क से तत्काल ही युवजन तीव्रतम स्वेद से भीग जाते है ।

- 4 "प्रेमाकुल युवजनो वनजेक्षणाना  
त वीप्सयाधररसासवमाचचाम ।  
जीवाप्तये रतिपते पुनरुद्धवाम  
यद्विभ्रमादमृतमाननपूर्णचन्द्र ॥"2

यहाँ कार्य का कारण से समर्थन हुआ है अतएव अर्थान्तरन्यास अलङ्कार है । युवको ने हरिणाक्षियो का आतृप्ति, अधरपान किया । पूर्णचन्द्रानन ने उसी अधरपान के दल से रतिदेव के पुनरुद्धव के लिए , अत्यधिक अमृत का अभिस्रवण किया । यहाँ कामोद्धवकार्य का अमृतस्रवण कारण है ।

#### 6 विरोध या विरोधाभास अलङ्कार :-

अग्निपुराण मे विरोधालङ्कार के विषय मे कहा गया है कि परस्पर विरोधी पदार्थों का विरोधी रूप प्रदर्शित कर उनमे युक्तिपूर्वक संगति स्थापित करना विरोध अलङ्कार

---

1. श्रीकण्ठ0 15/26

2. श्रीकण्ठ0 15/27

है ।<sup>1</sup> भामह के अनुसार विशेषता बताने के लिए गुण या क्रिया के विरुद्ध अन्य क्रिया के उल्लेख को विद्वानो ने "विरोध" कहा है ।<sup>2</sup> उद्भट ने इस अलङ्कार के लक्षण के लिए भामह द्वारा दी गई पदावली को लगभग वैसा ही उतार दिया है । किन्तु इन्होंने उदाहरण के रूप में जो पद्य दिया है वह विरोध का उदाहरण न होकर "विषम" अलङ्कार का उदाहरण है ।<sup>3</sup> आचार्य वामन ने विरोध का जो लक्षण दिया है वह इसके स्वरूप को स्पष्ट करने में समर्थ है किन्तु इन्होंने उदाहरण "विरोध" का न देकर असंगति का दे दिया है ।<sup>4</sup> रूद्रट ने विरोधालङ्कार का उल्लेख दो स्थानों पर किया है -- एक अतिशयप्रकरण में तथा दूसरा श्लेष प्रकरण में । श्लेष प्रकरण में उन्होंने इसे "विरोध श्लेष" नाम दिया है । इसी प्रकरण में उन्होंने "विरोधाभास" नामक एक स्वतन्त्र अलङ्कार भी माना है । अतिशय प्रकरण में विरोध का स्वरूप बताते हुए रूद्रट ने कहा -- जहाँ परस्पर सर्वथा विरुद्ध द्रव्य आदि का एक ही स्थान में तथा एक ही समय में अस्तित्व दिखलाया जाये वह विरोध नामक अलङ्कार होता है ।<sup>5</sup> उन्होंने जाति, गुण, क्रिया, एव द्रव्य के आधार पर इसके नौ भेद माने हैं -- जब यह विरोध सजातीय पदार्थों का अर्थात् जाति का जाति के साथ, द्रव्य का द्रव्य के साथ, गुण का गुण के साथ तथा क्रिया का क्रिया के साथ होता है । तब इसके

- 
- 1 सङ्गतीकरण युक्त्या यदसंगच्छमानयो ।  
विरोधपूर्वकत्वेन तद्विरोध इति स्मृतम् ॥ अग्निपुराण 344/28,29
  - 2 गुणस्य वा क्रियाया वा विरुद्धान्य क्रिया भिधा ।  
या विशेषाभिधानाय विरोध त विदुर्बुधा ॥ काव्यालङ्कार 3/25
  - 3 क गुणस्य वा क्रियाया वा विरुद्धान्यक्रियावच ।  
यद्विशेषाभिधानाय विरोध तं प्रचक्षते ॥ काव्यालङ्कारसारसंग्रह 5/6  
ख भवत्या क्वाथमाकार क्वेद तपसि पाट्वम ।
  - 4 क विरुद्धाभासत्व विरोध । काव्यालङ्कार सूत्र 4/3/12  
ख पीतं पानमिद त्वयाद्य दयिते मत्तं ममेद मन ।
  5. यस्मिन् द्रव्यादीना परस्पर सर्वथा विरुद्धानाम् ।  
एकत्रावस्थान समकाल भवति स विरोध ॥ काव्यालङ्कार 9/30

चार भेद उन्ही नामो से होते है । विजातियो मे विरोध होने पर पाँच भेद होते है - जाति गुण, जाति क्रिया, गुण क्रिया, गुण द्रव्य तथा क्रिया द्रव्य के विरोध जाति और द्रव्य मे विरोध नही हो सकता । अत विजातीयो के छ भेद नही हो सकते ।<sup>1</sup> इस प्रकार रूद्रट ने चार सजातीयो के तथा पाँच विजातीयो के कुल नौ प्रकार के विरोध माने है । मम्मट के पूर्ववर्ती आचार्यो ने वास्तविक विरोध को ही विरोध अलङ्कार माना है । आचार्य मम्मट ने कहा है कि जहाँ विरोध न होने पर भी दो वस्तुओ का विरुद्धो के समान वर्णन किया जाता है वहाँ विरोध अलङ्कार होता है । अर्थात् वास्तव मे विरोध न होने पर भी दो वस्तुओ का विरुद्धो के समान वर्णन करना विरोध या विरोधाभास अलङ्कार है ।<sup>2</sup> रूय्यक ने भी प्रकारान्तर से यही बात कही है । उन्होने बताया कि विरुद्धता का आभास ही विरोधालङ्कार है । यदि उस विरुद्धता का समाधान न हो और अन्त तक विरोध बना रहे तो दोष होता है और यदि समाधान हो जाये तो विरोधाभास अलङ्कार होता है क्योंकि तब वह केवल आरम्भ मे ही भासित होता है ।<sup>3</sup> परवर्ती आचार्यो के विवेचन मे मम्मट रूय्यक का ही प्रभाव दृष्टिगोचर होता है उनसे भिन्न किसी नवीन तथ्य का उल्लेख इन आचार्यो ने नही किया है । मम्मट तथा रूय्यक दोनो ने ही विरोध के दस भेदो का उल्लेख किया है - जाति का विरोध जाति आदि चारो के साथ, गुण का विरोध गुण आदि तीन के साथ, क्रिया का विरोध क्रिया तथा द्रव्य इन दो के साथ एव द्रव्य का विरोध केवल द्रव्य के साथ दोनो से  $\{ 4+3+2+1 = 10 \}$  इस अलङ्कार के कुल दस भेद होते है ।<sup>4</sup>

- 
- 1 अस्य सजातीयानां विधीयमानस्य सन्ति चत्वारः ।  
भेदास्तन्नामान पञ्च त्वन्ये तदन्येषाम् ॥  
जातिद्रव्यविरोधो न सभवत्येव तेन न षडेते । तत्रैव 9/31,32
- 2 विरोधः सोऽविरोधेऽपि विरुद्धत्वेन यद् वचः । का०प्र० 10/110  
"वस्तुवृत्तेनाविरोधेऽपि विरुद्धयोरिव यद्भिधानं स विरोधः ।" वही पर वृत्ति भाग
- 3 विरुद्धाभासत्व विरोधः । अलङ्कारसर्वस्व सूत्र - 41  
"स च समाधानं विना प्ररुद्धो दोषः । सति तु समाधाने प्रमुख एव आभासमानत्वाद्  
विरोधाभासः ।" वही पर वृत्ति भाग 41
- 4 क जातिश्चतुर्भिर्जात्याद्यैर्विरुद्धा स्याद् गुणस्त्रिभिः ।  
क्रिया द्वाभ्यामपि द्रव्यं द्रव्येणैवेति तै दश ॥ का०प्र० 10/110,111
- ख "तत्र जातिविरोधस्य जात्यादिभिः सह चत्वारो भेदाः । गुणस्य  
गुणादिभिः सह त्रयः । क्रियायां क्रियाद्रव्याभ्यां सह द्वौ भेदौ ।  
द्रव्यस्य द्रव्येण सहैकः । तदेवं दश विरोध भेदाः ।" अलङ्कारसर्वस्ववृत्ति भाग 41

"श्रीकण्ठचरितम्" महाकाव्य मे विरोधाभास अलङ्कार भी कुछ स्थलो मे प्राप्त होता है ।

- 1 "यस्तन्मयीभिरपि मूर्तिविवर्तनाभि -  
स्तिष्ठन्प्रपद्य भुवनत्रयसामरस्यम् ।  
पुष्पण्पद जनिजरामरणानभिज्ञ  
शास्त्रेष्वगादि मतिमद्भिरनष्टमूर्ति ॥"<sup>1</sup>

जो अपनी उन आठ { जल, अग्नि वायु, सूर्य, चन्द्रादि } मूर्तियो से त्रिलोक मे व्याप्त हो रहा है । जो जरा मरण से अनभिज्ञ है , वह बुद्धिमान शास्त्रकारो द्वारा किस प्रकार "अनष्टमूर्ति " कहा गया है ।

यहाँ पर द्रव्य विरोधाभास है । "आठ मूर्तियो वाला नहीं" - इस प्रकार आरम्भ मे विरोध प्रतीत होता है परन्तु वास्तव मे यहाँ विरोध नहीं है । क्योंकि "नष्ट न होने वाली मूर्तिकला" से विरोध का परिहार हो जाता है । अतएव यहाँ पर विरोधालङ्कार है ।

- 2 "दन्तोदन्ततिलाब्जलौ दिनपतेरम्भाजयोने शिरो -  
दारिद्ये नयनोद्धतौ भगवतो लीढासुरेन्द्रायुष ।  
कि चाशेषवपुर्व्यये रतिपतेर्य कारणत्व भज -  
न्नप्यायाति न कुत्र नाम जगत सर्वाङ्गसिद्धयङ्गताम् ॥"<sup>2</sup>

सूर्य के दन्तवृत्तन का हेतु, ब्रह्मा के शिरकर्तन, कृष्ण के चक्षुविलयन और काम के नाश का कारण वह शिव भला कब ससार की सर्वार्थसिद्धि नहीं करता । यहाँ पर जो

---

1 श्रीकण्ठ 5/45

2 श्रीकण्ठ 5/52

शिव सूर्य , ब्रह्मा, कृष्ण और काम आदि का नाश करने वाले है वह लोकोपकारक कैसे हो सकते है अतएव विरोध प्रतीत होता है परन्तु वास्तव मे शिव कल्याणकारी है । यहाँ पर क्रिया {संहारक} का क्रिया {लोकोपकारक} से विरोध है ।

3 सेकोऽम्बुना सौष्ठव मत्ततान प्रतानिनीनाम्भ मानिनीनाम् ।  
सङ्गोऽक्रुपूरैर्बत पत्रवल्ली कपोलयोराकुलया चकार ॥ <sup>1</sup>

जलसेक लताओ की सौष्ठव वृद्धि का कारण बनता है । वही अश्रुप्रवाहरूप मे सुन्दरियो की कपोलस्थ "पत्रवल्ली" का विनाशक होता है ।

यहाँ पर जो लताओ की सौष्ठव वृद्धि करने वाला है वह उनका विनाशक कैसे हो सकता है इस प्रकार आरम्भ मे विरोध प्रतीत होता है परन्तु वास्तव मे यहाँ विरोध नहीं है क्योंकि वियोग मे वही अश्रुप्रवाह रूप मे सुन्दरियो के लिए दुखदायी होता है । अतएव यहाँ विरोधालङ्कार है । यहाँ पर द्रव्य {जल} का क्रिया {अश्रुप्रवाह} से विरोध है ।

### 7 व्यतिरेक अलङ्कार -

"व्यतिरेक" शब्द का अर्थ है विशेष प्रकार का अतिरेक या आधिक्य । उपमान की अपेक्षा उपमेय का आधिक्य वर्णित होने पर व्यतिरेक अलङ्कार होता है । भामह,<sup>2</sup> वामन,<sup>3</sup> मम्मट,<sup>4</sup> तथा प० जगन्नाथ<sup>5</sup> ने उपमान की अपेक्षा उपमेय के गुणाधिक्य के वर्णन मे ही

1 श्रीकण्ठ० 6/34

2. उपमानवतोऽर्थस्य यद्विशेषनिदर्शनम् ।

व्यतिरेके तमिच्छन्ति विशेषापादनाद्यथा ॥ काव्यालङ्कार 2/75

3 उपमेयस्य गुणातिरेकित्व व्यतिरेक । काव्यालङ्कार सूत्र 4/313

4 उपमानाद् यदन्यस्य व्यतिरेक स एव स । का०प्र० 10/105

"अन्यस्योपमेयस्य । व्यतिरेक आधिक्यम् ।" वही वृत्ति भाग द्रष्टव्य

5 उपमानादुपमेयस्य गुणविशेषवत्त्वेनोत्कर्षो व्यतिरेक । रस गङ्गाधर पृ० 467

व्यतिरेक माना है। उद्भट<sup>1</sup> ने उपमेय तथा उपमान दोनों के आधिक्य वर्णन में व्यतिरेक अलङ्कार माना है। उद्भट के मत का अनुसरण करते हुए रूद्रट,<sup>2</sup> राजानक रूय्यक<sup>3</sup> अप्पयदीक्षित<sup>4</sup> तथा विश्वनाथ<sup>5</sup> आदि ने भी दोनों स्थितियों में व्यतिरेक माना है अर्थात् उपमान की अपेक्षा उपमेय के आधिक्य वर्णन में तथा उपमेय की अपेक्षा उपमान के आधिक्य वर्णन में भी व्यतिरेक माना है। उपमान का आधिक्य तो प्रसिद्ध है परन्तु व्यतिरेक अलङ्कार का चमत्कार तो इसी में है कि उपमेय के सौन्दर्य का अधिकता से वर्णन हो तथा उपमान उसके समक्ष हीन प्रतीत हो। अतएव भामहादि ने व्यतिरेक अलङ्कार का जो स्वरूप बतलाया है वही उचित जान पड़ता है।

व्यतिरेक अलङ्कार के चार मुख्य भेद माने गये हैं - 1 उपमेय के आधिक्य के हेतु तथा उपमान के अपकर्ष के हेतु के वर्णित होने पर 2 इन दोनों ही हेतुओं के अनुक्त होने पर 3 उत्कर्ष हेतु के अनुक्त होने पर 4 अपकर्ष हेतु के अनुक्त होने पर।

आचार्य मम्मट ने व्यतिरेक के चौबीस भेद माने हैं। उनके अनुसार उपर्युक्त चार भेदों में साम्य कही शाब्द, कही अर्थ और कही आक्षिप्त होता है इसलिए प्रत्येक

- 
- 1 काव्यालङ्कार सार सङ्ग्रह 2/7
  2. काव्यालङ्कार 7/86, 89
  - 3 अ०स० सूत्र 29
  - 4 कुवलयानन्द 20/57
  5. सा०द० 10/52

के तीन तीन भेद होकर बारह भेद बन जाते हैं। ये बारह भेद श्लेषमूलक या अश्लेषमूलक होने से दो दो प्रकार के होकर चौबीस भेद बन जाते हैं।<sup>1</sup> आचार्य विश्वनाथ ने भी उपमान की अपेक्षा उपमेय के आधिक्य वर्णन में उपर्युक्त चौबीस भेद माने हैं। इसी प्रकार उन्होंने उपमेय की अपेक्षा उपमान के आधिक्य वर्णन में भी चौबीस भेद माने हैं अतः आचार्य विश्वनाथ ने व्यतिरेक के कुल अड़तालिस भेदों का विवेचन किया है।

"श्रीकण्ठचरितम्" में व्यतिरेक अलङ्कार के उदाहरण द्रष्टव्य हैं --

- 1 यस्मिञ्जातु न जायतेऽम्बुजवतीकौमारधर्मक्षति -  
दृष्टो यत्र न वा कदाचिदशनाभिज्ञश्चकोरीजन ।  
तस्मिन्नप्यहिचक्रवर्तिनगरोद्देशोपकण्ठे क्षण  
यन्मूलस्फटिकाश्मरश्मिपटलै कोऽपि प्रकाशोदय ॥<sup>2</sup>

जिस पाताल में कमलिनी की कौमार्यक्षति नहीं होती, जहाँ चकोरीजनो को कभी अशनाभिज्ञता (सूर्यचन्द्राभाववशात्) नहीं प्राप्त होती, वहाँ भी सर्पराज के नगर में जिस कैलास की मूलस्फटिक रश्मियों का एक विचित्र प्रकाश फैला रहता है। सूर्यचन्द्र प्रकाश से भी विशिष्ट स्फटिक प्रकाश है। यहाँ पर सूर्यचन्द्र प्रकाश उपमान की अपेक्षा स्फटिक प्रकाश उपमेय का उत्कर्ष दिखाया गया है। और उपमान के अपकर्ष का हेतु तथा उपमेय के उत्कर्ष का हेतु अनुक्त है अतः व्यतिरेक का चतुर्थ भेद है। यह तुल्यार्थ में वृत्ति प्रत्यय है अतः अर्थ औपम्य का उदाहरण है।

- 
1. हेत्वोरूक्तावनुक्तीना त्रये साम्ये निवेदिते ।  
शब्दार्थाभ्याम्याक्षिप्ते शिल्लष्टे तद्वत् त्रिरष्ट तत् ॥

का० प्र० 10/105,106

- 2 श्रीकण्ठ 4/57



- 2 "श्वसितेषु सृजत्सु तत्र तस्या प्रसरत्सौरभसारसन्त्रदानम् ।  
अलितकुर्कलोकभूमजन्मा कुसुमाना विरलीबभूव भार ॥"<sup>1</sup>

प्रस्तुत उदाहरण में उपमेय रूपी पार्वती की मुखश्वास के उत्कर्ष का हेतु सौरभ या सुगन्धि है और पुष्प के अपकर्ष के हेतु बिरली बभूव भार अर्थात् गन्धहीन भ्रमरो द्वारा पुष्प रस पीने से है यहाँ हेत्वोरूक्तौ का उदाहरण है और आक्षिप्त सादृश्य है

पार्वती जी के श्वासों की सुगन्धि के सन्त्रदान के विस्तृत होने पर याचक भ्रमरो के भार से पुष्पो का भार हलका हो गया । मुख श्वास पुष्पो से अधिक सुगन्धित है । पद्मिनीत्वध्वनि है ।

#### 8 अतिशयोक्ति अलङ्कार -

आचार्य भामह के समय से इसे स्वतन्त्र अलङ्कार माना गया है । भामह के अनुसार निमित्तपूर्वक लोकातिक्रान्त वचन अतिशयोक्ति है जो गुणातिशय के योग से होती है ।<sup>2</sup> दण्डी भी इसे दूसरे अलङ्कारों का एकमात्र आश्रय मानते हैं ।<sup>3</sup> उद्भट ने भामह के अतिशयोक्ति लक्षण को यथावत् स्वीकार कर लिया ।<sup>4</sup> आचार्य रूय्यक ने अथर्ववसाय के आधार पर अतिशयोक्ति का लक्षण किया है ।<sup>5</sup> इनकी परिभाषा की

1 श्रीकण्ठ 8/15

2 निमिलतो वचो यत्तु लोकातिक्रान्तगोचरम् ।  
मन्यन्तेऽतिशयोक्ति तामलकारत्तयायथा ॥  
इत्येवमादिरूदिता गुणातिशययोगत ।  
सर्वैवातिशयोक्तिस्तु तर्कयेत्ता यथागमन् ॥ काव्यालङ्कार 2/81, 84

3. अलकारान्तराणामप्येकमाहु परायणम् ।  
वागीशमहितामुक्तिमिमामतिशयाह्वयाम् ॥ काव्यादर्श 2/220

4 काव्यालङ्कार 2/81

5 'अध्यवसितप्रधान्ये त्वतिशयोक्ति । अलङ्कारसर्वस्व-स० डॉ० रामचन्द्र द्विवेदी

आ० विश्वनाथ, प्रतापरूद्रयशोभूषण, पण्डित राज जगन्नाथ आदि ने अपनाया है। आचार्य विश्वनाथ के अनुसार अध्यवसाय के सिद्ध होने पर अतिशयोक्ति अलंकार होता है। विषय (उपमेय) का निगरण करके विषयी (उपमान) के साथ उसके अभेद ज्ञान को अध्यवसाय कहते हैं।<sup>1</sup> सर्वप्रथम उद्भट ने इसके चार भेदों का निरूपण किया है।<sup>2</sup> मम्मट ने अतिशयोक्ति की स्वतन्त्र परिभाषा न देकर केवल भेदों का उल्लेख किया है - 1 उपमान के द्वारा उपमेय का निगरण करके उसके साथ कल्पित अभेद का निश्चय, 2 प्रस्तुत अर्थ का अन्य रूप से वर्णन 3 यदि अर्थ वाले शब्दों का कथन करके असम्भव अर्थ की कल्पना 4 कार्य तथा कारण के पौर्वापर्य का विपर्यय वर्णित किया जाता, वहाँ "अतिशयोक्ति" अलंकार होता है।<sup>3</sup>

आचार्य विश्वनाथ ने इसके पाँच भेद बतलाये हैं - 1 वास्तविक भेद होने पर भी अभेदवर्णन करने और 2 वास्तविक सम्बन्ध रहते हुए भी असम्बन्ध का कीर्तन करने 3 अभेद में भेद 4 असम्बन्ध में सम्बन्ध का कथन करने एवम् 5 कार्य और कारणों के पौर्वापर्य नियम का व्यत्यय करने से पाँच प्रकार की अतिशयोक्ति होती है।<sup>4</sup>

इन भेदों पर विचार करने से प्रतीत होगा कि भेद होने पर भी अभेद की विवक्षा ही अतिशयोक्ति का मौलिक तथा प्रमुख भेद है। सिद्ध अध्यवसाय या विषयनिगरण तथा विषयी की प्रधानता ही अतिशयोक्ति है।

---

1 सिद्धत्वेऽध्यवसायस्यातिशयोक्तिर्निगद्यते । सा०द० 10/46

2 काव्यालंकार सङ्ग्रह 2/24-25

3 का०प्र० 10/100

4 भेदेऽप्यभेद सम्बन्धेऽसम्बन्धस्तद्विपर्ययौ । पौर्वापर्यात्यय कार्यहेत्वो सा फञ्चधा तत । सा०द० 10/47

प्रस्तुत महाकाव्य "श्रीकण्ठचरितम्" मे अतिशयोक्ति उदाहरण -

दिङ्मण्डली कनककेतकसिन्धुवार -

कङ्किल्लिलवल्लिलपटलीशबलीकृतेयम् ।

चैत्रेण विश्वविजयाय झषध्वजस्य

सज्जी कृता ममरचापतति व्यनक्ति ॥" <sup>1</sup>

कनक-केतक- सिन्धुवार-ककेल्लिलवल्लिलपटली से शबलीकृत यह दिङ्मण्डली वसन्त के द्वारा काम की दिग्विजय के लिए सजायी गई इन्द्रधनुष की रेखा ही है । भेद मे अभेद

यहाँ उपमान रूप दिङ्मण्डली आदि के द्वारा उपमेय भूत इन्द्रधनुष की रेखा आदि कह निगरण करके अभेद या अभिन्नता निश्चित की गयी है अत यह प्रथम प्रकार की अतिशयोक्ति का उदाहरण है ।

"तिलकोऽग्रषथस्थितोऽमरीषु प्रकिरन्तीषु यदृच्छयैव दृष्टिम् ।

कमपि श्रममन्तरेण सद्य शरकार कुसुमायुधस्य जज्ञे ॥" <sup>2</sup>

देवागनाओ की दृष्टि मे पडकर यह तिलकवृक्ष तो अनायास ही कामदेव का "शरदाता" बन गया है ।<sup>2</sup> कामिनियो के दृष्टिपात से तिलकवृक्ष मे, पुष्पोद्गम हुआ करता है । इस प्रकार पुष्पोद्गम होते ही तिलकपुष्पो से काम का शर-सन्धान - विमोहकता सिद्ध हो गया । यहाँ अभेद मे भेद रूपी अतिशयोक्ति का दूसरा उदाहरण है ।

प्रतियातना शशिनि मेचकोत्पलच्छदपङ्क्तिभिर्विनिहिता भिरादधे ।

---

1 श्रीकण्ठ 0 7/49

2 श्रीकण्ठ 0 8/21

मधुमाजनेष्वमरवारयोषिता नवससरद्वहुकलङ्कसकर ॥ 1

प्रस्तुत उदाहरण असम्बन्ध मे सम्बन्ध रूपी अतिशयोक्ति की तीसरा उदाहरण है ।

चषक मे प्रतिबिम्बित चन्द्र मे, उस चषक मे विनिर्मित कृष्ण कमल पत्रावली को सुरयुवतियो ने नव नव कलकपरम्परा समझा । असम्बन्ध मे सम्बन्ध है क्योंकि चषक मे प्रतिबिम्बित चन्द्र का कृष्ण कमलपत्रावली से सम्बन्ध न होने पर भी सम्बन्ध का होना, चन्द्रमा मे नव नव कलक परम्परा को सिद्ध करने के लिए बताया गया है अतः अतिशयोक्ति का तीसरा उदाहरण है ।

वर्षन्नजस्रमसमश्रमवारिबिन्दू -

नाताम्रलोलनयनान्ततडित्कडार ।

कश्चित्प्रनर्तयितुमुग्रकब्धकेकि -

लोक स्पृहा व्यधितदिव्यधनुर्ग्रहाय ॥<sup>2</sup>

अजस्रश्रमबिन्दुओ की वर्षा करते हुए, आरक्त नयनकान्ति रूपी विद्युत-चमक के साथ साथ होने पर, किसी वीर ने इन्द्रधनुष को लाने की स्पर्धा की वह मर कर स्वर्ग को चला कि वह कब्धरूपी मयूरों को नचा सके । इन्द्र धनुषसहित मेघ को देखकर मयूर नाच उठते है । सम्बन्ध मे असम्बन्ध दिखाया गया है । इसलिए यहाँ पर सम्बन्ध मे असम्बन्ध रूपी अतिशयोक्ति का चतुर्थ उदाहरण है ।

---

1 श्रीकण्ठ 14/43

2 श्रीकण्ठ 18/19

भङ्गि गर्लेभे चतुरमरूता दिक्षु विस्तार्यमाणे -

गीर्वाणारिप्रवरवपुषामुन्मिषद्भूतिलेशै ।

तत्तत्कल्लोलितचरजगद्विप्लवातङ्कशङ्कका -

सकोचोत्कन्निभुवनगुरुक्षिप्यमाणाक्षतानाम ॥<sup>1</sup>

वायु के द्वारा बिखराई जाती हुई दैत्यत्रय की शरीर भस्म, शिवजी द्वारा मन्त्रपढकर, विप्लवादि शान्त करने के लिए, फेके गये श्वेत चावलो की भगिमा को प्राप्त हुई । यहाँ पर वायु द्वारा बिखाराई हुई दैत्यत्रय की शरीरभस्म इस सम्बन्ध में शिवजी द्वारा मन्त्र पढकर विप्लव शान्त करने हेतु फेके गये श्वेत चावलो की भगिमा को प्राप्त होना यह असम्बन्ध दिखाया गया है । अतएव सम्बन्ध में असम्बन्ध रूपी अतिशयोक्ति का चतुर्थ उदाहरण है ।

#### 9 दृष्टान्तालङ्कार :-

जहाँ दो धर्मियों या धर्म में बिम्बप्रतिबिम्ब भाव हो वहाँ दृष्टान्त अलङ्कार होता है । आचार्य रूय्यक के अनुसार धर्मों के अतिरिक्त धर्म का भी जहाँ बिम्बप्रतिबिम्ब भाव होता है उसे दृष्टान्त अलङ्कार कहते हैं ।<sup>2</sup> इस प्रकार धर्मों तथा धर्म को ही लेकर दृष्टान्त अलङ्कार हो सकता है । मम्मट ने भी दृष्टान्त का लक्षण यही दिया है । कि जहाँ {वाक्यद्वय} में इन {उपमान् उपमेय, उनके विशेषण और साधारण धर्म आदि} सबका बिम्ब प्रतिबिम्बभाव होता है वहाँ "दृष्टान्त" नामक अलङ्कार होता है । इस प्रतिबिम्बन की अभिव्यक्ति साधर्म्य से भी हो सकती है और वैधर्म्य से भी । बिम्बप्रति-बिम्बभाव की प्रक्रिया में दो भिन्न धर्म या धर्मियों में सादृश्य के कारण अभिन्नता का

---

1. श्रीकण्ठ 24/31

2. वस्तुतः भिन्नयोर्धर्मयोः परस्परसादृश्यादभिन्नतयाऽध्यवसितयोर्द्विरूपादान  
बिम्बप्रतिबिम्बभाव । अलङ्कारसर्वस्व - स० डॉ० रामचन्द्रद्विवेदी पृ० 63  
सूत्र 26

जो बोध होता है उसी को ध्यान में रखकर मम्मट ने दृष्टान्त की व्युत्पत्ति "दृष्टोऽन्त निश्चयो यत्र" दी है।<sup>1</sup> मम्मट तथा रूय्यक द्वारा दृष्टान्त का विवेचन एकरूप है। आचार्य रूद्रट के अनुसार प्रस्तुत और अप्रस्तुत में जिस धर्म से युक्त अर्थ विशेष का पहले उपन्यास हो चुका है उसी धर्म से युक्त अन्य विशेष अर्थ का जहाँ उपन्यास होता है वहाँ दृष्टान्त अलङ्कार होता है यह विवक्षित और अविवक्षित रूप में दो प्रकार का है।<sup>2</sup> आचार्य विश्वनाथ के अनुसार भी दो वाक्यों में धर्म सहित, वस्तु अर्थात् उपमानोपमेय के प्रतिबिम्बन को दृष्टान्त-लङ्कार कहते हैं।<sup>3</sup> दृष्टान्त में धर्म सहित धर्मी का प्रतिबिम्बन होना चाहिए, केवल धर्मी का नहीं। दृष्टान्तालङ्कार साधर्म्य और वैधर्म्य से दो प्रकार का होता है।

प्रस्तुत ग्रन्थ में दृष्टान्तालङ्कार का उदाहरण -

"नीचप्रैतनोत्वश्रु नितान्तकार्ष्ण्यं पुष्पातु साधर्म्यभृदञ्जनेन ।  
बिना तु जायेत कथं तदीय क्षोदेन सारस्वतदृष्ट प्रसाद ॥"<sup>4</sup>

दोषाविस्करण के द्वारा नीच व्यक्ति चाहे जितना भी कष्ट क्यों न दे, वह अन्ततोगत्वा उपकार ही करता है। सरस्वती का प्रसाद पात्र बना देता है। काजल आँखों में लगाया जाकर कृष्णाश्रुप्रवाह करवाता है, फिर भी बिना उसके दृष्टि प्रसाद प्राप्त नहीं होता। यहाँ साधर्म्यमूलक दृष्टान्तालङ्कार है। यहाँ नीच व्यक्ति और काजल का, दोषाविस्करण और कृष्णाश्रुप्रवाह का, तथा सरस्वती का प्रसाद पात्र एवं दृष्टि प्रसाद का बिम्बप्रतिबिम्बभाव होने से दृष्टान्तालङ्कार है।

---

1 दृष्टान्त पुनरेतेषां सर्वेषां प्रतिबिम्बनम् । का०प्र० 10/102

2 अर्थविशेषः पूर्व यादृङ् न्यस्तो विवक्षितेतरयो ।  
तादृशमन्यं न्यस्येद्यत्रपुन सोऽत्र दृष्टान्त ॥

काव्यालङ्कार 8/94

3 दृष्टान्तस्तु साधर्मस्य वस्तुन प्रतिबिम्बनम् । सा०द० दशम् परिच्छेद् पृ० 329

4 श्रीकण्ठ० 2/19

तत्तद्विचारोपनिषद्विमृष्ट काव्य कवे पुष्यति निस्तुषत्वम् ।  
न रत्नमायाति हि निर्मलत्व शाणोपलारोपणमन्तरेण ॥<sup>1</sup>

यह वैधर्म्यमूलक दृष्टान्त अलङ्कार का उदाहरण है ।

उन उन समुणत्व दोष त्यागत्वादि विचारो की पराकाष्ठा के साथ रचित काव्य ही निर्दोषत्व को प्राप्त होता है । रत्न शास्त्रोपल पर चढाये बिना शुद्धत्व को प्राप्त नहीं कर पाया करता है । यहाँ काव्य तथा रत्न का दोष त्यागत्वादि और शास्त्रोपल पर चढाये बिना, एवं निर्दोषत्व और शुद्धत्व का बिम्बप्रतिबिम्ब भाव होने से दृष्टान्त अलङ्कार है ।

"सेनाधूलीतमसि नभसि व्याप्तिपर्याप्तिभाजि

भ्राजिष्णुत्व भजति च गणे सर्वत खेचराणाम् ।

तेषा शूरस्थितिमजहता प्रखलन्मण्डलाग्र -

च्छाये तस्मिन्महति सहसा धाम वहनौ ममज्ज ॥" <sup>2</sup>

आकाश मे सैन्यरजस्तम के व्याप्त हो जाने पर तथा चारो ओर गणो - देवताओ के कान्तियुक्त या तेजस्वी हो चुकने पर, उन दैत्यो के वीरभाव को न त्यागने पर, उनका तेज उस शराग्नि मे निमज्जित हो गया । अन्धकार के फैलने, तारो के प्रकट होने तथा शिखरच्छाया के प्रवृद्ध हो चुकने पर सूर्य का तेज अग्नि मे निहित हो गया । यहाँ पर श्लेषोत्थापित साधर्म्यमूला दृष्टान्तध्वनि रूप है ।

---

1 श्रीकण्ठो 2/7

2. श्रीकण्ठो 24/21

10 दीपकालङ्कार -

आचार्य भामह,<sup>1</sup> दण्डी,<sup>2</sup> उद्भट,<sup>3</sup> रूय्यक,<sup>4</sup> प० जगन्नाथ<sup>5</sup> आदि ने दीपकालङ्कार को तुल्ययोगिता अलङ्कार से पृथक् मानना उचित नहीं समझा है। आचार्य रूद्रट ने तुल्ययोगिता का विवेचन न करके केवल दीपकालङ्कार का लक्षण प्रस्तुत किया। जहाँ अनेक वाक्यों का एक ही क्रिया पद तथा कारक पद होता है वहाँ क्रिया दीपक और कारक दीपक भेद से दीपकालङ्कार दो प्रकार का होता है।<sup>6</sup> मम्मट ने दीपक और तुल्ययोगिता की पृथक् पृथक् परिभाषा देकर भेद भी दोनों में स्पष्ट किया है। जहाँ उपमेय और उपमानरूप वस्तुओं के धर्मों का एक ही बार ग्रहण किया जाता है या बहुत सी क्रियाओं के होने पर किसी कारक का एक बार ग्रहण किया जाता है वहाँ दीपक अलङ्कार होता है। यह क्रिया दीपक, कारक दीपक और मालादीपक रूप से तीन प्रकार का होता है।<sup>7</sup> दीपकालङ्कार में एक प्रकृत और एक अप्रकृत अर्थ के साथ एक धर्म का सम्बन्ध होता है। तुल्ययोगिता में दोनों अर्थ या तो प्रकृत हो या फिर सभी अप्रकृत हो यह आवश्यक है।<sup>8</sup> यही दीपक का तुल्ययोगिता अलङ्कार का भेद है। आचार्य विश्वनाथ के अनुसार जहाँ अप्रस्तुत और प्रस्तुत पदार्थों में एक धर्म का सम्बन्ध हो अथवा अनेक क्रियाओं का एक ही कारक हो वहाँ दीपकालङ्कार होता है।<sup>9</sup> इन्होंने भी क्रियादीपक और कारकदीपक

---

1 काव्यालङ्कार 3/27

2 काव्यादर्श 2/33

3 काव्यालङ्कार सार संग्रह 5/11

4 अ०स० पृ० 87 सूत्र 24

5 तुल्ययोगिता दीपक न पृथग्भावमर्हति । धर्मसकृद्वृत्तिमूलाया विच्छित्तेरविशेषात् । रसगङ्गाधर पृ० 326-27

6. यत्रैकमनेकेषा वाक्यार्थानां क्रियापद भवति । तद्वतकारकपदमपि तदेतदिति दीपकं द्वेषा ॥ काव्यालङ्कार 7/64

7 का०प्र० 10/103

8 का०प्र० 10/104

9 अप्रस्तुतप्रस्तुतयोर्दीपकं तु निगद्यते । अथ कारकमेक स्यादनेकासु क्रियासु चेत्



दो भेद स्वीकार किये । आचार्य रूय्यक ने तुल्ययोगिता को ही दीपकालङ्कार मानते हुए इसके चार भेद बताये हैं । धर्म के आदि, मध्य या अन्त में रहने से दीपक के आदि दीपक मध्य दीपक तथा अन्त दीपक भेद होते हैं । इनमें क्रिया एक ही होती है जिसका एकाधिक कारक से सम्बन्ध होता है । अतः इन तीन भेदों को एक क्रिया वाले दीपक का भेद कहा है चौथा भेद वह है जिसमें कारक एक हो और क्रियाएँ अनेक हों ।<sup>1</sup> परन्तु वस्तुतः दीपक के क्रिया दीपक, कारक दीपक और मालादीपक आदि तीन भेद होते हैं ।

प्रस्तुत "श्रीकण्ठचरितम्" में दीपकालङ्कार का उदाहरण -

"द्वितीयभूतिर्भगस्य फेनश्रीर्मानसाम्भसाम् ।

भूपन्नगस्त्रीनिर्मोको भाति यत्कान्ति सतति ॥<sup>2</sup>

जिस कैलास की कान्तिप्रभा शिवजी की द्वितीय भूति, मानसजलो की फेनश्री तथा भूपन्नगी की केचुल लहरी के समान शोभा पाती है । यह क्रिया दीपक का उदाहरण है ।

यहाँ "भाति" यह एक ही क्रिया पद है । उसके ही साथ कान्तिप्रभा, द्वितीय भूति, फेनश्री, केचुल लहरी आदि अनेक कारकों का सम्बन्ध होने से यह श्लोक "क्रिया दीपक" का उदाहरण होता है । इसमें वर्णनीय होने से कैलास की कान्तिप्रभा प्रकृत है और उपमेय रूप है । शिवजी की द्वितीय भूति, मानसजलो की फेनश्री, भूपन्नगी की केचुल लहरी ये सब अवर्ण्य होने से अप्रकृत हैं और वे उपमान रूप में प्रतीत होते हैं अतः क्रियादीपक का उदाहरण है ।

---

1 अलङ्कारसर्वस्व - स० डॉ० रामचन्द्र द्विवेदी पृ० 60-61

2. श्रीकण्ठ 4/30

"तनुषु तनुते चन्द्रग्राव्या शिराव्रणरोपण  
झटिति हरते विश्वास्याग्रात्तिरस्करिणी दृशो ।  
अपि च मिहिरोऽकूपारापस्मृतिक्षतिमान्त्रिको  
हरिहरिदलकार सिंहासनीकुरुते गिरिम् ॥"<sup>1</sup>

उदय होता हुआ सूर्य चन्द्रकान्तमणियों के शिराव्रणों को शान्त करता है, विश्व की चक्षुओं के सामने से अन्धकार अर्थात् तिरस्करणी को हरण कर लेता है, समुद्र के क्षोभ को शान्त करने वाला मन्त्रवेत्ता है और इन्द्रदिशा (पूर्व) के अलङ्कारभूत उदयपर्वत को अपना सिंहासन बनाता है। यह कारकदीपक का उदाहरण है।

यहाँ उदय होता हुआ सूर्य यह एक कारक है इसके साथ चन्द्रकान्तमणियों के शिराव्रणों को शान्त करना, विश्व के अन्धकार का हरण करना, समुद्र के क्षोभ को शान्त करना, पूर्व दिशा के उदयपर्वत को सिंहासन बनाना इत्यादि क्रियापदों का सम्बन्ध होने से "कारकदीपक" का उदाहरण है।

#### 11 विभावना अलङ्कार .-

आचार्य रूद्रट के मतानुसार 'जिसमें लोक में विवक्षित अर्थ जिस कारण से घटित होता है उस कारण के बिना भी घटित होता बताया जाता है वहाँ विभावना नामक अलङ्कार होता है।<sup>2</sup> मम्मट ने विभावनालङ्कार का लक्षण दिया है कि जहाँ कारण का अभाव होने पर भी उसके कार्य रूप फल की उत्पत्ति होती है अर्थात् जहाँ कारण के बिना कार्य की उत्पत्ति पायी जाती है वहाँ 'विभावना' अलङ्कार होता है।<sup>3</sup> आचार्य विश्वनाथ ने

---

1 श्रीकण्ठ 16/16

2 सेय विभावनाख्या यस्यामुपलभ्यमानमभिधेयम् ।  
अभिधीयते मत स्यात्तत्कारणमन्तरेणैव ॥ काव्यालङ्कार 9/16

3 क्रियाया प्रतिषेधेऽपि फलव्यक्तिर्विभावना ॥ का०प्र० 10/107

भी यही लक्षण प्रस्तुत किया। हेतु के बिना यदि कार्य की उत्पत्ति का वर्णन हो तो विभावना अलङ्कार होता है। इसके दो भेद होते हैं। एक वह जिसमें निमित्त उक्त हो और दूसरा वह जहाँ निमित्त अनुक्त हो।<sup>1</sup> प्रायः सभी आचार्यों ने विभावनालङ्कार का लक्षण एक सा ही दिया है।

### उदाहरणार्थ -

"श्रवणपुटविवर्तनानिलक्रममुखरश्रुतिकम्बुचुम्बित ।

द्विरदनवदनस्य पप्रथे स्वयमसकृज्जयशङ्खवादनम् ॥"<sup>2</sup>

यह विभावना अलङ्कार का उदाहरण है।

गजमुख गणेश जी की कर्णताल वायु के श्रुति कम्बु में पुनः पुनः प्रवेश से अनायास उनका जयशङ्खवादन हो रहा था। यहाँ बिना कारण के ही गजमुख गणेश जी की श्रुतिकम्बु में कर्णतालवायु के पुनः पुनः प्रवेश से अनायास (बिना कारण के) ही जयशङ्खवादन हो रहा था अतएव बिना कारण के ही कार्य का होना विभावनालङ्कार है।

### 12 विशेषोक्ति अलङ्कार :-

सम्पूर्ण कारणों के होने पर फल का न कहना विशेषोक्ति है। मम्मट ने यही लक्षण दिया है प्रसिद्ध कारणों के एकत्र होने पर भी कार्य का कथन न करना 'विशेषोक्ति' है। वह अनुक्तनिमित्ता, 2 उक्त निमित्ता तथा 3 अचिन्त्यनिमित्ता आदि तीन प्रकार की विशेषोक्ति होती है।<sup>3</sup> आचार्य विश्वनाथ ने भी विशेषोक्ति का उपर्युक्त लक्षण प्रस्तुत किया है। हेतु के रहते हुए भी फल के न होने पर विशेषोक्ति अलङ्कार होता

---

1 विभावना बिना हेतु कार्योत्पत्तिर्यदुच्यते ॥

उक्तानुक्तनिमित्तत्वाद् द्विधा सा परिकीर्तिता । सा० द० 10/66 पृ० 35

2 श्रीकण्ठ० 23/23

3 विशेषोक्तिरखण्डेषु कारणेषु फलावच । का०प्र० 10/162 सू०

है । विश्वनाथ के अनुसार यह उक्तनिमित्ता एव अनुक्तनिमित्ता के भेद से दो प्रकार की होती है ।<sup>1</sup>

प्रस्तुत महाकाव्य "श्रीकण्ठचरितम्" में विशेषोक्ति अलङ्कार का भी सुन्दर प्रयोग किया है -

"क्षमापीठपृष्ठमपि घट्टयतोऽतिवेल -

मुद्ग्वेलमत्सररसपल्लवमानदृष्टे ।

अभ्यास तो मुरजवादनविभ्रमेषु

नो नन्दिन करतल श्रममाससाद ॥"<sup>2</sup>

गर्वयुक्त नन्दी के हाथ, मुरजवादन से अभ्यस्त, बड़ी देर तक पृथ्वी को पीटते रहने पर भी नहीं थके । यहाँ पर "नन्दी के हाथों द्वारा बड़ी देर तक पृथ्वी को पीटना" यह कारण उपस्थित है फिर भी "नन्दी के हाथ नहीं थके" फल या कार्य का अभाव है और नन्दी के हाथ क्यों नहीं थके इसका निमित्त नहीं बतलाया गया है इसलिए यह अनुक्तनिमित्ता विशेषोक्ति का उदाहरण है ।

### 13 निदर्शना अलङ्कार -

आचार्य दण्डी के अनुसार किसी अन्य कार्य में प्रवृत्त होने पर उसके अनुरूप अच्छे या बुरे फल का निदर्शन "निदर्शनालङ्कार" का स्वरूप है ।<sup>3</sup> भामह ने जो निदर्शनों का लक्षण दिया है वह परवर्ती लक्षणों से भिन्न है । इनके अनुसार जहाँ क्रिया के द्वारा

---

1 सति हेतौ फलाभावे विशेषोक्तिस्तथा द्विधा ॥ सा०द० 10/67

2. श्रीकण्ठ० 18/52

3. अर्थान्तरप्रयुक्तेन किञ्चित् तत्सदृश फलम् ।

सदसद्वा निदर्शयेत् यदि तत्स्यान्निदर्शनम् ॥ काव्यादर्श 2/348

ही यथा , इव, वति के प्रयोग के बिना विशिष्ट अर्थ का उपदर्शन होता है वहाँ निदर्शना होती है ।<sup>1</sup> वामन ने अवश्य भामह का अनुगमन करते हुए कहा कि शुद्ध क्रिया के द्वारा विशिष्ट अर्थ के उपदर्शन के स्थान पर सम्बन्ध का ख्यापन वामन के लक्षण की विशेषता है ।<sup>2</sup> यह सम्बन्ध स्थापन जो अन्तत औपम्य मे पर्यवसित होता है निदर्शन का आवश्यक तत्त्व है । वामन ने सम्बन्ध स्थापन की बात तो कही पर उन्होंने औपम्य की प्रतीयमानता का सूत्रण अपने लक्षण मे नहीं किया और न भामह की भाँति अस्मभवद् वस्तुसम्बन्ध को निदर्शना मे सम्मिलित किया । आचार्य रूय्यक के मतानुसार दो वस्तुओ का एकत्र सम्बन्ध जो अन्वय की बाधा न रहने से सम्भव और अन्वय की बाधा होने पर अस्मभव कहलाता है - बिम्बप्रतिबिम्बभाव की प्रतीति कराता है तो निदर्शना होती है ।<sup>3</sup> दो वस्तुओ का एकत्र अवस्थान उन दोनो मे किसी प्रकार के सम्बन्ध को स्वभावत बताता है यदि वह सम्बन्ध कारण और कार्य जैसा हो तो निदर्शना अलङ्कार नहीं होगा, क्योंकि कार्यकारणभूत दो वस्तुओ से बिम्बप्रतिबिम्ब की प्रतीति नहीं होगी । निदर्शना उपमामूलक अलङ्कार है अत जहाँ दो वस्तुओ मे, जो दो पदो या एक वाक्य मे वर्णित है, सादृश्य का अनुभव होगा वही निदर्शना अलङ्कार होगा । रूय्यक के निदर्शना लक्षण का यही अभिप्राय है रूय्यक का लक्षण उद्भट से स्पष्टत प्रभावित है ।<sup>4</sup> रूय्यक ने उपमानोपमेयत्व के स्थान पर "प्रतिबिम्बकरण" शब्द का प्रयोग किया है जो अधिक उपयुक्त है । आचार्य विश्वनाथ भी रूय्यक का अनुगमन कर निदर्शना का लक्षण दिया । जहाँ वस्तुओ का परस्पर सम्बन्ध सम्भव (अबाधित) अथवा अस्मभव (बाधित) होकर उनके बिम्बप्रतिबिम्बभाव का बोधन करे वहाँ निदर्शना अलङ्कार होता है ।<sup>5</sup> मम्मट के अनुसार जहाँ वस्तु (पदार्थो या वाक्यार्थो)

---

1 काव्यालङ्कार पृ० 44-45

2 क्रिययैव स्वतदर्थान्वयख्यापन निदर्शनम् । का० सू० 4/3

3. सभवासभवता वा वस्तुसंबन्धेन गम्यमान प्रतिबिम्बकरण निदर्शना ॥ अलकारसर्वस्व सू० 27

4 अभवन्वस्तु सम्बन्धो भवन् वा यत्र कल्पयेत् ।

उपमानोपमेयत्व कथ्यते सा निदर्शना ॥ काव्यालङ्कार 5/18

5 सभवन्वस्तुसंबन्धोऽसभवन्वापि कुत्रचित् ॥

यत्र बिम्बानुबिम्बत्व बोधयेत् सा निर्दर्शना । सा०द० 10/51

का असम्भव या अनुपपद्यमान सम्बन्ध उपमा की कल्पना कर लेता है वहाँ 'निदर्शना' अलङ्कार होता है ।<sup>1</sup>

महाकाव्य "श्रीकण्ठचरितम्" में "निदर्शना" अलङ्कार का उदाहरण द्रष्टव्य है -

चूर्णालकव्यतिकरे ननु किमुधैव  
शेफालिकामुकुलशेखरकल्पनाभि ।  
अस्मिल्ललाटफलके प्रतिबिम्बतस्ते  
तत्कर्मनर्म कुरुते हि तमीकुटुम्ब ॥<sup>2</sup>

केश-सीमान्त में शेफालिकापुष्पस्रज को धारण करने की क्या आवश्यकता है तुम्हारे इस उन्नत ललाट में प्रतिबिम्बित चन्द्र ही उस पुष्पस्रज का काम कर रहा है । चन्द्राभललाट केशसीमा पर पुष्पस्रज - सा शोभित हो रहा है - इस उपमा में कवि के कथन के परिणत हो जाने से "निदर्शना अलङ्कार" है ।

#### 14 सहोक्ति अलङ्कार :-

आचार्य भामह ने इसका सर्वप्रथम लक्षण करते हुए दो भिन्न वस्तुओं में एक काल में रहने वाली दो क्रियाओं का एक पद से कथन 'सहोक्ति' अलङ्कार का स्वरूप माना।<sup>3</sup> उद्भट ने भामह के ही लक्षण को यथावत् स्वीकार कर लिया।<sup>4</sup> दण्डी ने गुण

---

1 अभवन् वस्तुसम्बन्ध उपमापरिकल्पक ॥ का०प्र० 10/148

2 श्रीकण्ठ० 11/36

3 तुल्यकाले क्रिये यत्र वस्तुद्वयसमाश्रये ।  
पदेनैकेन कथ्यन्ते सहोक्ति सा मता यथा ॥ काव्यालङ्कार 3/39

4 तुल्यकाले क्रिये यत्र वस्तुद्वयसमाश्रिते ।  
पदेनैकेन कथ्यन्ते सा सहोक्तिर्मतासताम् ॥ काव्यालङ्कार सग्रह 4/29

और कर्म के सहभाव से कथन को सहोक्ति बताते हुए कर्म में गुण का तत्त्व और सन्निविष्ट कर दिया था ।<sup>1</sup> और वामन का लक्षण भामह के श्लोकबद्ध लक्षण का ही गद्य रूप है ।<sup>2</sup> रूद्रट के अनुसार अपने सदृश दूसरे अर्थ को घटित करता हुआ जो अर्थ जिस रूप में होता है उस दूसरे अर्थ के समान इसका कथन जहाँ होता है वहाँ 'सहोक्ति' नामक अलङ्कार होता है ।<sup>3</sup> आचार्य रूय्यक का सहोक्ति विवेचन व्याकरण- दर्शन से प्रभावित है । उपमान और उपमेय में से एक की प्रधानता का निर्देश होने पर, दूसरे का सहार्थ से सम्बन्ध होने पर सहोक्ति होती है ।<sup>4</sup> विश्वनाथ के अनुसार सह शब्दार्थ के बल से जहाँ एक शब्द दो अर्थों का वाचक हो वहाँ 'सहोक्ति' अलङ्कार होता है -- परन्तु इसके मूल में अतिशयोक्ति अवश्य रहनी चाहिए । यहाँ अतिशयोक्ति या तो अभेदाध्यवसाय मूलक होती है या कार्य कारण के पौर्वापर्य - विपर्यय के कारण होती है । अभेदाध्यवसाय में भी कही श्लेषमूलक और कही अश्लेषमूलक ।<sup>5</sup> विश्वनाथ ने सहोक्ति के भेद आचार्य रूय्यक के आधार पर किये हैं ।<sup>6</sup> मम्मट के अनुसार जहाँ सह शब्द के अर्थ के सामर्थ्य से एक पद दो का वाचक अर्थात् दो पदों से सम्बद्ध हो वह सहोक्ति कहलाती है ।<sup>7</sup>

प्रस्तुत ग्रन्थ "श्रीकण्ठचरितम्" में 'सहोक्ति' अलङ्कार का उदाहरण -

"शनै शनैर्मानवतीकञ्चोष्णश्वासोर्भिभि सार्धमवर्धताह ।

निशीथिनी कार्श्यदशा वियोगिजीवाशया सार्धमपि प्रपेदे ॥"<sup>8</sup>

- 
- 1 सहोक्ति सहभावेन कथन गुणकर्मणाम् । काव्यादर्श 2/351
  - 2 वस्तुद्वयक्रिययोस्तुल्यकालयोरेकपदाभिधान सहोक्ति । काव्यालङ्कार सूत्र 4/3/28
  - 3 भवति यथारूपोऽर्थ- कुर्वन्नेवापर तथाभूतम् ।  
उक्तिस्तस्य समाना तेन सम या सहोक्ति सा ॥ काव्यालङ्कार 7/13
  - 4 उपमानोपमेययोरेकस्य प्राधान्यनिर्देशोऽपरस्य सहार्थसम्बन्धे सहोक्ति । अलङ्कार सर्वस्व सू० 29
  - 5 सहार्थस्य बलादेक यत्र स्यादवाचक द्वयोः ।  
सा सहोक्तिर्मूलभूतातिशयोक्तिर्यदा ॥ सा०द० दशक परिच्छेद पृ० 335
  - 6 अलङ्कारसर्वस्व सू० 29 वृत्तिभाग द्रष्टव्य ।
  7. सा सहोक्ति सहार्थस्य बलादेक द्विवाचकम् ॥ का०प्र० 10/169
  - 8 श्रीकण्ठ० 6/7

प्रस्तुत श्लोक में सहोक्ति अलङ्कार है।

मानवतियों की किञ्चिदुष्णनिश्वासों की वृद्धि के साथ ही साथ दिन बढ़ चला वियोगियों की जीवन आशा की क्षीणता के साथ साथ ही रात्रि भी क्षीणता को प्राप्त हो चली।

यहाँ उष्णनिश्वासों के बढ़ने के साथ साथ दिन का बढ़ना और वियोगियों की जीवना आशा की क्षीणता के साथ साथ रात्रि का क्षीण होना वर्णित है अतएव "सार्ध" शब्द के प्रयोग से काव्योचित चमत्कार आ गया है इसलिए सहोक्ति अलङ्कार है।

#### 15 तद्गुणालङ्कार -

आचार्य रूद्रट इस अलङ्कार के प्रवर्तक हैं। इनके पूर्ववर्ती आचार्यों ने इसका विवेचन नहीं किया है। रूद्रट ने 'तद्गुण' के दो प्रकारों का वर्णन किया है। जिनमें से प्रथम प्रकार वाले 'तद्गुण' <sup>1</sup> को मम्मट ने 'सामान्य' नामक अलङ्कार बताया है तथा तद्गुण के दूसरे भेद को मम्मटादि आचार्यों ने "तद्गुण" नाम से ही अपना लिया है। तद्गुण के इस द्वितीय भेद का लक्षण रूद्रट ने दिया है - 'जिस अलङ्कार में असमान गुण वाली वस्तु अधिक गुण वाली वस्तु से मिलकर उसी का गुण अपना ले वह दूसरा तद्गुण कहलाता है।'<sup>2</sup> आचार्य मम्मट ने भी तद्गुण का लगभग यही स्वरूप बतलाया है। उनके अनुसार जहाँ न्यून गुण वाली प्रस्तुत वस्तु अत्यन्त उज्ज्वल गुण वाली अल्पप्रस्तुत वस्तु के सम्पर्क से अपने गुण को छोड़कर उसी के गुण से युक्त हो जाती है उसे 'तद्गुण' कहते हैं।<sup>3</sup> मम्मट के पूर्ववर्ती आचार्यों ने मम्मट के मतानुसार ही इस अलङ्कार का विवेचन किया है।

- 
- 1 यस्मिन्नेकगुणानामर्थानां योगलक्ष्यरूपाणाम् ।  
ससर्गे नानात्वं न लक्ष्यते तद्गुणं स इति ॥ काव्यालङ्कार 9/22
  - 2 असमानगुणं यस्मिन् अतिबहुलगुणेन वस्तुना वस्तु ।  
ससृष्टं तद्गुणता धत्तेऽन्यस्तत्तद्गुणं स इति ॥ वही पर 9/24
  - 3 स्वमुत्सृज्य गुणं योगादप्युज्ज्वलगुणस्य यत् ।  
वस्तु तद्गुणतामेति भण्यते स तु तद्गुणं ॥ का०प्र० 10/137



प्रस्तुत "श्रीकण्ठचरितम्" मे तद्गुण अलङ्कार का उदाहरण -

पद्मरागरूचिसचयाञ्जितवर्तमर्गतशतबन्धुरेऽम्बुधौ ।

साध्यरागसचिव न मण्डल पप्रथे विवलयमानमुष्णगो ॥<sup>1</sup>

प्रस्तुत उदाहरण मे तद्गुण अलङ्कार है क्योंकि यहाँ सूर्यबिम्ब अपने स्वरूप को छोडकर भँवरो वाले समुद्र मे एक आवर्त के रूप को प्राप्त हो जाता है । इसलिए कि पद्मरागप्रभाओ से अनुरजित शतश भँवरो वाले समुद्र मे डुबकियों खाता हुआ सूर्यबिम्ब दिख न सका , एक आवर्त सा लगता था । अत तद्गुण अलङ्कार है ।

प्रस्तुत महाकाव्य "श्रीकण्ठचरितम्" मे अन्य अर्थालङ्कार भी प्राप्त होते है, जिनका विस्तार से विवेचन प्रस्तुत न करके अलङ्कार सर्ग एव श्लोक सख्या प्रस्तुत है —

सन्देहालङ्कार :- चौबीसवे सर्ग के 42वे श्लोक मे बारहवे सर्ग के 68वे श्लोक मे है ।

स्मरण अलङ्कार - चौबीसवे सर्ग के 24वे श्लोक मे, और व्यङ्ग्यरूप स्मरण तेइसवे सर्ग के 30वे श्लोक मे ।

भ्रांतिमान अलङ्कार .- अष्टम सर्ग के 16वे श्लोक मे और सप्तम सर्ग के 23वे श्लोक मे ।

उल्लेख अलङ्कार :- दशम सर्ग के 50वें एव 55वे श्लोक मे ।

अपहनुति अलङ्कार - दशम सर्ग के 34वे श्लोक में और ध्वनिरूप अपहनुति दशम सर्ग के 30वे श्लोक में ।

परिकर अलङ्कार :- द्वादश सर्ग के 69वे श्लोक में ।

विषमालङ्कार - एकादश सर्ग के 40वे श्लोक में ।

असंगति अलङ्कार - अष्टम सर्ग के 35वे श्लोक में ।

व्याजस्तुति अलङ्कार :- द्वादश सर्ग के 88वे एवं 77वे श्लोक में प्रस्तुत है ।

विचित्रालङ्कार - सप्तदश सर्ग के 13वे श्लोक में ।

अधिकालङ्कार - विंशति सर्ग के 16वे श्लोक में ।

व्याघात अलङ्कार :- त्रयोदश सर्ग के 31वे , 32वे श्लोक में ।

काव्यालिङ्ग अलङ्कार - चतुर्थ सर्ग के 12वे श्लोक में ध्वनिरूप काव्यालिङ्ग सप्तम सर्ग के 31वे श्लोक में द्रष्टव्य है ।

अनुमान अलङ्कार :- दशम सर्ग के 45वे श्लोक में ।

यथासंख्यालङ्कार :- त्रयोदश सर्ग के 47वे श्लोक में ।

विकल्प अलङ्कार :- एकादश सर्ग के 54वे श्लोक में और दशम सर्ग के 66वे श्लोक में ।

समुच्च्यालङ्कार - चतुर्दश सर्ग के 17वे श्लोक में ।

सामान्यालङ्कार :- विंशति सर्ग के 64वे श्लोक में और त्रयोदश सर्ग के 24वे श्लोक में ।

मीलित अलङ्कार - चतुर्दश सर्ग के 50वे श्लोक में ।

सूक्ष्मालङ्कार - पञ्चदश सर्ग के 28वे श्लोक में ।

उत्तरालङ्कार :- चतुर्दश सर्ग के 61, 62वे श्लोक में ।

भाविकालङ्कार :- ध्वनिरूप अष्टदश सर्ग के 3 श्लोक में ।

उदात्तालङ्कार - चतुर्थ सर्ग के 15वे श्लोक में और षष्ठ सर्ग के 37वे श्लोक में ।

सस्पष्टि अलङ्कार - चतुर्थ सर्ग के 19वे श्लोक में, उक्त श्लोक में काव्यलिङ्ग तथा उत्प्रेक्षा भी निरपेक्ष भाव से स्थित है ।

सङ्कर सन्देह अलङ्कार - चतुर्थ सर्ग के 14वे , 23वे, 35वे श्लोक में प्राप्त है ।

॥स॥ अर्थालङ्कार का प्रयोग एवं समीक्षा :-

"श्रीकण्ठचरितम्" महाकाव्य में लगभग सभी अर्थालङ्कारों का कवि ने सुन्दर प्रयोग किया है । प्रस्तुत ग्रन्थ में उत्प्रेक्षा अलङ्कार का प्रयोग बहुतायत में किया है । उपमा, रूपक, तथा अर्थान्तरन्यास अलङ्कारों के अनेक सुन्दर उदाहरण प्राप्त होते हैं । इनके अतिरिक्त समासोक्ति, विभावना, विशेषोक्ति, व्यतिरेक, तदगुण इत्यादि अर्थालङ्कार के मनोहारी प्रयोग भी प्राप्त होते हैं । सङ्कर अलङ्कार का अर्थालङ्कारों के साथ प्रयोग हुआ है । प्रस्तुत महाकाव्य में उत्प्रेक्षा , रूपक, उपमा, आदि का प्रचुरता से प्रयोग होने से कहीं कहीं अलङ्कार दोष भी आ गया है । जिससे काव्यानन्द की अनुभूति में अत्यधिक व्यवधान पड़ता है । परन्तु उपमादि अलङ्कारों की मधुरता से वह आनन्द पुररूज्जीवित हो जाता है ।

महाकवि मखक ने प्रस्तुत प्रबन्ध रचना मे सुन्दर अर्थात् अलङ्कारो का निदर्शन कर महाकाव्य को सरस एव अलङ्कृत बना दिया है । काव्य मे आदि से अन्त तक प्रत्येक श्लोक मे अलङ्कार का सौन्दर्य द्रष्टव्य है । कवि ने अलङ्कार , गुण, रीति के साथ रस का भी भरपूर प्रयोग किया है । मखक को प्रबन्ध रचना का पूर्ण ज्ञान था जैसा कि उनके ग्रन्थ के द्वितीय सर्ग से ज्ञात हो जाता है । मखक ने अलङ्कारो का प्रयोग कर काव्य को सुशोभित बना दिया ।

सप्तम अध्याय

रस निरूपण

## रस निरूपण

### {क} सामान्य परिचय -

काव्यशास्त्रीय आचार्यों ने रस का विवेचन करते हुए सभी प्रकार के काव्यों में रसयुक्त काव्य को ही सर्वश्रेष्ठ बताया है। आचार्य विश्वनाथ ने रसात्मक वाक्य को ही काव्य कहा है। रस सूत्र के प्रणेता आचार्य भरतमुनि के अनुसार 'विभाव, अनुभाव तथा सञ्चारिभाव के संयोग से रस की निष्पत्ति होती है।'<sup>1</sup> विभाव, अनुभाव तथा सञ्चारिभाव को साहित्यशास्त्र में रस की व्यञ्जनसामग्री कहा गया है। भरतमुनि के रस सूत्र के आधार पर आचार्य मम्मट ने रस के स्वरूप की व्याख्या करते हुए लिखा है -- 'लोक में स्थायी रति आदि चित्तवृत्तिविशेष के जो कारण, कार्य और सहकारीभाव है, उनका यदि नाट्य तथा काव्य में वर्णन किया जाता है, तो वे कारणादि क्रमशः विभाव, अनुभाव, तथा व्यभिचारीभाव कहे जाते हैं। उन विभावादि के द्वारा अथवा उनके सहित व्यञ्जना द्वारा व्यक्त किया हुआ वह स्थायी भाव रस है।'<sup>2</sup> रस के स्वरूप के विषय में आचार्य विश्वनाथ का भी यही मत है -- सहृदयों के हृदय में (वासनारूप से स्थित) रति आदि स्थायी भाव जब विभाव, अनुभाव और व्यभिचारी भाव के द्वारा अभिव्यक्त हो उठते हैं, तब आस्वादरूप हो जाते हैं और रस कहलाते हैं।'<sup>3</sup>

लोक में जो पदार्थ लौकिक इत्यादि भावों के उद्बोधक होते हैं, वे ही काव्य नाट्य में वर्णित होने पर विभाव कहे जाते हैं। विभाव दो प्रकार के बताये गये हैं --

1 आलम्बन विभाव 2 उददीपन विभाव । काव्य - नाट्य वर्णित नायकादि आलम्बन विभाव होते हैं, क्योंकि इन्हीं के कारण सामाजिकों के हृदय में रस का सञ्चार हुआ

1 विभावनुभावव्यभिचारिसंयोगात् रसनिष्पत्ति । नाट्यशास्त्र 6/33

2 कारणान्यथ कार्याणि सहकारीणि यानि च ।  
रत्यादेः स्थायिनो लोके तानि चेन्नाट्यकाव्ययोः॥  
विभावा अनुभावास्तत् कथ्यन्ते व्यभिचारिण ।  
व्यक्तं स तैर्विभावाद्यैः स्थायी भावो रस स्मृतः ॥

का10प्र0 4/27,28

3 विभावेनानुभावेन व्यक्तं सञ्चारिणा तथा ।  
रसतार्भत रत्यादि स्थायीभाव सचेतसाम् ॥ सा10द0 3/1

करता है ।<sup>1</sup> आलम्बन भूत नायक - नायिका आदि की विविध आङ्गिक चेष्टाएँ, समुचित देश-काल आदि जो कि रस को उद्दीप्त किया करते हैं, वे उद्दीपन विभाव कहलाते हैं ।<sup>2</sup>

अपने अपने कारणों से हृदय में उद्बुद्ध रत्यादि भावों को बाहर प्रकाशित करने वाले अङ्गादि व्यापारों को अनुभाव कहते हैं । लोक में ये अङ्गादि व्यापार कार्य समझे जाते हैं किन्तु काव्य नाट्य के क्षेत्र में इन्हें अनुभाव कहा जाता है ।<sup>3</sup> अनुभाव तीन प्रकार के हैं -

सात्त्विक, कायिक, और वाचिक । सत्त्व के उद्रेक से उत्पन्न जो मनोविकार हैं, उन्हें सात्त्विक भाव कहा जाता है ।<sup>4</sup> ये आठ प्रकार के माने गये हैं । 1 स्तम्भ 2 स्वेद् 3 रोमाञ्च 4 स्वरभङ्ग 5 वेपथु 6 वैवर्ण्य 7 अश्रु 8 प्रलय ।<sup>5</sup>

व्यभिचारीभाव उन भावों को कहते हैं, जो विशेष उत्कटता अथवा अनुकूलता से रत्यादि स्थायिभावों को रसास्वाद में परिणत करते हैं तथा जिन्हें स्थायिभावों के समुद्र में बुलबुले की भाँति उन्मज्जित तथा निमज्जित होते हुए देखा जाता है । ये तैत्तिरीय प्रकार के माने गये हैं ।<sup>6</sup> निर्वेद , ग्लानि, शङ्का, असूया, मद, श्रम, आलस्य, दैन्य, चिन्ता,

- 
- 1 रत्याद्युद्बोधका लोके विभावा काव्यनाट्ययो ।  
आलम्बनोद्दीपनाख्यौ तस्य भेदावुभौ स्मृतौ ॥  
आलम्बन नायकादिस्तमालम्ब्य रसोद्गमात् ॥ सा०द० 3/29
  - 2 उद्दीपनविभावास्ते रसमुद्दीपयन्ति ये ॥  
अलम्बनस्य चेष्टयद्या देशकालादयस्तथा । सा०द० 3/131,132
  - 3 उद्बुद्ध कारणै स्वै स्वैर्बहिर्भावं प्रकाशयन् ॥  
लोके य कार्यरूप सोऽनुभाव काव्यनाट्ययो ॥ सा०द० 3/132,133
  - 4 विकारा सत्त्वसभूता सात्त्विका परिकीर्तिता ॥ सा०द० 3/134
  - 5 स्तम्भ स्वेदोऽथ रोमाञ्च स्वरभङ्गोऽथ वेपथु ॥  
वैवर्ण्यमश्रु प्रलय इत्यष्टौ सात्त्विकाः स्मृता । 3/135,136
  - 6 विशेषादाभिमुख्येन चरणादव्यभिचारिणः ।  
स्थापिन्युन्मग्ननिर्मगनास्त्रयस्त्रिंशच्च तद्भिदा ॥ तत्रैव 3/140

मोह, स्मृति, धृति, व्रीडा, चपलता, हर्ष, आवेग, जाड्य, गर्व, विषाद्, औत्सुक्य, निद्रा, अपस्मार, सुप्त, प्रबोध, अमर्ष, अवहित्या, उग्रता, मति, व्याधि, उन्माद, मरण, त्रास और वितर्क ।<sup>1</sup>

स्थायिभाव उसे कहते है जो न तो किसी अनुकूल भाव से तिरोहित होता है, और न किसी प्रतिकूल भाव से ही दबता है । यह अन्त तक अवस्थित रहने वाला भाव है, और इसी मे रस के अङ्कुरण की मूलशक्ति निहित रहती है ।<sup>2</sup> स्थायिभावो की श्रेष्ठता का वर्णन करते हुए भरतमुनि का कहना है - जिस प्रकार मनुष्यो के बीच राजा तथा शिष्यो के बीच गुरु श्रेष्ठ होता है उसी प्रकार सभी प्रकार के भावो के मध्य स्थायिभाव महान् होता है ।<sup>3</sup> अधिकाश आचार्यों ने स्थायिभावो की सख्या नौ मानी है -

1 रति, 2 हास 3 शोक, 4 क्रोध 5 उत्साह 6 भय 7 जुगुप्सा 8 विस्मय और 9 शम ।<sup>4</sup> नाट्य मे "शम" को स्थायिभाव नही माना गया है परन्तु काव्य मे निर्विवादरूप से इसकी सत्ता स्वीकार की गई है । आचार्य विश्वनाथ ने पूर्वोक्त नौ स्थायिभावो का वर्णन करने के पश्चात् "वत्सलता अथवा स्नेह" नामक दसवे स्थायिभाव को भी मान्यता दी है ।<sup>5</sup>

---

1 का० प्र० 4/31-34

2 अविरुद्धा विरुद्धा वा य तिरोघातुमक्षमा ।  
आस्वादङ्कुर कन्दोऽसौ भाव स्थायीति समत ॥ सा० द० 3/174

3 यथा नराणा नृपति शिष्याणा च यथा गुरु ।  
एव हि सर्वभावाना भाव स्थायी महानिह ॥ नाट्यशास्त्र 7/8

4 रतिर्हासश्च शोकश्च क्रोधोत्साहौ भय तथा ।  
जुगुप्सा विस्मयश्चेत्थमष्टौ प्रोक्ताः शमोऽपि च ॥ सा० द० 3/175

5 सा० द० 3/251



(ख) विभावादि तथा रस के परस्पर सम्बन्ध के विषय में विविध आचार्यों के मत-

काव्यशास्त्रीय आचार्यों ने विभावादि तथा रस के परस्पर सम्बन्ध के विषय में विशद विवेचन किया है। आचार्य मम्मट ने भरतमुनि के द्वारा निर्दिष्ट रस सूत्र के चार व्याख्याकारों के मतों का उल्लेख किया है। वे आचार्य हैं - 1 भट्टलोल्लट, 2 श्रीशङ्कुक, 3 भट्टनायक, 4 अभिनवगुप्त।<sup>1</sup>

भट्टलोल्लट के अनुसार विभावादि उत्पादक है तथा रस उनसे उत्पन्न होता है। रस साक्षात् रूपसे अनुकार्य राम आदि में रहता है तथा अनुकर्ता नट आदि में उसका अनुभव हुआ करता है। इनका मत 'रसोत्पत्तिवाद' कहलाता है।

श्रीशङ्कुक के अनुसार विभावादि अनुमापक है, तथा रस उनके द्वारा अनुमेय होता है। यह मत 'रसानुमितिवाद' कहलाता है।

भट्टनायक 'रसभुक्तिवाद' के प्रतिपादक है, जिनके अनुसार विभावादि भोजक है, तथा रस उनसे भोज्य होता है।

अभिनवगुप्त के अनुसार विभावादि व्यञ्जक है, और रस उनसे अभिव्यक्त होता है। यह मत 'रसाभिव्यक्तिवाद' के नाम से प्रसिद्ध है।

इन आचार्यों में अभिनवगुप्त के द्वारा की गई व्याख्या ही परवर्ती आचार्यों के द्वारा स्वीकार की गई है तथा उन्हें ही रससूत्र का सर्वोत्तम व्याख्याकार माना गया है।

उनके अनुसार सहृदयो अथवा सामाजिको के हृदय मे रत्यादिभाव सस्कार-रूप से सूक्ष्मतया स्थित रहते है । वासनारूप से विद्यमान ये स्थायी भाव उन्ही सामाजिको के हृदय मे सम्यक्तया अभिव्यक्त होते है, जो लोक मे ललना, उद्यान, तथा कटाक्षादि के द्वारा रत्यादि का अनुमान करने मे निपुण हो गये है । लोक के ये ललनादि काव्य - नाट्य मे विभावादि का रूप धारण कर लेते है । काव्य का अलौकिक शक्ति के द्वारा विभावादि का साधारणीकरण हो जाता है । अतएव रसास्वादनकाल मे प्रमाता भी नियत सीमित अथवा परिमित नही रहता, तथा उसके हृदय मे एक विशेष प्रकार की चित्त वृत्ति का उदय हो जाता है, जिसमे किसी अन्य ज्ञेय का सम्पर्क नही रहता , तथा वह अपरिमित प्रमाता हो जाता है । इस अपरिमितावस्था मे रत्यादि की सामान्यरूप से प्रतीति होती है , अर्थात् रत्यादि भावो का भी साधारणीकरण हो जाता है । रत्यादि भाव अपने आकार के समान अभिन्नरूप से अनुभूत होता हुआ भी आस्वादमात्र स्वरूप वाला होता है । इसकी स्थिति विभावादि की स्तुतापर्यन्त ही होती है । यह आस्वाद मात्रस्वरूप तथा विभावादि जीवितवधि रत्यादि भाव ही रस कहलाता है । इसका आस्वादन अखण्ड रूप से होता है । इसमे विभावादि की प्रतीति पृथक् रूप से नही होती । जैसे पानक रस मे इलायची, कालीमिर्च , मिश्री, केसर, तथा कर्पूर इत्यादि का मिश्रण होता है , किन्तु इस मिश्रण का रस इन सभी वस्तुओ के रस से पृथक् विलक्षण तथा एकरूप होता है, उसी प्रकार रस विभावादि से पृथक् विलक्षण एव अखण्डरूप मे प्रतीत होता है । यह सहृदय के चित्त की द्रुति तथा विस्तार करता है । उसे ऐसा लगता है, मानो वह रस साक्षात् रूप से सामने परिस्फुरित हो रहा हो, हृदय मे प्रविष्ट सा हो रहा हो, प्रत्येक अङ्ग मे अमृत का सिञ्चन सा कर रहा हो, अपने अतिरिक्त समस्त ससार को आच्छादित सा कर रहा हो तथा ब्रह्मानन्द जैसा अनुभव कर रहा हो ।<sup>1</sup> इसी कारण सहृदयो के मध्य इसे ब्रह्मानन्दसहोदर कहा गया है ।

{गं} रसों की संख्या :-

भरतमुनि ने रसों की संख्या आठ मानी है - शृङ्गार, हास्य, करुण, रौद्र, वीर, भयानक, बीभत्स, तथा अद्भुत।<sup>1</sup> इन आठ रसों के विषय में सभी आचार्य एक मत हैं, किन्तु कुछ आचार्यों ने शान्त, भक्ति, तथा वात्सल्य को भी रसों के अन्तर्गत माना है। भरतमुनि ने भी उपर्युक्त आठ रसों का वर्णन करने के अनन्तर शान्त रस का विवेचन किया है।<sup>2</sup> आचार्य मम्मट ने शान्त रस को नवम् रस माना है, तथा निर्वेद को उसका स्थायिभाव कहा है।<sup>3</sup> उन्होंने वात्सल्य तथा भक्ति का भावध्वनि में अन्तर्भाव किया है।<sup>4</sup> अभिनव गुप्त ने भरतमुनि की मान्यता का समर्थन करते हुए "अभिनव-भारती" में शान्त रस का विवेचन किया है, किन्तु इन्होंने भी वात्सल्य को रस की कोटि से बाहर रखा है। इसके विपरीत आचार्य विश्वनाथ ने वात्सल्य रस को पृथक् रस के रूप में मान्यता दी है।<sup>5</sup> दशरूपकार धनञ्जय ने शान्तरस को केवल काव्य का विषय माना है, नाट्य का नहीं।<sup>6</sup>

{घं} महाकवि मखक की दृष्टि में रस का महत्त्व -

महाकवि मखक की दृष्टि में रसयुक्त महाकाव्य ही प्रधान होता है। उन्होंने "श्रीकण्ठचरितम्" में रस की महत्ता को स्पष्ट करते हुए बिना रस के कवित्व को

- 
- 1 नाट्यशास्त्र 6/16
  - 2 नाट्यशास्त्र 6/84-87
  - 3 निर्वेदस्थायिभावोऽस्ति शान्तोऽपि नवमो रसः। का० प्र० 4/35
  - 4 रतिर्देवादिषु व्याप्य व्यभिचारी तथाञ्जित ॥  
भाव प्रोक्तः । तत्रैव 4/35,36
  - 5 सा० द० 3/251
  - 6 दशरूपक 4/35

व्यर्थ बताया है<sup>1</sup> महाकवि मखक उन्हें ही महाकवि समझते हैं, जिनकी वाणियों मधुकण छोड़ने वाली किसी विस्तृत रस को अधिक विशाल परिपाक के उत्कर्ष वाले पिको की तरह धारण करती है। और उन्हें कवि नहीं समझते हैं जो दुस्तर क्रम की दुर्बोधता के सम्बन्ध से श्रोताओं की बुद्धि को जो विरक्त करते हैं।<sup>2</sup> इस प्रकार मखक ने रसादी महाकवि को ही श्रेष्ठता प्रदान की है।

महाकवि मखक ने रस का स्वरूप स्पष्ट करते हुए कहा है कि रसहीन रचना का सस्कृत साहित्य में कोई मूल्य नहीं होता।<sup>3</sup>

मखक के अनुसार सरस्वती देवी ही कवियों की माता है। उस माँ के कवित्व और पाण्डित्य रूपी दो स्तन हैं। जो सरस्वती माँ के कवित्व और पाण्डित्य रूपी दोनों स्तनों का चिरकाल तक पान करता है वह शास्त्र तथा काव्य में प्रागल्भ्य एवं सौष्ठव प्राप्त कर लेता है।<sup>4</sup> माँ सरस्वती की अनुकम्पा से ही कोई भी महाकवि सरस काव्य के निर्माण में प्रवृत्त होता है। काव्य का परिपोषक तत्त्व रस को महाकवि मखक ने आवश्यक माना है। और रसास्वादयुक्त काव्य की रचना करना सर्वथा दुष्कर कार्य बताया है। मखक के मतानुसार जिस प्रकार व्यक्ति हार आदि अलङ्कारों

- 
- 1 अर्थोऽस्ति चेन्न पदशुद्धिरथास्ति सापि  
नो रीतिरस्ति यदि सा घटना कुतस्तया ।  
साप्यस्ति चेन्न नववक्रगतिस्तदेतद्  
व्यर्थं बिना रसमहो गहने कवित्वम् ॥ श्रीकण्ठ 2/32
  - 2 मधुकणमुचो वाचो येषा विसारि रस कम-  
प्यरुतरपरीपाकोद्रेका पिका इव बिभ्रति ।  
त इह कवयो मन्ये नान्ये पुनर्दुरतिक्रम -  
क्रमकठिनतायोगदेषा विमुह्यतिशमुषी ॥ श्रीकण्ठ 2/50
  - 3 आटोपेन पटीयसा यदपि सा वाणी कवेरामुखे  
खेलन्ती प्रथते तथापि कुरुते नो सन्मनोरञ्जनम् ।  
न स्याद्भावदमन्दसुन्दरगुणालङ्कारज्ञाकारित  
स प्रस्यन्दिलसद्रसायन रसासारानुसारी रस ॥ श्रीकण्ठ 2/50
  - 4 सरस्वतीमातरभच्चिर न य कवित्वपाण्डित्यघनस्तन धय

से विभूषित होकर सिंहासन पर अधिरूढ होकर भी बिना राज्याभिषेक के 'राजपद' को नहीं प्राप्त करता है, उसी प्रकार उपमा आदि अलङ्कारों से विभूषित होने पर भी जब तक काव्य में विस्तृत रस का परिपाक नहीं होगा तब तक वह काव्य "प्रबन्ध-काव्य" अथवा "काव्याधिराज" का पद नहीं प्राप्त कर सकता है।<sup>1</sup>

### ॥३॥ प्रस्तुत महाकाव्य का अङ्गीरस वीर :-

वाग्वैद्यसम्पन्न कवियों की रचनाओं में प्रायः सभी रसों का परिपाक हुआ करता है। इस प्रकार के रसयुक्त प्रबन्धों में कोई एक रस अङ्गी होता है, तथा अन्य रस उसके अङ्ग के रूप में हुआ करते हैं। इस विषय में ध्वनिकार आचार्य आनन्दवर्द्धन का कहना है कि प्रबन्ध में एक ही प्रधान रस उपनिबद्ध होकर अर्थविशेष की सिद्धि तथा सौन्दर्यातिशय की पुष्टि करता है। जैसे -- रामायण अथवा महाभारत में। रामायण में 'शोक श्लोकत्वमागत' कहने वाले आदि कवि बाल्मीकि ने स्वयं ही करुण रस का अङ्गीत्व सूचित किया है और सीता के अत्यन्त वियोग पर्यन्त ही काव्य की रचना करके उसका निर्वाह भी किया है।<sup>2</sup> यद्यपि प्रस्तुत महाकाव्य "श्रीकण्ठचरितम्" एक चित्रकाव्य है, जिसमें अलङ्कारों को ही प्रमुखता दी गई है, और आदि से अन्त तक "उत्प्रेक्षा" नामक अर्थालङ्कार का निर्वाह किया गया है, किन्तु अलङ्कारों की प्रधानता होते हुए भी इसमें रसों की उपेक्षा नहीं गयी है। यत्र-तत्र विभिन्न प्रसङ्गों में इस महाकाव्य में सभी रस उपलब्ध होते हैं।

यहाँ यह विचारणीय है कि प्रस्तुत महाकाव्य "श्रीकण्ठचरितम्" का अङ्गी रस कौन है। शिवपुराण की कथा "त्रिपुरदहन" पर आधारित यह ग्रन्थ युद्ध के वर्णनो

---

1 तैस्तैरलङ्कृतिशतैरवतसितोऽपि  
रूढो महत्यपि पदे धृतसौष्ठवोऽपि ।  
नूनं बिना धनरसप्रसाराभिषेक  
काव्याधिराजपदमर्हति न प्रबन्ध ॥ तत्रैव 2/32

2 ध्वन्यालोक वृत्ति 4/5

से ओत-प्रोत है , अतः इन वर्णनो मे रौद्र, वीर, भयानक - ये तीन रस सुगमता से प्राप्त हो जाते है । अनेक स्थानो पर प्रियजनो की मृत्यु अथवा अन्य वर्णनो मे करुण रस विद्यमान है । शान्त रस भी प्रचुरता से उपलब्ध होता है तथा बीभत्स रस के भी अनेक प्रसङ्ग प्राप्त होते है । रसरज श्रृङ्गार का वर्णन भी महाकवि ने अत्यधिक किया है जबकि इस महाकाव्य मे नायिका पार्वती का प्रत्यक्ष वर्णन एक जगह छोडकर कही भी नहीं हुआ, वह केवल दोलाक्रीडा मे प्रस्तुत होती है फिर भी पुष्पावचय, जलक्रीडा, दोलाक्रीडा आदि मे श्रृङ्गार का वर्णन किया है । हास्य रस का इसमे अभाव है । अङ्गीरस के विषय मे आचार्य विश्वनाथ का स्पष्ट मत है कि किसी महाकाव्य मे श्रृङ्गार , वीर अथवा शान्त मे से कोई एक रस अङ्गी रूप से परिपुष्ट किया जा सकता है । तथा उस एक रस के अतिरिक्त अन्य सभी रस अङ्ग रूप से अभिव्यक्त किये जा सकते है ।<sup>1</sup> इस सिद्धान्त के अनुसार करुण, रौद्र तथा अद्भुत रस आदि अङ्गीरस की कोटि से बाहर हो जाते है । चूंकि इस महाकाव्य का कथानक "त्रिपुरदहन" पर आधारित है अतः इसमे महाकवि ने युद्धप्रधान वर्णन किया है इसलिए वीररस प्रधान महाकाव्य है । महाकवि द्वारा उपनिबद्ध वीर रस का आश्रय स्वयं भगवान् शिव जी है । त्रिपुर के विनाशार्थ उनका उत्साह ही स्थायी भाव है, आलम्बन है प्रतिनायक त्रिपुरासुर देवो की विपत्तियों , असुरो का अहभाव, उनकी अबद्धयता एव स्वर्ण , रजत, लौह निर्मित तीनो पुरो की अभेद्यता आदि उद्दीपन विभाव है । मति, धृति, स्मृति, तर्क, अहकार, रोमाञ्च आदि सञ्चारी भाव है । प्रस्तुत महाकाव्य "श्रीकण्ठचरितम्" मे तेइसवे सर्ग "युद्धवर्णनम्" और चौबीसवे सर्ग "त्रिपुरदाहवर्णनम्" के अन्तर्गत वीर रस का पूर्ण प्रस्फुटन हुआ है । प्रारम्भ मे सर्ग चतुर्थ से षोडश सर्ग पर्यन्त "कैलासवर्णनम्", "सन्धारणवसन्तवर्णनम्", "दोलाक्रीडवर्णनम्" "पुष्पावचयवर्णनम्", "जलक्रीडवर्णनम्", "सन्ध्यावर्णनम्", "चन्द्रवर्णनम्", "चन्द्रोदयवर्णनम्", "प्रसाधनवर्णनम्", "पानकेलिवर्णनम्"

इत्यादि मे पाठक श्रृंगारादि रसो का अनुभव करते-करते वीर रस को विस्मृत कर बैठता है । फिर भी कथावस्तु का सूत्र जैसे ही सत्रहवे सर्ग से पुन जुडता है वैसे ही अङ्गी रस वीर एव उसके सहायक रौद्र रस, वीभत्स रस आदि का अनुभव होता है ।

आगे अङ्गीरस "वीर रस" का एव अङ्गीरस रौद्र, वीभत्स, भयानक, करुण, शान्त इत्यादि का विवेचन प्रस्तुत है ।

### वीर रस :-

उत्तम पात्र मे आश्रित वीररस होता है । इसका स्थायीभाव उत्साह, देवता महेन्द्र और रग सुवर्ण के सदृश होता है । इसमे जीतने योग्य पात्र आलम्बन विभाव होते है और उनकी चेष्टा आदि उद्दीपन विभाव होते है । युद्ध के सहायक धनुष आदि या सैन्य आदि का अन्वेषणादि इसका अनुभाव है । धैर्य, मति, गर्व, स्मृति, तर्क, रोमाञ्चादि इसके सचारीभाव हैं । दान, धर्म, दया और युद्ध के कारण यह वीर चार प्रकार का होता है - 1 दानवीर 2 दया वीर 3 धर्मवीर 4 युद्धवीर ।<sup>1</sup>

प्रस्तुत महाकाव्य "श्रीकण्ठचरितम्" मे "युद्धवीर रस" का विशेष निरूपण किया गया है -

"बले दृप्यत्येव शिशुशशभृदुत्तसशिरसो

जयश्रीविभ्रम्भग्रथितपरिरम्भव्यतिकरै ।

1

उत्तमप्रकृतिर्वीर उत्साहस्थायिभावक ।  
महेन्द्रदेवतो हेमवर्णोऽय समुदाहृत ॥  
आलम्बनविभावास्तु विजेतव्यादयो मता ।  
विजेतव्यादिचेष्टाहास्तस्योद्दीपनरूपिण ।  
अनुभावस्तु तत्र स्यु सहायान्वेषणादय ॥  
सचारिणस्तु धृतिमतिगर्वस्मृतिर्गर्वोऽप्युत्तम ।  
स च दानधर्मयुद्धदयया च समन्वितश्चतुर्धा स्थित ॥

बृहत्कोपाटोपप्रकटनविशेषस्थिरतर -

स्फुरद्युद्धश्रद्ध त्रयमपि पुराणामघटत ॥<sup>1</sup>

उपर्युक्त श्लोक में शिव और दैत्यो की उभय सेनाओं के बीच युद्ध का वर्णन प्रस्तुत किया गया है इसमें दैत्य बड़े क्रोध के साथ शिवजी को जीतने हेतु एक स्थान पर एकत्रित होते हैं। यहाँ पर शिवजी में उत्साह रूपी स्थायी भाव है और त्रिपुरासुर आलम्बन विभाव है और युद्ध के लिए दैत्यो का क्रोधित होना यहाँ पर उद्दीप्त विभाव है, अस्त्र-शस्त्र आदि अनुभाव है। दैत्यो का गर्व, अहंकार आदि संचारी भाव है, इस आधार पर यह स्पष्ट होता है कि मङ्खक ने यहाँ पर वीर रस का निबन्धन किया है।

हस्तैरस्त्रव्युदस्तै प्रसृतसरसिज लूनदण्डैर्विपाण्डु -

च्छत्रैरुच्चण्डेन स्फुटमसिभिरभिव्यक्तशेवालवल्लि ।

लीलानुत्पत्कबन्धभ्रमरकरचनेर्नर्तितावर्तचक्र

सङ्ग्रामोर्वीसरस्ते दनुजमदगजा लोडयन्तो जगर्जु ॥<sup>2</sup>

प्रस्तुत श्लोक में महाकवि मङ्खक ने देव और दानवों के बीच प्रलयकारी युद्ध का वर्णन प्रस्तुत किया है। इसमें शिवजी के द्वारा दैत्यो के अङ्गों को भङ्ग करना, दैत्यो के अस्त्र-शस्त्रों को काट गिराना आदि में अनुभाव है। दैत्यो के बहे हुए रक्त को कवि ने श्लोक में सरोवर के रूप में कल्पित किया है। इसलिए यहाँ पर संचारी भाव है। दैत्यो का विनाश करने के लिए शिवजी द्वारा उत्साह ही स्थायी भाव है, दैत्य आलम्बन विभाव है। दैत्यो का देवताओं के साथ युद्ध करने के लिए

---

1. श्रीकण्ठ 23/49

2. श्रीकण्ठ 23/53



चेष्टा से आगे बढ़ना ही उद्दीपन विभाव है। अतएव यहाँ पर वीर रस है।

"येनोदस्तो नभसि स बलेर्मन्दिराणि प्रवेष्टु  
लक्ष्म्या मन्येऽनघपरिघतामाययौ दण्डपाद ।  
बाणीकृत्य त्रिपुररिपुणा मुच्यमानोऽतिदूर  
स त्रैलोक्याक्रमणचणता भूय एव प्रपेदे ॥"<sup>1</sup>

प्रस्तुत श्लोक में महाकवि मङ्खक ने "त्रिपुरदहवर्णन" नामक चौबीसवे सर्ग के अन्तर्गत भीषण युद्ध का वर्णन करते हुए वीर रस को प्रस्तुत किया है। यहाँ भगवान शिव जी ने दैत्यों को परास्त करने हेतु विष्णु को बाण रूप में अस्त्र बनाकर ऊपर फेंका, बाण दण्ड रूप में आकाश में दूर तक विस्तृत हो विष्णु मानव बलि मन्दिरों में प्रवेशेच्छु लक्ष्मी को स्वदण्डपादरूपी अर्गला से निषिद्ध कर रहे हो।

यहाँ पर त्रिपुरारि द्वारा युद्ध में चेष्टा करना उद्दीपन विभाव है, दैत्य आलम्बन विभाव है, बाण आदि अस्त्र अनुभाव है, बाण रूपी विष्णु द्वारा दैत्यों को जीतने हेतु उत्साह ही स्थायी भाव है। इसलिए उपर्युक्त श्लोक में वीर रस स्पष्ट होता है।

प्रस्तुत महाकाव्य "श्रीकण्ठचरितम्" के निम्न श्लोकों में भी वीर रस का पूर्ण परिपाक हुआ है - तेइसवे सर्ग के अन्तर्गत श्लोक सख्या 3, 6, 10, 13, 21, 33, 42, 56 में और चौबीसवे सर्ग की श्लोक सख्या 7, 11, 13, 16, 24, 31 आदि श्लोकों में पूर्णरूप से वीर रस प्रस्फुटित हुआ है।

---

1. श्रीकण्ठ 24/10

### रौद्र रस -

रौद्र रस का स्थायीभाव क्रोध होता है । इसका वर्णलाल और देवतारूद्र है । इसमें 'आलम्बन' शत्रु होता है , उसकी चेष्टाएँ 'उद्दीपन' होती हैं । उग्रता , वीरता की बड़ाई, शस्त्र घुमाना, आवेग, रोमाञ्च, स्वेद, वेपथु और मद ये इस रस के अनुभाव होते हैं । मोह, क्रूरता , अमर्ष आदि व्यभिचारी भाव हैं ।<sup>1</sup>

वीर रस और रौद्र रस में बहुत सूक्ष्म भेद होता है । यह इन दोनों के विभावादि के द्वारा स्पष्ट हो जाता है । कविराज श्री गङ्गानन्द जी ने इन दोनों में अन्तर स्पष्ट किया है - वीर रस का स्थायी भाव उत्साह है और रौद्र रस का स्थायी भाव क्रोध होता है । वीर रस का आलम्बन प्रतिनायक होता है और वह प्रतिनायक प्रधान नायक के अभीष्ट कर्मों में विघ्न उत्पन्न करने वाला होता है किन्तु वह सर्वथा विवेक शून्य नहीं होता । वीर रस का प्रतिनायक दुःषद् और विद्वान् होता है दूसरी ओर रौद्र रस का आलम्बन सर्वथा क्रोधाभिभूत और विवेक शून्य एवं पापात्मा होता है । वीर रस के उद्दीपक विभाव हैं । अपकार, गुण आपत्ति, रौद्र रस का दुःषद अपकारादि । वीर रस के अनुभाव हैं प्रतीकार करण दान आदि, रौद्र रस का अनुभाव विकल्पन आदि । वीर का संचारी भाव हर्ष, आवेग, चिन्ता आदि, रौद्र रस का मुख्यतः गर्व आदि हैं । ओज गुण की स्थिति वीर एवं रौद्र रस दोनों में समान है ।

---

1 रौद्र क्रोधस्थायिभावो रक्तो रूद्राधिदेवत ।  
आलम्बनमरिस्तत्र तच्चेष्टोद्दीपन मतम् ॥  
मुष्टिप्रहारपातन विकृतच्छेदप्रदश्रौश्वैव  
सग्रामसंभ्रमाद्यैरस्योद्दीप्तिर्भवेत्प्रौढा ॥  
भूविभङ्गौष्ठनिर्देशबाहुस्फोटनतर्जना ।  
आत्मवदानकथनमायुधोत्क्षेपणानि च ॥  
उग्रतावेगरोमाञ्चस्वेदवेपथवो मद ।  
अनुभावास्तथाक्षेपकूरसदर्शनादय ॥  
मोहामर्षादस्यत्र भावा स्युर्व्यभिचारिण । सा0द0 3/227-230



जी का समुद्र पान करना अनुभाव आदि है । इस प्रकार रौद्र रस का पूर्ण परिपाक हुआ है ।

"सनद्धानामपि परिकर रत्नमन्त्रौषधीना

मोघीकृत्य त्रिनयनशराग्रेसरो जातवेदा ।

गात्र गात्र द्युसदसुहृदा निर्दहन्नट्टहास

व्यानञ्जेव प्रकटितसत्कार नादैस्तदस्थानम् ॥<sup>1</sup>

प्रस्तुत श्लोक में महाकवि मखक ने भगवान् शिव जी द्वारा दैत्यों का नाश दिखाया गया है । कवचधारी त्रिपुरो के रत्न मन्त्र औषधियों के समूह को विफल बनाकर महेश के बाणाग्रभाग में विद्यमान अग्निदेव दैत्यों की हड्डियों के जलने के चटचटाहट ध्वनि के व्याजसे मानो भयकर अट्टहास कर रहे थे ।

इसमें शिव जी का क्रोध स्थायी भाव है समस्त दैत्य आलम्बन है, दैत्यों की हड्डियों की चटचटाहट में अनुभाव है, अग्निदेव का महादेव के प्रति मोह और आमर्ष ही व्यभिचारी भाव है अतएव रौद्र रस स्पष्ट है ।

प्रस्तुत महाकाव्य के निम्न श्लोको में रौद्र रस का निबन्धन हुआ है ।

रौद्र रस:-

श्लोक स० 12/47-48

24/14, 24, 25

शृङ्गार रस :-

'शृङ्ग' का अभिप्राय है कामाविर्भाव और 'शृङ्गार' का अर्थ है - जो इस प्रकार के कामोद्भेद से सभूत हो । इस रस के आलम्बन प्राय उत्तम प्रकृति के प्रेमीजन हुआ करते हैं । परकीया तथा अनुरागशून्य वेश्या को छोड़कर अन्य प्रकार की नायिकाएँ तथा दक्षिण आदि प्रकार के नायक ही इसके आलम्बन विभाव हैं । चन्द्र चन्द्रिका, चन्दनानुलेपन, भ्रमर झड़कार आदि इसके उद्दीपन विभाव हैं । इसके अनुभाव भ्रूविक्षेप तथा कटाक्षादि हैं । औग्रय, मरण, आलस्य और जुगुप्सा को छोड़कर सभी व्यभिचारी भाव इसके परिपोषक हुआ करते हैं । "रति" इसका स्थायीभाव है । इसके दो भेद हैं - 1 सभोग शृङ्गार 2 विप्रलम्भ शृङ्गार ।<sup>1</sup>

सभोग शृङ्गार :-

प्रेम पगे नायक और नायिका के परस्पर दर्शन, स्पर्शन आदि की अनुभूति का प्रदाता जो रस है , वह सभोग शृङ्गार है ।<sup>2</sup> इसके उद्दीपन विभावों में षड्भूत, चन्द्र-चन्द्रिका, सूर्य, ज्योत्स्ना, चन्द्र और सूर्य के उदय और अस्त, जल-विहार, वन-विहार, प्रभात, मधुपान, चन्दनादि के अनुलेप, भूषण-धारण तथा अन्यान्य स्वच्छ,

- 
- 1 शृङ्ग हि मन्मथोद्भेदस्तदागमनहेतुक ।  
उत्तमप्रकृतिप्रायो रस शृङ्गार इष्यते ॥  
परोढा वर्जयित्वा तु वेश्या चाननुरागिणीम् ।  
आलम्बनं नायिका स्युर्दक्षिणाद्याश्च नायका ॥  
चन्द्रचन्दन रोलम्बनरूताद्युद्दीपन मतम् ।  
भ्रूविक्षेपकटाक्षादिरनुभाव प्रकीर्तित ॥  
त्यक्तवौग्रयमरणालस्यजुगुप्सा व्यभिचारिण ।  
स्थायीभावो रति श्यामवर्णोऽय विष्णुदेवतः ॥  
विप्रलम्भोऽथ सभोग इत्येष द्विविधो मत ॥ सा०द० 3/183-186
  - 2 दर्शनस्पर्शनादीनि निषेवेते विलासिनौ ।  
यानुरक्तावन्योन्य सभोगोऽयमुदाहृत ॥ सा०द० 3/210

सुन्दर और सुमधुर पदार्थ है ।<sup>1</sup>

महाकवि मङ्खक ने सभोग शृङ्गार का सुन्दर परिपाक प्रस्तुत किया है

"वस्त्र हरत्सु विजनेऽथ च चित्त चौर

लोकेषु तूर्णमबलाजघनस्थलानाम् ।

वीक्ष्य प्रबोधसमय रसपार्थिवस्य

काञ्ची चिर कलकल कलमाततान ॥<sup>2</sup>

यहाँ पर चित्त चोरो के द्वारा एकान्त में कामिनियों के वस्त्र हटाने पर रसराजकाम के जागरण को व्यक्त किया गया है । यहाँ नायक के कामासक्त में आलम्बन विभाव है । कामिनी नायिका के सौन्दर्य आदि में उद्दीपन विभाव है । चित्त चोरो के द्वारा वस्त्र हटाने में अनुभाव है उसकी उत्कण्ठ व्यभिचारी भाव है और नायक एव नायिका में उत्पन्न रति स्थायीभाव है ।

निम्न श्लोक में महाकवि मङ्खक ने सभोग शृङ्गार का वर्णन सभ्यता की मर्यादा का अतिक्रमण करते हुए किया है -

"सख्योऽथ पक्षमलदृशा तदवेक्ष्य तन्न

स्मेराननार्पितकर शनकैर्निरियु ।

तत्कर्पटाञ्चलसमीरविधूयमानो

दीपोऽपि निर्जिगमिषुत्वमिवाल्लम्बे ॥<sup>3</sup>

- 
- 1 तत्र स्यादृतुषट्क चन्द्रादित्यौ तथोदयास्तमय ।  
जलकेलिवनविहार प्रभातम्हृपानयामिनीप्रभृति  
अनुलेपनभूषाद्या वाच्य शुचि मेध्यमन्यच्च । तत्रैव 3/212-213
  - 2 श्रीकण्ठ 15/18
  - 3 श्रीकण्ठ 15/15

महाकवि मङ्गल ने उपर्युक्त श्लोक के "तदवेक्ष्यतन्त्र" शब्द से सम्भोग श्रृङ्गार का पूर्ण परिपाक प्रस्तुत कर दिया है।

### विप्रलम्भ श्रृङ्गार :-

यहाँ पर नायक नायिका में अनुराग तो अति उत्कट है, परन्तु प्रिय समागम नहीं होता उसे विप्रलम्भ अथवा वियोग कहते हैं।<sup>1</sup>

### उदाहरण :-

"अनल्पसकल्पवशेन मन्येत दिशस्त्वदाकारकृतावगूहना ।

ततश्च सा तासु मुहुर्विमुग्ध धीर्विमुञ्चतीर्ष्याकलुषे विलोचने ॥<sup>2</sup>

प्रस्तुत श्लोक में नायिका एकतान से नायक का ध्यान कर रही है। दशो दिशाओं में उसे ही प्रतिफलित देखती है और अधिक विक्षिप्त हो जाने पर वह नायक के प्रतिबिम्बों को सत्य समझने लगती है।

यहाँ पर दिशा रूपी नायिका आलम्बन है, ईर्ष्या आदि व्यभिचारी भाव है, पति को देखने आदि की चेष्टा उद्दीपन विभाव है। इस प्रकार यहाँ विप्रलम्भ का मार्मिक चित्रण प्रस्तुत किया गया है।

प्रस्तुत प्रबन्ध काव्य के निम्न श्लोकों में श्रृङ्गार रस का समावेश किया है -

श्लोक 30 - 15/21, 25, 26, 31, 33, 40 इत्यादि।

---

1 यत्र तु रति प्रकृष्टा नाभीष्टमुपैति विप्रलम्भोऽसौ । सा०द० 3/186

2 श्रीकण्ठ 12/29

### भयानक रस -

भयानक रस का स्थायीभाव "भय" है। देवता काल, वर्ण कृष्ण और इसके आश्रयपात्र स्त्री नीचपुरुष आदि होते हैं। जिससे भय उत्पन्न हो वह "आलम्बन" और उसकी चेष्टाएँ 'उद्दीपन' मानी जाती हैं। विवर्णता, गद्गद् भाषण, प्रलय, स्वेद, रोमाञ्च, कम्प और इधर उधर देखना आदि इसके अनुभाव होते हैं। जुगुप्सा, आवेग, मोह, त्रास, ग्लानि, दीनता, शङ्का, अपस्मार, सम्भ्रम् तथा मृत्यु आदि इसके व्यभिचारी भाव होते हैं।<sup>1</sup>

मङ्खक ने प्रस्तुत महाकाव्य के बाइसवें सर्ग "दैत्यपुरीक्षोभवर्णन" में भयानक रस का प्रस्फुटन हुआ है।

### उदाहरणार्थ :-

तै कृतान्तकरपाशपन्नगस्फारितस्फुटफणागणात्मसु ।  
शोणकान्तिवहिनवृष्टयो दृष्टयो मुमुचिरेऽसियष्टिसु ॥<sup>2</sup>

प्रस्तुत श्लोक में देवों और दैत्यों के बीच युद्ध के समय दैत्य लोग भय के कारण साक्षात् यमराज को देख रहे हैं। यहाँ पर दैत्यों का "भय" स्थायी भाव है। और शिव आदि देवों से भयभीत हैं। अतएव शिव जी आलम्बन हैं, शिव की युद्ध के लिए चेष्टा उद्दीपन विभाव है, दैत्यों का भय के कारण कम्पन और उनके आँखों में रक्ताभ आदि अनुभाव हैं तथा दैत्यों को अपनी ही तलवारे साक्षात् यमराज के कालपाश

---

1 भयानको भयस्थायिभाव कालाधिदैवत ।  
स्त्रीनीचप्रकृति कृष्णो मतस्तत्त्वविशारदै ॥  
यस्मादुत्पद्यते भीतिस्तदनालम्बन मतम् ।  
चेष्टा घोरतरास्तस्य भवेदुद्दीपन पुन ॥  
अनुभावोऽत्र वैवर्ण्यगद्गदस्वर भाषणम् ।  
प्रलयस्वेदरोमाञ्चकम्पदिवप्रेक्षणादय ॥  
जुगुप्सावेगसंमोहसत्रासग्लानिदीनता ।  
शङ्कापस्मारसम्भ्रान्तिमृत्वाद्या व्यभिचारिणः ॥ सा०द० 2/235-238



सर्प जैसी दिखाई देना व्यभिचारी भाव है । अतएव यहाँ पर पूर्ण भयानक रस का प्रस्फुटन हुआ ।

सम्रसे श्रवणोत्पल विजघटे कण्ठदधैकावली  
श्रोत्राभ्या मणिकेलिकुण्डलयुग विभ्रश्य दूर ययौ ।  
इत्थ दानवसुभ्रुवा हरचमूनादश्रुतौ पप्रथे  
त्रासेनेव भविष्यदक्षतबृहदवैधव्ययोग्य क्रम ॥<sup>1</sup>

जब देव और दैत्यो मे इतना घनघोर युद्ध होता है कि भगवान शिव की सेना के तुमुलनाद को सुनकर दैत्य स्त्रियो को त्रास के कारण भविष्य मे होने वाला वैधव्य तत्काल प्रारम्भ हो गया ।

यहाँ पर दैत्य स्त्रियो का भय स्थायी भाव है । शिव आदि देव आलम्बन है दैत्य स्त्रियो का भय के कारण कानो और गले आदि से आभूषण का गिरना अनुभाव है उनका तत्काल वैधव्य प्रारम्भ हो जाना व्यभिचारी भाव है अतएव यहाँ पर भयानक रस का सजीव चित्रण हुआ है ।

प्रस्तुत महाकाव्य के निम्न श्लोको मे भयानक रस का परिपाक हुआ है ।  
श्लोक स० 22/32, 37, 55, 57, 58 इत्यादि ।

### बीभत्स रस :-

बीभत्स रस का स्थायी भाव जुगुप्सा, वर्ण नील और देवता महाकाल है । दुर्गन्धयुक्त मास, रूधिर, चर्बी , आदि इसके आलम्बन होते है और उन्ही मे कीडे पड जाना आदि उद्दीपन होता है । थूंकना, मुँह फेर लेना, आँख बन्द करना आदि अनुभाव

एव मोह, अपस्मार, आवेग, व्याधि और मरण आदि व्यभिचारी भाव होते हैं ।

वैसे बीभत्स रस का परिपाक वैराग्य उपदेशक ग्रन्थ में ही शोभा पाता है । अन्यत्र इस रस का निबन्धन कही-कही देखने को मिल जाता है । महाकवि मखक ने "श्रीकण्ठचरितम्" में युद्ध आदि के अन्तर्गत बीभत्स रस के कुछ उदाहरण दिये हैं ।

### उदाहरणार्थ :-

"वास कृत्तिभिरास्वर्द्धिरसृजा लीलावदश पलै  
मुक्ताभि कटजन्मभिश्च दयितालोकस्तनालकृति ।  
कि किं नेत्थमसिध्यदुद्यत्तमृधोल्लासे निशाचारिणा  
मन्योन्यप्रहितामरासुरशरस्रग्दार्यमाणैर्गजैः ॥"<sup>1</sup>

प्रस्तुत श्लोक में दोनों सेनाओं के द्वारा मारे जाते हुए हस्तियों के द्वारा निशाचरो का क्या-क्या सिद्ध नहीं हो गया अर्थात् मृत हस्तियों के चमड़ों से तम्बू बन गये, खून का मदिरापान और मोंस का भोजन आदि । अतएव यहाँ पर निशाचरो में आलम्बन है हस्तियों के मरे हुए मांस को खाना उद्दीपन विभाव है, खून के आसव से मदिरापान अनुभाव है इससे शिव जी की जुगुप्सा आदि स्थायीभाव है और ग्लानि आदि सञ्चारी भाव है । यहाँ पर पूर्णरूपेण बीभत्स रस का चित्रण हुआ है ।

निम्न श्लोको में भी बीभत्स रस का सुन्दर एव सजीव निबन्धन हुआ है -

23/38, 46, 54 |

1 जुगुप्सास्थायिभावस्तु बीभत्सः ऋयते रस ।  
नीलवर्णो महाकालदेवतोऽयमुदाहृत ॥  
दुर्गन्ध मासरूधिरमेदांस्यालम्बन मतम् ।  
तत्रैव कृभिपाताद्यमुद्दीपन मुदाहृतम् ॥  
निष्ठीवनास्यबलननेत्रसकोचनादय ।  
अनुभावास्तत्र मतास्तथा स्युर्व्यभिचारिण ॥  
मोहोऽपस्मार आवेगो व्याधिश्च मरणादय ।

### करुण रस -

इष्ट के नाश और अनिष्ट की प्राप्ति से करुण रस आविर्भूत होता है । इसके देवता यमराज है । इसमें स्थायी भाव 'शोक' होता है । और विनष्ट बन्धु आदि शोचनीय व्यक्ति आलम्बन विभाव होते हैं एवं उसका दाहकर्म आदि उद्दीपन होता है । प्रारब्ध की निन्दा, भूमिपतन, रोदन, विवर्णता, उच्छ्वास, निश्वास, स्तम्भ, प्रलाप आदि अनुभाव है, निर्वेद, मोह, अपस्मार व्याधि, ग्लानि, स्मृति, श्रम, विषाद, जडता, उन्माद और चिन्ता आदि व्यभिचारी भाव हैं ।<sup>1</sup>

किसी वीर रस के महाकाव्य में करुण रस का अङ्ग बनकर आना भी स्वाभाविक सा होता है । युद्ध में सैनिकों की मृत्यु और उनकी मृत्यु से प्रभावित उनके सगे सम्बन्धी आत्मीय जनो का दुखी होना भी स्वाभाविक है । एक जागरूक महाकवि इस परिवेदना का सहानुभूति पूर्ण वर्णन करके ही अपना महाकाव्य समाप्त करता है । महाकवि मखक ने भी सत्रहवें सर्ग में देवों की विपत्ति का वर्णन, बारहवें सर्ग में रतिविलाप वर्णन और दैत्यस्त्रियों का विलाप वर्णन आदि में करुण रस का सुन्दर निबन्धन किया है ।

### उदाहरणार्थ :-

"विजहीहि मुग्धा तपोधनानवजेतु स्मर चापचापलम् ।

पुरत पुनरप्यह सहे नहि वैधव्यविषादविक्रियाम् ॥<sup>2</sup>

1 इष्टनाशादनिष्टाप्ते करुणाख्यो रसो भवेत् ।  
धीरे कपोतवर्णाऽय कथितो यमदेवत ॥  
शोकोऽत्र स्थायिभाव स्याच्छोच्यमालम्बन मतम् ।  
तस्य दाहादिकावस्था भवेद्दीपनं पुनः ॥  
अनुभावा दैवनिन्दाभूपातक्रान्दितादय ।  
वैवर्ण्योच्छ्वासनिश्वासस्तम्भप्रलपनानि च ॥  
निर्वेदमोहापस्मारव्याधिग्लानिस्मृतिश्रमा ।  
विषादजडतोन्मादचिन्ताद्या व्यभिचारीण्यः ॥

प्रस्तुत श्लोक में कामदेव के मरने में आलम्बन विभाव, रति का विलाप रोदन आदि अनुभाव है, दुसह वियोग आदि में उद्दीपन विभाव है। रति द्वारा कामदेव के लिए शोक स्थायीभाव है।

निम्न श्लोको में भी करुण रस का मार्मिक चित्रण किया है -

12/13, 23

17/62, 64 इत्यादि में।

### शान्त रस :-

शान्त रस का स्थायी भाव 'शम' है। इसके आश्रय उत्तम प्रकृति के लोग हैं। अनित्यता आदि के कारण समस्त सासारिक विषयों की निसारता का ज्ञान अथवा साक्षात् परमात्म स्वरूप का ज्ञान ही इसका 'आलम्बन' विभाव है। इसके उद्दीपन हैं -- पवित्र आश्रम, भगवान् की लीलाभूमियों, तीर्थस्थान, रम्य कानन, साधु-सन्तों के सङ्ग आदि। रोमाञ्चादि इसके अनुभाव हैं तथा निर्वेद, हर्ष, स्मृति, मति, जीवदया आदि व्यभिचारी भाव हैं।<sup>1</sup> शम का अभिप्राय है - वैराग्यदशा में आत्मरति से होने वाला आनन्द।<sup>2</sup>

श्रीकण्ठचरितम् के सत्रहवें सर्ग में भगवान् शङ्कर की महत्ता बतलाते हुए मङ्गल ने शान्त रस अभिव्यक्त किया है - हे त्रिनेत्र ! प्रकाशस्वरूप आप ईश्वर अकेले

---

1 शान्त शमस्थायिभाव उत्तमप्रकृतिर्मत ।  
अनित्यत्वादिना शेषवस्तुनि सारता तु या ॥  
परमात्मस्वरूप वा तस्यालम्बनमिष्यते ।  
पुण्याश्रमहरिक्षेत्र तीर्थरम्यवनादय ॥  
महापुरुषसङ्गाद्यस्तस्योद्दीपनरूपिणः ।  
रोमाञ्चाद्यानुभावस्तथा स्युर्वभिचारिण ॥  
निर्वेदहर्षस्मरणमतिभूतदयादय ।

2 शमो निरीहावस्थायां स्वात्मविश्रामज सुखम् ॥

ही त्रिभुवन को जानने और स्ववश में करने में समर्थ है। आपकी स्वस्वरूपा विमर्शशक्ति भेद के होने पर भी आप में ब्रह्माण्डभाव का भेद उत्पन्न नहीं कर पाती, यद्यपि वह आपसे भिन्न है।<sup>1</sup> इसके बाद मङ्खक ने शिव का दार्शनिक स्वरूप भी कई जगह प्रस्तुत किया है - हे पचविंशतत्त्व । सख्यशास्त्रवेत्ता व्यर्थ ही तुम त्रिलोकपालक को उदासीन स्वभाव कहते हैं । तब यदि यह प्रकृति ही जगत्कर्त्री है तो जरा कैवल्य तो प्राप्त करे बिना शङ्कर भगवान के छायानुग्राहकत्व के।<sup>2</sup>

प्रस्तुत ग्रन्थ श्रीकण्ठचरितम् में भगवान् शिव अपने दिव्यगुणों के साथ, पूर्णरूप में केवल सत्रहवें सर्ग की देवसभा में ही निबद्ध हुए हैं। अन्यत्र वे परोक्षरूप में ही वर्णित हैं।

इन वर्णनों से यह स्पष्ट हो जाता है कि मङ्खक को परमात्म तत्त्व का पूर्ण ज्ञान है। अतः यहाँ परमात्मस्वरूप का ज्ञान ही आलम्बन विभाव है। भगवान् के कार्यों का वर्णन उद्दीपन है। रोमाञ्चादि अनुभव हैं और निर्वेद, हर्ष, स्मृति, मति, प्रबोध आदि सञ्चारी भाव हैं। यहाँ पर 'शम' या 'निर्वेद'<sup>3</sup> स्थायीभाव है जो इन विभावादि के द्वारा पुष्ट होता है और श्रोता या पाठक को शान्त रस का आस्वादन कराता हुआ लोकोत्तर भाव जगत में विचरण करने के लिए छोड़ देता है।

इसके अतिरिक्त भगवान् शङ्कर के विभिन्न अवतारों<sup>4</sup> और उनके निवास स्थान कैलास पर्वत<sup>5</sup> के वर्णन में भी शान्त रस की अनुभूति होती है।

- 1 एकस्त्व त्रिनयन दृश्यसेऽधिकर्तुं ज्ञातुं च त्रिभुवनमीश्वर प्रकाश ।  
तादात्म्य विवृतवती विमर्शशक्तिर्द्वैधोऽपि प्रथयति ते न भेददोषम् ॥ श्रीकण्ठ 17/29
- 2 धिङ् मूढा वित्यमुदासनस्वभाव भाषन्ते पुरुष तव त्रिलोकभर्तुः ।  
कर्त्री चेत्प्रकृतिरियं करोतु किञ्चित्कैवल्यं भवदधिरोमन्तरेण ॥ श्रीकण्ठ 17/20
- 3 "निर्वेदस्थायिभावोऽस्ति. . ." इत्यादि {काव्यप्रकाश 4/35} के द्वारा आचार्य मम्मट ने "निर्वेद" को शान्त रस का स्थायी भाव माना है।

## भक्ति रस -

काव्यशास्त्रीय आचार्यों ने जिन नौ रसों का विवेचन किया है उनमें भक्ति रस की गणना नहीं की है। भरत मुनिविरचित नाट्यशास्त्र के व्याख्याकार आचार्य अभिनव गुप्त ने उनके द्वारा कहे गये शान्त या शम की व्याख्या करते हुए भक्ति को शान्त का अङ्ग माना है।<sup>1</sup> आचार्य मम्मट ने भक्ति को रस न मानकर भावध्वनि में उसका अन्तर्भाव किया है।<sup>2</sup> विश्वनाथ ने भी भक्ति को पृथक रस नहीं माना है। आचार्य रूद्रट तथा भोज ने 'प्रेयान्' नाम का एक रस माना है जो भक्ति से कुछ कुछ मिलता अवश्य है किन्तु वह भी स्पष्ट रूप से भक्ति नहीं है।

श्रीमधुसूदनसरस्वती, श्रीजीवगोस्वामी, श्रीरूपगोस्वामी, प्रभृति कुछ विद्वानों ने सुदृढ तर्कों के आधार पर भक्ति के रसत्व की स्थापना की है जिससे यह सिद्ध हो जाता है कि भक्ति की गणना भी मुख्य रसों में की जानी चाहिए, भाव ध्वनि इत्यादि में उसका अन्तर्भाव करना ठीक नहीं है।

भगवान् श्रीकृष्ण के प्रति 'रति' नामक स्थायी भाव ही भक्ति नामक रस है जो श्रवणादि के द्वारा भक्तों के हृदय में विभाव, अनुभाव, सात्त्विक भाव तथा व्यभिचारी भावों के माध्यम से आस्वद्यत्व को प्राप्त होता है।<sup>3</sup> यहाँ श्रीकृष्ण से तात्पर्य शङ्करादि प्रधान देवताओं से भी है।

---

1 रतिर्देवादिविषया

2 रतिर्देवादिविषया व्यभिचारी तथाजित् ॥  
भाव प्रोक्त .. . । का०प्र० 4/35,36

3 विभावैरनुभावैश्च सात्त्विकैर्व्यभिचारिभि ॥  
आस्वाद्यत्व हृदि भक्तानामानीता श्रवणादिभि ।  
एषा कृष्णरति स्थायी भावो भक्तिरसो भवेत् ॥

यह भक्ति रस मुख्य तथा गौण दो प्रकार का होता है । मुख्य भक्ति रस के पाँच भेद हैं - शान्त, प्रीति, प्रेय, वत्सल और मधुर । इनमें पूर्व-पूर्व से उत्तर-उत्तर श्रेष्ठ है । गौण भक्ति रस सात प्रकार का है - हास्य, अद्भुत, वीर, करुण, रौद्र, भयानक और वीभत्स । यद्यपि काव्याशास्त्रीय आचार्यों ने इन सात रसों का स्वतन्त्र रूप से उल्लेख किया है । किन्तु यही रस भगवत्सम्बद्ध होने पर भक्ति रस के अङ्ग हो जाते हैं । इस प्रकार भक्ति रस (पाँच और सात) कुल बारह प्रकार का कहा गया है ।<sup>1</sup>

वस्तुतः श्रीकण्ठचरित एक भक्तिरस का काव्य है । कवि और उसके पिता परम शैव थे । पिता के द्वारा शिवस्तुति की आज्ञा स्वप्न में ही दी गई थी ।<sup>2</sup> यही कारण है कि प्रस्तुत महाकाव्य में अनायास ही शिवमहिमावर्णन का अजस्रस्रोत फूट पड़ा है । प्रथम, पचम, सप्तम, षोडश और सप्तदश सर्गों में शिव का भरपूर वर्णन मिलता है, इसके अतिरिक्त भी अनेक सर्गों में प्रसङ्गत शिव का भूरि-भूरि स्तवन आया है । अतएव सम्पूर्ण महाकाव्य में शङ्करभक्ति चर्चा ही तो है ।

कवि ने बन्दीजनो के मुख से शिव की जो स्तुति कराई है,<sup>3</sup> वह सम्पूर्ण महाकाव्य का प्राण है । सर्वत्र भगवत्स्तुति में शान्त भक्ति रस का आस्वादन होता है

---

1 भवेद्भक्तिरसोऽप्येष मुख्यगौणतया द्विधा ।  
मुख्यस्तु पञ्चधा शान्तं प्रीतिं प्रयाश्च वत्सल ॥  
मधुरश्चेत्यमी ज्ञेया यथापूर्वमनुत्तमा ।  
हास्योद्भुतस्तथा वीर करुणा रौद्र इत्यपि ॥  
भयानक वीभत्स रति गौणश्च सप्तधा ।  
एव भक्तिरसो भेदाद् द्वयोर्द्वादशधोच्यते ॥

- हरिभक्तिरसामृतसिन्धौ 2/5/95-97

2 श्रीकण्ठ 3/75

3 श्रीकण्ठ 16/1-56

"भगवान खट्वागी अर्थात् शिव की तृतीय नेत्राग्नि विजय को प्राप्त करे । इस ही अग्नि ने काम पतंग को भस्म कर डाला है तथा इसके समक्ष तो भाल चन्द्र की किरणे रूई के फीके फाहे जैसी ही लगती है । वह शिव शान्ति प्रदान करे ।"<sup>1</sup>

अपने परममित्र झषकेतन के झण्डे के लिए देवगङ्गा का एक मकर हठात् पकड लेने के लिए, पार्वती की मुखद्युति को चुराकर भागने वाला चन्द्रमा शिव के शिर पर सिकुडकर बैठा हुआ है । कवि का आशय है कि वह चन्द्रमा सबको शीतलता प्रदान करे ।<sup>2</sup>

श्रीकण्ठचरित के चतुर्थ सर्ग मे भगवत्पूजन का बहुत सुन्दर वर्णन हुआ है ।<sup>3</sup>

मखक शिवभक्ति की महत्ता बताते हुए स्वयं कहते है कि ज्ञान के बिना भी अपवर्ग की सीढी , बिना धनव्यय के ही श्रेष्ठ यज्ञ एव नास्तिक सर्पा के लिए मुधर दुग्धपान के समान यह शङ्करभक्ति चर्चा ही सर्वोत्कृष्ट है ।<sup>4</sup>

- 
- 1 जीयात्कृतानङ्गपतङ्गदाह खट्वाङ्गिनो नेत्र शिखिप्रदीप ।  
यत्यान्तिके शुभ्रदशानिवेशश्रिय किरिटेन्दुकरा श्रयन्ते ॥ श्रीकण्ठ0 1/1
  - 2 सख्यु स्मरस्य नवकेतुकृते किरिटे -  
स्व सिन्धुवाहमकर सहसेव हर्तुम् ।  
यस्योत्तमाङ्गभुवि पुञ्जितमूर्तिरिन्दु -  
रास्ते नगेन्द्रतनयाननवर्णचौर ॥ श्रीकण्ठ0 5/41
  - 3 श्रीकण्ठ0 4 /37-42
  - 4 ज्ञानानपेक्षिण्यपवर्गवीथी यज्ञो विनैवार्थकदर्शनाभि ।  
पयश्छटा नास्तिकपन्नगानां जयत्यसौ शकरभक्तिचर्चा ॥ श्रीकण्ठ0 1/44



तरुण बन्दी मखक ने साक्षात् भगवान् श्रीकण्ठ के चरणो मे अपने उद्गार पुष्प सादर समर्पित किये है ।<sup>1</sup> स्वप्न मे पिता विश्ववर्त के द्वारा दिये गये शिवलीला वर्णन" के आदेश को मङ्खक ने स्वान्त सुखाय बना लिया है । शिव के प्रसङ्ग से किया गया बन्दियो द्वारा प्रभाती गायन प्रात पठनीय है ।<sup>2</sup>

इस वर्णन मे भगवान् शङ्कर आलम्बन है, अन्तर्वृत्तिविशेष तथा विश्वरूपप्रदर्शन असाधारण उद्दीपन है, भगवान् की स्तुति करना अनुभाव है, रोमाञ्चादि सात्त्विक भाव है तथा हर्ष और आवेग सञ्चारी भाव है । इन सबके सयोग से पुष्ट हुआ "शान्तिरति" नामक स्थायिभाव शान्त भक्ति रस की चर्चणा कराता है ।

कुछ आचार्यों ने वात्सल्यरस की भी रसो मे गणना की है परन्तु प्रस्तुत महाकाव्य मे वात्सल्य रस का कोई उदाहरण नही मिलता है इसलिए यहाँ उसका विवेचन अपेक्षित नही है ।

---

1 सर्वे कैश्चन दूषिता कवितृभि प्रस्तीर्य पृथ्वीभृता -  
मास्थानपणसीम्नि विक्रय तिरस्कारदन्ध्या गिर ।  
देवस्याद्रिभिदुत्तमाङ् गमकरीलिढाङ् घ्ररेणुस्रज ।  
कैलासाद्रिसभापतेरिति मया मङ् खेन मङ् खायते ॥

2 श्रीकण्ठ0 तत्रैव 16/2

अष्टम अध्याय

"श्रीकण्ठचरितम्" में गुण, रीति, छन्द एवं दोष

"श्रीकण्ठचरितम्" मे गुण, रीति, छन्द एव दोष

(क) गुण :-

(II) काव्य-रूपों का स्वरूप :-

काव्य शोभा की उत्पत्ति के लिए काव्य मे गुणो का होना अनिवार्य है । अग्निपुराण के अनुसार जो साधन काव्य मे महती शोभा लाता है उसे 'गुण' कहते है <sup>1</sup> आचार्य वामन ने गुणो और अलङ्कारो का भेद स्पष्ट करते हुए कहा है कि काव्यशोभा के उत्पादक धर्म 'गुण' होते है । तथा उन काव्यशोभा के अतिशय के हेतु अलङ्कार है । केवल अलङ्कार काव्यशोभा को उत्पन्न नहीं कर सकते किन्तु ओज, प्रसाद आदि गुण तो अलङ्कारो के बिना भी काव्यशोभा को उत्पन्न कर सकते है ।<sup>2</sup> वामन के इस मत का आचार्य मम्मट ने स्पष्ट रूप से खण्डन करते हुए कहा है कि यदि काव्यशोभा के उत्पादक धर्मो को "गुण" तथा गुणकृत शोभा की वृद्धि करने वाले धर्मो को "अलङ्कार" माना जाये तब यह प्रश्न होगा कि क्या समस्त गुणो के होने से काव्य होगा अथवा कुछ ही गुणो के होने से ? यदि समस्त गुणो के होने से काव्य माना जाये तो गौडी तथा पाञ्चाली रीतियो जिनमे समस्त गुण नहीं बल्कि कुछ ही गुण होते है, किस प्रकार काव्यत्व की हेतु होगी ? और यदि कुछ ही गुणो के होने से काव्य माना जाये तो "अद्रावत्र प्रज्वलत्यग्नि रूचै प्राज्य प्रोद्यन्नुल्लसतयेष धूम" इत्यादि मे भी ओज प्रभृति गुण होने से काव्यत्व होने लगेगा , जो कि उचित नहीं है ।<sup>3</sup>

"गुण" का स्वरूप बतलाते हुए आचार्य मम्मट ने कहा है कि जिस प्रकार शूरता इत्यादि आत्मा के धर्म है, उसी प्रकार जो काव्य मे प्रधानतया आत्मवत् स्थित रस के धर्म है, रस के साथ नियतस्थिति वाले है तथा रसोत्कर्ष के हेतु है, वे धर्म "गुण" है ।<sup>4</sup>

- 
- 1 अग्निपुराण 346/3
  2. काव्यालङ्कार सूत्रवृत्ति 3/1/1,2
  3. का०प्र० 8/67
  - 4 का० प्र० 8/66

मम्मट के मत में गुण काव्य के आत्मस्थानीय रस के ही धर्म है, शब्दार्थ का धर्म भी माना जाता है। जिस प्रकार शूरता इत्यादि गुण आत्मा के ही धर्म हैं किन्तु गौण रूप से उनका शरीर में भी व्यवहार होता है। उसी प्रकार माधुर्यादि गुण वास्तव में काव्यात्मा रस के धर्म हैं किन्तु औपचारिक रूप से काव्य शरीर भूत शब्दार्थ में भी उनका व्यवहार होता है। आचार्य मम्मट के अनुसार गुण रस के साक्षात् उपकारक हैं जबकि अलङ्कार रस व्यञ्जना के उपकरण रूप शब्द तथा अर्थ के उपकारक हैं। इसके अतिरिक्त गुण सदैव रस के साथ रहते हैं तथा रस का अवश्य ही उपकार करते हैं किन्तु अलङ्कार न तो नियत रस के साथ रहते हैं और न सदैव रसोपकारक ही होते हैं। इस प्रकार मम्मट ने अलङ्कारों से भेद भी सम्यक् रूप से स्पष्ट कर दिया है। गुणों के महत्त्व का प्रतिपादन करते हुए अग्निपुराण में कहा गया है कि गुणों से रहित काव्य अलङ्कृत होने पर भी उसी प्रकार प्रीतिजनक नहीं होता जिस प्रकार कुरूपा स्त्री के हार आदि आभूषण केवल भाररूप होते हैं।<sup>1</sup> आचार्य वामन ने इसी बात को और अधिक स्पष्ट करते हुए कहा है कि जिस प्रकार आभूषणों से रहित स्त्री का रूप उसके शालीनतादि गुणों से युक्त होने पर आकर्षक होता है तथा गुण युक्त स्त्री का रूप आभूषणों से युक्त होने पर अत्यन्त आकर्षक हो जाता है, उसी प्रकार उपमादि अलङ्कारों से रहित काव्य भी केवल माधुर्य इत्यादि गुणों से युक्त होने पर आकर्षक होता है तथा अलङ्कारों से युक्त काव्य माधुर्यादि गुणों से सम्पन्न होने पर अत्यधिक आकर्षक हो जाता है। किन्तु जिस प्रकार विविध आभूषणों से युक्त स्त्री शालीनतादि गुणों से रहित होने पर आकर्षण रहित होती है उसी प्रकार उपमादि अलङ्कारों से सम्पन्न काव्य भी माधुर्यादि गुणों से हीन होने पर अनादरणीय होता है।<sup>2</sup>

### ॥॥ गुणों की संख्या :-

अग्निपुराण में उन्नीस गुणों का निरूपण हुआ है, जिनमें सात शब्द गुण,

---

1 अग्नि पुराण 346/1

2 काव्यालङ्कार सूत्र वृत्ति 3/1/2

छ अर्थगुण तथा छ शब्दार्थगुण है।<sup>1</sup> भरतमुनि ने श्लेष, प्रसाद, समता, समाधि, माधुर्य, ओज, पदसौकुमार्य, अर्थव्यक्ति, उदारता, तथा कान्ति ये दस गुण माने है।<sup>2</sup> आचार्य वामन ने दस शब्दगुणो तथा दस अर्थगुणो का निरूपण किय है।<sup>3</sup> भोज ने चौबीस शब्द गुण तथा चौबीस अर्थगुण प्रतिपादित किये है।<sup>4</sup>

भामह, मम्मट, हेमचन्द्र, तथा विश्वनाथ इत्यादि आचार्यों ने केवल तीन गुण माने है -

1 माधुर्य 2 ओज 3 प्रसाद । ये आचार्य शेष सभी गुणो का इन्ही तीन गुणो मे अन्तर्भाव कर लेते है । प्रस्तुत महाकाव्य मे उपलब्ध गुणो का निरूपण इस प्रकार है -

{अ} माधुर्यगुण :-

जिस आह्लादकता के कारण चित्त की द्रुति होती है - चित्त पिघल सा जाता है वह आह्लादकता ही माधुर्य गुण है और शृंगारादि रसो मे होता है । वह माधुर्य गुण सम्भोग शृंगार की अपेक्षा करुण मे, करुण की अपेक्षा विप्रलम्भ मे तथा विप्रलम्भशृंगार की अपेक्षा शान्त मे उत्कृष्टतर हो जाता है क्योंकि इन रसो मे चित्त क्रमशः अधिकाधिक द्रवित होता जाता है।<sup>5</sup>

टवर्ग - भिन्न स्पर्शवर्ष जो अग्रभाग मे अपने अपने वर्ग के अन्तिम वर्ष से

- 
- 1 अग्निपुराण 346/5,6,12,18,19
  - 2 नाट्यशास्त्र 17/95
  - 3 काव्यालङ्कारसूत्र 3/1/14
  - 4 सरस्वतीकण्ठाभरण का प्रथम परिच्छेद देखिये ।
  - 5 का०प्र० 8/68

युक्त हो यथा अनङ्ग, कुञ्ज इत्यादि, लघु स्वर जिनके बीच में हो ऐसे "र" तथा "ण" वर्ण एव अल्पसमास या मध्यसमास वाली रचना माधुर्य की व्यञ्जक होती है ।<sup>1</sup>

"श्रीकण्ठचरितम्" महाकाव्य में माधुर्यगुण के कुछ उदाहरण इस प्रकार हैं -

"ध्वस भेजेऽङ्गरागो निबिडतरपरिष्वङ्गभङ्गि गप्रसङ्गात्

गाँतुत्रोटाशेषरला भरणपरिकरो भूयसा सभ्रमेण ।

शीर्णत्व केशपाशोऽग्रमदिति सफलीभूय कान्तोपभोगा -

दाकल्पोऽनङ्गलीलाविधिषु विधुरतामालिलिङ्गाङ्गनाम् ॥<sup>2</sup>

परस्पर निबिडालिगन से अग्राग झर गया, अधिकाधिक कल्लोलक्षोभ से सब रत्नाभूषण विशीर्ण हो गये और केशपाश भी बिथर गया । स्वपतियों के द्वारा उपभोग से सफल हो कामिनियों का केशविन्यासादि इस प्रकार कामक्रीडाओं से विघटित हो गया ।

यहाँ गकार अपने वर्ण के अन्तिम वर्ण से युक्त है । अङ्ग, अनङ्ग, परिष्वङ्ग, भङ्ग आदि में गकार अपने वर्णों के अन्तिम अक्षर से युक्त है और लीला, आलिलिङ्ग आदि पदों में लकार है । ये सब वर्ण माधुर्य के व्यञ्जक हैं । "भेजेऽङ्गरागो" यह मध्यमवृत्ति अर्थात् स्वल्प समास वाली रचना भी माधुर्य की व्यञ्जक है । इस प्रकार ये तीनों सम्भोगशृंगार में माधुर्य के व्यञ्जक हैं ।

"कृ खिद्विमुच्य गलत स्वमणीन्प्रयातो

देवोऽधुना त्रिजगतीदयित सुधाशु ।

प्रस्तौति याद्विरहकालमेत्य सूर्य -

कान्तोऽपि सप्रति हठादनलप्रवेशम् ॥"<sup>3</sup>

1 का० प्र० 8/74

2 श्रीकण्ठ० 15/46

3 श्रीकण्ठ० 16/11

त्रिलोक - प्रिय चन्द्र, स्वचन्द्र मणियों को आर्द्रदशा में छोड़कर कहीं चला गया । देखो । यह सूर्यकान्तमणियों तक भी उसके वियोग में हठपूर्वक अनलप्रवेश का प्रस्ताव कर रही है ।

यहाँ तकार अपने वर्ग के अन्तिम वर्ण से युक्त है । दयित गलत, प्रयातो, कान्तो आदि में तकार अपने वर्गों के अन्तिम अक्षर से युक्त है और विरह आदि पदों के ह्रस्व से व्यवहित रेफ है । ये सब वर्ण माधुर्य के व्यञ्जक हैं । "खिद्विमुच्य" यह मध्यमवृत्ति अर्थात् स्वल्पसमास वाली रचना भी माधुर्य की व्यञ्जक है । इस प्रकार ये तीनों कर्ण रस में माधुर्य के व्यञ्जक हैं ।

"पद्मनाभ करुणा कुरु भूयोविग्रहेण परिपूरय राहुम् ।

येन तज्जठरकोटरशायी जात्वय विधुर्येन्न विधुर्न ॥"<sup>1</sup>

हे नारायण । दया करके राहु को पुनः पूर्णशरीर बना दीजिये, कि जिससे उसके द्वारा ग्रसित हो यह चन्द्र उसके उदर में जा हमें विरहिणी को पुनः पुनः दुःख न दे ।

यहाँ धकार और नकार अपने वर्ग के अन्तिम वर्ण से युक्त हैं विधु और विधु, येन एव येन्न आदि पदों में धकार, नकार (तवर्ग) अपने अपने वर्गों के अन्तिम अक्षर से युक्त हैं । और करुणा आदि पदों के ह्रस्व से व्यवहित रेफ है । ये सब वर्ण माधुर्य के व्यञ्जक हैं । इस प्रकार ये तीनों विप्रलम्भशृंगार में माधुर्य के व्यञ्जक हैं ।

क्षिप्रक्षिप्तोडुपुष्पो मुखरखगकुलध्वानयुक्तिप्रणीत -

स्तोत्रारम्भ प्रदीप निदधदधिनभ. कर्पर भानुभङ्गया ।

चक्रे भक्त्येव दूरानमिततुहिनरुग्बम्बमूर्धा सपर्या -

पर्याप्ति स प्रसङ्गस्त्रिभुवनगुरवे चन्द्रचूडाय तस्मै ॥<sup>2</sup>

1 श्रीकण्ठ 11/61

2 श्रीकण्ठ 16/59

नक्षत्र पुष्प बरसाकर, खगकुल के मधुर कलरव का स्तोत्र प्रारम्भ करके, आकाश में सूर्यदीप जलाकर और सुदूर पश्चिम में निलीयमान चन्द्र के व्याज से स्वशीश को नवाते हुए, पूर्ण भक्ति के साथ प्रातः काल में त्रिभुवन गुरु चन्द्रशेखर की जैसे पूजा की।

यहाँ गकार तथा तकार अपने वर्ण के अन्तिम वर्ण से युक्त है। खग, प्रसङ्ग, रूग आदि में गकार और क्षिप्त, प्रणीत, पर्याप्ति, युक्ति आदि पदों में तकार अपने अपने वर्णों के अन्तिम अक्षर से युक्त है। मुखर आदि पदों के ह्रस्व से व्यवहित रेफ है। ये सब वर्ण माधुर्य के व्यञ्जक हैं। इस प्रकार ये तीनों शान्त रस में माधुर्य के व्यञ्जक हैं।

### ॥ब॥ ओजोगुण :-

वीर रस में स्थित वह दीप्तिरूप धर्म, जो चित्त के विस्तार का हेतु है, जिसके कारण चित्त प्रज्वलित सा हो जाता है, ओजोगुण कहलाता है। वीर रस से बीभत्स रस में तथा बीभत्स रस से रौद्ररस में यह गुण बढ़कर होता है।<sup>1</sup>

वर्णों के प्रथम तथा तृतीय वर्ण के साथ क्रमशः द्वितीय तथा चतुर्थ वर्ण का योग, रेफ से किसी वर्ण का ऊपर अथवा नीचे सम्बन्ध, तुल्यवर्णों का योग, ट इत्यादि तथा श, ष - ये वर्ण, दीर्घ समास, एव विकट रचना, ये सब ओजोगुण के व्यञ्जक हैं।<sup>2</sup>

प्रस्तुत महाकाव्य श्रीकण्ठचरितम् में ओजोगुणयुक्त पद्य इस प्रकार है -

---

1 काव्यप्रकाश 8/69, 70

2. काव्य प्रकाश 8/75



चन्द्रादाप्तप्रसूतिर्दिशि दिशि दधती पद्म रागान्तवृत्ति

प्रत्यासत्ति स्पृशन्ती निबिडतरमहानीललक्ष्माञ्चितत्त्वम् ।

नैर्मल्य गाहमाना नभसि च निकषग्रावपट्टायमाने

भूषा व्योमाधिदेव्यास्तिरयतु चतुर दीनता कौमुदी व ॥<sup>1</sup>

परस्पर निविड रूप से सघटित होती हुई, देव और दनुजो से अधिष्ठित वे दोनो सेनाएं , जिनके फेनपिण्डसितच्छत्रकम्पयुक्त थे, गम्भीर तुमुलभेरी पटह नादोर्मिरव को करते हुए प्रलयकाल में मिलते हुए दो महासमुद्रो सी लगती थी ।

इस पद्य में युद्ध का वर्णन करते हुए महाकवि मङ्खक वीरोचित उद्गार है यहाँ पर "चन्द्रादाप्तप्रसूतिर्दिशि" में अनेक रेफ तथा "निबिडतरमहानील ' इत्यादि में दीर्घ समास ओजोगुण चित्त को प्रज्ज्वलित सा करता है ।

वास कृत्तिभिरासवर्द्धिरसृजा लीलावदश पलै --

मुक्ताभि कटजन्मभिश्च दयितालोकस्तनालकृति ।

कि कि नेत्थमसिध्यदुद्यतमृधोल्लासे निशाचारिणा --

मन्योन्यप्रहितामरासुरशरस्रग्दार्यमाणैर्गजै ॥<sup>2</sup>

उस महोद्धत सग्राम में देवासुरो के शरसमूह से मरे हुए हाथियों के द्वारा निशाचरो का क्या - क्या सिद्ध नहीं हो गया , अर्थात् सब कुछ सिद्ध हो गया - चर्म से वस्त्र, रक्त से मद्यसमृद्धि, मांस से पुन-पुन यथेच्छ भक्षण और निकली हुई गजमुक्ताओ से असुरप्रेयसियों की स्तन भूषादि सब एक साथ ही सिद्ध हो गये । प्रस्तुत पद्य में बीभत्स रस की अभिव्यक्ति होने से यहाँ दीप्ति रूप ओजोगुण चित्त का विस्तार करता है ।

---

1 श्रीकण्ठ 12/58

2 श्रीकण्ठ 23/45

"कटजन्म" मे 'ट' वर्ण तथा "लीलावदश" एव 'शर' मे 'श' वर्ण इत्यादि परूष वर्ण है । 'कृत्ति' मे दो तुल्य वर्णों (त, त्) का योग है । 'भिरासवर्द्धि' तथा 'स्रगदार्य' मे ऊपर रेफ है और 'सृजा' एव 'अलकृत्ति' मे नीचे रेफ है । यहाँ दीर्घ बन्ध एव विकट रचना है, अत ओजोगुण की अभिव्यक्ति मे सभी तत्त्व विद्यमान है । वीर की अपेक्षा बीभत्स रस मे ओज की अधिकता होती है अतएव यहाँ ओजोगुण अधिक स्फुरित हो रहा है ।

नृत्यद्वक्रभ्रकुटिघटिताटोपललाटनेत्र --

स्पर्धाबन्धप्रणयि धनुष कुञ्चितस्याञ्चनेन ।

दैत्यगलानत्रिजगदगदकारचारित्रसीमा

सोऽरातिभ्य समधित ततो हव्यभुङ्क्षि मत्रमस्त्रम् ॥<sup>1</sup>

क्रोध से वक्र भ्रकुटि के तुल्य पूर्णप्रतानित धनुष पर, त्रिलोक दुखदारण समर्थ भगवान् शिव ने शत्रुओं के प्रति अग्निशर को धारण किया ।

प्रस्तुत उदाहरण मे दैत्यो के विनाशार्थ भगवान् शङ्कर द्वारा अग्नि शर धारण करना साक्षात् रौद्र रस का परिपाक है, अत यहाँ दीप्तिरूप ओजोगुण चित्त को प्रज्वलित कर देता है । 'भ्रकुटिघटिताटोपललाट' मे 'ट' वर्ण की अधिकता, 'धनुष' मे 'ष' वर्ण, इत्यादि परूष वर्ण ओज की अभिव्यक्ति में सहायक सिद्ध होते है । "नृत्यद्वक्रभ्रकुटि" इत्यादि मे रेफ, तथा 'ततो' मे दो तुल्य वर्ण ( त, त्) का योग है । यहाँ दीर्घ बन्ध एव विकट रचना है अत ओजोगुण की अभिव्यक्ति मे सभी सहायक तत्त्व विद्यमान है ।

{सं} प्रसादगुण -

जिस प्रकार सूखे ईधन में अग्नि तथा स्वच्छ वस्त्र में जल सहसा व्याप्त हो जाता है, उसी प्रकार जो गुण अनायास ही चित्त में व्याप्त हो जाता है वह प्रसादगुण है। इसकी स्थिति सभी रसों तथा रचनाओं में होती है।<sup>1</sup> जिसके द्वारा श्रवणमात्र से ही शब्द से अर्थ की प्रतीति हो जाती है तथा जो सब रसों और रचनाओं में समानरूप से हो सकता है, वह प्रसादगुण माना गया है।<sup>2</sup>

प्रस्तुत महाकाव्य अत्यन्त क्लिष्ट होने के कारण प्रसादगुण से प्रायः शून्य है फिर भी कहीं कहीं कुछ उदाहरण प्राप्त हो जाते हैं -

सुखोऽनिल ख विशद जलानि रम्याणि तेजस्तरूण नवा भू ।  
अहो मधो काचन शौर्यलक्ष्मीशचकार भतेष्वपि या विकारम् ॥<sup>3</sup>

सुखद वायु, स्वच्छ आकाश, सुरम्य जल, मधुर तेज और सर्वथा नवशस्यश्यामला-भूमि !!! अहो ! यह क्या वसन्त की महिमा है कि जिसने जड भूतों में भी मनोविकार उत्पन्न कर दिया है।

इस पद्य में अन्वय के लिए आकाक्षित सभी पद यथास्थान हैं, अतः श्रवणमात्र से ही अर्थ का बोध हो जाता है। इसमें सभी माधुर्यव्यञ्जक वर्ण, मध्यमसमास, एव मधुर रचना - ये सब भी प्रसादगुण के व्यञ्जक हैं।

कालकूटमिह निन्दति लोको येन शभुरजरामर एव ।

अन्तकं विरहणीषु सुधाशु स्तौत्यमु तु विरलो हि विवेक ॥<sup>4</sup>

- 
- 1 का०प्र० 8/70
  2. का०प्र० 8/76
  - 3 श्रीकण्ठ० 6/37
  - 4 श्रीकण्ठ० 11/54

जिस कालकूट के पान के द्वारा शम्भु अजर अमर है , उस कालकूट की ससार निन्दा करता है । और विरहणियों के नाशक इस सुधाशु की प्रशंसा । ससार मे विवेक है कहीं अर्थात् सुधाशुदर्शन की अपेक्षा कालकूटभक्षण श्रेष्ठ है सतत् दुख दायी चन्द्र कालकूट से बढकर है ।

प्रस्तुत श्लोक का अर्थ भी श्रवणमात्र से ही स्पष्ट हो जाता है और यहाँ पर सभी तत्त्व प्रसादगुण के व्यञ्जक है ।

### ॥३॥ प्रस्तुत ग्रन्थ में र्णों की समीक्षा :-

"श्रीकण्ठचरितम्" महाकाव्य एक चित्रकाव्य है । चित्रकाव्य मे शब्द चमत्कार की प्रधानता होती है । प्रस्तुत काव्य ग्रन्थ मे कवि ने अपना सारा ध्यान तथा कवित्वशक्ति शब्दालङ्कारो एव अर्थालङ्कारो के चमत्कार और "उत्प्रेक्षा" नामक अर्थालङ्कार के अधिकाधिक सन्निवेश मे लगा दिया है । इस कारण प्रस्तुत महाकाव्य मे रस एव गुण अत्यन्त उपेक्षित से हो गये है । शृङ्गार, करुण तथा शान्त इत्यादि कोमल रस माने गये है, अतएव इन रसो के वर्णन मे यथासम्भव कोमल वर्णों का प्रयोग ही होना चाहिए । जहाँ इन रसो मे कोमल वर्णों तथा छोटी छोटी पदावलियों का प्रयोग होता है वही माधुर्य गुण की स्थिति होती है किन्तु प्रस्तुत महाकाव्य "श्रीकण्ठचरितम्" मे शृङ्गार, करुण आदि रसो के प्रसङ्गो मे प्राय परुष वर्णों का प्रयोग मिलता है जिससे रसास्वादन मे व्यवधान उपस्थित होता है इसके अतिरिक्त श्रमसाध्य उत्प्रेक्षा, शिल्प सागरूपक एव समासोक्ति के प्रचुर प्रयोगो के कारण यह महाकाव्य आद्योपान्त इतना जटिल एव दुरुह हो गया है कि इसका अर्थ समझना अत्यन्त दुष्कर कार्य है, फिर श्रवणमात्र से अर्थप्रतीति की कल्पना करना स्वप्नवत् ही है इन्ही कारणो से प्रस्तुत महाकाव्य मे गुण अत्यन्त शोचनीय दशा को प्राप्त हो गये है ।

### ॥ख॥ रीति अथवा वृत्ति :-

### ॥१॥ रीति परिचय :-

'रीति' शब्द रीड् गतौ धातु से क्तिन् प्रत्यय लगने पर निष्पन्न होता है ।

काव्य की विशेष प्रकार की शैली 'रीति' कहलाती है। 'रीति' के लिए 'मार्ग', 'सघटना' तथा 'वृत्ति' शब्द भी प्रचलित हैं। काव्यशास्त्र में 'वृत्ति' शब्द नाट्यशास्त्र की आरभटी आदि वृत्तियों से भिन्न अर्थ में प्रयुक्त होता है।

अग्निपुराण में 'रीति' शब्द का ही प्रयोग मिलता है। वहाँ चार प्रकार की रीतियाँ बताई गई हैं -

पाञ्चाली, गौडी, वैदर्भी तथा लाटी।<sup>1</sup> आचार्य भामह ने केवल दो रीतियाँ मानी हैं - वैदर्भी तथा गौडी।<sup>2</sup> आचार्य वामन ने रीति को ही काव्य की आत्मा मानते हुए विशिष्ट प्रकार की माधुर्यादि गुण युक्त पद रचना को "रीति" कहा है।<sup>3</sup> और वैदर्भी, गौडी तथा पाञ्चाली - इन तीन प्रकार की रीतियों का निरूपण किया है।<sup>4</sup> आचार्य कुन्तक ने रीति के लिए "मार्ग" शब्द का प्रयोग किया है तथा तीन प्रकार के काव्य मार्ग बताये हैं - सुकुमार मार्ग, विचित्र मार्ग तथा उभयात्मक मध्यमार्ग।<sup>5</sup> यह तीनों मार्ग वामन द्वारा निर्धारित वैदर्भी, गौडी तथा पाञ्चाली रीतियों के ही क्रमशः नामान्तर हैं किन्तु कुन्तक रीति भेदों का आधार देश भेद को स्वीकार करने को तैयार नहीं है क्योंकि इस प्रकार देशों के अनन्त होने से रीतियाँ भी असंख्य हो जायेगी।<sup>6</sup> ध्वनिवादी आचार्य आनन्दवर्द्धन ने रीति का आधार समास को माना है किन्तु उन्होंने "रीति" के स्थान पर "सघटना" शब्द का प्रयोग किया है तथा असमासा, मध्यमसमासा, एवं दीर्घसमासा नामक तीन सघटनाओं

- 
- 1 अग्निपुराण 340/1
  - 2 काव्यालङ्कार 1/32
  - 3 काव्यालङ्कार सूत्र 1/27, 8
  - 4 काव्यालङ्कार सूत्र 1/29
  - 5 वक्रोक्तिजीवित 1/24
  - 6 वक्रोक्तिजीवित 1/24 वृत्ति भाग देखिये

का विवेचन किया है ।<sup>1</sup> उनके अनुसार सघटना माधुर्यादि गुणों के आश्रित होकर रसों का अभिव्यक्त करती है, वक्ता तथा वाच्य का औचित्य एवं विषयाश्रित औचित्य भी सघटना का नियमन करता है ।<sup>2</sup> उद्भट<sup>3</sup> तथा मम्मट<sup>4</sup> ने वैदर्भी, गौडी, एवं पाञ्चाली रीतियों को ही क्रमशः उपनागरिका, परूषा एवं कोमला "वृत्ति" कहा है । उद्भट ने लिखा है कि कोमलावृत्ति ही ग्राम्यावृत्ति कहलाती है । आचार्य मम्मट ने वृत्तियों को गुणाभिव्यञ्जक मानते हुए माधुर्यादि तीन गुणों के अनुसार ही उपनागरिका आदि तीनों वृत्तियों का निरूपण किया है । उन्होंने वृत्तियों का देश आधारित विभाग नहीं किया है । भोज ने वैदर्भी आदि तीन रीतियों के अतिरिक्त अवन्तिका, लाटीया और मागधी नामक तीन रीतियाँ और मानी है ।<sup>5</sup> आचार्य विश्वनाथ ने अपने साहित्यदर्पण में पदों के मेल को "रीति" कहा है तथा उसे अगसस्थान के समान माना है । उन्होंने चार प्रकार की रीतियाँ मानी हैं - वैदर्भी, गौडी, पाञ्चाली तथा लाटी ।<sup>6</sup>

उपर्युक्त विवरण के आधार पर यह कहा जा सकता है कि एक ही वस्तु को भिन्न भिन्न आचार्यों ने रीति, वृत्ति, मार्ग तथा सघटना इत्यादि भिन्न-भिन्न नामों से व्यवहित किया है । आचार्य मम्मट ने इसी बात की पुष्टि स्वरूप कहा है कि ये तीनों वृत्तियाँ उपनागरिकादि ही किन्हीं के मत में वैदर्भी आदि रीतियाँ मानी गयी हैं ।<sup>7</sup> परन्तु रीति, वृत्ति इत्यादि नामों में अन्तर के पीछे शास्त्रकारों का कुछ मन्तव्य अवश्य है । वैदर्भी आदि रीतिभेदों, उपनागरिका आदि वृत्ति भेदों एवं असमासा आदि सघटना भेदों की परिभाषाओं

- 1 ध्वन्यालोक 3/5
- 2 ध्वन्यालोक 3/6,7
- 3 काव्यालङ्कार सारसङ्ग्रह देखिये
- 4 का०प्र० 9/80  
सरस्वतीकण्ठाभरण 2/52  
सा०द० 9/1,2  
का०प्र० 9/81

से रीति, वृत्ति तथा सघटना के सूक्ष्म अन्तर का पता चलता है । रचना को वर्ण और पद की दृष्टि से दो भागों में विभक्त किया जा सकता है । वर्णों के प्रयोग की दृष्टि से रचना के उपनागरिका, परूषा तथा कोमला (ग्राम्या) ये तीन विभाग उद्भट आदि ने किये हैं तथा उन्हें "वृत्ति" नाम दिया है । परन्तु पदों की दृष्टि से रचना के असमासा मध्यसमासा, एव दीर्घसमासा ये तीन भेद किये जा सकते हैं । इन्हीं तीन भेदों को ध्वन्यालोककार आचार्य आनन्दवर्द्धन ने "सघटना" कहा है । अतः वर्णस्थितिप्रधान रचना के लिए "वृत्ति" शब्द तथा पदस्थिति प्रधान रचना के लिए "सघटना" शब्द का प्रयोग किया गया है । आचार्य वामन ने "रचना प्रकार" के सन्दर्भ में "रीति" शब्द का प्रयोग किया है तथा रीतियों का सम्बन्ध माधुर्यादिगुणों से जोड़ा है । चूँकि गुणों की अभिव्यक्ति में पद और वर्ण दोनों की ही उपयोगिता है, अतः वामनोक्त रीति में सघटना तथा वृत्ति दोनों का अन्तर्भाव हो जाता है । इसी कारण वामन के बाद रूद्रट, विश्वनाथ आदि द्वारा रीति की जो विवेचना की गई उसमें रीति के प्रत्येक भेद में उसकी वर्णगत तथा पदगत दोनों ही विशिष्टताओं को बतलाया गया है । इस प्रकार "वृत्ति" और "सघटना" ये दोनों "रीति" के अङ्ग हैं तथा इन दोनों की समष्टि को "रीति" कहते हैं ।

आचार्य भामह को छोड़कर प्रायः सभी आचार्यों ने वैदर्भी , गौड़ी एव पाञ्चाली रीतियों को कुछ नामान्तर के साथ स्वीकार किया है । कुछ आचार्यों ने लाटी रीति को भी मान्यता दी है परन्तु अनेक आचार्य इसे नहीं मानते हैं । अतः मुख्य रूप से वैदर्भी , गौड़ी तथा पाञ्चाली रीति पर विचार करना अपेक्षित है ।

### III रीति विभाजन का आधार :-

रीतियों का वैदर्भी आदि विभाजन देश के आधार पर किया गया है । वैदर्भी रीति विदर्भदेश (बरार) से गौड़ी रीति गौड़देश (उत्तरी बंगाल) से तथा पाञ्चाली रीति पाञ्चाल देश (गङ्गा-यमुना के मध्यवर्ती भाग) से सम्बन्धित है । लाटी रीति का सम्बन्ध लाट

देश (नर्मदा के पश्चिम के भू भाग) से है।

॥॥॥ "श्रीकण्ठचरितम्" मे रीति निरूपण :-

सामान्यतया महाकवि ने समस्त महाकाव्य वैदर्भी रीति मे लिखा है। परन्तु यथावसर और यथारस गौडी पाचाली रीतियो का भी प्रयोग किया है। अनुकूल पद सघटना के उदाहरण पान-सुरतकेलि तथा त्रिपुरसहार मे मिलते है। स्वल्पसमास वाली रचना वैदर्भीरीति के अन्तर्गत आती है। यह रीति कोमलता प्रधान है। समासो से अर्थावगम की कठोरता बढ जाती है। महाकवि मखक ने वैदर्भी रीति की स्वयमेव प्रशंसा की है -

वैदर्भीरीतिसूत्र मे, धीमानो के कण्ठ के हार भूत, गुम्फित सदर्थरत्नो से पूर्ण रचना, जो व्युत्पत्ति की शाणाशमा पर और भी तीखी कर दी गई हो, क्या बिना सरस्वती के दृक्प्रसाद अर्थात् आशीर्वाद के ही बन जाया करती है? अर्थात् वैदर्भी रीति मे सदर्थो से युक्त और व्युत्पत्तिमयी रचना के लिए सरस्वती देवी की कृपा भी होनी आत्यावश्यक है।<sup>1</sup>

महाकवि मखक ने "श्रीकण्ठचरितम्" मे वैदर्भी रीति का प्रयोग भी किया है "कैलासवर्णन"<sup>2</sup> "भगवद्वर्णन"<sup>3</sup>, पानकेलि<sup>4</sup> तथा सुरतक्रीडा<sup>5</sup> मे वैदर्भीरीति का कवि ने प्रशसनीय निर्वाह किया है। परन्तु कुछ श्लोको मे अनावश्यक रूप से दीर्घ समासो का प्रयोग करके महाकाव्य को दुरूह बना दिया है। इस महाकाव्य मे पाञ्चाली और गौडी रीति भी दिखाई पडती है।

---

1 या वैदर्भपथाध्वनीनभणितिप्रत्यग्रसूत्रान्तर-  
प्रोतप्रीतिकृदर्थरत्नघटित कण्ठे गुणो धीमताम् ।  
वाग्देवीनयनाञ्चलाञ्चनचमत्कार विनोदति कि  
सा वाणी मसृणीकृता निरवधि व्युत्पत्तिशाणाशमनि ॥"

श्रीकण्ठ0 2/41

2 कैलासवर्णनम् - सर्ग 4  
3 भगवद्वर्णनम् - सर्ग 5  
4 पानकेलिवर्णनम् - सर्ग 14  
5. क्रीडवर्णनम् सर्ग 15



प्रस्तुत महाकाव्य "श्रीकण्ठचरितम्" में रीतियों का विवेचन इस प्रकार है --

॥अ॥ वैदर्भी रीति -

जहाँ माधुर्यव्यञ्जक वर्णों के द्वारा समासरहित अथवा अल्पसमासों से युक्त मनोहर रचना की जाती है, वहाँ वैदर्भी रीति होती है।<sup>1</sup>

"श्रीकण्ठचरितम्" के अनेक प्रसङ्गों में वैदर्भी रीति का प्रयोग मिलता है, यथा -

"युक्तमाह दयितो मम वक्त्र पङ्कज रहसि चाटुकथासु ।

सस्तव रूचिभिरस्य हिमाशो प्राप्य कामपि रूज यदुपैति ॥"<sup>2</sup>

प्रियतम ने एकान्त की चाटुकथाओं में मेरे मुख को उचित ही कमल कहा था, क्योंकि वह मेरा मुख इस चन्द्र के सम्पर्क को प्राप्त करके कुछ मुरझा जा जाता है ।

प्रस्तुत श्लोक में माधुर्य व्यञ्जक वर्ण है "त" और रेफ तथा अल्पसमास से युक्त मनोहर रचना है अतएव वैदर्भी रीति यहाँ पर है ।

॥ब॥ गौडी रीति :-

जिस रचना में ओज को प्रकाशित करने वाले कठिन वर्णों का प्रयोग होता है तथा समासों की अधिकता होती है, वहाँ गौडी रीति होती है।<sup>3</sup>

---

1 माधुर्यव्यञ्जकवर्ण रचना ललितात्मिका ।  
आवृत्तिरल्पवृत्तिर्वा वैदर्भी रीतिष्यते ॥

सा०द० 9/2,3

2 श्रीकण्ठ० 11/60

3 ओज प्रकाशकैर्वर्णैर्बन्ध आडम्बरः पुन ॥  
समासबहुला गौडी ।

सा०द० 9/3,4

"श्रीकण्ठचरितम्" मे गौडी रीति का भी प्रयोग हुआ है यथा -

"कालत्व भ्रुकुटीषु वेपथुरथो दन्तच्छदे भीष्मता -

भाजामूष्मभरश्च चेतसि पद तेषा बबन्ध क्रुधा ।

अन्योन्याहितसङ् गकृष्णहिमगुज्जालाध्वजोट्टि कत

श्रीकण्ठाशुगपातवैशससमासत्तिप्रभावादिव ॥"<sup>1</sup>

भीषणता को धारण करने वाले उन त्रिपुरो की विकराल भ्रुकुटियो मे कृष्णत्व, ओष्ठाधर मे वेपथु और चित्त मे आक्रोश भर गया । कृष्ण, शीतकर, और अग्नि के सम्मिश्रण से बने श्रीकण्ठ के बाण के पतन से ही सम्भवत उनकी यह दशा थी ।

प्रस्तुत श्लोक मे "ट" और "ष" वर्ण एव दो तुल्य वर्ण {त,त} का योग है । यहाँ दीर्घबन्ध एव विकट रचना है अत ओज को प्रकाशित करने मे सभी सहायक तत्त्व विद्यमान है इसलिए इस पद्य मे गौडी रीति है ।

### {स} पाञ्चाली रीति :-

आचार्य वामन के अनुसार माधुर्य और सौकुमार्य गुणो से युक्त रीति का नाम पाञ्चाली है ।<sup>2</sup> किन्तु आचार्य विश्वनाथ के मत मे वैदर्भी तथा गौडी रीति के जो शेष वर्ण है अर्थात् जो वर्ण न माधुर्य व्यञ्जक है, न ओजव्यञ्जक, ऐसे वर्णों से युक्त रचना, जिसमें पाँच - छ पदो तक का समास हो, वह रीति पाञ्चाली कहलाती है ।<sup>2</sup> आचार्य मम्मट ने "पाञ्चाली रीति" को ही "कोमला वृत्ति" कहा है तथा उसका लक्षण विश्वनाथ द्वारा दिये गये पाञ्चाली रीति के लक्षण के अनुसार ही किया है ।<sup>4</sup> उद्भट के मत मे

1 श्रीकण्ठ 23/5/

2 माधुर्यसौकुमार्योपपन्ना पाञ्चाली ॥-काव्यालङ्कार सूत्र 1/2/13

3 वणे शेषे पुनर्द्वयो ।

समस्त पञ्चपदो बन्ध पाञ्चालिका मता ॥ सा०द० 9/4

4. कोमला परै ॥ परै शेषै । का०प्र० 9/80

कोमला वृत्ति ही ग्राम्या वृत्ति" कहलाती है ।<sup>1</sup>

प्रस्तुत "श्रीकण्ठचरितम्" महाकाव्य मे मङ्खक ने पाञ्चाली रीति का भी प्रयोग किया है यथा -

कालकूटमधुनापि निहन्तु हन्त नो वहसि लाञ्छनभङ्गया ।

यद्भयादिव निगीर्णमपि त्वामाशु मुञ्चति सुधाकर राहु ॥<sup>2</sup>

हे चन्द्र । तुम क्या आज भी क्योंकि जन्म के पूर्व तुम समुद्र के गर्भ मे कालकूट के साथ ही बसते थे । हम विरहिणियों को मारने के लिए कालकूट विष को धारण कर रहे हो सम्भवत इसी से राहु तुम्हे निगल कर भी कालकूट कलक के भय से पुन उगल देता है ।

॥ग॥ छन्दोविचार -

॥१॥ छन्द परम्परा -

सुवृत्ततिलक मे आचार्य क्षेमेन्द्र ने विभिन्न छन्दो के विविध रसो-विषयो मे प्रयोग किये जाने की परम्परा का निरूपण किया है । विशिष्ट कवियों के प्रिय छन्दो का भी सकेत उन्होने किया है । जैसे काल विशेष मे ही कोई विषय (रस भाव) किसी राग विशेष भैरवी आदि मे गाया जा सकता है । उसी प्रकार रस आदि भावादि भी सामान्यत जिस किसी भी छन्द मे न लिखे जाकर किसी छन्द विशेष के ही विषय हुआ करते है । उस रस छन्द के सामंजस्य का निरूपण सुवृत्ततिलक मे किया गया है । आचार्य क्षेमेन्द्र ने बताया है कि -

1 कथा और उपदेश प्रय विषय अनुष्टुप छन्द मे लिखना चाहिए ।

1 शेषैर्वर्णैर्यथायोग कथिता कोमलाख्यया ।  
ग्राम्या वृत्ति प्रशसन्ति काव्येष्व्वादृतबुद्धय ॥

काव्यालङ्कार सार सङ्ग्रह 1/7

2 श्रीकण्ठ 11/56

- 2 शृंगार रस सयोग पक्ष आलम्बन वर्णन, नायिका रूप वर्णन, वसन्त जलक्रीडादि ललितवर्णन, उपजाति छन्दो मे ।
- 3 चन्द्रोदय प्रकृति विभावो का वर्णन रथोद्धता मे करना चाहिए ।
- 4 षाड्गुण्यादि राजनीति का वर्णन वशस्थवृत्त मे करना चाहिए ।
- 5 वीर रस तथा रौद्र के सकर मे वसन्ततिलका छन्द का ।
- 6 सर्गान्त मालिनी छन्द मे करना चाहिए ।
- 7 परिक्षेपादि मे शिखरिणी का प्रयोग करना चाहिए ।
- 8 रूचि-औचित्य विचार मे हारिणीवृत्त है ।
- 9 साक्षेप क्रोध धिक्कार मे पृथ्वी वृत्त का प्रयोग करे ।
- 10 वर्षादिवर्णन मे मन्दाक्रान्ता छन्द का प्रयोग करना चाहिए ।
- 11 नृपादि मे शौर्यादि के वर्णन मे शार्दूलविक्रीडित वृत्त समीचीन है ।
- 12 सवेग पवनादि के वर्णन मे स्रग्धरा वृत्त ठीक है ।

---

इन छन्दो मे कोई क्रमबद्ध रस विषय रूचिकर नहीं होता <sup>1</sup>

॥१॥ प्रस्तुत महाकाव्य "श्रीकण्ठचरितम्" में उपलब्ध छन्दों का विवेचन -

महाकवि मखक ने अनुष्टुप छन्द का प्रयोग कैलासवर्णनम् के 45वे पद्य गणोद्योगवर्णन के 45वे पद्य में, 25वे सर्ग के 105वे पद्य में किया है। इन विषयों में रस वृत्त का प्रयोग सर्वथा परम्परा के अनुकूल है। ग्रन्थारम्भ के साथ-साथ प्रथम सर्ग के प्रारम्भ में 44 इन्द्रवज्रा वृत्तो में नमस्कार वर्णन परम्परा के अनुकूल है। षष्ठ सर्ग में 57 उपजाति-वृत्तो में वसन्त वर्णन सर्वथा परम्परा के अनुकूल है। 11वे सर्ग में 11 पद्यों में आलम्बन चन्द्र की प्रशंसा 12वे सर्ग में 16 उपेन्द्रवज्रा वृत्तो में दूतीवाक्य, इसी सर्ग में 22 इन्द्रवज्रा पद्यों में समुद्रक्षोभ का वर्णन, सर्ग 20 में 55 उपजाति वृत्तो में स्थबन्धन एव 21वे में 41 उपेन्द्रवज्रा पद्यों में स्थयात्रादि सर्वथा परम्परा प्राप्त ही है। दशम सर्ग में 40 स्थोद्धाता पद्यों में सन्ध्या वर्णन तो सर्वथा परम्परा का पालन ही है। कश्मीर तथा स्ववशादि के वर्णन में वशस्थ का प्रयोग परम्परा के विपरीत है। वसन्ततिलका का प्रयोग विविध है।

शिखरिणी हारिणी तथा पृथ्वीवृत्तो का प्रयोग कवि ने अत्यल्प किया है। मन्दाक्रान्ता के 9 पद्यों में प्रभातीगायन सर्वथा समीचीन है।

शार्दूलविक्रीडित का प्रयोग सर्ग 2 में 16वे पद्य, सर्ग 16 में 27वे पद्य तथा सर्ग 25 में 25वे पद्य में हुआ है। इस वृत्त का प्रयोग प्रतिसर्ग में हुआ है। सर्ग 12 में 19 स्रग्धरा पद्यों में चन्द्राशीर्वचन परम्परा से दूर है।

महाकवि मखक ने छन्दोबद्धता में परम्परा के पालन के साथ साथ स्वप्रतिभा का प्रयोग भी किया है।

"श्रीकण्ठचरितम्" महाकाव्य में 25 सर्ग हैं। सम्पूर्ण पद्य सख्या 1649 है यह 1649 पद्य केवल 26 छन्दों में विभक्त है। महाकवि मखक ने सर्गारम्भ रस एव विषयानुकूल छन्दों से किया है और अन्त अधिकांशतः स्रग्धरा या शार्दूलविक्रीडित छन्द

मे किया है। सख्या और प्रयोग की दृष्टि से स्पष्ट है कि कवि को इन्द्रवज्रा, उपेन्द्रवज्रा, उपजाति, वसन्ततिलका, अनुष्टुप और शार्दूलविक्रीडित विशेष रूचिकर है। महाकवि मखक ने प्रसिद्ध आर्याछन्द का प्रयोग अपने 25 सर्गों में एक बार भी नहीं किया है। चतुर्थ सर्ग में वियोगिनी का मात्र एक बार प्रयोग किया है। इसी प्रकार "रूचिरा" का प्रभातवर्णन में एक बार का प्रयोग भी आश्चर्यकारक है।

महाकवि मखक ने साधारण वर्णन के लिए परम्परा प्राप्त इन्द्रवज्रा, उपेन्द्रवज्रा, उपजाति वृत्त को चुना है। धार्मिक और श्रद्धास्पद विषय के वर्णन के लिए अनुष्टुप का प्रयोग किया है। वसन्ततिलका का प्रयोग अत्यन्त विस्तृत है। इस छन्द में कवि ने लगभग प्रत्येक विषय और रस का वर्णन किया है। पंचम सर्ग का प्रारम्भ इस छन्द में करके 47 पद्यों में महाकवि ने भगवद्वर्णन किया है। 15वें सर्ग का प्रारम्भ भी इसी छन्द में करके 40 पद्यों में जलक्रीडा वर्णित है। सर्ग 18 का प्रारम्भ इसी वृत्त में करके 54 छन्दों में गणक्षोभ का वर्णन है। भगवद्वर्णन जलक्रीडा और गणक्षोभवर्णन अपनी विविधता के कारण स्पष्ट सकेत करते हैं कि वसन्ततिलका कवि का प्रियतम वृत्त है केवल सर्ग 24 को छोड़कर प्रत्येक सर्ग में इसका प्रयोग भी इसी तथ्य की पुष्टि करता है। शा० वि० का प्रयोग कवि ने प्रत्येक सर्ग में किया है। इस दण्डक एव गणछन्द का प्रयोग प्रत्येक रस एव विषय में करके महाकवि मखक ने अपने छन्द पाण्डित्य का सफल प्रदर्शन किया है। 16वें सर्ग का प्रारम्भ इस वृत्त से करके मखक ने 27 पद्यों में प्रभात वर्णन किया है। 25वें सर्ग में विविध विषयों के वर्णन के 25 ही शा० वि० पद्य हैं। प्रभात सन्ध्या तथा भगवद्वर्णन जैसे पवित्र विषयों का वर्णन इस वृत्त में विशेष है। 3 सर्गों का अन्त भी कवि ने इसी छन्द में किया है। स्रग्धरा का मात्र प्रयोग सर्ग का अन्त करने में है। 12वें सर्ग में 19 पद्यों में चन्द्रवर्णन आशीर्वचन कुछ विशेषता लिए हुए है।

अनुष्टुप में चतुर्थसर्ग के प्रारम्भ में 45 पद्य कैलासवर्णन सर्ग 19 के प्रारम्भ में 44 पद्यों में विविध/विषय तथा 25वें सर्ग में 115 पद्यों में विविध विषय वर्णित है। इन तीन सर्गारम्भों के अतिरिक्त इसका अन्यत्र एक भी प्रयोग नहीं है। षष्ठ सर्ग के प्रारम्भ में 57 उपजाति पद्यों में वसन्त वर्णन करते हुए कवि ने उपजातिवृत्त प्रयोग में मौलिकता का प्रयोग किया है। इन्द्रवज्रा एव उपेन्द्रवज्रा के विशुद्ध प्रयोग महाकवि मखक की छन्दक्षमता के द्योतक है। साथ ही इस महाकाव्य का प्रारम्भ महाकवि ने इन्द्रवज्रा में ही किया है अन्त शिखरिणी वृत्त में है। तृतीय सर्ग के प्रारम्भ में 69 पद्यों में व शस्थ वृत्त में स्ववशादि का वर्णन महाकवि की छन्दचयन की सजगता, स्वतन्त्रता तथा मौलिकता का अभिद्योतक है। नवें सर्ग के प्रारम्भ में जलक्रीडा का वर्णन महाकवि ने उद्गता छन्द में किया है ऐसा प्रतीत होता है कि उद्क् + गता विग्रहकरके ही महाकवि ने जलकेलि के वर्णन हेतु इस छन्द को चुना होगा। दर्शन मात्र देकर तत्क्षण गमनोद्यत और स्थारूढ सन्ध्या का वर्णन स्थोद्धता से बढ़कर और हो भी किस छन्द में सकता है। प्रसाधन तथा अलकरण साधन सीमित होते हैं, सम्भवतः इसी दृष्टिकोण से महाकवि ने प्रसाधन वर्णन के लिए "प्रमिताक्षरा" जैसे छन्द को चुना है। प्रभातवर्णन विभावरी में न करके शा० वि० तथा अन्य छन्दों में करना महाकवि की भक्तिभावना का एक धुंधला सकेत ज्ञात होता है मखक ने भगवद्गोष्ठी का वर्णन प्रहर्षिणी जैसे सुन्दर छन्द में किया है। वसन्ततिलका छन्द वीर रस के वर्णन के अनुकूल नहीं है। फिर भी इस छन्द में "गण क्षोभवर्णन केवल मात्र गणों के प्रति भी कवि की आस्था विशेष को ही अभिद्योतित करता है। भयकर प्राकृतिक विप्लवों का वर्णन प्रायः सभी महाकवियों ने शार्दूलविक्रीडित में किया है। महाकवि ने भी अपशकुनों का वर्णन शार्दूलविक्रीडित 9 पद्यों में किया है। दैत्य क्षोभ का देवों ने स्वागत ही किया होगा, तभी तो इसका वर्णन भी स्वागता नाम के छन्द में हुआ है। पुष्पिताग्रा में युद्धवर्णन विजयोल्लासिनी पुष्पवर्षा के अतिरिक्त और किसी प्रकार सगति नहीं स्वीकार करता।

नवीनता से प्रेरित होकर कवि ने कहीं कहीं पर छन्दों का कछ ऐसा मिश्रसंयोजन

किया है कि छन्द को ज्ञात करने में भी कठिनता उपस्थित हो गई है। एक सर्ग में एक ही वृत्त और सर्गान्त में भिन्न छन्द के संयोजन की महाकाव्य परम्परा का कवि ने सर्वथा तिरस्कार किया है। वसन्त तिलका तथा शार्दूलविक्रीडित का प्रत्येक विषय के वर्णन के अनुकूल होना भी विचारणीय है।

---

सर्ग	छन्द	श्लोक संख्या	विषय
प्रथम सर्ग	1 इन्द्रवज्रा	44	नमस्कारवर्णन
	2 शार्दूलविक्रीडित	10	"
	3 वसन्ततिलका	2	"
द्वितीय सर्ग	1 इन्द्र वज्रा	27	दुर्जननिन्दादि
	2 शार्दूलविक्रीडित	13	सत्कविप्रशंसा
	3 वसन्ततिलका	"	सत्काव्यनिर्णय
	4 मन्दाक्रान्ता	1	कविप्रशंसा
	5 शिखरिणी	2	"
तृतीय सर्ग	1 शार्दूलविक्रीडित	3	दिवंगतपितृवर्णन
	2 वसन्ततिलका	1	पितृ आदेश
	3 मालिनी	1	पितृवर्णन
	4 मजुभाषिणी	2	पितृ आज्ञा
	5 वशस्थ	69	कश्मीर तथा स्ववंशादि वर्णन
	6 शिखरिणी	2	पितृशोक शान्ति वर्णन एव स्वप्न
चतुर्थ सर्ग	1 अनुष्टुप	45	कैलासवर्णन
	2 उपेन्द्रवज्रा	1	"
	3 पुष्पिताग्रा	1	



सर्ग	छन्द	श्लोक सख्या	विषय
	4 शार्दूलविक्रीडित	6	केलासवर्णन
	5 वसन्ततिलका	4	"
	6 मालिनी	1	"
	7 मञ्जुभाषिणी	1	"
	8 वियोगिनी	1	"
	9 वशस्थ	1	"
	10 शिखरिणी	1	"
	11 स्रग्धरा	2	"
पचमसर्ग	1 शार्दूलविक्रीडित	4	शिवमहिमा वर्णन
	2 वसन्ततिलका	57	"
	3 मालिनी	1	"
	4. मन्दाक्रान्ता	2	"
	5 शिखरिणी	1	"
	6 स्रग्धरा	1	"
	7 हरिणी	1	"
षष्ठसर्ग	1 उपजाति	57	वसन्तवर्णन
	2 पृथ्वी	1	"
	3 शार्दूलविक्रीडित	6	"
	4 प्रहर्षिणी	1	"
	5. वसन्ततिलका	1	"
	6 मालिनी	4	"
	7. मञ्जुभाषिणी	1	"
	8 शिखरिणी	1	"
	9 स्रग्धरा	1	"

सर्ग	छन्द	श्लोक सख्या	विषय
	10 हारिणी	1	वसन्तवर्णन
सप्तमसर्ग	1 पुष्पिताग्रा	45	वन-विहारवर्णन
	2 शार्दूलविक्रीडित	2	"
	3 वसन्ततिलका	14	दोलाक्रीडावर्णन
	4 मालिनी	2	"
	5 मन्दाक्रान्ता	1	"
	6 स्रग्धरा	1	"
	7 हारिणी	1	"
अष्टमसर्ग	1 औपछन्दसिक	52	कुसुमावचयवर्णन
	2 शार्दूलविक्रीडित	2	"
	3 वसन्ततिलका	2	"
नवमसर्ग	1 उद्गता	45	जलक्रीडा
	2 वसन्ततिलका	4	"
	3 शार्दूलविक्रीडित	2	"
	4 शिखरिणी	1	"
	5 हरिणी	1	"
	6 प्रहर्षिणी	1	"
	7 मजुभाषिणी	1	"
	8 पृथ्वी	1	"
दशमसर्ग	1. रथोद्धता	40	सन्ध्यावर्णन
	2 वसन्ततिलका	5	"
	3 शिखरिणी	2	"
	4 शार्दूलविक्रीडित	8	"
	5. स्रग्धरा	2	"

सर्ग	छन्द	श्लोक सख्या	विषय
	6 हारिणी	2	सन्ध्यावर्णन
	7 मालिनी	1	"
	8 पुष्पिताग्रा	1	"
एकादशसर्ग	1 स्वागता	24	चन्द्रवर्णन
	2 पुष्पिताग्रा	8	कृष्णाभिसारिका वर्णन
	3 वसन्ततिलका	19	शुक्लाभिसारिका वर्णन
	4 स्वागता	11	चन्द्रनिन्दा
	5 उपजाति	11	चन्द्रप्रशसा
	6 शार्दूलविक्रीडित	1	"
	7 म्रगधरा	1	"
द्वादशसर्ग	1 स्वागता	12	युद्धसज्जा
	2 वैतालीय	12	कामपत्नी रति का अनुनय
	3 उपेन्द्र वज्रा	4	दूतीवाक्य
	4 इन्द्रवज्रा	19, 3	समुद्रक्षोभ
	5 म्रगधरा	18, 1	चन्द्राशीर्वचन
	6 वैतालीय	13	चन्द्रचाटुता
	7 शार्दूलविक्रीडित	2	चन्द्रवर्णन
	8 मन्दाक्रान्ता	1	"
त्रयोदशसर्ग	1 प्रमिताक्षरा	42	प्रसाधनवर्णन
	2 वसन्ततिलका	7	"
	3. शार्दूल विक्रीडित	6	"

सर्ग	छन्द	श्लोक सख्या	विषय
	4 मालिनी	1	प्रसाधनवर्णन
	5 मन्दाक्रान्ता	1	"
चतुर्दशसर्ग	1 मजुभाषिणी	52	पानकेलिवर्णन
	2 वसन्ततिलका	7	"
	3 शार्दूलविक्रीडित	3	"
	4 मन्दाक्रान्ता	2	"
	5 पुष्पिताम्रा	1	"
	6 मालिनी	1	"
	7 स्रग्धरा	2	"
पचदशसर्ग	1 वसन्ततिलका	40	कामक्रीडावर्णन
	2 हारिणी	2	१
	3 स्रग्धरा	3	"
	4 शार्दूलविक्रीडित	3	"
	5 मन्दाक्रान्ता	2	"
षोडशसर्ग	1 शार्दूलविक्रीडित	27	शिवजागरण प्रभाती गायन वर्णन
	2 मन्दाक्रान्ता	9	"
	3 हारिणी	4	"
	4 वसन्ततिलका	8	"
	5 मालिनी	2	"
	6. शिखरिणी	5	"
	7.रुचिरा	1	"
	8 पृथ्वी	1	"

सप्तदशसर्ग	1	प्रहर्षिणी	57	देववार्ता
	2	मालिनी	2	असुरवर्णन
	3	वसन्ततिलका	2	"
	4	शिखरिणी	1	"
	5	शार्दूलविक्रीडित	3	देवविपर्यान्त वर्णन
	6	स्रग्धरा	2	दहनप्रस्ताव
अष्टदशसर्ग	1	वसन्ततिलका	54	गणक्षोभवर्णन
	2	शार्दूलविक्रीडित	3	"
	3	स्रग्धरा	3	"
	4	पृथ्वी	1	"
एकोन्विंशति सर्ग	1	अनुष्टुप	44	गणोद्योग वर्णन
	2	पुष्पिताग्रा	2	"
	3	वसन्ततिलका	4	अपशकुनवर्णन
	4	शार्दूलविक्रीडित	9	"
	5	मन्दाक्रान्ता	2	"
	6	पृथ्वी	1	"
	7.	स्रग्धरा	2	"
	8	मालिनी	1	"
विंशसर्ग	1	उपजाति	55	स्थबन्धन वर्णन
	2	मन्दाक्रान्ता	2	"
	3	शार्दूलविक्रीडित	6	"
	4.	वसन्ततिलका	1	"
	5.	स्रग्धरा	1	"

सर्ग	छन्द	श्लोक सख्या	विषय
एकविंशति सर्ग	1 उपेन्द्रवज्रा	41	अभियान वर्णन
	2 शार्दूलविक्रीडित	4	"
	3 मन्दाक्रान्ता	3	"
	4 वसन्ततिलका	2	"
	5 पुष्पिताग्रा	1	"
	6 पृथ्वी	1	"
	7 स्रग्धरा	1	"
द्वविंशति सर्ग	1 स्वागता	46	दैत्यक्षोभ वर्णन
	2 पुष्पिताग्रा	1	"
	3 वसन्ततिलका	5	"
	4 शार्दूलविक्रीडित	3	"
	5 स्रग्धरा	3	"
त्रयोविंश सर्ग	1 पुष्पिताग्रा	36	युद्धवर्णन
	2 वसन्ततिलका	4	"
	3 शार्दूलविक्रीडित	4	"
	4 रथोद्धता	1	"
	5 मालिनी	4	"
	6 स्रग्धरा	5	"
	7 शिखरिणी	2	"
चतुर्विंश सर्ग	1 मन्दाक्रान्ता	39	पुरदहन वर्णन

सर्ग	छन्द	श्लोक सख्या	विषय
	2 स्रग्धरा	2	पुरदहन वर्णन
	3 मालिनी	1	इन्द्रोल्लास
	4 शार्दूलविक्रीडित	2	जयोल्लास
पचविंश सर्ग	1 अनुष्टुप	115	कविसन्तोषादि वर्णन
	2 शार्दूलविक्रीडित	25	कविस्तुति आदि
	3 वसन्ततिलका	6	"
	4. शिखरिणी	3	"

॥घ॥ दोष-निरूपण .-

॥१॥ दोष-ज्ञान का औचित्य :-

दोष शब्द "दुष् वैक्लव्ये" धातु से सञ्ज्ञा मे घञ् प्रत्यय लगाकर निष्पन्न होता है । इसका अर्थ है - दुष्ट होना, विकार कारक होना । आनन्दानुभूति कराना ही जिनका प्रधान उद्देश्य है, ऐसे काव्यादि की रचना अत्यन्त सावधानपूर्वक की जानी चाहिए, जिससे उस रचना से प्राप्त होने वाले आनन्द में विघ्न न पड़े । इसीलिए काव्य के स्वरूप की व्याख्या करते हुए मम्मटाचार्य ने सर्वप्रथम "अदोषौ" पद से उसके दोषरहित्य की बात कही है । दोष युक्त काव्य मे उस चमत्कार की अनुभूति नहीं हो सकती है, जो दोषरहित काव्य से होती है । अतः दोषाभाव का निरूपण करना आवश्यक है परन्तु अभाव का स्वरूपतः निरूपण करना सम्भव नहीं है । अभाव का निरूपण उसके प्रतियोगी के निरूपण के अधीन होता है । अतः दोषाभाव - निरूपण में उसके प्रतियोगी , दोषो का विवेचन ही किया जा सकता है । इसके अतिरिक्त जब तक दोषों का परिचय नहीं होगा, तब तक उनका परित्याग भी सम्भव नहीं है । अतः इन दो कारणों से अभाव का निरूपण

सम्भव न होने से, तथा दोषो के परिचय के बिना उनका परित्याग असम्भव होने से। काव्यशास्त्रियों ने दोषो का निरूपण अपने ग्रन्थो मे किया है । वस्तुतः शब्दो द्वारा दोषो की ही व्याख्या करना सम्भव है , उसी से दोषाभाव की भी व्याख्या अर्थत प्राप्त होती है ।

आचार्य वामन ने गुण के विपर्यय को ही दोष माना है ।<sup>1</sup> अतः उनके मतानुसार केवल गुण-स्वरूप के प्रतिपादन से दोषो का ज्ञान अर्थत हो जायेगा ।<sup>2</sup> परन्तु काव्यप्रकाश के टीकाकारो ने वामन के इस मत का खण्डन किया है । उद्योतकार के अनुसार "दोष केवल गुणो का विपर्यय ही नहीं होते है, बल्कि प्रसादादि गुणो के होने पर भी काव्य मे दोषो का अस्तित्व हो सकता है, तथा गुणो का व्यत्यय अर्थात् दोषो का स्वरूप भी सरलता से वर्णित किया जा सकता है । अतः दोष-स्वरूप का विवेचन अत्यावश्यक है काव्य-रचना मे दोष होने पर उसके गुण भी व्यर्थ हो जाते है । कहा भी गया है कि "सुन्दर शरीर भी श्वेत कुष्ठ के एक दाग से ही असुन्दर हो जाता है ।"<sup>3</sup>

### ॥॥॥ काव्य दोष का स्वरूप :-

आचार्य मम्मट ने दोष का लक्षण बताते हुए कहा है कि "जिससे मुख्यार्थ का अपकर्ष होता है वह दोष कहलाता है । काव्य मे रस ही मुख्य है, तथा उस रस के द्वारा आश्रय लिए जाने से वाच्यार्थ भी मुख्य होता है । रस और वाच्यार्थ इन दोनो के उपयोगी (उपाय भूत) शब्दादि होते है, अतएव उनमे भी दोष होता है ।"<sup>4</sup>

मम्मटोक्त इस दोष लक्षण मे दोष सामान्य का कथन "मुख्यार्थहतिर्दोष" इस वाक्यांश द्वारा किया गया है । इसमे "हति" शब्द भाव का साधन है , जिससे इसका

- 
- 1 गुणविपर्ययात्मानो दोषाः । काव्यालङ्कारसूत्र 2/1/1
  - 2 गुणस्वरूपनिरूपणात् तेषां दोषाणामर्थद्वगमोऽर्थसिद्धिः ॥ तत्रैव वृत्ति 2/1/2
  3. व्यत्ययस्यापि सुवचत्वात्, प्रसादादिगुणसत्त्वेऽपि दोषसत्त्वाच्च स्याद् वपुः सुन्दरमपि शिवत्रेणैकेन दुर्भर्गम् ।" उद्योत
  - 4 मुख्यार्थहतिर्दोषो रसश्च मुख्यस्तदाश्रयाद्वाच्यः ।  
उभयोपयोगिनः स्युः शब्दाद्यास्तेन तेष्वपि सः ॥ का०प्र० 7/49



अर्थ होगा - "मुख्यस्य अर्थस्य हति यस्मात् स दोष" अर्थात् जिससे मुख्यार्थ का अपकर्ष हो, वह दोष है। कुछ विद्वान यहाँ "हति" शब्द को करण का साधन मानते हैं। ऐसा मानने पर इसका विग्रह होगा - मुख्यार्थो हन्यतेऽनेनेति" अर्थात् जो मुख्यार्थ का अपकर्ष करे, वह दोष है। परन्तु "हति" शब्द चाहे भाव का साधन माना जाये, चाहे करण का साधन, दोनों ही मतों में मुख्यार्थ का अपकर्ष ही दोष है।

यहाँ मुख्यार्थ का तात्पर्य वाच्यार्थ नहीं है, क्योंकि ऐसा मानने पर केवल अर्थ दोषों का ही समावेश इस दोषलक्षण में हो सकेगा, जबकि दोष तो शब्द, अर्थ, गुण, रचना, वाक्य, रस, इत्यादि सभी में हो सकते हैं। जब ये समस्त दोष इस परिभाषा के अन्तर्गत नहीं आ सकेगे, तो यह लक्षण अव्याप्त हो जायेगा। अतः यहाँ पर मुख्यार्थ से तात्पर्य है - वह तत्त्व जो दूसरे की इच्छा के अधीन नहीं है, बल्कि स्वेच्छाधीन है, और ऐसा तत्त्व स्वतः पुरुषार्थरूप तथा आनन्दस्वरूप "रस" माना गया है। यहाँ मुख्य "रस" को कहा गया है - "रसश्च मुख्य"। "रस" शब्द की 'रस्यते [आस्वाद्यते] इति रस' इस व्युत्पत्ति के अनुसार जिनका आस्वाद लिया जाये, वे भाव आदि भी रस शब्द में उपसंग्रहीत हो जाते हैं। इस प्रकार रस भावादि के विघातक तत्त्व दोष कहलाते हैं।

परन्तु यदि केवल रसादि के अपकर्षक ही दोष माने जायेंगे, तो नीरस काव्य अपकर्षणीय रस का अभाव होने से सर्वथा निर्दोष ही सिद्ध होगा। किन्तु ऐसा नहीं है। नीरस काव्य में भी प्रायः दोष पाये जाते हैं। इसी के समाधान के लिए आगे कहा गया है - "तदाश्रयाद् वाच्य" अर्थात् रस के द्वारा उपकारक रूप में अपेक्षित होने से वाच्यार्थ भी मुख्य है। वाच्यार्थ के बिना रस की अभिव्यक्ति नहीं हो सकती है, अतः वाच्यार्थ रस का उपकारक है। वाच्यार्थ से तात्पर्य यहाँ रस सम्बन्धी वाच्यार्थ से है। इसलिए चमत्कारी अर्थ ही यहाँ मुख्यार्थ है। रसयुक्त काव्य में सभी दोष हो सकते हैं, इस

प्रकार रस दोष तथा अर्थ दोष का कथन तो हो गया , किन्तु शब्द दोष का वर्णन अभी नहीं हुआ । शब्द दोषों का दोष लक्षण में समावेश करने के लिए उपर्युक्त कारिका में कहा गया है - "उभयोपयोगिन स्यु शब्दाद्यास्तेन तेष्वपि स" अर्थात् शब्दादि तो रस तथा अर्थ (वाच्यार्थ) दोनों के उपयोगी (उपायभूत) होते हैं इसलिए शब्दादि में भी दोष होता है, केवल रसादि में ही नहीं होता है । "शब्द" पद की "शब्दते बोध्यतेऽनेन" इस व्युत्पत्ति के अनुसार जिसके द्वारा बोध कराया जाय, वह "शब्द" कहलाता है । चूँकि पद और वाक्य भी प्रतिपादनात्मक बोधनक्रिया से युक्त होते हैं, अर्थात् उनके द्वारा भी बोध कराया जाता है । इसलिए "शब्द" पद से पद और वाक्य इन दोनों का ग्रहण हो जाता है । काव्य में ये भी दोष-युक्त हो सकते हैं । इसके अतिरिक्त "शब्दाद्या" पद में "आद्य" पद से वर्ण और रचना का ग्रहण होता है ।<sup>1</sup> इस प्रकार रस, वाच्यार्थ, शब्द, वाक्य, वर्ण तथा रचना - ये सभी तत्त्व काव्य में मुख्य होते हैं, अतः इन सभी का अपकर्ष होने पर दोष होता है ।

दोष के उपर्युक्त लक्षण में "हति" शब्द का अर्थ "विनाश" नहीं है, क्योंकि दोषों के कारण रस का नाश नहीं होता है, प्रत्युत् दुष्ट काव्य में भी रसानुभूति होती है । यदि "हति" का अर्थ "विनाश" किया जायेगा तब तो यह दोषलक्षण ही असङ्गत हो जायेगा । वस्तुतः यहाँ "हति" शब्द "अपकर्ष" का वाचक है ।

काव्य दोष मुख्यरूप से तीन प्रकार के होते हैं - 1 शब्द दोष 2 अर्थ दोष और 3 रस दोष । वाक्यार्थ का बोध होने के पूर्व प्रतीत होने वाले दोष शब्दगत होते हैं । वाक्यार्थबोध के पश्चात् प्रतीत होने वाले तथा परम्परा से रस के अपकर्षक दोष अर्थगत दोष होते हैं । रस का साक्षात् अपकर्ष करने वाले दोष रस दोष माने गये हैं ।

---

1 शब्दाद्या इत्याद्यग्रहणाद्वर्णरचने - का०प्र० वृत्ति 7/49

चूँकि पद पदाश तथा वाक्य का अन्तर्भाव शब्द में होता है , अतः शब्ददोष भी तीन प्रकार के सम्भव है - 1 पद दोष 2 पदाशदोष 3 वाक्यदोष । इस आधार पर कुल पाँच प्रकार के काव्य दोष माने गये हैं - 1 पददोष 2 पदाश दोष 3 वाक्यदोष 4 अर्थदोष 5 रसदोष आदि । इन पाँच प्रकार के दोषों के अतिरिक्त आचार्यों ने कुछ अलङ्कार दोषों का भी वर्णन किया है, किन्तु फिर उनका अन्तर्भाव उपर्युक्त इन्हीं पाँच प्रकार के दोषों में माना लिया गया है ।

### ॥॥॥ महाकवि मखक की दृष्टि में दोष का स्वरूप :-

प्रस्तुत "श्रीकण्ठचरितम्" के द्वितीय सर्ग "सुजन - दुर्जनवर्णनम्" के अन्तर्गत महाकवि मखक ने भाषाशैली , रस, तथा काव्य-दोष आदि विषयों पर पूर्ववर्ती आचार्यों का अनुसरण करते हुए कुछ अपना मत अभिव्यक्त किया है । निःसन्देह रूप से उन्होंने अपने उन सिद्धान्तों एवं नियमों का पालन भी किया है । अतः काव्य - दोष के विषय में स्वयं कवि के विचार जान लेना अपेक्षित होगा -

उत्कृष्ट कोटि की कविता का ज्ञान किस प्रकार करना चाहिए, यह स्पष्ट करते हुए महाकवि मखक ने कहा है - कि बिना कठिन परीक्षा के कविता का गुण नहीं ग्युलता जिस प्रकार बिना ओंछी के मणिदीपक और तैल दीपक का अन्तर नहीं मालूम पड़ता ।<sup>1</sup> रमणीय काव्यों का निरीक्षण करने से दोषों का पता उसी प्रकार से चल जाता है जिस प्रकार धुले हुए वस्त्र में जरा सा धब्बा ।<sup>2</sup> काव्य दोष स्पष्ट बहुत ऊपर ही झलकते हैं । सम्भवतः पण्डितसभा के आचार्यों और विद्वानों ने कवि के समक्ष कुछ कह

---

1 "नो शक्य एव परिहृत्य दृढा परीक्षा, ज्ञातु मितस्य महत्तश्च कवेर्विशेष ।  
को नाम तीव्रपवनागममन्तरेण, भेदेन वेत्ति शिखिदीपमणिप्रदीपो ॥" श्रीकण्ठ 2/37

2 सुक्तौ शुचावेव परे कवीना सद्यः प्रमादस्खलित लभन्ते ।  
अधोतवस्त्रे चतुर कथं वा विभाव्यते कण्जलबिन्दुपात ॥ श्रीकण्ठ 2/9

"सारमेयत्व" धारण करना उचित नहीं समझा होगा।<sup>1</sup>

यही नहीं कि कवि को ज्ञान नहीं है। कवि उत्तम काव्य के गुण दोषो तथा काव्यात्मा रस को भली भाँति जानता -समझता है - मखक के अनुसार साधारण कवियों के काव्य में वाच्य-लक्ष्य-व्यग्य रूप अर्थ की स्थिति स्पष्ट नहीं हुआ करती, वाच्यादि अर्थ यदि स्पष्ट भी हो गये तो सुबन्त-तिङ्न्त पदों की शुद्धि दुर्लभ हो जाती है। वाच्यादि अर्थ और पदशुद्धि दोनों के मिल जाने पर किसी किसी कवि के काव्य में वैदर्भी प्रभृति रीतियाँ स्पष्ट नहीं हुआ करती। रीति भी है तो अनुकूल पदसघटना ही कठिन होती है। उन पर भी प्रसिद्ध प्रस्थान व्यतिरेकी सचरण अर्थात् वक्रगतित्व तो सर्वथा दुर्लभ ही रहता है। और यह सब भी सम्भव हो जाने पर किसी किसी की रचना काव्यात्मा रस के अभाव में नीरस हुआ करती है। बड़ा गहन है "कवित्व"।<sup>2</sup>

महाकवियों के काव्य के अर्थावबोध की तीक्ष्णता से उसकी व्युत्पत्ति और सहृदयानु-रजकता से उसके रस का अनुमान कर लेना चाहिए। यदि यह काव्य भूषण व्युत्पत्ति एवं ईक्षुदीक्षा रस प्राप्त हो तो निसन्देह कवि वाणी में पानक रस न्याय घट जाता है।<sup>3</sup> रसचर्चणा "पानकरसन्याय" के अनुसार होती है। "पानक" कश्मीर में एक पेयविशेष बनाया जाता है उसमें मिर्च, जीरा, द्राक्षा और मिश्री आदि डालकर कई बार पकाते-छानते हैं। कोई महाकाव्य भी प्रतिभा, व्युत्पत्ति और रस से ही सहृदयावर्जक हुआ करता है।

---

1 एक पुनर्दुर्जनसारमेयेर्धृतो गुणोऽय परसूक्तिकोषम् ।  
विविधता लुण्ठयितु भषन्ति यदग्रत काव्यमलिम्लुचानाम् ॥  
विधेरूपाध्याय धुरामसाधुर पूर्वचारित्र धरोऽधिशेताम् ।  
तेनाप्यसृष्टानि सृजत्यय यत्सता ललाटेषु दुरक्षराणि ॥ श्रीकण्ठ 2/22,25

2 अर्थोऽस्ति चेन्न पदशुद्धिरथास्ति सापि, नो रीतिरस्ति यदि सा घटना कुतस्त्या ।  
साप्यास्ति चेन्न नववक्रगतिस्तदेत - , द्वयर्थं विना रसमहो गहन कवित्वम् ॥

श्रीकण्ठ 2/30

3 व्युत्पत्तिभूषणभवेहि नितान्त तैक्षण्या - न्माधुर्यतो रसमथोन्मिषदिक्षु दीक्षम् ।  
रूढा तयोयदि मिथो घटना कवीनां , जातेव तदेवचसि पानकरीतिसिद्धि ॥

श्रीकण्ठ 2/38

वे पूर्व तत्त्वदर्शी महाकवि अब कहों रहे कि जिन्होंने, बड़े आयास के साथ, वाणीरूपी इक्षुलता को पुन पुन निपीडन करके सर्वथा सरस रचनाए रची थी । अब तो जहाँ तहाँ कवि ही कवि दिखाई देते हैं । वे सदा कठोर अनुप्रास, मुरजवन्धादि चित्र, यमक और क्लिष्टश्लेषादि रचनाए ही प्रस्तुत करते रहते हैं ।<sup>1</sup>

काव्य लक्षण के उपनिषद्भूत उन उन काव्यप्रकाश काव्यमीमासादि शास्त्रग्रन्थों के पुन पुन परिशीलन के बिना कवित्वपर्वत पर पहुँचने में कभी भी पाठक नहीं प्राप्त होता, समयानुकूल ऋतु के प्राप्त होने पर पके हुए फल का मधुर स्वाद क्या कच्चे केश्ये के फल में भी प्राप्त हो सकता है? नहीं ।<sup>2</sup> सर्वथा अनवद्य और सरस काव्य प्रणयन के लिए शास्त्रानुशीलन और अभ्यासकृत परिपाक आवश्यक है ।

शिथिल , सशयावह और अशक्त पदों वाले जीर्ण कविकाव्यगृह में सरस्वती कभी नहीं बसती, और न ही शास्त्रीय शब्दों की नाममात्र की स्थूणाओं से स्तम्भित, पर डगमगाते हुए घर में भी वास करती है ।<sup>3</sup> शिथिल, सशयावह और अशक्त पदों वाली कविता मात्र शास्त्रीय शब्दों के विपुल प्रयोग से ही सत्काव्य नहीं बन जाती ।

1 यातास्ते रससारसग्रहविधि निष्पीडय निष्पीडय ये  
वाक्तत्त्वेक्षुलता पुरा कतिपये तत्त्वस्पृशश्चक्रिरे ।  
जायन्तेऽथ यथायथ तु कवयस्ते तत्र संतन्वते  
यः नुप्रासकठोरचित्रयमकश्लेषादिशल्कोच्चयम् ॥ श्रीकण्ठ02/42

2 अविहितबहुतत्तच्छास्त्रक्रमोपनिषच्छ्रमे  
कवितरि गिरि प्रागल्भ्य नो कथंचिदुदञ्चति ।  
ऋतुकृतपरीपाकस्रोत प्रकर्षमनाश्रिते  
कथमिष रसप्रस्यन्द स्याद्दधित्यशलाटुनि ॥ श्रीकण्ठ0 2/48

3 शैथिल्यस्पृश सशयावहपदे क्षोदासहिष्णौ कवे  
स्वीर तत्र सरस्वती निविशते किं काव्यजीर्णो कसि ।  
यच्छास्त्रक्रमशिल्पकारुभिरलभूष्णप्रकर्ष परै -  
न्यस्ताभि कथमप्युपस्कृतिवच. स्थूणाभिरुत्तभ्यते ॥

इस प्रकार महाकवि मखक ने काव्य गुण दोषो का सुन्दर विवेचन प्रस्तुत किया है जो इस महाकाव्य की विशेषता है ।

॥॥॥॥ प्रस्तुत महाकाव्य में उपलब्ध काव्यदोषों का विवेचन -

प्रस्तुत "श्रीकण्ठचरितम्" महाकाव्य में प्राप्त दोषो को निम्नलिखित वर्गों में विभाजित किया जा सकता है -

- ॥अ॥ गुणीभूतव्यंग्यादि ध्वनिकाव्य-दोष,  
॥ब॥ पद दोष, ॥स॥ अर्थदोष ॥द॥ अलङ्कार दोष  
॥त॥ रसदोष ॥थ॥ छन्दोभङ्गादि दोष

इन दोषो के निरूपण में मम्मटाचार्य के काव्य प्रकाश के दोषलक्षण तथा क्रम को स्वीकार किया है ।

॥अ॥ गुणीभूतव्यंग्यादि ध्वनि काव्य दोष :-

अगूढव्यङ्ग्य, अन्य रस या वाच्यार्थ का अङ्गभूत व्यङ्ग्य, वाच्यसिद्धयङ्ग, अस्फुटव्यङ्ग्य, सन्दिग्धप्राधान्य व्यङ्ग्य, तुल्य प्राधान्य व्यङ्ग्य, काक्वाक्षिप्त और असुन्दर व्यङ्ग्य नाम के आठ मध्यमकाव्य भेद होते हैं ।<sup>1</sup> इन्हें हम साधारणतया दोषो में नहीं ले सकते, परन्तु उत्तम काव्य की अपेक्षा से इन्हें दोषवद् ही माना जाता है ।

॥1॥ अगूढ व्यङ्ग्य -

किञ्चित्तगूढ ध्वनि ही सहृदयावर्जक हुआ करती है । सहजगम्य अर्थ में एक उपेक्षा का भाव आ जाता है --

---

1. क०प्र०, 45वीं कारिका

"घट्टयत्सु रूषा तेषु साटोप करपङ्कजै ।  
हरससदि भीत्येव भित्तयोऽपि चकम्पिरे ॥"<sup>1</sup>

यहाँ पर "गणों के क्रोध से सभाभवन भी कोंप रहा था " में काव्यत्व अतिन्यून है । करों का पङ्कजत्व निरूपण व्यर्थ है ।

## ॥2॥ वाच्यसिद्धयङ्ग -

वाक्य के वाच्य, लक्ष्य और व्यङ्ग्य तीन प्रधान अर्थ होते हैं । वाच्य की अपेक्षा लक्ष्यार्थ और इन दोनों की अपेक्षा व्यङ्ग्यार्थ उत्तम माना जाता है । कभी कभी व्यङ्ग्यार्थ वाच्यार्थ का साधक बन जाता है तब ध्वनि की चारुता नष्ट हो जाती है यथा -

'य प्रोल्लङ्घयति स्म तारक भुव स्वर्वाहिनीनिर्गम -  
प्रोच्चण्डेन निरर्गलेन च रणोल्लासेन शक्येकभू ।  
आरूढ स भुजगवैरिणमय त्वद्दवारि पारिप्लव  
सेवावाप्तिधिया स्थिति विवृणुते स्कन्दो मुकुन्दो यथा ॥'<sup>2</sup>

तारकभुव - तारक दैत्य के स्थान और ऊर्ध्वाकाश, स्वर्वाहिनी - सेना एव गरुगा, शक्ति - पार्वती एव सामर्थ्य, भुजगवैरिण - मयूर तथा गरुड इत्यादि श्लिष्ट विशेषणों की महिमा से स्कन्द का मुकुन्द के समान होना व्यङ्ग्य (उपमा ध्वनि) था । यहाँ महाकवि मङ्गलक के द्वारा "मुकुन्दो यथा" पाठ से वह व्यङ्ग्य वाच्यार्थ "स्कन्दस्तुति" का साधक बन गया । श्लिष्ट विशेषण मुकुन्द के समान स्कन्द अर्थ के पोषक मात्र रह गये । उनकी व्यक्तता नष्ट हो गयी । "स्कन्दो मुकुन्दो बहिः" कर देने से इन इन विशेषणों से युक्त मुकुन्द के समान इन इन विशेषणों वाले स्कन्द अर्थ में श्लिष्ट विशेषणों की सार्थकता

1 श्रीकण्ठ 19/3

2 श्रीकण्ठ 16/35

अक्षुण्ण रहती है ।

"दैत्योदयासवरस श्रवणानुतर्ष -

मार्गेण ते गणगणा विनिपीतवन्त ।

रज्यद्विलोचनकपोलतला स्खलद्भि -

र्वक्यैर्विलोलवलितभ्रु विकारमूहु ॥"1

दुराचारो को सुनकर क्रोध आना स्वाभाविक होता है । आँखों का लाल होना, भूभङ्गादि और क्रोधादि में वाच्यवाचक सम्बन्ध होता है । पूर्वार्ध में गणों ने दैत्यों के उपद्रवादि सुने । उन्हें क्रोध आना स्वाभाविक है । उत्तरार्ध में कवि ने भ्रूविकारादि के कथन के द्वारा उस व्यङ्ग्य क्रोध को वाच्य बना दिया । क्रोध स्थायी न रहकर सञ्चारी सा प्रतीत होने लगता है ।

॥3॥ समप्राधान्य -

कभी कभी व्यङ्ग्यार्थ वाच्यार्थ के तुल्य ही चारु होता है यथा -

"तत्तद्युद्भवसुधराचुलकितारातिप्रतापानल -

प्राग्भारवमतामिवाट्टहसितज्वालावलीलीलया ।

तेषां रोषकषायितेक्षणपुटव्याजेन वीरश्रियो

दीयानाददिरे विचेतुमसुरान्सयन्निशायामिव ॥"2

"प्रमथगण क्रोध में भयकर अट्टहास कर रहे थे । उनकी आँखें अग्नि सी जल रही थी" श्लोक का वाच्य है और 'उन्हें भयकर क्रोध आया हुआ था ' व्यङ्ग्य दोनों समप्राधान्य है ।

---

1 श्रीकण्ठ 18/1

2 श्रीकण्ठ 18/58



फूत्कारैस्तुदतोऽप्यपारगरलोद्गारैर्गिरीशोरगा -

न्पश्येते त्रिदशा अपि प्रतिकल सर्वे नमस्कुर्वते ।

यत्सर्वाधमता रसातलसमुत्पत्तेर्गता अप्यमी

सकलृप्ता भवतोत्तमाङ्गघटनाद्विश्वोपरि स्थायिन ॥<sup>1</sup>

श्लोक के पूर्वार्ध में - 'दुखद भी गिरीशोरग देवताओं के द्वारा नमस्कार किये जा रहे हैं - सर्पों का श्रेष्ठत्व गम्य है ' । श्लोक के उत्तरार्ध का वाच्यार्थ भी यही है । वाच्यार्थ और व्यङ्ग्यार्थ तुल्यप्राधान्य की कोटि के हैं ।

{4} असुन्दर व्यङ्ग्य -

कभी-कभी बहुत असुन्दर व्यङ्ग्य भी निकल आया करता है यथा -

"क्षमापीठपृष्ठमपि घट्टयत्तौ तिवेल-

मुद्वेलमत्सररसप्लवमानदृष्टे ।

अभ्यासतो मुरजवादन विभ्रमेषु

नो नन्दिन करतल श्रममाससाद ॥"<sup>2</sup>

श्लोक का वाच्यार्थ है - गर्वयुक्त आँखों वाले नन्दी की हथेलियाँ बड़ी देर तक पृथ्वी को पीटते रहने पर भी नहीं थकी, क्योंकि वे मृदग के बजाने के सतत अभ्यासी थे ' । व्यङ्ग्यार्थ निकलता है - "मृदग बजाने के सतत अभ्यासी नन्दी व्यर्थ ही पृथ्वी को पीट रहे थे ।' अतएव यहाँ पर असुन्दर व्यङ्ग्य है ।

---

1 श्रीकण्ठ 16/52

2 श्रीकण्ठ 18/52

॥ब॥ पद दोष -

एक पद के दूषित होने से रसास्वादन में व्यवधान उत्पन्न हो जाता है । वाक्य दोष भी इन्हीं के साथ है ।

1 च्युतसंस्कृति पद दोष -

"च्युता स्वलिता संस्कृति संस्करण व्याकरण-- लक्षणानुगमो यत्र' इस विग्रह के अनुसार "च्युतसंस्कृति' वह दोषयुक्त पद है जो व्याकरण के नियमों के विरुद्ध हो ।<sup>1</sup>

जिस भाषा में काव्य रचना की गई हो, उसी भाषा के व्याकरण के आधार पर उसकी अशुद्धि ॥व्याकरणहीनता॥ पर विचार किया जाता है ।<sup>2</sup>

व्याकरण के नियमों का उल्लङ्घन सभी प्रकार के काव्यों में दोष रूप ही माना जाता है । प्रस्तुत महाकाव्य में कुछ पद्य ऐसे हैं , जिनमें व्याकरण के नियमों का पूर्णरूपेण पालन नहीं हुआ है , यथा -

अधिवल्लिमण्डपमखण्डमान्मथप्रथमोपदेशगुरु भङ्गुरभ्रुव ।

अथ वल्लभै समभग्न विभ्रमा मधु कर्तुमीषुरधरामृतातिथिम् ॥<sup>3</sup>

प्रस्तुत श्लोक में "इष्" धातु दिक्कर्मक नहीं है अतः "मधु . अतिथिम् कर्तुमीषु" अशुद्ध है 'मधु अतिथी कर्तुमीषु' हो सकता है परन्तु छन्दोभङ्ग हो जायेगा । इस दशा में च्युतसंस्कृति दोष होता है ।

---

1 च्युतसंस्कृति व्याकरणलक्षणहीनम् । का०प्र०वृत्ति 50,51

2. यद्भाषासंस्कारकव्याकरणलक्षण विरुद्धं यत् तत् तद्भाषाया च्युतसंस्कृतीति भाव । बालबोधिनी पृ० 268

3 श्रीकण्ठ० 14/1

इसी प्रकार 'पौष्पचापे सदसि पाठ अशुद्ध है । 'मीनकेतो सदसि' उचित होगा ।<sup>1</sup>

एक और श्लोक में 'रमणी चिरादबोधि मे "विवेद" ठीक होगा ।<sup>2</sup>

## 2 अप्रयुक्त पद दोष -

कोश आदि में उस अर्थ में पढ़ा हुआ होने पर भी कवियों द्वारा न अपनाया हुआ शब्द प्रयोग अप्रयुक्त दोष होता है ।<sup>3</sup> "श्रीकण्ठचरितम्" महाकाव्य 'अप्रयुक्त पद दोष' के उदाहरण द्रष्टव्य है -

"पर्यच्छवसन्मकरकेतुरसा निसर्गा -

दुद्यत्पयोधरभरा च तनुर्वधूनाम् ।

आसाद्य कङ्कण विशेषमहो चकार

प्रेयोजनस्य नयनद्वयमुत्पिपासम् ॥<sup>4</sup>

प्रस्तुत पद्य में "तनुर्वधूनाम्" में "तनु" पद ह्रस्वान्त पठित तो है, पर प्रयोग में "तनु" ही है । मङ्खक ने कई बार इसका ह्रस्वान्त प्रयोग किया है ।

विकोषकदर्पकृपाणधाम्ना व्यञ्जन्समलब्धमिवाङ्गमङ्गम् ।

जल्पाकतोत्सेकमियाय चूतसौरभ्यसभ्यो मधुपायिलोक ॥<sup>5</sup>

---

1. श्रीकण्ठ 14/67

2. श्रीकण्ठ 8/26

3. अप्रयुक्त तथाऽऽम्नातमपि कविभिर्नादृतम् ।

- का० प्र० 7/50, 51 वृत्ति भाग पृ० 268

4. श्रीकण्ठ 13/43

5. श्रीकण्ठ 6/49

यहाँ पर व्यञ्जन्समलब्धमिवाङ्गमङ्गम्" मे "समलब्ध" पद बन सकता है । लेकिन प्रयोग मे "समलब्धम्" ही आता है । फिर भी यह "समलब्धम्" "लिप्तम्" का अर्थ नहीं दे सकता, जो कवि को अभीष्ट है ।

इसी प्रकार से तत्तद् युद्धवसुधराचुल' मे "युद्धवसुन्धरा" युद्ध क्षेत्र के अर्थ मे किसी अन्य कवि ने प्रयोग न किया होगा । 'वसुन्धरा' वीर भोग्या अवश्य है, पर युद्धमयी नहीं ।<sup>1</sup>

### 3 असमर्थ पद दोष -

जो उस रूप मे अर्थात् उपसन्दानोजीवी रूप मे ढ़ा गया है, परन्तु उस उपसन्दान या अन्य किसी की सहायता न होने से किसी विशेष स्थल पर उस अर्थ मे उसकी शक्ति नहीं है, उसको "असमर्थ" कहते है ।<sup>2</sup>

"घटमानदन्तवलय विबभु सुरसुभ्रुवा मृदुलबाहुलता ।

निजकान्तिचौर्यरचनैकरूषा कृतवेष्टना इव मृणालदलौ ॥"<sup>3</sup>

प्रस्तुत श्लोक मे 'दन्तवलय' 'मृणालदल' नहीं हो सकते । 'मृणालदल' हथकडियो के वाचक तो कभी हो ही नहीं सकते । फिर 'दल' शब्द पत्तो या फखुडियो का वाचक है, न कि "नाल" का । मृणालनाल के वलय बनाये जाते है, दलो के नहीं मृणालनाल मृदुकण्टकयुक्त मटमैले ही होते है, श्वेत नहीं । हों "विसतन्तु" अवश्य ही श्वेत होते है, परन्तु उनके वलय नहीं बनाये जाते । बाहुओ का "लता" विशेषण भी

---

1 श्रीकण्ठ0 18/58

2 असमर्थ यत्तदर्थ पठयते न च तत्रास्य शक्ति ।

- का10 प्र0 वृत्ति 7/50,51 पृ0 268

3. श्रीकण्ठ0 13/18

अननुगुण हैं। लताए मृपालनाल के ही परिवार की है।

इसी प्रकार "असमर्थ पद दोष" के संक्षेप में और भी उदाहरण द्रष्टव्य है

{अ} श्रीखण्डकाण्डरस" में "काण्ड" पद खण्ड या भाग के अर्थ में प्रयुक्त है, परन्तु काण्ड और टुकड़े या अंश में बड़ा अन्तर होता है।<sup>1</sup>

{ब} "लतानताङ्गीषु सहेलमात्तलोलापुञ्जासितचामरासु ।" में "पुञ्ज" पद "माला" अर्थ में प्रयुक्त है। जबकि उसमें इसकी शक्ति नहीं है।<sup>2</sup>

{स} चन्द्रहासपथदर्शनताम्यद्विप्रयोगभरजर्जररामे ।  
सेतुबन्ध इव तत्समये स क्षोगसभ्रममवाप पयोधि ॥<sup>3</sup>

प्रस्तुत पद्य में "विप्रयोग भरजर्जररामे" पद 'विरहार्तासु पान्थप्रियासु' तथा 'विरहार्तरामे' अर्थों के कहने में सर्वथा असमर्थ है। विशेष कर 'जर्जर' पद 'आर्त' के बोधन में। बाल-युवादि आर्त हो सकते हैं, पर जर्जर नहीं। "विप्रयोग" में "प्र" स्पष्ट ही निरर्थक और अधिक प्रयुक्त है। अतएव "वियोगभर" ही शुद्ध है। "विप्रयोग" संयोग भी हो सकता है, जो अभीष्ट नहीं है। और "चन्द्रहासपथदर्शनताम्यत्" यह वियोगिनियों के पक्ष में तो लग सकता है कि वे ज्योत्स्ना को देख देख कर ग्लपित हो रही थीं। लेकिन, सीता के विषय में यह कहना कि वह रावण के चन्द्रहास को देखकर भयभीत हो रही थीं, नितान्त झूठ होगा।

---

1 श्रीकण्ठ 11/35

2 श्रीकण्ठ 6/47

3 श्रीकण्ठ 11/10

4 अनुचितार्थ पददोष -

अभीष्टार्थ के विरुद्ध भी किसी अनुचित अर्थ का सम्भव हो जाना ही अनुचितार्थदोष कहलाता है ।

मुखमनुसृतदीर्घमत्सर ते सहजरुचिप्रतिवादतोऽम्बुजेषु ।

प्रभवति गिरिराजपुत्रि सोढु कथमपि तत्सुहृदो न पादपातम् ॥<sup>1</sup>

उक्त पद्य मे अनुचितार्थ पद दोष है । हे गिरिराजपुत्रि । कमलो मे ईर्ष्यालु तुम्हारा मुख उस कमल के सुहृद् सूर्य के 'पादपात' को सहन नहीं कर पाता । 'पादपात' पद 'पदाघात' का भी वाचक है ।

5 निरर्थक पद दोष -

श्लोक मे जब केवल पादपूर्ति के प्रयोजन से 'च' 'ह' आदि पद रखे जाते है, तो वे निरर्थक होते है ।<sup>2</sup> आचार्यों ने इसे दोषरूप माना है । काव्य प्रकाश के टीकाकार आचार्य वामन झलकीकर के मतानुसार ये {च, ह, खलु आदि} निरर्थक पद छन्दोगत न्यूनता के परिहारमात्र के प्रयोजक होते है । अतएव वाक्य के अलङ्कारभूत यमकादि के स्थलो मे ये दोषरूप नहीं होते है ।<sup>3</sup>

निरर्थक पद युक्त श्लोको के कुछ उदाहरण इस प्रकार है -

परिणतिमुपजग्मुषा तुषारद्युतिवपुषोदरसीमन्यखण्डितेन ।

अनुहरसि हरे पुरश्चिर्मूर्ति पिहितहठोद्गतनाभिपुण्डरीकाय ॥<sup>4</sup>

1 श्रीकण्ठ 7/13

2 निरर्थक पादपूरणमात्रप्रयोजनम् चादिपदम् । का०प्र०वृत्ति 7/50, 51

3 वृत्तन्यूनतापरिहारमात्रप्रयोजनकमिति यावत् । अतएव वाक्य अलङ्कार भूतं यमकादि निर्वाहक चखल्वादिपदमदुष्टम् । बालबोधिनी पृ० 273

4 श्रीकण्ठ 11/16

प्रस्तुत पद्य के पूर्वार्ध में 'सीम्नि' पद निरर्थक है। 'उपजग्मुषा' में "उप" भी व्यर्थ ही है। पौन पौन्य के अभाव में क्वसु प्रत्यय का प्रयोग भी निरर्थक है। "परिणतिमुपगतेन" या "परिणतिप्राप्तेन" पर्याप्त था।

धुन्वन्पर परूषरोषतयोत्तमाङ्ग  
प्रेङ् खोलकेलिमणिकुण्डलयुगमभङ् गया।  
निन्ये निनर्तिषति वैरिकबन्धलोके  
सनद्धतालपुटतामिध वक्त्रचन्द्रम् ॥<sup>1</sup>

उक्त पद्य में 'केलि' निरर्थक है, मणिकुण्डल ही पर्याप्त है। "प्रेङ् खोल" से चलत् का भाव नहीं आता। "प्रचलमणिकुण्डल" शोभावह है। 'सुभट' के 'वक्त्र' में 'चन्द्र' से कोई प्रयोजन विशेष सिद्ध नहीं होता। 'वैरिकबन्धेषु' के अर्थ को "वैरिजनक-बन्धेषु" तो किसी प्रकार कहता है, परन्तु 'वैरिकबन्धलोके' नहीं। 'लोके' पद व्यर्थ है।

"धूमच्छटाप्रविकटभृकुटीपुटस्य"<sup>2</sup> में 'प्र' निरर्थक है।

"तव वरललने वलीविभङ् गप्रतिफलनप्रविभक्तमूर्तिरिन्दु"<sup>3</sup>

उक्त पद्यांश में 'प्रविभक्त' का 'प्र' निरर्थक और 'वली' में 'त्रि' न्यून है।

---

1 श्रीकण्ठ 18/14

2 श्रीकण्ठ 18/18

3 श्रीकण्ठ 11/17

6 अवाचक पद दोष -

"अवाचक" वह दुष्ट पद है जो विवक्षित धर्मों से विवक्षित धर्मविशिष्ट का कही भी वाचक न हो ।<sup>1</sup> "श्रीकण्ठचरितम्" के कुछ पद्य इस दोष के सदर्थ में द्रष्टव्य है -

ऋजुतूलिकाग्रविनिर्वाशगलद्बह्लाञ्जनव्यतिकरक्रमत ।

प्रकटीविधातुमिव केलिपथ पपिरे तमासि नयनै सुदृशाम् ॥<sup>2</sup>

प्रस्तुत पद्य के उत्तरार्ध में 'प्रकटीविधातुमिव केलिपथ' में 'प्रकटीविधातु' पद निर्मातु का अवाचक है । वैसे यह मङ्गलक का बड़ा विदग्ध प्रयोग है । कवि ने इस पद को मकड़ी की भाँति अपने ही अन्दर से निकालकर उसी के जाले के समान, अन्धकार-च्छादित अभिसरण मार्ग बना लेने के अर्थ में प्रयोग किया है । "केलिपथम्" "अभिसरणमार्ग" का अवाचक है । 'केलि' 'रतिकेल' का भी वाचक नहीं है ।

एक एवावसथोऽजनि श्रिय ।<sup>3</sup> में "आवस्थ" पद 'आश्रय' का वाचक नहीं है ।

'अखण्डदयिताश्लेष'<sup>4</sup> में 'अखण्ड' निविड का अवाचक है । इसी प्रकार "पृष्ठभ्रमत्सजवषट्पदचक्रचिन्ह"<sup>5</sup> में 'पृष्ठ' पद चक्रिया के ऊपरी चक्र का वाचक नहीं है ।

- 
- 1 विवक्षितधर्मविशिष्टस्य विवक्षितधर्मिण क्वापि न वाचक यत्तदित्यर्थ । बालबोधिनी पृ० 274
  - 2 श्रीकण्ठ० 13/26
  - 3 श्रीकण्ठ० 3/64
  - 4 श्रीकण्ठ० 15/42
  - 5 श्रीकण्ठ० 6/63



7 अप्रतीत पददोष -

अप्रतीत - जो केवल किसी विशेष शास्त्र में प्रसिद्ध है अर्थात् किसी विशेष शास्त्र का पारिभाषिक शब्द है, उसका प्रयोग साधारण रूप में करना अप्रतीत दोष कहलाता है।<sup>1</sup>

प्रस्तुत "श्रीकण्ठचरितम्" में अप्रतीत पददोष भी है यथा -

आवहन्ननवधि परिवार मण्डल शशभृतोऽधिशयान ।  
चित्रमत्र कुसुमायुधदेवो मानिनीष्वधित सहतिमुद्राम् ॥<sup>2</sup>

इस पद्य में "सहतिमुद्रा" पीपल आदि के नीचे या श्मशानादि में विधि विधान विशेष के साथ भाव विशेष में बैठना भी अभिचारशास्त्र में ही प्रसिद्ध है।

अकल्पयच्युततरो स्वदेहमारत्रिकायेव मधु व्रताली । उक्त पद्यांश में "आरात्रिकम्" किसी की भूतादि आधि व्याधियों को अपने ऊपर ले लेने के विचार से भरे हुए मृदघट को लेकर रूग्ण के चारों ओर घूमते हैं, और पुनः उस घट को बाहर किसी दूर स्थान पर रख आते हैं। पद अभिचारशास्त्र में ही प्रसिद्ध है।

8 नेयर्थ पद दोष -

"नेय रूढि, प्रयोजनाभावे कविना कल्पितोऽर्थ यत्र" जहाँ रूढि और प्रयोजनरूप लक्षणा के हेतुओं के न होने पर भी कवि अपनी इच्छा से यो ही लक्षणा से शब्द का प्रयोग कर दे, वहाँ नेयर्थत्व दोष होता है। उदाहरणार्थ -

---

1 अप्रतीत यत्केवले शास्त्रे प्रसिद्धम् । का०प्र० 7/50, 51 वृत्ति भाग पृ० 273

2 श्रीकण्ठ० 11/3

3 श्रीकण्ठ० 6/15

शयनमपि सरोजिनीपलाशैर्मनसिजसैन्यसितेतरातपत्रै ।

अमृतकरतनोस्तनोति तस्या घटितविधुतुदसततिप्रतिष्ठाम् ॥<sup>1</sup>

श्वेत कामकटक से भिन्न कृष्णवर्ण सरोजनी के पत्तो से बनाया गया विरहिणी या नायिका का शयन भी उसके लिए उत्पन्न राहुसन्तति को व्यक्त करता है । "तस्या अमृतकरतनो शयनम्" मे "अमृतकरतनु" पद मे सारोपा गौणी लक्षणा है । नायिका की कोमलता व्यग्य है । इस व्यग्यार्थ मे पद्मिनीदलो का राहुसन्तति के समान दुखद होना सहायक है । इस सहायता (हेतु) के अभाव मे यह व्यग्यार्थ असम्भव था । यही इसकी नेयार्थता है । साधारणतया चन्द्र की उपमा नायिका के मुखमात्र से दी जाती है , और उसमे चन्द्र की मनोज्ञता, आह्लादकता, श्वेतता, तथा वर्तुलत्व मुख्य हेतु होते है , कोमलता नहीं ।

#### 9 न्यून पदत्व दोष :-

वाक्य मे किसी आवश्यक पद का न होना न्यून पदत्वदोष होता है ।

प्रस्तुत "श्रीकण्ठचरितम्" महाकाव्य मे न्यून पदत्व दोष के उदाहरण भी द्रष्टव्य है -

सा वाणी मसृणीकृता निरवधि व्युत्पत्तिशाणाश्मनि ॥<sup>2</sup>

"व्युत्पत्तिशाणाश्मनि मसृणीकृता इव सा वाणी" मे 'इव' अध्याहार्य है । इसी पद्य मे 'सा वाणी उदेति' के सवादी वाक्य या धीमताकण्ठे घटिता गुणो भवति' मे 'भवति' या 'जायते' न्यून है ।

---

1 श्रीकण्ठ 0 7/29

2 श्रीकण्ठ 0 2/41

इतरा निसर्गहठगौरतनूर्मृगनाभिपड कममुचत्कुचयो ।

भयतश्चचाल मुहुरक्षियुग दयितस्य गाढविनिमग्नमिव ॥<sup>1</sup>

प्रस्तुत श्लोक मे 'अक्षियुग न चचाल', "न" न्यून है । गाढविनिमग्नमिव के साथ 'मुहु' अधिक है । पूर्वार्ध मे 'मृगनाभिपड्कम्' लेप हेतु कहा जा चुका है अत 'भयत' भी व्यर्थ है । 'मृगनाभिपड्कम्' (मृगस्यनाभावुत्पन्नाया कस्तूरिकाया लेपमङ्ग-रागम्) दीर्घ सूत्रता है । "कस्तूरिका" अध्याहार्य है ।

#### 10 अधिकपदत्व दोष -

वाक्य मे अनावश्यक पद की स्थिति होना अधिकपदत्व दोष कहलाता है ।<sup>2</sup>

"श्रीकण्ठचरितम्" महाकाव्य मे अधिकपदत्व दोष के सदर्थ मे कई उदाहरण द्रष्टव्य है -

अधिमद्यमध्यमुरुपुष्पसहतिभ्रमरावली कलकलाकुला दधे ।

हरभीतिभङ्गुरमतेर्मनोभुवो जलदुर्गर्तगतसैन्यविभ्रमम् ॥<sup>3</sup>

यहाँ पर "अधिमद्यमध्यमुरुपुष्पसहति भ्रमरावली" के स्थान मे "अधिमद्य भ्रमरावली" पर्याप्त है । "अधिमद्य" के बाद "मध्यम्" नितान्त व्यर्थ है । मद्यगन्ध ही भ्रमरो को आकर्षित करने के लिए यथेष्ट है, जैसा कि स्वयं कवि ने ही कई श्लोको मे वर्णन किया है फिर मद्य के मध्य मे "पुष्पसहति" की क्या आवश्यकता ? चषक मे कमल आदि एक दो पुष्प भी पर्याप्त है, "सहति" पुष्पो का अतिरेक है । "हरभीतिभङ्गुरमतेर्मनोभुव" ठीक है । 'मतेर्मनो' मे भी समास होकर विभक्ति का लोप होना चाहिए । "जलदुर्ग-

1 श्रीकण्ठ0 13/33

2 अविवक्षितार्थक पदक वाक्यम् । का0प्र0नागो0टीका 7/50,51 वृत्ति भाग

3. श्रीकण्ठ0 14/39

गर्तगतसैन्यविभ्रमम्" मे "जलदुर्गतसैन्यविभ्रमम्" उचित है इसमे "गर्त" पद अधिक है। भगवान् शिव ने स्वयं काम को भस्म किया था। कामकटक को नहीं। काम ने स्वयं जलदुर्ग मे न छिपकर स्वसेना को व्यर्थ ही छिपाया। "चषक" जलदुर्ग के समान है एव "मदिर" जल के समान है मे अधिकोपमा तथा हीनोपमाए भी है। लिङ्गभेद तो है ही। "कलकला" पद ग्राम्य है।

एक और उदाहरण सक्षेप मे द्रष्टव्य है -

उरशेषाहिरत्नान्तरे"<sup>1</sup> मे "उरशेषरत्नान्तरे" या "उरेश् हिरत्नान्तरे" होना चाहिए। "शेष" हो या "अहि" परन्तु दोनो नहीं। शिव की छाती पर "शेष" नहीं रहता। "शेष" पर विष्णु शयन करते है या फिर पृथ्वी शेषाधारा है। ऊहिरत्न "सर्पमणि" का वाचक "द्रविडप्राणायाम्" से हो सकेगा।

मदनमदद्विपकर्णतालवायु ।"<sup>2</sup> यहाँ पर "मदनद्विपकर्णवायु" ठीक है "मद" और "ताल" से अर्थ मे कोई चारुत्व नहीं आता।

11 अस्थानस्यपददोषः :-

अनुचित स्थान पर स्थित पद और समास को अस्थानस्यपददोष कहते है -

जायन्तेऽद्य यथायथ तु कवयस्ते तत्र सतन्वते

येऽनुप्रासकठोरचित्रयमकश्लेषादिशल्कोच्चयम् ॥<sup>3</sup>

---

1 श्रीकण्ठ0 5/55

2. श्रीकण्ठ0 7/21

3 श्रीकण्ठ0 2/42

यहाँ पर अनुप्रास, चित्र, यमक, और श्लेष नामों के बीच में "कठोर" विशेषण का गुम्फन नहीं हो सकता, निपात का हो सकता है। अतएव "अनुप्रासदुश्चित्रयमक श्लेषा" हो या फिर "कठोरानुप्रासचित्रयमक" पाठ किया जाय।

द्विजाधिराजेन गवा प्रसादात्प्रतिक्षप कारित भूमिसेक ।

पान्थप्रियाणामृतचक्रवर्ती नेत्रेष्ववग्राहमपाचकार ॥<sup>1</sup>

प्रस्तुत श्लोक में सभङ्गश्लेष है। वसन्त और चक्रवर्ती अभिधेय है। एक अर्थ है - वसन्त ऋतुचक्रवर्ती ने चन्द्र के द्वारा किरणों से भूमि को आप्लावित करवाकर प्रोषित भर्तृकाओं की आँखों में बन्द वर्षा अर्थात् अश्रुप्रवाह को दूर कर दिया, उन्हें रूला दिया। दूसरा अर्थ - चक्रवर्ती राजा ने ब्राह्मण के द्वारा गायों के दूध से भूमि को आप्लावित करवाकर वर्षा के प्रतिबन्ध को दूर कर दिया।

यहाँ "ऋतुचक्रवर्ती" "पान्थप्रियाणा" के बाद आकर उनके उपपत्ति का बोधक हो जाता है अतः इसे कहीं अन्यत्र होना चाहिए। "प्रतिक्षप" दोनों अर्थों में अनावश्यक है। द्वितीय अर्थ में "गवा प्रसादात्" का अर्थ 'गायों के दूध से "नेयर्थ" है।

## 12 विरुद्धमतिकृत दोष :-

जब किसी पद से प्रतिकूल अर्थ की प्रतीति हो तो विरुद्ध मतिकृत दोष हो जाता है।

प्रस्तुत महाकाव्य में "विरुद्धमतिकृत दोष" प्राप्त है यथा -

---

विभ्राणो वपुरहिमालि लुप्तताप प्रत्युप्तामखिलगणैर्दिवादिसाराम्  
आश्चर्यं चरितमुदञ्चयन्नपूर्वा शर्वाणीदयिततम सभामवापत् ॥<sup>1</sup>

प्रस्तुत श्लोक मे "शर्वाणीदयिततम" बड़ा विचित्र पद है। शर्व + आनुक + डीप् - शर्वाणी अर्थात् शिव की पत्नी। "शर्वाणीदयिता" - कोई शिव से भिन्न अत शर्वाणीदयित तम और "अगजाभुजगादि" आदि कई पद कवि ने विरुद्ध प्रयोग किये है

### 13 पतत्प्रकर्ष दोष .-

अर्थ अलकार आदि का गिरता हुआ उत्कर्ष पतत्प्रकर्ष दोष कहलाता है। यथा-

य सान्द्रोदयरागयोगसुभग सिन्दूरमुद्रालिपि

प्रागध्यास्त समस्तमान्मथबृहत्कोषप्रतिष्ठातिथि ।

जज्ञे स क्रमशो निरङ् कुशरतक्षुभ्यत्सुरप्रेयसी -

कर्णाग्रच्युतदन्तपत्रतुलनामल्लस्तमीवल्लभ ॥<sup>2</sup>

श्लोक के पूर्वार्ध मे कवि ने चन्द्र को कामदेव के बृहत्कोष का सिन्दूरटीका बताया है। व्यङ्ग्य यह है कि 'उदयरागरजित पूर्णचन्द्र अत्यन्त कामोद्दीपक था'। और उत्तरार्ध मे उसी पूर्णचन्द्र को कवि ने सुरप्रेयसियो के रतच्युत कर्णदन्तपत्र अर्थात् हथीदंत के कर्णभूषण बताया है। यहाँ पूर्णचन्द्र की उत्तेजकता भी शून्य हो गई। वह मात्र श्वेताभदन्तपत्र रह गया है। तब भी वह "तुलनामल्ल" कहा गया है।

पतत्प्रकर्ष दोष दशम् सर्ग के 55वे श्लोक मे भी है।

---

1 श्रीकण्ठ 17/5

2 श्रीकण्ठ 10/49

14 समाप्तपुनराप्त दोष -

वाक्य की अन्तिम क्रिया के बाद भी कोई नवीन विषय कहना "समाप्तपुनराप्त दोष" कहलाता है यथा -

कुर्वाणो निखिल जगन्मुकुलित मोहेन निद्रात्मना  
ध्वान्ताडम्बरकालकूटगरलापीडोऽरुणद्यो दिश ।  
त्वनमूर्त्यन्तरमर्यमा गिलति त पश्याष्टमूर्ते यतो  
विस्रस्ता कणिका इवाधिनलिनं भृङ्गारूजन्त्यध्वगान् ॥<sup>1</sup>

"हे अष्टमूर्ते । देखिये तुम्हारी अष्टमूर्तियों में से एक यह सूर्य उस ध्वान्त कालकूट को लील रहा है कि जिस (ध्वान्त) ने निद्रामोह से जगत् को मूर्च्छित कर रक्खा था । यह उसकी छिटकी विषकणिकाएँ भृगु पथिकों को दुख दे रहे हैं ।" यहाँ 'त ध्वान्त कालकूट गिलति' तक "अर्गमा" की महिमा का परिचायक है । भँवरो का पथिकों को दुख देना उससे कोई सम्बन्ध नहीं रखता ।

"ध्वान्तकालकूटोऽरुणद्योदिश" उचित है । शेष विशेषण व्यर्थ है । "कणिका इव भृगा" में लिङ्गभेद खटकता है ।

समाप्तपुनराप्त दोष पञ्चम सर्ग के 41वें श्लोक, षष्ठ सर्ग के 46वें श्लोक, दशम के 60वें श्लोक, षोडश सर्ग के 31वें श्लोक में भी है ।

15 विधेयाविमर्श दोष -

अभिधेय का प्राधान्य से विचार न किया जाना ही "विधेयाविमर्शदोष" कहलाता है।<sup>1</sup> यथा -

वृन्दारकाधिपशिरोरूहपारिजात -

स्रगबन्धु भिमधुकरैरूपवीणिताङ्घ्रि ।

देव स्वयं जगदनुग्रहकेलिकार -

स्त बालशीतकिरणाभरणोऽधिसेते ॥<sup>2</sup>

यह पञ्चम सर्ग का प्रथम श्लोक है। इसमें आए हुए "त" का अभिधेय कैलास अपने शुद्धरूप में चतुर्थ सर्ग के अन्तिम श्लोक 64 में भी विद्यमान नहीं है। बर, केवल यही एक समाधान है कि चतुर्थ सर्ग में जिस कैलास का वर्णन किया गया है वह उसके "त" से है। इतनी दीर्घसूत्रता से "विधेयाविमर्शदोष" मानना होगा।

पञ्चम सर्ग के कई श्लोकों में प्रक्रान्त शिव की अनुस्मृति करनी पड़ती है

16 अमतपरार्थ दोष :-

जहाँ दूसरा अर्थ प्रकृत अर्थ के विपरीत है वहाँ अमत परार्थता वाक्य दोष होता है।

"श्रीकण्ठमचरितम्" में यह दोष भी प्राप्त होता है यथा -

---

1 अविमृष्ट प्राधान्येनानिर्दिष्टो विधेयाशो यत्रतत् । का०प्र०

2 श्रीकण्ठ० 5/1



प्रहरति हरिणाङ्कने तवेद कुचयुगमन्तिकबिम्बिते लसन्त्या ।  
रूचिसहचरकोकपक्षपातादिव चलहारलताविवलनेन ॥<sup>1</sup>

इस पद्य में हारलता में प्रतिबिम्बित चन्द्रबिम्ब बृहत् कुचो की अपेक्षा बहुत छोटे छोटे होंगे । चन्द्रबिम्ब हार में बिम्बित होकर कुचो को मार रहे है, तो कहा जा सकता है, पर "कुच बिम्बो को मार रहे है " नहीं कहा जा सकता । आकर टकराने वाले बिम्ब है कुच नहीं । यहाँ प्राकरणिक वाच्य श्रङ्गार का व्यङ्ग्य द्वितीय रौद्रस विरोधी है ।

कोक - चकवा - चकई अपने रात्रि के विलगाव के लिए प्रसिद्ध है, और किसी विशेषता के लिए नहीं । चन्द्र उनके विलगाव में कारण भी नहीं है । अतः कुचो की 'रूचि' और कोक में 'सहचरता' ही क्या? पक्षपात भी क्यों? चन्द्र से कैसा प्रतिशोध ? "लसन्त्या " पद निरर्थक है ।

अमतपरार्थ दोष अट्टारह सर्ग के 32वे श्लोक और ग्यारह सर्ग के 9वे श्लोक में भी है ।

॥स॥ अर्थ दोष :-

वाक्यादि के शुद्ध होते हुए भी जहाँ अर्थ ही अयुक्त हो वहाँ अर्थदोष होता है । आचार्य मम्मट ने 23 प्रकार के अर्थ दोष माने है । वह अर्थदोष "श्रीकण्ठचरितम्" में भी प्राप्त है ।

1 क्लिष्ट दोष -

जहाँ अर्थ क्लेशगम्य हो वहाँ उक्त दोष होता है जैसे -

घनकुन्दकुङ् मलविशोषणच्छलात्तुहिनापचारचरूभाण्डयज्वना ।  
तिमिरद्रोहोऽम्बुदनिचोलगोलक महसा विहाय जगृहे कठोरता ॥<sup>1</sup>

इस श्लोक में यजमान ने तुहिनापचार से "कृत्या" अर्थात् मारणक्रिया के द्वारा सूर्य का तेज पुन प्राप्त कराया, यह सरल अर्थ है। तिमिरद्रोही सूर्य का राज्य अत्यन्त क्षीण हो गया था। उसके पुरोहित ने अभिचारक्रिया कृत्या का अनुष्ठान किया। उसका 'मारण' तुहिन के रूप में था। तुहिन ने जाकर शत्रुसैन्य कुन्दो का सहार किया। शत्रु हेमन्त शक्तिहीन पड़ गया। हेमन्त शत्रु के द्वारा फेंके गये अभिचारिक मेघरूपी निचोल (प्राच्छादक) गोलक को फेंककर, तब सूर्य के तेज में शनै शनै कठोरता आई आदि कितनी क्लिष्टता है।

श्रीकण्ठचरितम् के दशम् सर्ग के 11वे श्लोक में भी क्लिष्टत्व दोष है।

2 ग्राम्यत्व दोष -

जहाँ पर अविदग्ध पूर्ण बात की जाय वहाँ पर ग्राम्यत्व अर्थ दोष होता है।  
उदाहरणार्थ -

मुखवाससौरभहत भ्रमरप्रततेप्सितस्थिति कपोलतलम् ।  
पुरुषायितेषु पटिमस्पृहया धृतकूर्चलेखमिव काप्यवहत् ॥<sup>2</sup>

---

1 श्रीकण्ठ 6/71

2. श्रीकण्ठ 13/20

इस पद्य मे मडराने वाले भँवरो के व्याज से किसी नायिका ने, बल- अर्थात् प्रवीणता दिखाने के विचार से मूँछे लगा रखी थी। अतः ग्राम्यत्व दोष है।

चौदहवे सर्ग के 52वे श्लोक मे भी ग्राम्यत्व दोष है।

### 3 सन्दिग्ध दोष :-

जहाँ अर्थ मे सन्देह विद्यमान हो वहाँ सन्दिग्ध दोष होता है। यथा -

चन्द्रातपाभिसरणे मणिनूपुराभ्या

पादौ पर परिचर त्वमधीरतारे।

तन्मञ्जुशिञ्जितशतैरूपहूयमान

यन्निह्नवाय तव केलिमरालयूथम् ॥<sup>1</sup>

यहाँ नूपुरव से आकर्षित होकर आगत हसयूथ श्वेताभिसारिका के ऊपर मडराते है और स्वयं ध्वनि भी करते है। वे स्वध्वनि से नूपुरध्वनि का या स्वश्वेतता से श्वेताभिसारिका का निह्नव करते है ? दोनो का निह्नव करते है या अनिह्नव ? सन्देह होगा कि रात्रि मे इतने हस क्यो इतने नीचे मडरा रहे है ?

छठे सर्ग के 19वे श्लोक मे भी सन्दिग्ध दोष प्राप्त है।

### 4 निर्हेतुता दोष :-

जहाँ पर हेतु का अभाव हो वहाँ पर निर्हेतुत्व दोष होता है। "श्रीकण्ठचरितम्" मे उक्त दोष प्राप्त है यथा -

---

1 श्रीकण्ठ0 11/37

"यस्याश्चकास्ति कटकेषु सहेलखेल -

द्विद्याधरीचरणयावकपङ्कमुद्रा ।

श्रीकण्ठनेत्रपथजानपदार्कसोम -

सेवाकृते सततसनिहितेव सन्ध्या ॥<sup>1</sup>

इसमे कैलास की कन्दरा आदि मे विद्याधरी के चरणो की लाक्षा अर्थात् महावर के चिह्न बने हुए है । यह अलक्तक चिन्ह सन्ध्या के समान है , जो श्रीकण्ठ के नेत्ररूपी देश के निवासी सूर्य और चन्द्रमा की सेवा के लिए सदा वही बनी रहती है - क्योंकि शिव सदा ही कैलास मे बसते है और लाक्षा चिन्ह भी स्थायी है । दाहिनी आँख सूर्य और बायी चन्द्र है ।

पर्वतो मे विद्याधरादि स्वाभाविक रूप से वर्णन किये जाते है । शिव भी सम्भावत ही सदा कैलासवासी है । अत ऐसी दशा मे स्थायी (असम्भव) सन्ध्या की कल्पना और वह भी कल्पित सूर्य चन्द्र निवासियो की सेवा के लिए उपहास्यास्पद है । सन्ध्या सेवा भी क्या करती है ?

"निर्हेतुता दोष" दशम् सर्ग के 12वे श्लोक , ग्यारहवे सर्ग के 11वे श्लोक, तेरहवे सर्ग के 47वे श्लोक और अट्ठारहवे सर्ग के 12वे श्लोक एव तेरहवे सर्ग के 42वे श्लोक, चौदहवे सर्ग के 21वे श्लोक मे भी प्राप्त है ।

#### 5 प्रसिद्धि विरुद्धत्व दोष .-

काव्य प्रकाश के टीकाकार वामनझलकीकर के मतानुसार जहाँ अर्थ मे प्रसिद्धि न हो, अर्थात् जब किसी ऐसे अर्थ का उपादान किया जाये, जो प्रसिद्ध न हो, तो वहाँ

प्रसिद्धि विरुद्ध दोष होता है।<sup>1</sup> यह दो प्रकार का होता है -

1 लोकप्रसिद्धि विरुद्ध 2 कविप्रसिद्धिविरुद्ध दोष । यथा

इत्थ श्रृङ्गार भङ्गीरसमयसमयाविष्कृते कि रजन्या

सार्ध नीहारधाम्ना स्फुटमघटि रतौ वैपरीत्यप्रयोग ।

तस्मिन्नस्ताद्रिकेलीशयनतलवलदिवग्रहे ह्यग्रहीत्सा

पृष्टारूढा विशीर्णे तिमिरकचभरे सकुचत्तारकत्वम् ॥<sup>2</sup>

प्रस्तुत श्लोक में पीठ पर चढ़कर "वैपरीत्यप्रयोग" बुद्धिगम्य नहीं लगता अतः लोकविरुद्ध हैं ।

छठे सर्ग के 49वे श्लोक में कविप्रसिद्धिविरुद्ध दोष है ।

#### 6 अनवीकृत दोष -

एक ही अर्थ को उसी पद से पुनः कहना अनवीकृत दोष कहलाता है । यथा -

"देवी स्वयं भगवती युवसु प्रसन्ना

तत्राजनिष्ट नियत झटिति प्रसन्ना

यद्वैभवादृढमपि प्रविमुच्य मान

तान्सुभ्रुवोऽनुजगृह्णन्तु चम्बनेन ॥"<sup>3</sup>

प्रस्तुत पद्य के पूर्वार्ध में प्रसन्नता का भाव अनवीकृत है । अतः अनवीकृत दोष हुआ ।

---

1 यत्रार्थे न प्रसिद्धि स प्रसिद्धिविरुद्ध ।" बालबोधिनीटीका पृ० 387

2 श्रीकण्ठ० 15/50

3 श्रीकण्ठ० 14/54

7 नियम दोष -

नियम विशेषो का भावाभाव प्रतिपादन करना नियम दोष कहलाता है ।

प्रस्तुत महाकाव्य मे नियमदोष भी प्राप्त होते है जैसे -

अपरा परागनिकरेण घनतरहरिद्रिताम्बरा ।

आत्तदयितवसनव्यसना रमणीमनुव्यधित पीतवासस ॥<sup>1</sup>

न तो सब फूलो का पराग पीला ही होता है और न ही लक्ष्मी को कृष्ण का पीताम्बर पहनने का व्यसन । अतएव यहाँ पर नियम दोष विद्यमान है ।

उक्त दोष के उदाहरण ग्यारहवे सर्ग का 8वों श्लोक, और 13वे सर्ग का 12वों श्लोक है ।

8 साकांक्ष दोष :-

वाक्यार्थ का साकाक्ष होना ही उक्त दोष होता है "आकाक्षया सहवर्तते इत्यर्थ "।  
जैसे -

अधुनाप्यनुभूयते त्वया स्मर शापात्फलमब्जजन्मन ।

किमय क्रियते तदप्यहो बहुमुन्यन्तरशापसग्रह ॥<sup>2</sup>

अब्जजन्म ब्रह्मा के किस शाप का क्या फल कामदेव भोग रहा है ? आचार के विरुद्ध रति अपने पति का नाम ले रही है । यहाँ पर साकाक्ष दोष है ।

---

1 श्रीकण्ठ0 9/4

2 श्रीकण्ठ0 12/22

9 अश्लीलार्थता दोष -

जहाँ अर्थ ही अश्लील निकलता हो वहाँ पर अश्लीलार्थता दोष प्राप्त होता है  
यथा -

द्वैधस्यान्त व्यधित बपुषोर्यस्तमन्त्रीन्द्रपुत्र्या

साक स्थान कुसुमधनुषोऽनुग्रहात्यादरस्य ।

सौन्दर्याख्यान वधिमदिरानिर्भरे यत्र नेत्रे -

र्लभे वृन्दारकमृगदृशा स्वैरमापानकेलि ॥<sup>1</sup>

प्रस्तुत श्लोक में शिव के "अर्धनारीश्वर" स्वरूप का वर्णन है। कवि ने कुछ विशेषणों आदि के द्वारा इसे अशिष्टता की सीमा पर पहुँचा दिया है। इस पद्य का ध्वन्यर्थ स्पष्ट ही "शिव-पार्वती का सम्भोग" निकलता है, कि जिसे देवागनाए वेशर्मी से देख रही है। इसमें शिव पार्वती के कृत्य का वर्णन और दर्शन दोनों विद्यमान है।

अश्लील दोष के अन्य उदाहरण भी प्रस्तुत महाकाव्य में प्राप्त होते हैं - सत्रहवें सर्ग में 8वाँ श्लोक, तेइसवें सर्ग में चतुर्थ श्लोक, और पञ्चम सर्ग में पञ्चम श्लोक है।

॥द॥ अलङ्कार दोष :-

साम्यगर्भालङ्कारों में साम्य के दोनों पार्श्वों में गुणलिगादि की समता आवश्यक है। व्यतिरेकादि में भी लिगवचन साम्य अपेक्षित होता है। असम उपमानादि वर्ण्य और चर्वण को दूषित बना देते हैं। दो तीन उदाहरण द्रष्टव्य हैं -

त्रैलोक्यलक्ष्मीगुरुहारदाम्नि शेषस्य भोगे तरलेन्द्रनील ।

देवो दिते सततितन्तुभेदी नेदीयसी वो विदधातु सिद्धिम् ॥<sup>1</sup>

प्रस्तुत पद्य में स्वयं लक्ष्मीपति विष्णु लक्ष्मी ही के हार के "इन्द्रनीलमणि" है । हार है - शेष नाम । यहाँ पर हीनोपमा अलङ्कार है । अतएव अलङ्कार दोष हुआ । इसी प्रकार से उक्त दोष सप्तम सर्ग में 21वाँ श्लोक और पन्द्रहवें सर्ग में 42वाँ श्लोक है ।

अधिकोपमा अलङ्कार दोष पन्द्रहवें सर्ग के 7वें श्लोक में प्राप्त है ।

असमर्थोपमा अलङ्कार दोष द्वितीय सर्ग के 11वें श्लोक में है ।

लिङ्ग विरोध दोष द्वितीय सर्ग के 41वें श्लोक में और चौबीसवें सर्ग के 43वें श्लोक में है ।

सपदि रविजदिग्भुव समीरा विषमशराजगरस्य फूत्कृतानि ।

विरहिहरिणचक्षुषा शरीर निदधति हालहलस्य दीर्घिकासु ॥<sup>2</sup>

प्रस्तुत पद्य में "समीरा फूत्कृतानिदीर्घिकासु" एक दूसरे के उपमान या समान है । यहाँ पा "लिङ्गजातिविरोध" है ।

"वचनविरोध" चौबीसवें सर्ग के 37वें श्लोक में और "हीनरूपक" पञ्चम सर्ग के 13वें श्लोक में है ।

---

1 श्रीकण्ठ 1/30

2 श्रीकण्ठ 7/24



॥त॥ रस दोष -

आचार्य मम्मट ने दोष सामान्य के लक्षण में मुख्यार्थ के उपधातक तत्त्व को दोष बतलाते हुए कहा है कि काव्य में "रस" ही मुख्य है - मुख्यार्थहतिर्दोषो रसश्च मुख्य" । 'रस्यते इति रस' इस व्युत्पत्ति के अनुसार जिनका आस्वादन किया जाये वे भाव इत्यादि भी "रस" शब्द के अन्तर्गत आ जाते हैं । अतः रस तथा भाव इत्यादि के अपकर्षक तत्त्व रस दोष कहलाते हैं । काव्य प्रकाश में तेरह रस दोषों का परिगणन किया गया है ।<sup>1</sup>

प्रस्तुत महाकाव्य के अन्तर्गत कुछ रस दोष इस प्रकार हैं -

1 रस विरोध -

आश्रय और क्रम के विचार से कुछ रस एक दूसरे के विरोधी होते हैं । प्रबल विरोधी दूसरे रस की चर्चणा को गुणीभूत बना देता है । यथा -

दैत्योदयासवरस श्रवणानुत्प -

मार्गेण ह्ये गणगणा विनिपीतवन्त ।

राज्यदिवलोचनकपोलतला स्वलद्भि -

र्वाक्त्रैर्विलोलवलितभ्रु विकारगूह ॥<sup>2</sup>

उक्त पद्य में युद्ध का प्रसङ्ग है । दैत्यो के अत्याचार स्थायीभाव 'उत्साह' के उद्दीपक है । जो आगे चलकर "युद्धवीर" में परिपुष्ट होगा । मदपान श्रृंगार की रति का पोषक है । वीर श्रृंगार का आश्रय एक ही "गण" है । वर्णित सात्त्विकभाव और अनुभाव ऐसे हैं जो वीर श्रृंगार दोनों के अङ्ग हैं । व्यङ्ग्य वीर रस है, पर श्रृंगार

---

1 का०प्र० 7/60-62

2 श्रीकण्ठ० 18/1

वाच्य की स्थिति में है, क्योंकि सभी विशेषण उसी के पोषक हैं। अतएव शृंगार वीर का बाधक हो रहा है।

रस विरोध दोष "श्रीकण्ठचरितम्" के पन्द्रहवें सर्ग के 38वें श्लोक में, अटठारहवें सर्ग के 14वें श्लोक, 32वें श्लोक, 58वें श्लोक और चौबीसवें सर्ग के 12वें श्लोक, 27वें श्लोक में है।

## 2 स्वशब्दवाच्यत्व दोष -

रस सदा ध्वन्यमान ही स्वादयुक्त होता है। रस ध्वनि के लिए उपयुक्त आलम्बनोद्दीपनादि का निबन्धन आवश्यक होता है। केवल शृंगार या रौद्र कह देने से या रति - क्रोध स्थायीभाव के उच्चारण मात्र से रस चर्वणा नहीं होती है। यथा -

मम वीररसो दूरमास्कन्ध स्यन्दनग्रहम् ।

द्विषा ललाटतो मार्षु भ्रमद्भ्रुभङ्गकालिका ॥<sup>1</sup>

प्रस्तुत श्लोक में प्रधान नायक शिव का कथन है। "मेरा वीर रस रथ में बैठकर शत्रुओं की भ्रुभङ्गकालिमा को नष्ट करे" यह कहने मात्र से उनकी ओजस्विता व्यक्त नहीं होती।

## 3 अकाण्डप्रथन दोष :-

प्रक्रान्त प्रदीप्त या अप्रदीप्त रस के बीच ही में किसी अन्य रस के विभावादि का पूर्ण सन्निवेश ही "अकाण्डप्रथन दोष" होता है। यथा -

काचित्त्र विमुद्रपङ्कजमुखी सौभाग्यभाग्यावधि -  
बिभ्राण हठकष्टरक्षितनिजाकल्पैकपात्र वपु ।  
प्रेमव्याकुलकान्तकेलिकलहप्रोन्मृज्यमानाखिल -  
क्रीडामण्डनडम्बरा व्यजयतायत्नात्सपत्नीजनम् ॥<sup>1</sup>

"प्रसाधनवर्णन" का यह अन्तिम दो पद्यों से पूर्व का श्लोक है । इसमें प्रेम व्याकुल कान्त ने एकाएक आकर केलिकलह से प्रेयसी की सारी भूषा सज्जा अस्त व्यस्त कर दी । ऐसी उस प्रेयसी ने भी यत्नपूर्वक ही स्वपत्नियों को जीत लिया । "पानकेलि" के पूर्व ही यह एकाएक भोगवर्णन कैसा ?

इसी प्रकार सप्तम सर्ग में 28 से 36 तक के नव श्लोकों का कुलक भी अकाण्ड प्रथम ही है । यह सर्ग वसन्त और "दोलाक्रीडा" वर्णन का है । शिव वसन्त की शोभा वर्णन कर रहे थे । इसी बीच वे इस कुलक में पार्वती से यह बताने लगते हैं कि "दूतियों ने जाकर उन उन विरहिणियों की दशा उनके प्रेमियों से कही । प्रेमी प्रेयसी की विह्वलता सुन, झट भागते हुए उनके पास पहुँच गये । यह अकाण्डकुलक और शिव के मुख से शोभा नहीं देता ।

ग्यारहवें सर्ग में 25 से 32 तक के आठ श्लोकों का "कृष्णाभिसारिको का कुलक "चन्द्रवर्णन" के प्रसङ्ग में शोभा नहीं देता । यद्यपि कवि ने यहाँ धारण किये गये कृष्ण वेश को दूर करने का ही उपदेश सखी से दिलवाया है ।

बारहवें सर्ग में 96 श्लोक और इक्कीसवें सर्ग में 53 श्लोक में भी "अकाण्डप्रथम दोष" है ।

(ध) छन्दोदोष -

विषय के अनुकूल छन्द का ग्रहण और अधिकृत छन्द के गण-मात्रादि का खण्डित होना एव यति भङ्गादि "छन्दोदोष" के अन्तर्गत आते हैं।

कवि ने प्रत्येक सर्ग के विषय को विभिन्न छन्दों में वर्णित किया। कोई छन्द उस विषय के अनुकूल है और कोई अनुकूल नहीं। "पुष्पिताग्रा", मालिनी, और बसन्ततिलका आदि वृत्त वीर रस के अनुकूल नहीं हैं, कवि ने उक्त वृत्तों का वीर रस में प्रयोग किया है। स्रग्धरा, हरिणी, पृथ्वी तथा शार्दूलविक्रीडित जैसे दण्डक वृत्त शृङ्गार के उपयुक्त नहीं हैं, फिर भी इनका प्रयोग कवि "रतिक्रीडावर्णन" <sup>1</sup> में किया है। "श्रीकण्ठचरितम्" के अनेकों पद्यों में यति भङ्ग विद्यमान है। एक श्लोक में स्वयं टीकाकार ने भी यति भङ्ग स्वीकार किया है।<sup>2</sup>

उपर्युक्त दोष "श्रीकण्ठचरितम्" का विश्लेषण करने पर प्राप्त होते हैं, परन्तु यह दोष रसास्वादन में व्यवधान नहीं उपस्थित करते हैं। मङ्गल के "श्रीकण्ठचरितम्" में यह दोष लापरवाही से आ गये हैं यदि वह चाहते तो बाद में अपने गुरु रूय्यक की सहायता से काव्य का सशोधन कर सकते थे परन्तु उन्होंने ऐसा नहीं किया। मानवोचित गुण दोषों को बनाये रक्खा।

---

1 श्रीकण्ठ0 सर्ग 15

2 श्रीकण्ठ0 6/73

उपसंहार

## उपसंहार

भगवान् शिव, उनकी मान्यता और उनका साहित्य अत्यन्त प्राचीन है । त्रिपुर- दहन का कथानक भी अत्यन्त प्राचीन एव प्रसिद्ध रहा है । आचार्य भरतमुनि ने ही सर्वप्रथम "त्रिपुरदह" डिम के देवों के द्वारा खेले जाने का वर्णन अपने "नाट्यशास्त्र" में किया है परन्तु अलभ्य है । वेद, ब्राह्मण और पुराणों में भी त्रिपुर वर्णन आया है परन्तु कवि को इस विषय की कोई साहित्यिक कृतियों उपलब्ध नहीं थी । कवि ने सर्वप्रथम शिवपुराण के आधार पर पौराणिक "त्रिपुरासुर दहन" को साहित्यिक स्वरूप प्रदान किया है । अत्यन्त सूक्ष्म, श्लाघनीय परिवर्तन भी उपस्थित किया है । कवि ने "श्रीकण्ठ-चरितम्" के मूल कथानक और प्रबन्ध कल्पना में कोई भी उल्लेखनीय तत्त्व कहीं अन्यत्र से ग्रहण नहीं किये हैं ।

प्रस्तुत देव महाकाव्य "श्रीकण्ठचरितम्" में चरितनायक के उत्कर्षमय चित्रण, सहृदयों के आवर्जन, वसन्तादि के उत्कृष्ट वर्णन, भक्तिसूक्ति सचयन, लोकोक्तिसंग्रथन और लोकोपकार के पुनीत सन्देश, कल्पना की मौलिकता, अनूठी उक्तियाँ सूक्ष्म विशद उत्प्रेक्षाएँ, सरसभाषा मसृणपदशय्या, वैदर्भी रीति, सन्तुलित अर्थगाम्भीर्य और रसों का उत्तम परिपाक जिस रूप में प्राप्त होता है, वह अन्यत्र दुर्लभ है । काश्मीर की प्रकृति सुषमा में पले बड़े हुए मङ्खक के निसर्गोज्ज्वल देवोद्गार सर्वथा अनुपम हैं ।

"कुमारसम्भव" , "किरातार्जुनीय", और "श्रीकण्ठचरित" आदि शिवपरक ग्रन्थों पर विचार किया जाय तो "श्रीकण्ठचरित" का स्थान भी महत्त्वपूर्ण सिद्ध होता है । "कुमारसम्भव" नामक महाकाव्य में हिमालय की पुत्री पार्वती द्वारा घोर तपस्या के फलस्वरूप वर रूप में शिव को प्राप्त करने तथा उनसे कार्तिकेय की उत्पत्ति का वर्णन है । इस महाकाव्य के द्वितीय सर्ग में तारकासुर से पीडित देवों का ब्रह्मा के पास जाना और शिव पार्वती के पुत्र स्कन्द द्वारा तारकासुर के वध का उपाय ब्रह्मा के

द्वारा बताया जाना वर्णित है । जबकि महाकवि मखक ने तारकासुर के तीन पुत्रों का शिव द्वारा वध दिखाया है । कालिदास ने अष्टम् सर्ग में शिव पार्वती की रतिक्रीड़ा का वर्णन अश्लील ढंग से किया है । और मखक ने नायक शिव एवं नायिका पार्वती का पवित्र दाम्पत्य जीवन प्रस्तुत किया है । वैसे "कुमारसम्भव" से महाकवि मखक ने प्रेरणा अवश्य ली होगी ।

"किरातार्जुनीय" में कौरवों पर विजय प्राप्ति के लिए अर्जुन का हिमालय पर्वत पर जाकर तपस्या करने और किरात वेषधारी शिव से युद्ध तथा प्रसन्न शिव से पाशुपत अस्त्र की प्राप्ति का वर्णन है । भारवि ने इस महाकाव्य में चित्रालङ्कारों का प्रयोग कर क्लिष्ट बना दिया है । जबकि मखक ने चित्र महाकाव्य परम्परा से दूर हटकर वैदर्भी रीति में "श्रीकण्ठचरितम्" की रचना की । परन्तु इसका अभिप्राय यह नहीं हो सकता कि किरतार्जुनीय में दुरुहता एवं बोझिलता ही प्रधान है । अपितु भारवि अर्थगाम्भीर्य से परिपूर्ण, वचनों के विन्यास में पटु है । इनके वर्णन की शैली अतीव प्रौढ़ है । नूतनतम पदों के प्रयोग में ये सिद्धहस्त है । इन्हीं गुणों के कारण भारवि का महाकाव्य बृहन्नयी में स्थान रखता है ।

"हरविजय" में क्रीडासक्त पार्वती ने भगवान् शङ्कर के तीनों नेत्रों को अपने हाथों से बन्द कर दिया । इससे विश्व भर में अन्धकार फैल गया । यह अन्धकार ही "अन्धक" असुर के रूप में परिणत हो गया । भगवान् शङ्कर ने उस अन्धकासुर का वध किया । तथापि इस काव्य में पाण्डित्य का बोझ इतना अधिक है कि पाठक रसास्वादन से वंचित हो जाता है । "श्रीकण्ठचरितम्" में मात्र रस सार समग्रहीत किया गया है । इसमें प्रतिभा, व्युत्पत्ति और रस के समुचित प्रयोग की न्यूनता सहृदयों को न मिलेगी । कवि की मौलिकता रसिकता के दर्शन पद पद पर होगी । इसी लिए शिवपरक ग्रन्थों में "श्रीकण्ठचरित" का स्थान महत्त्वपूर्ण है ।

महाकवि मङ्खक ने बाणभट्ट से प्रभावित होकर "श्रीकण्ठचरितम्" में स्वदेश "काश्मीर" तथा स्व-वशादि का विस्तृत परिचय दिया है। और द्वितीय सर्ग में कवि और काव्य के स्वरूप का अनूठा चित्रण किया है। इतना ही नहीं, प्रस्तुत महाकाव्य के पच्चीसवें सर्ग का साहित्यिक एवं ऐतिहासिक दृष्टिकोण से अत्यधिक महत्त्व है। इस सर्ग में महाकवि ने स्वाग्रज अलकार "लकक" की विद्वतसभा का जीवन्त वर्णन किया है। किस प्रकार पण्डित एवं विज्ञ सहृदयों की भरी सभा में नवागत परीक्ष्य कवि की प्रतिभा तथा आशुकवित्त्व की परीक्षा होती थी, इसका तत्कालीन वर्णन इसमें प्राप्त होता है। राजदूत सुहल तथा तेजकण्ठ एवं इनके गुरु रूय्यक आदि 32 विद्वानों ने किस प्रकार मङ्खक की निष्पक्ष परीक्षा ली, मङ्खक ने सभी विद्वानों को स्वकवित्त्व से सन्तुष्ट किया। मङ्खक के गुरु रूय्यक ने इनकी भूरि भूरि प्रशंसा की।

मङ्खक ने कालिदास, भारवि, माघ और काव्यप्रकाश आदि का अच्छा अध्ययन किया था। अतः इनके कुछ श्लोकों पर पूर्ववर्ती कवियों का प्रभाव परिलक्षित होना स्वाभाविक है -

तान्सगच्छति भारती भगवती विस्मभत क्रीडया --

नुध्यातैव जगित्यसावपि हठानभ्यासदूरीकृता ।

तसद्यत्नशतप्रसादितवचोदेवीप्रसादीकृतं

स्वच्छ सगमनीयरत्नमिव ये शत्तज्युद्भुत विभ्रति ॥<sup>1</sup>

अपने पाण्डित्य हठ के कारण जिन्होंने स्व-व्युत्पत्ति बढ़ाने के लिए गम्भीर अध्ययन नहीं किया है। और पढ़कर अनभ्यासवश जिसे विस्मृतप्राय बना रखा है उन



ऐसे भी कवित्वप्रतिभाशाली व्यक्तियों के पास अनायास ही शतश नवनवोत्प्रेक्षाएँ वैसे ही उठ आती हैं जैसे कि "सगमनीयमणि" के धारणकर्ता के पास उसका प्रिय आ जाता है ।

प्रस्तुत श्लोक पर महाकवि कालिदास के "विक्रमोर्वशीय " के श्लोक का प्रभाव परिलक्षित होता है -

सगमनीय इतिमणि शैलसुताचरणरामायोनिरयम् ।

आवहतिधार्ममाण सगममचिरात्प्रियजनेन ॥<sup>1</sup>

इसमें "सगमनीय मणि" का लक्षण मात्र बताया गया है , परन्तु मङ्खक ने उस लक्षण का सुन्दर साहित्यिक प्रयोग उपस्थित किया है ।

"श्रीकण्ठचरितम्" में वसन्तवर्णन के अन्तर्गत कर्णिकार {अमलतासू} के एक साधारण से रेखाचित्र ने महाकवि मङ्खक को "कर्णिकार मङ्खक" बना दिया । श्लोक इस प्रकार है -

विवृण्वता सौरभरोरदोष बन्दिद्व्रत वर्णगुणैस्पृशन्त्या ।

विकस्वरे कस्य न कर्णिकारे घ्राणेन दृष्टेर्ववृधे विवाद ॥<sup>2</sup>

प्रस्तुत श्लोक पर सहृदयों का ध्यान महाकवि कालिदास के कारण गया । उन्होंने भी वसन्त में कर्णिकार को देखा था, और निकट से देखा था । तभी तो कालिदास का चित्तगन्ध के अभाव में खिन्न हो सीधे विधाता को कोसने लगा था -

---

1 विक्रमो 4/36

2 श्रीकण्ठ 6/13

वर्णप्रकर्षे सति कर्णिकार दुनोति निर्गन्धतयास्म चेत ।  
प्रायेण सामग्रयविधौ गुणाना पराङ्मुखीविश्वसुजाप्रवृत्ति ॥<sup>1</sup>

कवि मङ्खक ने ब्रह्मा को न तो कोसा ही और न ही कर्णिकार की सहज निर्गन्धता से खिन्न ही हुए, प्रत्युत घ्राण और दृष्टि में विवाद का बढ़ना भी नितान्त स्वाभाविक है स्त्री- प्रकृति निसर्गत ही वितण्डावादिनी होती है । इस प्रकार के वर्णन ने सहृदय पाठक को अपनी ओर आकर्षित किया और मङ्खक को "कर्णिकार मङ्खक" की उपाधि दे दी ।

मङ्खक ने काव्य दोष का जो विवेचन किया है वह श्लोक इस प्रकार है -

सूक्तौ शुचावेव परे कवीना सद्यः प्रमादस्खलित लभन्ते ।  
अधौतवस्त्रे चतुर कथं वा विभाष्यते कज्जलबिन्दुपात ॥<sup>2</sup>

प्रस्तुत श्लोक पर कालिदास के "कुमारसम्भव" का प्रभाव पडा है ।<sup>3</sup>

महाकवि मङ्खक ने "श्रीकण्ठचरितम्" में अष्टमूर्ति शिव का वर्णन कई स्थलों में किया है ।<sup>4</sup> जबकि कालिदास ने "अभिज्ञानशाकुन्तल" की नन्दी में मात्र एक जगह किया है ।<sup>5</sup>

मङ्खक के प्रस्तुत श्लोक पर कादम्बरी का प्रभाव परिलक्षित होता है । मङ्खक का श्लोक -

सदवृत्तविश्रान्तिमतीनजातुकृच्छ्रेऽपि पात्र परूषाक्षरणाम् ।  
सत्पुण्यभाज सततानुवृत्ताकस्याभ्यहोसद्गृहिणीववाणी ॥<sup>6</sup>

- 
- 1 कुमार0 2/28
  - 2 श्रीकण्ठ0 2/9
  - 3 कुमार0 1/3
  - 4 श्रीकण्ठ0 5/43-45, 8/3, 17/32,
  - 5 श्रीकण्ठ0 2/13
  - 6 अभिज्ञान0 1/1

किसी ही पुण्यशाली की कविताकामिनी उस सद्गृहिणी के समान होती है जो शुद्ध , सौम्य और सततानुवृत्ता हो । इस श्लोक पर महाकवि बाणभट्ट के निम्न श्लोक की छाया है

स्फुरत्कलालापविलासकोमला

करोति राग हृदि कौतुकाभिधम् ।

रसेन शय्या स्वयमभ्युपागता

कथा जनस्याभिनवावधूरिव ॥<sup>1</sup>

दोनों श्लोकों में काव्यसौन्दर्य समान है पर "अभिनववधू" थोड़ी चंचल होती है और "सद्गृहिणी" मसृण उदारता लिए हुए होती है ।

महाकवि मङ्खक पर माघ का भी प्रभाव पड़ा । मङ्खक का प्रस्तुत श्लोक इस प्रकार है -

पाशैर्बद्धशिरोधरा फणिमयैरुत्खातनाकिद्रुम -

स्कन्धालानतलेषुदानसलिलावग्राहिणोदिगद्विषा ।

नीतास्तैरजिरेषुयामगजता म्रस्तैऽपि विश्वम्भरा -

भारै कीडनिपीडनेन दधते दूरावनम्र शिर ॥<sup>2</sup>

प्रस्तुत पद्य पर महाकवि माघ के निम्नश्लोक की छाया है -

"परेतभर्तुर्महिषोऽमुनाधनुर्विधातुमुत्खातविषाणमण्डल ।

हृतेऽपिभारे महतस्त्रपाभरादुवाहदुखेनभृशानत शिर ॥<sup>3</sup>

माघ में यमराज का वाहन भैसा लज्जावनत है और मङ्खक ने दिग्गजों को अवनत शिर दिखाया है । माघ के वक्ता नारद है, और मङ्खक के नारद के पिता ब्रह्मा जी । इन दोनों श्लोकों के तुलनात्मक सौन्दर्य में नारद ब्रह्मा और भैसा हाथी का ही समानुपात मिलेगा ।

- 
- 1 कादम्बरी - अष्टम श्लोक
  - 2 श्रीकण्ठ 17/65
  - 3 शिशु 1/57

इसी प्रकार मङ्खक के बाइसवे सर्ग के 23वे श्लोक पर गीता के "हतो व प्राप्यसे  
स्वर्ग जित्वा वा मोक्ष्यसे महीम्" <sup>1</sup> की छाप है। मङ्खक के पञ्चम सर्ग के 23वे श्लोक  
पर काव्यप्रकाश के श्लोक 340 का प्रभाव है। काव्यप्रकाश का वह श्लोक "अमरुशतक"  
से सगृहीत है।

वसन्त, चन्द्रोदय, चन्द्र, प्रसाधन तथा पानकेलि आदि का वर्णन कवि ने सर्वथा  
परम्परा प्राप्त ही किया है। केवल कुछ नवीन उद्भावनाएँ यत्र-तत्र गोचर होती हैं।  
त्रिपुरारि का चरित्र भी एक लौकिक महाराजाधिराज के वृत्त पर आधारित है। देव गणों  
और उनकी अर्धाङ्गिनियों की पानकेलि आदि साधारण कामुकों के समान वर्णन करके कवि  
ने स्वकाव्य को दूषित बना लिया है। दोलाक्रीडा, शिवप्रभाती, त्रिपुरभस्म का वर्णन और  
वीरो की रणसज्जा का द्विधाफलकथन का कवि ने अनूठा चित्रण किया है। मङ्खक ने  
आचार्य वामन के विपरीत कवि के प्रकार सतृणाभ्यवहारी और अरोचकी का वर्णन किया  
है।

सूक्तिसग्रहकारों ने रत्नकोषों में "श्रीकण्ठचरितम्" के रत्नों को स्थान भी दिया  
। ५ "श्रीकण्ठचरितम्" के 33 श्लोक विभिन्न

सुभाषितावलि श्लोक ५०

27/1609

27/170

27/171

27/172

श्रीकण्ठचरितम् -- श्लोक स०

2/12

2/14

2/19

2/30

2/34

2/42

2/51

11/52

11/53

11/54

11/56

11/57

11/58

11/59

11/60

11/61

11/87

12/88

12/89

12/90

12/92

6/51

6/13

6/8

6/9

सुभाषितावलि - श्लोक स०

27/173

27/174

27/175

27/176

27/177

27/178

27/179

187/1119

187/1120

187/1121

187/1122

187/1123

187/1124

187/1125

187/1126

187/1127

247/1444

247/1445

247/1446

247/1447

247/1448

281/1659

281/1660

281/1661

281/1662

श्रीकण्ठचरितम् - श्लोक स०

सुभाषितावलि - श्लोक स०

6/65

281/1663

10/19

329/1930

14/20

347/2023

25/126

429/2512

श्रीभगदत्त जल्हण दक्षिण भारत के राजा कृष्ण के मन्त्री थे । इनका समय 13वीं शताब्दी है । जल्हण ने अपनी "सूक्तिमुक्तावली" में मङ्खक के नाम से दो श्लोक रत्नों का संग्रह किया है । उनमें से/प्रथम श्लोक और द्वितीय सर्ग का नवम श्लोक प्राप्त होता है । इन दोनों श्लोको से सिद्ध होता है कि "श्रीकण्ठचरितम्" कश्मीर में ही नहीं दक्षिणभारत में भी आदर की दृष्टि से देखा जाता था ।

अतः महाकवि मङ्खक रूय्यक जैसे गुरु की छत्रछाया में अपने कठोर काव्याभ्यास द्वारा अपनी भक्ति भावना के निवेदन के लिए स्वान्त सुखाय "श्रीकण्ठचरितम्" का प्रणयन किया था । यही कारण था कि उनकी काव्य प्रतिभा ने तत्कालीन पण्डित मण्डली में अनायास ही सम्मान प्राप्त कर लिया । उनका "श्रीकण्ठचरितम्" महाकाव्य परम्परा में महत्त्वपूर्ण

## सहायक ग्रन्थ सूची

सहायक ग्रन्थ सूची

- 1 अनेकार्थसग्रह - हेमचन्द्र
- 2 अभिज्ञानशाकुन्तल. - कालिदास, मोतीलाल बनारसीदास वाराणसी
- 3 अभिधानरत्नमाला -हलायुध, सस्कृत-अग्रेजी ग्लोजरी दि आफ्रेक्ट
- 4 अग्निपुराण {महर्षि व्यास} अनु० तारिणीश झा, हिन्दी साहित्य सम्मेलन प्रयाग,  
1986
- 5 अभिनवभारती {अभिनवगुप्त} अनु० डॉ० रविशङ्कर नागर, परिमलपब्लिकेशन्स  
दिल्ली
- 6 अलङ्कारशास्त्र का इतिहास {डॉ० कृष्ण कुमार}, साहित्य भण्डार मेरठ, 1988
- 7 अलङ्कारसर्वस्व {रूप्यक} व्या० डॉ० रेवाप्रसाद द्विवेदी, चौखम्बा सस्कृत सस्थान  
वाराणसी 1979 एव समुद्रबन्ध टीका त्रिवेन्द्रम सस्करण
- 8 अलङ्काररत्नाकर - शोभाकर मित्र
- 9 अलङ्कार शास्त्र की परम्परा - डॉ० राजवश सहाय "हीरा", चौखम्बा राष्ट्रमाला  
ग्रन्थमाला
- 10 औचित्यविचार चर्चा- क्षेमेन्द्र, व्या० श्री ब्रजमोहन झा, चौखम्बा विद्याभवन वाराणसी  
1982
- 11 ऐतरेय ब्राह्मण, त्रिवेन्द्रम सस्करण 1942
- 12 काठक सहिता - सम्पादक प० श्रीपाद दामोदर सातवलेकर, प्रकाशक - स्वाध्याय  
मण्डल, पारडी नगर, वलसाड प्र०, गुजरात प्रदेश 1983
- 13 कादम्बरी - बाणभट्ट, मोतीलाल बनारसीदास वाराणसी
- 14 काव्य प्रकाश -मम्मट, व्या० आचार्य विश्वेश्वर सिद्धान्त शिरोमणि,  
ज्ञानमण्डल लिमिटेड वाराणसी 1960
- 15 काव्य प्रकाश - बालबोधिनी टीका {वामन झलकीकर} भण्डारकर इन्स्टीट्यूट -  
भण्डारकर प्राच्यविद्या सशोधन मन्दिर 1965



- 16 काव्यमीमांसा - राजशेखर, व्या० डॉ० गङ्गासागर राय, चौखम्बा विद्या भवन वाराणसी
- 17 काव्यादर्श - दण्डी, व्या० श्री रामचन्द्र मिश्र, चौखम्बा विद्या भवन वाराणसी, 1984
- 18 काव्यानुशासन - हेमचन्द्र, मेहरचन्द्र लक्ष्मणदास प्रकाशन 1986
- 19 काव्यालङ्कार - भामह, चौखम्बा प्रकाशन वाराणसी, प्रथम संस्करण 1928
- 20 काव्यालङ्कार - रूद्रट, व्या० श्री रामदेव शुक्ल, चौ० विद्याभवन वाराणसी 1966
- 21 काव्यालङ्कार सारसंग्रह - उद्भट
- 22 काव्यालङ्कार सूत्र - वामन्, अनु० डॉ० बेचन झा, चौ० संस्कृत संस्थान वाराणसी 1976
- 23 किरातार्जुनीयम् - भारवि, व्या० मल्लिनाथ, अनु० आदित्य नारायण पाण्डेय, चौ० संस्कृत संस्थान वाराणसी 1980
- 24 कुमारसम्भवम् - कालिदास, व्या० प्रद्युम्न पाण्डेय, चौ० विद्या भवन वाराणसी
- 25 छन्दोमञ्जरी
- 26 तैत्तिरीयसंहिता - गर्वर्णमेण्ट ओरियन्टल लाइब्रेरी मैसूर
- 27 दशरूपक - धनञ्जय, व्या० श्रीनिवास शास्त्री, साहित्य भण्डार मेरठ 1979
- 28 ध्वन्यालोक - आनन्दवर्द्धन, व्या० आचार्य विश्वेश्वर सिद्धान्त शिरोमणि, ज्ञानमण्डल लिमिटेड वाराणसी 1985
29. नाट्यदर्पण - रामचन्द्र गुण चन्द्र
- 30 नाट्यशास्त्र - भरतमुनि, व्या० श्रीबाबूलाल शुक्ल, चौ० संस्कृत संस्थान वाराणसी 1983
- 31 भावप्रकाशन - शारदातनय, अनु० डॉ० मदनमोहन अग्रवाल, चौ० सुरभारती प्रकाशन

- 32 महाभारत - व्यास, गीताप्रेस गोरखपुर, 1987 तथा स० डा० प० श्रीपाद दामोदर सातवलेकर स्वाध्याय मण्डल पारडी
- 33 मत्स्य पुराण
- 34 राजतरंगिणी - कल्हण, व्या० डा० रघुनाथ सिंह, हिन्दी प्रचारक सस्थान, पिशाचमोचन, वाराणसी
- 35 राजतरंगिणी द्वितीय - राजानक जोनराज, मोतीलाल बनारसीदास वाराणसी
- 36 लिङ्गपुराण - जगदीशलाल शास्त्री, मोतीलाल बनारसी दास वाराणसी
- 37 विक्रमोर्वशीयम् - कालिदास, मोतीलाल बनारसीदास वाराणसी
- 38 वक्रोक्तिजीवित - कुन्तक, व्या० श्री रघुश्याम मिश्र, चौ० सस्कृत सस्थान वाराणसी 1982
- 39 वृत्त रत्नाकर - भट्टकेदार, व्या० श्री धरानन्द शास्त्री मोतीलाल बनारसीदास 1982
- 40 रसगङ्गाधर - प० राज जगन्नाथ, व्या० श्री धरानन्द शास्त्री, मोतीलाल बनारसीदास 1977
- 41 शिवपुराण - गीता प्रेस गोरखपुर
- 42 शतपथ ब्राह्मण - रत्नदीपिका टीकोपेत, चौ० सस्कृत सस्थान वाराणसी
- 43 शिशुपालवध - माघ टीका० प० हरगोविन्द शास्त्री, चौ० विद्याभवन वाराणसी 1984

- 44 शब्दकल्पद्रुम - मोतीलाल बनारसीदास प्रकाशन 1961 ई0
- 45 शिवलीलार्णव - नीलकण्ठदीक्षित, स0 टी0 गणपति शास्त्री अनन्तशयन  
सस्करणम्
46. शुक्ल यजुर्वेद - स0 जगदीश लाल शास्त्री, मोतीलाल बनारसीदास  
वाराणसी
- 47 श्रीमद्भागवत - व्यास, गोविन्द भवन कार्यालय, गीताप्रेस  
गोरखपुर 1983
- 48 श्रीकण्ठचरितम् - महाकवि मङ्खक , टी0 राजानक जोनराज,  
मोतीलाल बनारसीदास वाराणसी
- 49 साहित्य मीमासा - स0 डॉ0 गौरीनाथ शास्त्री,  
सम्पूर्णानन्द सस्कृत वि0 वि0 प्रकाशन
50. सस्कृतसाहित्यविमर्श - प0 द्विजेन्द्रनाथ शास्त्री,  
भारती प्रतिष्ठान 31 आनन्दपुरी, मेरठ नगरी उ0प्र0
51. सरस्वतीकण्ठाभरण - भोजराज, चौखम्बा ओरियन्टलिया  
पो0 बा0 न0 1032 वाराणसी 1987
- 52 सरस्वतीकण्ठाभरण - भोजकृत एवं काव्यानुशासन - हेमचन्द्रकृत  
का तुलनात्मक अध्ययन - डा0 प्रमिला त्रिपाठी  
परिमल पब्लिकेशन्स, 27/28, शक्ति नगर दिल्ली 110 007
53. साहित्य दर्पण - विश्वनाथ, व्या0 शालग्राम शास्त्री, मोतीलाल  
बनारसीदास वाराणसी
54. संस्कृत साहित्य का इतिहास -

- 55 सुभाषितावली वल्लभदेव
- 56 सुवृत्त तिलक क्षेमेन्द्र
- 57 सस्कृत हिन्दी कोश - वामन शिवराम आप्टे , मोतीलाल  
बनारसीदास वाराणसी
- 58 सौन्दरनन्द - अश्वघोष , व्या० सूर्य नारायण चौधरी,  
मोतीलाल बनारसीदास वाराणसी
- 59 स्कन्दपुराण
- 60 हर विजय - म० रत्नाकर, चौखम्बा सस्कृत सस्थान  
वाराणसी
61. हरिभक्तिरसामृतसिन्धु - रूप गोस्वामी, अच्युत ग्रन्थमाला
- 62 हर्षचरित - बाणभट्ट, मोतीलाल बनारसीदास  
वाराणसी
63. A study of Shrikanthacharitam - B.N.Bhatt,  
Motilal Banarsidass Chowk Varanasi 221 001
64. A Chronicle of the Kings of Kashmir Dr. M.A.Stein  
Motilal Banarsidass Varanasi
65. Cultural Heritage of Kashmir - Suresh Chandra  
Banerji, Sanskrit Pushtak Bhandar  
38, Bidhan Sarani Calcutta 700 006
- Early History and culture of Kashmir -  
Dr. Sunil Chandra Ray, with A foreword by

67. Kashmir Report 1877 - Dr. Buhler
68. Trivendrum Sanskrit series No. XL,-  
The Alankarasutra of Rajanka Shri Ruyyaka  
with the Vritti, Alankarasarvasva of Shri  
Mankhuka and With commentary by Samudrabandha,  
Trivandrum, Printed at the Trarancore Government  
Press, 1915
69. Survey of Sanskrit Literature  
C. Kunhan raj, Library of Sager University,  
Printed
70. History of Classical Sanskrit Literature  
M. Krishnamachari, Motilal Banarsidas 1989
71. History of Indian Literature -  
M. Winternits Motilal Banarsidass Varanasi
72. History of Sanskrit Poetics -  
M.M.P.V. Kane, Motilal Banarsidas  
Varanasi
73. History of Sanskrit Poetics -  
, Sushil Kumar De, Published by Firmaklm Private  
Limited Calcutta 1976

74. History and Culture of Indian People -  
Dr. Ramesh Chandra Majumdar.

75. Kashmir Contribution to Sanskrit -

Dr. P.M.Pusp

76. History of Sanskrit Literature

Dr. Keth